



പതിനഞ്ചാം കേരള നിയമസഭ

**ലോക്കൽ ഫണ്ട് അക്കൗണ്ട്സ് കമ്മിറ്റി
(2021-2023)**

മുപ്പത്തിയേഴാമത് റിപ്പോർട്ട്

(2023 ആഗസ്റ്റ് മാസം 10-ാം തീയതി സഭയിൽ സമർപ്പിച്ചത്)

[കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ടിൽ ഉൾപ്പെട്ട അദ്ധ്യായം 4.1-ലെ തദ്ദേശസ്വയംഭരണ സ്ഥാപനങ്ങളിലെ നിഷ്കീയാസ്തികൾ എന്ന വിഷയാധിഷ്ഠിത അവലോകന റിപ്പോർട്ടിൽ ഉൾപ്പെട്ട ആലപ്പുഴ, പത്തനംതിട്ട, കോട്ടയം, ഇടുക്കി, എറണാകുളം, പാലക്കാട്, കണ്ണൂർ, കാസർഗോഡ് എന്നീ ജില്ലകളുമായി ബന്ധപ്പെട്ട ഓഡിറ്റ് ഖണ്ഡികകളെ അടിസ്ഥാനമാക്കിയുള്ളത്]

കേരള നിയമസഭാ സെക്രട്ടേറിയറ്റ്

തിരുവനന്തപുരം

2023

പതിനഞ്ചാം കേരള നിയമസഭ

**ലോക്കൽ ഫണ്ട് അക്കൗണ്ട്സ് കമ്മിറ്റി
(2021-2023)**

മുപ്പത്തിയേഴാമത് റിപ്പോർട്ട്

(2023 ആഗസ്റ്റ് മാസം 10-ാം തീയതി സഭയിൽ സമർപ്പിച്ചത്)

[കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ടിൽ ഉൾപ്പെട്ട അദ്ധ്യായം 4.1-ലെ തദ്ദേശസ്വയംഭരണ സ്ഥാപനങ്ങളിലെ നിഷ്ഠിയാസ്ഥികൾ എന്ന വിഷയാധിഷ്ഠിത അവലോകന റിപ്പോർട്ടിൽ ഉൾപ്പെട്ട ആലപ്പുഴ, പത്തനംതിട്ട, കോട്ടയം, ഇടുക്കി, എറണാകുളം, പാലക്കാട്, കണ്ണൂർ, കാസർഗോഡ് എന്നീ ജില്ലകളുമായി ബന്ധപ്പെട്ട ഓഡിറ്റ് ഖണ്ഡികകളെ അടിസ്ഥാനമാക്കിയുള്ളത്]

ഉള്ളടക്കം

	പേജ്
സമിതിയുടെ ഘടന	.. v
മുഖവുര	.. vii
റിപ്പോർട്ട്	.. 1
അനുബന്ധം I :	
പ്രധാനപ്പെട്ട നിഗമനങ്ങളും ശിപാർശകളും	.. 155
അനുബന്ധം II :	
സർക്കാരിൽ നിന്നും ലഭിച്ച മറുപടി	.. 180

ലോക്കൽ ഫണ്ട് അക്കൗണ്ട്സ് കമ്മിറ്റി
(2021-2023)

ഘടന

അദ്ധ്യക്ഷൻ :

ശ്രീ. ടി. പി. രാമകൃഷ്ണൻ.

അംഗങ്ങൾ :

പ്രൊഫ. ആബിദ് ഹുസൈൻ തങ്ങൾ

ഡോ. എൻ. ജയരാജ്

ശ്രീ. കെ. പി. കുഞ്ഞമ്മദ് കുട്ടി മാസ്റ്റർ

ശ്രീ. ടി. ഐ. മധുസൂദനൻ

ശ്രീ. എ. സി. മൊയ്തീൻ

ശ്രീ. മോൻസ് ജോസഫ്

ശ്രീ. ഐ. ബി. സതീഷ്

ശ്രീ. ഷാഫി പറമ്പിൽ

ശ്രീ. ഇ. കെ. വിജയൻ

ശ്രീ. പി. സി. വിഷ്ണുനാഥ്.

നിയമസഭാ സെക്രട്ടേറിയറ്റ് :

ശ്രീ. എ. എം. ബഷീർ, സെക്രട്ടറി

ശ്രീ. ഷാജി. സി. ബേബി, സ്പെഷ്യൽ സെക്രട്ടറി

ശ്രീമതി ഷീന ശിവദാസ്, ഡെപ്യൂട്ടി സെക്രട്ടറി

ശ്രീ. അനീൽകുമാർ ബി., അണ്ടർ സെക്രട്ടറി.

മുഖവുര

ലോക്കൽ ഫണ്ട് അക്കൗണ്ട്സ് കമ്മിറ്റിയുടെ അദ്ധ്യക്ഷനായ ഞാൻ, സമിതിയുടെ നിയോഗാനുസരണം സമിതി (2021-2023)-യുടെ മൂപ്പത്തി ഏഴാമത് റിപ്പോർട്ട് സമർപ്പിക്കുന്നു.

കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ടിൽ ഉൾപ്പെട്ട അദ്ധ്യായം 4.1-ലെ തദ്ദേശസ്വയംഭരണ സ്ഥാപനങ്ങളിലെ നിഷ്ഠിയാസ്ഥികൾ എന്ന വിഷയാധിഷ്ഠിത അവലോകന റിപ്പോർട്ടിൽ ഉൾപ്പെട്ട ആലപ്പുഴ, പത്തനംതിട്ട, കോട്ടയം, ഇടുക്കി, എറണാകുളം, പാലക്കാട്, കണ്ണൂർ, കാസർഗോഡ് എന്നീ ജില്ലകളുമായി ബന്ധപ്പെട്ട ഓഡിറ്റ് ഖണ്ഡികകളെ അടിസ്ഥാനമാക്കി തയ്യാറാക്കിയിട്ടുള്ളതാണ് ഈ റിപ്പോർട്ട്.

2023 ആഗസ്റ്റ് മാസം 8-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

ഓഡിറ്റ് ഖണ്ഡികകളുടെ പരിശോധനയിൽ സമിതിയ്ക്ക് ആവശ്യമായ സഹായ സഹകരണങ്ങൾ നൽകിയ സംസ്ഥാന ഓഡിറ്റ് വകുപ്പ് ഡയറക്ടറോട് സമിതിക്കുള്ള നന്ദി രേഖപ്പെടുത്തുന്നു.

തിരുവനന്തപുരം,
2023 ആഗസ്റ്റ് 10.

ടി. പി. രാമകൃഷ്ണൻ,
അദ്ധ്യക്ഷൻ,
ലോക്കൽ ഫണ്ട് അക്കൗണ്ട്സ് കമ്മിറ്റി.

റിപ്പോർട്ട്

കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ടിൽ ഉൾപ്പെട്ട അദ്ധ്യായം 4.1-ലെ തദ്ദേശസ്വയംഭരണ സ്ഥാപനങ്ങളിലെ നിഷ്കരിയാസ്തികൾ എന്ന വിഷയാധിഷ്ഠിത അവലോകന റിപ്പോർട്ടിൽ ഉൾപ്പെട്ട ആലപ്പുഴ, പത്തനംതിട്ട, കോട്ടയം, ഇടുക്കി, എറണാകുളം, പാലക്കാട്, കണ്ണൂർ, കാസർഗോഡ് എന്നീ ജില്ലകളുമായി ബന്ധപ്പെട്ട പരാമർശങ്ങൾ സംബന്ധിച്ച് തയ്യാറാക്കിയ റിപ്പോർട്ട്.

ഓഡിറ്റ് ഖണ്ഡിക

തദ്ദേശസ്വയംഭരണ സ്ഥാപനങ്ങളിലെ നിഷ്കരിയാസ്തികൾ

വിവിധ ഫണ്ടുകൾ ഉപയോഗിച്ച് തദ്ദേശസ്വയംഭരണ സ്ഥാപനങ്ങൾ ആർജ്ജിച്ച ആസ്തികളിൽ പൊതുജനോപകാരപ്രദമല്ലാത്ത നിഷ്കരിയമായി മാറിയവയുടെ സമഗ്രമായ വിലയിരുത്തലാണ് ഈ അവലോകന റിപ്പോർട്ടിലൂടെ നടത്തിയിരിക്കുന്നത്. കൂടാതെ, യഥാർത്ഥ ലക്ഷ്യങ്ങൾ നേടാതെ ഉപേക്ഷിക്കപ്പെട്ട പദ്ധതികളും ശരിയായ വിധത്തിൽ പ്രവർത്തിക്കാത്തവയും അവലോകനത്തിൽ ഉൾപ്പെടുത്തിയിട്ടുണ്ട്. തദ്ദേശസ്വയംഭരണ സ്ഥാപനങ്ങളിലെ ആസ്തികൾ നിഷ്കരിയമാവാനുള്ള കാരണങ്ങളും പഠനവിധേയമാക്കിയിട്ടുണ്ട്.

ഒൻപതാം പഞ്ചവത്സര പദ്ധതി മുതൽ സംസ്ഥാനത്തു നടപ്പിലാക്കി വരുന്ന വികേന്ദ്രീകൃതാനുഗ്രഹം വർദ്ധിച്ച തോതിലുള്ള സാമ്പത്തിക സ്വാതന്ത്ര്യമാണ് തദ്ദേശസ്വയംഭരണ സ്ഥാപനങ്ങൾക്ക് നൽകിയിട്ടുള്ളത്. സംസ്ഥാനത്തിന്റെ പദ്ധതി വിഹിതത്തിന്റെ 40 ശതമാനം വരെ തദ്ദേശസ്വയംഭരണ സ്ഥാപനങ്ങൾക്ക് കൈമാറിവരുന്നു. പുതിയ ആസ്തികൾ ആർജ്ജിക്കുവാനും നിലവിലുള്ളവയെ പരിപോഷിപ്പിക്കുവാനും തദ്ദേശസ്വയംഭരണ സ്ഥാപനങ്ങൾക്ക് ഈ സാഹചര്യം വളരെയേറെ സഹായകരമായിട്ടുണ്ട്. പഞ്ചായത്തുകളുടെയും മുനിസിപ്പാലിറ്റികളുടെയും ആസ്തികളിൽ വൻതോതിലുള്ള വർദ്ധനവ് 9, 10, 11, 12 പദ്ധതിക്കാലയളവുകളിലായി ഉണ്ടായിട്ടുണ്ട്.

തദ്ദേശസ്വയംഭരണ സ്ഥാപനങ്ങൾ വികേന്ദ്രീകൃതാനുഗ്രഹത്തിലൂടെ ആർജ്ജിച്ച ആസ്തികളുടെ പ്രയോജനവും പരിപാലനവുമാണ് ഈ വിഷയാധിഷ്ഠിത അവലോകനത്തിൽ പഠനവിധേയമാക്കിയിരിക്കുന്നത്. സംസ്ഥാനത്തെ 14 ജില്ലകളിൽ നിന്നുമുള്ള 217 തദ്ദേശസ്വയംഭരണ സ്ഥാപനങ്ങളിലാണ് നിഷ്കരിയാസ്തികൾ സംബന്ധിച്ച് വിഷയാധിഷ്ഠിത അവലോകനം നടത്തിയിരിക്കുന്നത് (അവലോകന വിധേയമാക്കിയ സ്ഥാപനങ്ങളുടെ പട്ടിക അനുബന്ധം ആയി നൽകിയിരിക്കുന്നു). ഇവയിൽ 166 ഗ്രാമപഞ്ചായത്തുകളും 21 ബ്ലോക്ക് പഞ്ചായത്തുകളും 2 ജില്ലാ പഞ്ചായത്തുകളും 23 മുനിസിപ്പാലിറ്റികളും 5 മുനിസിപ്പൽ കോർപ്പറേഷനുകളും ഉൾപ്പെടുന്നു.

അനുബന്ധം

നിഷ്കീയാസ്തികൾ - അവലോകന വിധേയമാക്കിയ സ്ഥാപനങ്ങൾ

തിരുവനന്തപുരം	1.	ബാലരാമപുരം ഗ്രാമപഞ്ചായത്ത്
	2	ആറ്റിങ്ങൽ നഗരസഭ
	3	ആര്യനാട് ഗ്രാമപഞ്ചായത്ത്
	4	വെമ്പയം ഗ്രാമപഞ്ചായത്ത്
	5	കല്ലിങ്കുളം ഗ്രാമപഞ്ചായത്ത്
	6	പൂവാർ ഗ്രാമപഞ്ചായത്ത്
	7	കരകുളം ഗ്രാമപഞ്ചായത്ത്
	8	കാടിനാട് ഗ്രാമപഞ്ചായത്ത്
	9	ഉഴമലയ്ക്കൽ ഗ്രാമപഞ്ചായത്ത്
	10	വെള്ളൂർ ഗ്രാമപഞ്ചായത്ത്
	11	വെട്ടൂർ ഗ്രാമപഞ്ചായത്ത്
	12	അതിയന്നൂർ ഗ്രാമപഞ്ചായത്ത്
	13	കിളിമാനൂർ ഗ്രാമപഞ്ചായത്ത്
	14	പള്ളിക്കൽ ഗ്രാമപഞ്ചായത്ത്
	15	നെയ്തൂർ നഗരസഭ
	16	വക്കം ഗ്രാമപഞ്ചായത്ത്
	17	മാനന്തലൂർ ഗ്രാമപഞ്ചായത്ത്
	18	കള്ളിക്കാട് ഗ്രാമപഞ്ചായത്ത്
	19	പനമ്പുർ ഗ്രാമപഞ്ചായത്ത്
	20	ഒറ്റശേഖരമംഗലം ഗ്രാമപഞ്ചായത്ത്
	21	അഞ്ചുതെങ്ങ് ഗ്രാമപഞ്ചായത്ത്
	22	കുന്നത്തുകാൽ ഗ്രാമപഞ്ചായത്ത്
	23	തിരുവനന്തപുരം മുനിസിപ്പൽ കോർപ്പറേഷൻ

കൊല്ലം	24	കൊല്ലം നഗരസഭ
	25	മുഖത്തല ബ്ലോക്ക് പഞ്ചായത്ത്
	26	ഓച്ചിറ ബ്ലോക്ക് പഞ്ചായത്ത്
	27	ഇത്തിക്കര ബ്ലോക്ക് പഞ്ചായത്ത്
	28	കൊട്ടാരക്കര ബ്ലോക്ക് പഞ്ചായത്ത്
	29	ചിറ്റമല ബ്ലോക്ക് പഞ്ചായത്ത്
	30	ചവറ ബ്ലോക്ക് പഞ്ചായത്ത്
	31	പവിത്രേശ്വരം ഗ്രാമപഞ്ചായത്ത്
	32	പടിഞ്ഞാറെ കല്ലട ഗ്രാമപഞ്ചായത്ത്
	33	വെളിനെല്ലൂർ ഗ്രാമപഞ്ചായത്ത്
	34	മൺ‌ട്രോത്തുരുത്ത് ഗ്രാമപഞ്ചായത്ത്
	35	പന്മന ഗ്രാമപഞ്ചായത്ത്
	36	തെക്കുംഭാഗം ഗ്രാമപഞ്ചായത്ത്
	37	കിഴക്കേകല്ലട ഗ്രാമപഞ്ചായത്ത്
	38	കൊട്ടാരക്കര ഗ്രാമപഞ്ചായത്ത്
	39	നെടുവത്തൂർ ഗ്രാമപഞ്ചായത്ത്
	40	നീണ്ടകര ഗ്രാമപഞ്ചായത്ത്
പത്തനംതിട്ട	41	ചിറ്റാർ ഗ്രാമപഞ്ചായത്ത്
	42	ഓമല്ലൂർ ഗ്രാമപഞ്ചായത്ത്
	43	തിരുവല്ല നഗരസഭ
ആലപ്പുഴ	44	ആലപ്പുഴ നഗരസഭ
	45	വള്ളികുന്നം ഗ്രാമപഞ്ചായത്ത്
	46	ആറാട്ടുപുഴ ഗ്രാമപഞ്ചായത്ത്
	47	ഭരണിക്കാവ് ഗ്രാമപഞ്ചായത്ത്

ആലപ്പുഴ	48	മുട്ടാർ ഗ്രാമപഞ്ചായത്ത്
	49	അമ്പലപ്പുഴ വടക്ക് ഗ്രാമപഞ്ചായത്ത്
	50	ഹരിപ്പാട് ഗ്രാമപഞ്ചായത്ത്
	51	പുറക്കാട് ഗ്രാമപഞ്ചായത്ത്
	52	കൃഷ്ണപുരം ഗ്രാമപഞ്ചായത്ത്
	53	പട്ടണക്കാട് ഗ്രാമപഞ്ചായത്ത്
	54	മാരാരിക്കുളം തെക്ക് ഗ്രാമപഞ്ചായത്ത്
	55	വെണ്മണി ഗ്രാമപഞ്ചായത്ത്
	56	ബുധനൂർ ഗ്രാമപഞ്ചായത്ത്
	57	പള്ളിപ്പാട് ഗ്രാമപഞ്ചായത്ത്
	58	എഴുപ്പന ഗ്രാമപഞ്ചായത്ത്
ആലപ്പുഴ	59	നൂറനാട് ഗ്രാമപഞ്ചായത്ത്
	60	ചെന്നിത്തല - തൃപ്പൂത്തുറ ഗ്രാമപഞ്ചായത്ത്
	61	പാലമേൽ ഗ്രാമപഞ്ചായത്ത്
	62	ചെറുതന ഗ്രാമപഞ്ചായത്ത്
	63	മുഹമ്മ ഗ്രാമപഞ്ചായത്ത്
	64	തൃക്കുന്നപ്പുഴ ഗ്രാമപഞ്ചായത്ത്
	65	ചേപ്പാട് ഗ്രാമപഞ്ചായത്ത്
	66	ചിങ്ങോലി ഗ്രാമപഞ്ചായത്ത്
	67	ആല ഗ്രാമപഞ്ചായത്ത്
	68	തിരുവൻവണ്ടൂർ ഗ്രാമപഞ്ചായത്ത്
	69	ചെട്ടിക്കുളങ്ങര ഗ്രാമപഞ്ചായത്ത്
	70	പുന്നപ്ര വടക്ക് ഗ്രാമപഞ്ചായത്ത്
	71	കണ്ടല്ലൂർ ഗ്രാമപഞ്ചായത്ത്

	72	ഭരണിക്കാവ് ബ്ലോക്ക് പഞ്ചായത്ത്
	73	ആര്യാട് ബ്ലോക്ക് പഞ്ചായത്ത്
	74	അമ്പലപ്പുഴ ബ്ലോക്ക് പഞ്ചായത്ത്
	75	മാവേലിക്കര ബ്ലോക്ക് പഞ്ചായത്ത്
	76	ചേർത്തല നഗരസഭ
	77	കായംകുളം നഗരസഭ
കോട്ടയം	78	കോട്ടയം നഗരസഭ
	79	ചങ്ങനാശ്ശേരി നഗരസഭ
	80	അയ്മനം ഗ്രാമപഞ്ചായത്ത്
	81	മറവൻതുരുത്ത് ഗ്രാമപഞ്ചായത്ത്
	82	ഏറ്റുമാനൂർ ബ്ലോക്ക് പഞ്ചായത്ത്
	83	രാമപുരം ഗ്രാമപഞ്ചായത്ത്
	84	കാഞ്ഞിരപ്പള്ളി ഗ്രാമപഞ്ചായത്ത്
	85	കുട്ടത്തുരുത്തി ഗ്രാമപഞ്ചായത്ത്
	86	ഉദയനാപുരം ഗ്രാമപഞ്ചായത്ത്
	87	മാടപ്പള്ളി ബ്ലോക്ക് പഞ്ചായത്ത്
	88	മുണ്ടക്കയം ഗ്രാമപഞ്ചായത്ത്
	89	കുമാരകുറുപ്പ് ഗ്രാമപഞ്ചായത്ത്
	90	മീനടം ഗ്രാമപഞ്ചായത്ത്
	91	പായിപ്പാട് ഗ്രാമപഞ്ചായത്ത്
	92	കുരോപ്പട ഗ്രാമപഞ്ചായത്ത്
	93	അകലകുന്നം ഗ്രാമപഞ്ചായത്ത്
	94	പുതുപ്പള്ളി ഗ്രാമപഞ്ചായത്ത്
	95	എരുമേലി ഗ്രാമപഞ്ചായത്ത്

കോട്ടയം	96	മീനച്ചിൽ ഗ്രാമപഞ്ചായത്ത്
	97	ഉഴവൂർ ഗ്രാമപഞ്ചായത്ത്
	98	മാഞ്ഞൂർ ഗ്രാമപഞ്ചായത്ത്
ഇടുക്കി	99	ശാന്തൻപാറ ഗ്രാമപഞ്ചായത്ത്
	100	വണ്ടിപെരിയാർ ഗ്രാമപഞ്ചായത്ത്
	101	കുമാരമംഗലം ഗ്രാമപഞ്ചായത്ത്
	102	കാമാക്ഷി ഗ്രാമപഞ്ചായത്ത്
	103	കരുണാപുരം ഗ്രാമപഞ്ചായത്ത്
	104	കുമളി ഗ്രാമപഞ്ചായത്ത്
	105	തൊടുപുഴ നഗരസഭ
	106	മാങ്കുളം ഗ്രാമപഞ്ചായത്ത്
	107	അടിമാലി ഗ്രാമപഞ്ചായത്ത്
	108	നെടുങ്കണ്ടം ഗ്രാമപഞ്ചായത്ത്
	109	മൂന്നാർ ഗ്രാമപഞ്ചായത്ത്
എറണാകുളം	110	കൊച്ചി നഗരസഭ
	111	പെരുമ്പാവൂർ നഗരസഭ
	112	ആലുവ നഗരസഭ
	113	വെങ്ങോല ഗ്രാമപഞ്ചായത്ത്
	114	വേങ്ങൂർ ഗ്രാമപഞ്ചായത്ത്
	115	മഞ്ഞപ്ര ഗ്രാമപഞ്ചായത്ത്
	116	നെല്ലിക്കുഴി ഗ്രാമപഞ്ചായത്ത്
	117	മുക്കന്തൂർ ഗ്രാമപഞ്ചായത്ത്
	118	മണീട് ഗ്രാമപഞ്ചായത്ത്
	119	അങ്കമാലി നഗരസഭ

എറണാകുളം	120	മരട് നഗരസഭ
	121	കോതമംഗലം നഗരസഭ
	122	ഏലൂർ നഗരസഭ
	123	പാലക്കുഴ നഗരസഭ
	124	തിരുമാറാടി ഗ്രാമപഞ്ചായത്ത്
	125	പോത്താനിക്കാട് ഗ്രാമപഞ്ചായത്ത്
	126	തൂറവൂർ ഗ്രാമപഞ്ചായത്ത്
	127	പുത്തൻവേലിക്കര ഗ്രാമപഞ്ചായത്ത്
	128	മുളത്തുരുത്തി ഗ്രാമപഞ്ചായത്ത്
	129	ആവോലി ഗ്രാമപഞ്ചായത്ത്
തൃശ്ശൂർ	130	തൃശ്ശൂർ നഗരസഭ
	131	കുഴൂർ ഗ്രാമപഞ്ചായത്ത്
	132	മേലൂർ ഗ്രാമപഞ്ചായത്ത്
	133	വടക്കാഞ്ചേരി ഗ്രാമപഞ്ചായത്ത്
	134	ശ്രീ നാരായണപുരം ഗ്രാമപഞ്ചായത്ത്
	135	എടവിലങ്ങ് ഗ്രാമപഞ്ചായത്ത്
	136	മുളങ്കുന്നത്തുകാവ് ഗ്രാമപഞ്ചായത്ത്
	137	ഏങ്ങിയൂർ ഗ്രാമപഞ്ചായത്ത്
പാലക്കാട്	138	പാലക്കാട് നഗരസഭ
	139	കടമ്പഴിപ്പുറം ഗ്രാമപഞ്ചായത്ത്
	140	പെരുവെമ്പ് ഗ്രാമപഞ്ചായത്ത്
	141	മലമ്പുഴ ഗ്രാമപഞ്ചായത്ത്
	142	വടക്കഞ്ചേരി ഗ്രാമപഞ്ചായത്ത്
	143	കണ്ണമ്പ്ര ഗ്രാമപഞ്ചായത്ത്

പാലക്കാട്	144	തേങ്കുറിശ്ശി ഗ്രാമപഞ്ചായത്ത്
	145	കൊഴിഞ്ഞാമ്പാറ ഗ്രാമപഞ്ചായത്ത്
	146	കുഴൽമന്ദം ഗ്രാമപഞ്ചായത്ത്
	147	ചിറ്റൂർ ബ്ലോക്ക് പഞ്ചായത്ത്
മലപ്പുറം	148	മലപ്പുറം ബ്ലോക്ക് പഞ്ചായത്ത്
	149	വേങ്ങര ബ്ലോക്ക് പഞ്ചായത്ത്
	150	ചേലേമ്പ്ര ഗ്രാമപഞ്ചായത്ത്
	151	എടരിക്കാട് ഗ്രാമപഞ്ചായത്ത്
	152	നിലമ്പൂർ നഗരസഭ
	153	പൊന്നാനി നഗരസഭ
	154	മമ്പാട് ഗ്രാമപഞ്ചായത്ത്
	155	പൂക്കോട്ടൂർ ഗ്രാമപഞ്ചായത്ത്
	156	എടവണ്ണ ഗ്രാമപഞ്ചായത്ത്
	157	പൊന്തളം ഗ്രാമപഞ്ചായത്ത്
	158	വട്ടക്കുളം ഗ്രാമപഞ്ചായത്ത്
	159	മൊരയൂർ ഗ്രാമപഞ്ചായത്ത്
	160	മുത്തേടം ഗ്രാമപഞ്ചായത്ത്
	161	വാഴക്കാട് ഗ്രാമപഞ്ചായത്ത്
	162	കാവനൂർ ഗ്രാമപഞ്ചായത്ത്
	163	കുറുവ ഗ്രാമപഞ്ചായത്ത്
	164	ആലിപറമ്പ് ഗ്രാമപഞ്ചായത്ത്
	165	പൊന്നാനി ബ്ലോക്ക് പഞ്ചായത്ത്
	166	കാളികാവ് ഗ്രാമപഞ്ചായത്ത്
	167	തേഞ്ഞിപ്പാലം ഗ്രാമപഞ്ചായത്ത്

മലപ്പുറം	168	ആലംകോട് ഗ്രാമപഞ്ചായത്ത്
	169	തുവൂർ ഗ്രാമപഞ്ചായത്ത്
	170	കൊണ്ടോട്ടി ബ്ലോക്ക് പഞ്ചായത്ത്
	171	ഉറുരകം ഗ്രാമപഞ്ചായത്ത്
	172	ഒഴൂർ ഗ്രാമപഞ്ചായത്ത്
	173	പെരുവള്ളൂർ ഗ്രാമപഞ്ചായത്ത്
	174	നെടിയിരുപ്പ് ഗ്രാമപഞ്ചായത്ത്
	175	പൊന്മുള ഗ്രാമപഞ്ചായത്ത്
	176	താഴെക്കാട് ഗ്രാമപഞ്ചായത്ത്
	177	കരുളായി ഗ്രാമപഞ്ചായത്ത്
	178	വഴിക്കടവ് ഗ്രാമപഞ്ചായത്ത്
	179	തിരൂർ നഗരസഭ
കോഴിക്കോട്	180	കോഴിക്കോട് നഗരസഭ
	181	എടച്ചേരി ഗ്രാമപഞ്ചായത്ത്
	182	നാദാപുരം ഗ്രാമപഞ്ചായത്ത്
	183	തോടന്തൂർ ഗ്രാമപഞ്ചായത്ത്
	184	തുറയൂർ ഗ്രാമപഞ്ചായത്ത്
	185	കോഴിക്കോട് ജില്ലാ പഞ്ചായത്ത്
	186	കൊടുവള്ളി ഗ്രാമപഞ്ചായത്ത്
	187	ഉണ്ണിക്കുളം ഗ്രാമപഞ്ചായത്ത്
	188	രാമനാട്ടുകര ഗ്രാമപഞ്ചായത്ത്
	189	നൊച്ചാട് ഗ്രാമപഞ്ചായത്ത്
	190	മൂക്കം ഗ്രാമപഞ്ചായത്ത്
	191	പയ്യോളി ഗ്രാമപഞ്ചായത്ത്
	192	ബാലുശ്ശേരി ബ്ലോക്ക് പഞ്ചായത്ത്

കോഴിക്കോട്	193	കൂടരഞ്ഞി ബ്ലോക്ക് പഞ്ചായത്ത്
	194	കാക്കൂർ ഗ്രാമപഞ്ചായത്ത്
	195	ഒളവെണ്ണ ഗ്രാമപഞ്ചായത്ത്
	196	വടകര നഗരസഭ
കണ്ണൂർ	197	തലശ്ശേരി നഗരസഭ
	198	എരുവേശ്ശി ഗ്രാമപഞ്ചായത്ത്
	199	കൊളച്ചേരി ഗ്രാമപഞ്ചായത്ത്
	200	മയിൽ ഗ്രാമപഞ്ചായത്ത്
	201	പയ്യാപുർ ഗ്രാമപഞ്ചായത്ത്
	202	പെരുളശ്ശേരി ഗ്രാമപഞ്ചായത്ത്
	203	കണ്ണൂർ നഗരസഭ
വയനാട്	204	വയനാട് ജില്ലാ പഞ്ചായത്ത്
	205	മാനന്തവാടി ഗ്രാമപഞ്ചായത്ത്
	206	കോട്ടത്തറ ഗ്രാമപഞ്ചായത്ത്
	207	പൊഴുതന ഗ്രാമപഞ്ചായത്ത്
	208	കുണ്ടിയാമ്പാറ്റ ഗ്രാമപഞ്ചായത്ത്
	209	അമ്പലവയൽ ഗ്രാമപഞ്ചായത്ത്
	210	തരിയോട് ഗ്രാമപഞ്ചായത്ത്
	211	പടിഞ്ഞാറേത്തറ ഗ്രാമപഞ്ചായത്ത്
കാസർഗോഡ്	212	കോടോംബേളൂർ ഗ്രാമപഞ്ചായത്ത്
	213	വെസ്റ്റ് എളേരി ഗ്രാമപഞ്ചായത്ത്
	214	പള്ളിക്കര ഗ്രാമപഞ്ചായത്ത്
	215	ചെറുവത്തൂർ ഗ്രാമപഞ്ചായത്ത്
	216	കാഞ്ഞങ്ങാട് ബ്ലോക്ക് പഞ്ചായത്ത്
	217	കാസർഗോഡ് നഗരസഭ

ഓഡിറ്റ് ഖണ്ഡിക

ആസ്തികൾ നിഷ്കീയമാകുന്ന വഴികൾ

തദ്ദേശസ്വയംഭരണ സ്ഥാപനങ്ങൾ കാലാകാലങ്ങളിൽ വികസന/ക്ഷേമ പ്രവർത്തനങ്ങളുടെ ഭാഗമായി ആർജ്ജിക്കുന്ന പല ആസ്തികളും ശരിയായ ആസൂത്രണവും സമയബന്ധിതമായ തുടർപ്രവർത്തനങ്ങളും ഇല്ലാത്തതിനാൽ നിഷ്കീയമായി മാറുന്നു. പരിപാലനം, നടത്തിപ്പ് എന്നിവയിലെ വീഴ്ചമൂലം കോടിക്കണക്കിന് രൂപയുടെ ആസ്തികളാണ് വിവിധ തദ്ദേശസ്വയംഭരണ സ്ഥാപനങ്ങളിലായി നിഷ്കീയാവസ്ഥയിൽ ഉള്ളത്. ഇവയിൽ പലതും പുനർനിർമ്മാണം/നവീകരണം, പുനരാസൂത്രണം എന്നിവയിലൂടെ പ്രവർത്തന സജ്ജമാക്കാവുന്നവയാണെങ്കിലും തീർത്തും ഉപയോഗപ്രദമല്ലാത്ത അവസ്ഥയിലുള്ള നിരവധി ആസ്തികളും ഉണ്ട്. ആസ്തികൾ നിഷ്കീയമായി മാറുന്നതിനുള്ള പ്രധാന കാരണങ്ങൾ ഇനിപ്പറയുന്നവയാണ്.

- പദ്ധതികൾ തയ്യാറാക്കുന്നതിൽ ശരിയായ ആസൂത്രണത്തിന്റെയും സാധ്യതാപഠനത്തിന്റെയും അഭാവം.
- പദ്ധതികൾ നടപ്പാക്കുന്നതിലെ കാര്യക്ഷമതയില്ലായ്മ.
- പദ്ധതികളിൽ തുടർനടപടികൾ കൈക്കൊള്ളുന്നതിലുള്ള കാലതാമസം.
- പൂർണ്ണമായും നടപ്പാക്കാൻ ആവശ്യമായ തുകകൾ കണ്ടെത്താതെ, പദ്ധതികൾ ആവിഷ്കരിക്കുന്നത്.
- ഗുണഭോക്താക്കളുടെ ആവശ്യം പരിഗണിക്കാതെയും പങ്കാളിത്തം ഉറപ്പുവരുത്താതെയുമുള്ള പദ്ധതികളുടെ നിർവ്വഹണം.
- സാങ്കേതിക പരിജ്ഞാനം ആവശ്യമുള്ള പദ്ധതികളിൽ ആയത് ലഭ്യമാക്കാതെ പദ്ധതികൾ നടപ്പാക്കുന്നത്.
- പൊതുജനങ്ങളെ ബോധവൽക്കരിക്കാതെ പദ്ധതികൾ നടപ്പാക്കുന്നതിനാൽ, എതിർപ്പുകൾ നേരിടേണ്ടി വരുന്നത്.
- ആസ്തികൾ പ്രയോജനപ്പെടുത്തുന്നതിൽ ജനപ്രതിനിധികളുടെയും ഉദ്യോഗസ്ഥരുടെയും ഭാഗത്തുനിന്നുള്ള വീഴ്ച.

217 സ്ഥാപനങ്ങളിലായി 85 കോടി രൂപയുടെ നിഷ്കിയാസ്തികൾ

ഓഡിറ്റ് ഖണ്ഡിക

നിഷ്കിയാസ്തികളും ഇനങ്ങളും

തദ്ദേശസ്വയംഭരണ സ്ഥാപനങ്ങളിൽ ഉൽപ്പാദനം/സേവനം/പശ്ചാത്തല മേഖലകളിലായി ഒട്ടേറെ നിഷ്കിയാസ്തികൾ സൃഷ്ടിക്കപ്പെട്ടിട്ടുണ്ട്. ഓഡിറ്റ് പഠനം നടത്തിയ 217 തദ്ദേശസ്വയംഭരണ സ്ഥാപനങ്ങളിൽ നിന്നുമായി, ഈ മേഖലകളിലെ വിവിധയിനങ്ങളിൽ 85 കോടി രൂപയുടെ നിഷ്കിയാസ്തികളാണ് കണ്ടെത്തിയിട്ടുള്ളത്. ഏറ്റവുമധികം നിഷ്കിയാസ്തികൾ സൃഷ്ടിക്കപ്പെട്ടിട്ടുള്ള 10 ഇനങ്ങൾ ഇനിപ്പറയുന്നവയാണ്.

ക്രമ നമ്പർ	ഇനം	തുക	ശതമാനം
1	ഖരമാലിന്യ സംസ്കരണ സംവിധാനങ്ങൾ	35.28 കോടി രൂപ	41.50
2	വ്യവസായ/വിപണന കേന്ദ്രങ്ങൾ	10.62 കോടി രൂപ	12.49
3	കെട്ടിടങ്ങൾ/ഷോപ്പിംഗ് കോംപ്ലക്സ്	8.21 കോടി രൂപ	9.65
4	കുടിവെള്ള/ജലവിതരണ പദ്ധതികൾ	5.76 കോടി രൂപ	6.78
5	വിവിധ പദ്ധതികൾക്കായി വാങ്ങിയ ഭൂമികൾ	4.77 കോടി രൂപ	5.61
6	മത്സ്യമാർക്കറ്റുകൾ/ചന്തകൾ	3.94 കോടി രൂപ	4.63
7	ഭവനപദ്ധതികൾ	3.37 കോടി രൂപ	3.96
8	പകൽ വീടുകൾ/വൃദ്ധ സദനങ്ങൾ	2.66 കോടി രൂപ	3.12
9	അറവുശാലകൾ	2.63 കോടി രൂപ	3.09
10	കാർഷികോപകരണങ്ങൾ	2.34 കോടി രൂപ	2.75

തദ്ദേശസ്വയംഭരണ സ്ഥാപനങ്ങളിലെ നിഷ്കിയാസ്തികൾ

(217 സ്ഥാപനങ്ങളിലായി 85 കോടി രൂപ)

ഖരമാലിന്യ സംസ്കരണ പ്ലാന്റുകൾ, ബയോഗ്യാസ് പ്ലാന്റുകൾ, അനുബന്ധ ഉപകരണങ്ങൾ, പ്ലാസ്റ്റിക് ഷ്രെഡിംഗ് യൂണിറ്റുകൾ, സ്വീവേജ് പദ്ധതി എന്നിവയിലാണ് ഖരമാലിന്യ സംസ്കരണ രംഗത്തെ നിഷ്ക്രിയാസ്തികൾ സൃഷ്ടിക്കപ്പെട്ടിട്ടുള്ളത്.

വനിതാവ്യവസായ യൂണിറ്റുകൾ, വ്യവസായ കേന്ദ്രങ്ങൾ, തൊഴിൽ പരിശീലന കേന്ദ്രങ്ങൾ, വ്യവസായ/സ്വയം തൊഴിൽ മേഖലയിലെ ഉപകരണങ്ങൾ, കാർഷിക വിപണന കേന്ദ്രങ്ങൾ, കുടുംബശ്രീ സംരംഭങ്ങൾ എന്നിവ ഉൾപ്പെടുന്നതാണ് വ്യവസായ മേഖലയിലെ നിഷ്കിയാസ്തികൾ.

ഉപയോഗപ്രദമാക്കിയിട്ടില്ലാത്ത കെട്ടിടങ്ങൾ, കമ്മ്യൂണിറ്റി ഹാൾ, ലൈബ്രറി, ബസ് സ്റ്റാന്റ്, ഷോപ്പിംഗ് കോംപ്ലക്സ്, ടൂറിസം/കാർഷിക ഇൻഫർമേഷൻ സെന്ററുകൾ, ഹോസ്റ്റൽ എന്നിവയാണ് നിഷ്കിയാസ്തികളായ കെട്ടിടങ്ങളിൽ ഉൾപ്പെടുന്നത്.

കടിവെള്ള/ശുദ്ധജല വിതരണ പദ്ധതികളിൽ പ്രവർത്തിക്കാത്തവ, പണി പൂർത്തിയാക്കാത്തവ, ഉപേക്ഷിക്കപ്പെട്ട നിലയിൽ ഉള്ളവ, ഈ പദ്ധതികൾക്ക് വാങ്ങിയ ഉപകരണങ്ങളിൽ ഉപയോഗശൂന്യമായവ എന്നിവയാണ് കടിവെള്ള മേഖലയിലെ നിഷ്കിയാസ്തികൾ.

വിവിധ പദ്ധതികൾക്കായി വർഷങ്ങൾക്കു മുൻപു വാങ്ങിയിട്ടും യാതൊരു പ്രവർത്തനവും തുടങ്ങാനാവാതെ കാടുപിടിച്ചു കിടക്കുന്ന തദ്ദേശസ്വയംഭരണ സ്ഥാപനങ്ങളുടെ അധീനതയിലുള്ള വസ്തുവകകളെയും നിഷ്കിയാസ്തികളുടെ ഗണത്തിൽപ്പെടുത്തിയിട്ടുണ്ട്.

മത്സ്യമാർക്കറ്റുകൾ, ചന്തകൾ, ഫിഷ് പ്രോസസിംഗ് സെന്ററുകൾ, ഫിഷ്‌ലാന്റിംഗ് സെന്ററുകൾ തുടങ്ങിയ ആസ്തികളിൽ നിഷ്കിയമായവയുടെ വിവരങ്ങളാണ് മത്സ്യമാർക്കറ്റ് ചന്ത എന്നയിനത്തിൽ ഉള്ളത്. ഭവന പദ്ധതികൾ, മോഡൽ വില്ലേജുകൾ എന്നിവയിൽ ലക്ഷ്യം കൈവരിക്കാത്തവയെയാണ് ഭവനപദ്ധതികളിലെ നിഷ്കിയാസ്തികളായി വിലയിരുത്തിയിട്ടുള്ളത്.

പകൽ വീടുകൾ, വൃദ്ധസദനങ്ങൾ, വികലാംഗ മന്ദിരങ്ങൾ, ക്ഷേമകേന്ദ്രങ്ങൾ എന്നിവയിൽ പ്രവർത്തനമില്ലാത്തവയെ നിഷ്ക്രിയാസ്തികളായി കണക്കാക്കിയിരിക്കുന്നു. പ്രവർത്തനമില്ലാത്തവയും നിർമ്മാണം പാതിവഴിയിൽ ഉപേക്ഷിച്ചവയുമായ അറവുശാലകളെയും യന്ത്രസാമഗ്രികളെയും അറവുശാലകൾ എന്ന ഇനത്തിലെ നിഷ്ക്രിയാസ്തികളായി ഉൾപ്പെടുത്തിയിട്ടുണ്ട്.

പ്രവർത്തനമില്ലാതെ കിടക്കുന്ന കൊയ്ത്ത്-മെതിയന്ത്രങ്ങൾ, ട്രാക്ടർ-ടെയിലർ, മറ്റു കാർഷികോപകരണങ്ങൾ എന്നിവയാണ് കാർഷിക മേഖലയിലെ നിഷ്കിയാസ്തികൾ.

ഓഡിറ്റ് ഖണ്ഡിക

തദ്ദേശസ്വയംഭരണ സ്ഥാപനങ്ങളിലെ മറ്റു നിഷ്കിയാസ്തികൾ

മുകളിൽ പറഞ്ഞിട്ടുള്ളവയ്ക്ക് പുറമേ, പ്രവർത്തനരഹിതമായ ഇ-ടോയ്‌ലറ്റുകൾ, കാംഫർട്ട് സ്റ്റേഷനുകൾ, തുരുമ്പെടുത്തു നശിക്കുന്ന വാഹനങ്ങൾ, ഉപയോഗിക്കാത്ത

നിലയിലുള്ള ബോട്ടുജെട്ടികൾ, കമ്പ്യൂട്ടർ ഉൾപ്പെടെയുള്ള ഓഫീസ് ഉപകരണങ്ങൾ, പബ്ലിംഗ് സംവിധാനം, പ്രവർത്തനമില്ലാത്ത കാറ്റിൽ പൗണ്ട്/ഫാമുകൾ, ഉപയോഗശൂന്യമായ മഴവെള്ള സംഭരണികൾ, പണി പാതിവഴിയിൽ നിലച്ച സ്റ്റേഡിയങ്ങൾ, ഉപയോഗമില്ലാത്ത നിലയിലുള്ള പാർക്കുകൾ, പ്രവർത്തനമില്ലാത്ത ശ്ശാനം/ഗ്യാസ് ക്രിമറ്റോറിയം, പ്രവർത്തനം നിലച്ച ലിഫ്റ്റ് ഇറിഗേഷൻ/ജലസേചന പദ്ധതികൾ എന്നിവയെയും നിഷ്കീയാസ്തികളായി കണക്കാക്കിയിട്ടുണ്ട്.

തദ്ദേശസ്വയംഭരണ സ്ഥാപനങ്ങളിലെ മറ്റു നിഷ്കീയാസ്തികൾ

നിഷ്കീയാസ്തിയുടെ ഇനം	തദ്ദേശസ്വയംഭരണ സ്ഥാപനങ്ങൾക്കുണ്ടായ ചെലവ്(രൂപ)	ആകെ നിഷ്കീയാസ്തിയിലെ ശതമാനം (85 കോടി രൂപ)
കമ്പ്യൂട്ടർ, മറ്റ് ഓഫീസ് സംവിധാനങ്ങൾ	34,80,030	0.40
ഇ-ടോയ്ലെറ്റുകൾ, കംഫർട്ട് സ്റ്റേഷനുകൾ	1,47,37,565	1.73
വാഹനങ്ങൾ, ബോട്ടുജെട്ടികൾ	89,09,203	1.05
ഫാമുകൾ, കാറ്റിൽ പൗണ്ട്	28,06,222	0.33
മഴവെള്ള സംഭരണികൾ	26,18,873	0.31
സ്റ്റേഡിയങ്ങൾ, പാർക്കുകൾ	96,48,858	1.14
ശ്ശാനങ്ങൾ, ഗ്യാസ് ക്രിമറ്റോറിയങ്ങൾ	58,63,077	0.69
ജലസേചനം, ലിഫ്റ്റ് ഇറിഗേഷൻ	55,54,097	0.65
ആകെ	5,36,17,925	6.57

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക 4.1, 4.1.1, 4.1.2, 4.1.3)

ഓഡിറ്റ് ഖണ്ഡികകൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു.

1. ഓഡിറ്റ് റിപ്പോർട്ടിലെ പരാമർശ വിഷയങ്ങളുമായി ബന്ധപ്പെട്ട് വളരെ നിരുത്തരവാദപരവും ആധികാരികതയില്ലാത്തതും പരസ്പര വിരുദ്ധവുമായ മറുപടികളാണ് ഉദ്യോഗസ്ഥർ നൽകിയിട്ടുള്ളതെന്ന് മറുപടി പരിശോധിച്ചപ്പോൾ മനസ്സിലായതായും നിയമസഭയുടെ സമിതി എന്നത് നിയമസഭ തന്നെയാണെന്നു സമിതിയെ തെറ്റിദ്ധരിപ്പിക്കുക എന്നാൽ നിയമസഭയെ തെറ്റിദ്ധരിപ്പിക്കുക എന്നാണ് അർത്ഥമെന്നും ഉദ്യോഗസ്ഥർ സമിതിയെ തെറ്റിദ്ധരിപ്പിച്ചാൽ അത് കർശനമായി കാണേണ്ടിവരുമെന്നും സംസ്ഥാനത്ത് നടപ്പാക്കുന്ന വിവിധ പദ്ധതികൾക്ക് വിശദമായ പ്രോജക്ട് റിപ്പോർട്ടുകളോ പരിശോധനകളോ ഇല്ലാതെ പണം ചെലവഴിക്കുക എന്ന ലക്ഷ്യത്തോടുകൂടി മാത്രം ചെലവഴിച്ചതായാണ് കാണുന്നതെന്നും ആയതിനാലാണ് നിഷ്ക്രിയാസ്തികളുടെ തുക ഭീമമായി വർദ്ധിച്ചതെന്നും ഗവൺമെന്റിന്റെ ഭാഗത്തുനിന്നും വിശദീകരണമുണ്ടായാൽ മാത്രമേ ഓഡിറ്റ് പരാമർശങ്ങളിന്മേൽ ലഭ്യമാക്കിയ മറുപടിയുടെ വിശദാംശങ്ങളിലേക്ക് കടക്കാൻ കഴിയുകയുള്ളുവെന്നും സമിതി ഉദ്യോഗസ്ഥരെ അറിയിച്ചു.

2. നഗരകാര്യ വകുപ്പിന് കീഴിലുള്ള മുനിസിപ്പാലിറ്റികളിൽ പല പദ്ധതികളിലായി നിർമ്മിച്ച നിരവധി ആസ്തികൾ പിന്നീട് ഉപയോഗിക്കാൻ സാധിക്കാത്ത സ്ഥിതിയിലാണെന്നും പ്രധാനമായും സാങ്കേതിക കാരണങ്ങളാലാണ് അവ പലതും ഉപയോഗയോഗ്യമല്ലാതായി തീരുന്നതെന്നും ആയതിന് ഉദാഹരണമായി ആലപ്പുഴ നഗരസഭയിലെയും കൊല്ലം കോർപ്പറേഷനിലെയും ഖരമാലിന്യ സംസ്കരണ പ്ലാന്റുകൾ പരിസരവാസികളുടെയും കോടതിയുടെയും ഇടപെടലുകൾമൂലവും പരിസ്ഥിതി മന്ത്രാലയത്തിന്റെ ക്ലിയറൻസ് ലഭിക്കാത്തതുകൊണ്ടും പ്രവർത്തന ക്ഷമമാക്കാൻ സാധിച്ചിട്ടില്ലെന്നകാര്യം അർബൻ അഫയേഴ്സ് ജോയിന്റ് ഡയറക്ടർ സമിതിയെ ബോധിപ്പിച്ചു. കൂടാതെ കേരളത്തിൽ ഒരു മോഡൽ പ്ലാന്റായി പരിസരവാസികൾക്ക് കാണിച്ചുകൊടുക്കുന്നതിനായി ഇതുവരെ ഒരു ഖരമാലിന്യ സംസ്കരണ പ്ലാന്റ് പോലും നിർമ്മിച്ച്, അവരുടെ ആശങ്ക പരിഹരിക്കുന്നതിന് സാധിച്ചിട്ടില്ലെന്നും ബന്ധപ്പെട്ട ഉദ്യോഗസ്ഥൻ സമിതിയെ അറിയിക്കുകയുണ്ടായി. എല്ലാ ഖരമാലിന്യ പ്ലാന്റുകളും ആരംഭഘട്ടത്തിൽത്തന്നെ സ്റ്റാലിനീൽക്കുകയാണെന്നും നിർമ്മാണം പൂർത്തിയാക്കിയവ പോലും പ്രവർത്തനക്ഷമമാക്കാൻ കഴിയാത്ത അവസ്ഥയാണ് നിലവിലുള്ളതെന്നും കാസർഗോഡ് നഗരസഭയിലെ സമീപ പഞ്ചായത്തിൽ മാലിന്യ സംസ്കരണ പ്ലാന്റ് നിർമ്മിക്കുന്നതിനായി 5 ഏക്കർ സ്ഥലം വർഷങ്ങൾക്ക് മുൻപ് ഏറ്റെടുത്തെങ്കിലും പ്ലാന്റ് നിർമ്മാണത്തിനുള്ള സാങ്കേതികവിദ്യ നഗരസഭയ്ക്ക് ലഭ്യമായിട്ടു പോലും ജനങ്ങളുടെ ശക്തമായ എതിർപ്പുമൂലം നടപ്പിലാക്കാൻ സാധിക്കാത്ത അവസ്ഥയാണ് നിലനിൽക്കുന്നതെന്നും ടി ഉദ്യോഗസ്ഥൻ സമിതിയെ ബോധിപ്പിക്കുകയുണ്ടായി.

3. പൊല്യൂഷൻ കൺട്രോൾ ബോർഡിന്റെ ക്ലിയറൻസ് സർട്ടിഫിക്കറ്റ് ലഭിച്ചതിന് ശേഷമാണ് പ്ലാന്റിന്റെ പണി തുടങ്ങേണ്ടതെന്നും ഇത് വിജയകരമായി പൂർത്തീകരിക്കാൻ

സാധിക്കുമെന്ന് ജനങ്ങളെ ബോധ്യപ്പെടുത്തിയതിന് ശേഷം മാത്രമേ നിർമ്മാണ പ്രവൃത്തികൾക്കായി തുക ചെലവഴിക്കാവൂ എന്നും അഭിപ്രായപ്പെട്ട സമിതി, നിലവിൽ നിർമ്മാണ പ്രവൃത്തികൾക്കായി തുക ചെലവഴിച്ചതിന് ശേഷം മാത്രമാണ് ക്ലിയറൻസ് സർട്ടിഫിക്കറ്റിനായി പൊല്യൂഷൻ കൺട്രോൾ ബോർഡിനെയും സ്റ്റേറ്റ് ലെവൽ എക്സ്പെർട്ട് കമ്മിറ്റിയെയും സമീപിക്കുന്നതെന്നും തദ്ദേശസ്വയംഭരണ പ്രസ്തുത പ്രോജക്ടുകൾ നാശോന്മുഖമായിത്തീരുന്നതും ഇക്കാര്യത്തിൽ പഞ്ചായത്തുകളെ മാത്രം കുറ്റപ്പെടുത്തിയിട്ട് അർത്ഥമില്ലെന്നും കൂടി സമിതി അഭിപ്രായപ്പെട്ടു.

4. ഗ്രാമീണ മേഖലയിൽ വനിതാ സംഘങ്ങൾക്ക് സ്വയംതൊഴിൽ സംരംഭങ്ങൾക്കായി നിർമ്മിച്ച കെട്ടിടങ്ങൾ പലതും ശരിയായി ഉപയോഗിക്കുന്നില്ലെന്ന പരാമർശമാണ് കൂടുതലായിട്ടുള്ളതെന്ന് കമ്മീഷണറേറ്റ് ഓഫ് റൂറൽ ഡെവലപ്മെന്റ് കമ്മീഷണർ സമിതി മുമ്പാകെ അറിയിച്ചു. 4 ജില്ലകളിലെ 20 ഗ്രാമപഞ്ചായത്തുകളിലെ വിഷയങ്ങളാണ് പരിശോധിക്കപ്പെടുന്നതെന്നും പ്രസ്തുത ഗ്രാമപഞ്ചായത്തുകളിൽ ഖരമാലിന്യ സംസ്കരണ സംവിധാനം നിർമ്മാണ അവസ്ഥയിലാണെന്നും, പകൽ വീടുകൾ, കുടിവെള്ള പദ്ധതികൾ എന്നിവയും പരാമർശങ്ങളിൽ ഉൾപ്പെടുന്നുണ്ടെന്നും ജോയിന്റ് ഡയറക്ടർ, പഞ്ചായത്ത്സ് അറിയിച്ചു. യാതൊരു സാങ്കേതിക പരിജ്ഞാനവുമില്ലാത്ത ഏജൻസികളെയാണ് നിർമ്മാണ പ്രവർത്തനങ്ങൾക്കായി പഞ്ചായത്ത് ഏൽപ്പിച്ചിരിക്കുന്നതെന്ന് LSGD അഡീഷണൽ സെക്രട്ടറി & സ്റ്റേറ്റ് പെർഫോമൻസ് ഓഡിറ്റ് ഓഫീസർ അഭിപ്രായപ്പെട്ടു.

5. നിർമ്മാണ പ്രവർത്തനങ്ങൾ നല്ല രീതിയിൽ പൂർത്തിയാക്കാൻ കഴിയാത്ത പൊതുമേഖലാ സ്ഥാപനങ്ങൾക്ക് വീണ്ടും പെർമിസീവ് സാങ്ഷൻ കൊടുക്കുമ്പോൾ അത് തടയേണ്ടതല്ലേ എന്ന് സമിതി ചോദ്യമുന്നയിച്ചതിന് ഇപ്പോഴത്തെ കോ-ഓർഡിനേഷൻ കമ്മിറ്റി പോലും പൊതുമേഖലാ സ്ഥാപനങ്ങൾക്ക് കൊടുക്കണമെന്നാണ് പറഞ്ഞിട്ടുള്ളതെന്നും പ്രസ്തുത സ്ഥാപനങ്ങൾ ഏറ്റെടുക്കുന്ന വർക്കുകൾ ഔട്ട്സോഴ്സ് ചെയ്യുകയാണ് ചെയ്യുന്നതെന്നും അഡീഷണൽ സെക്രട്ടറി & സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ ബോധിപ്പിച്ചു.

കൊച്ചി മുനിസിപ്പൽ കോർപ്പറേഷൻ

6. കൊച്ചി മുനിസിപ്പൽ കോർപ്പറേഷന്റെ അധീനതയിലുള്ള ഉപയോഗശൂന്യമായ വാഹനങ്ങളിന്മേൽ നടപടി സ്വീകരിക്കുന്നതിന് കാലതാമസം ഉണ്ടായത് എത്ര കൊണ്ടാണെന്നും അവ ഉപയോഗശൂന്യമായിട്ട് എത്ര വർഷമായെന്നും അവയുടെ ലേലം നടത്തുന്നതെങ്ങനെയാണെന്നും വാല്യൂവേഷൻ ഫിക്സ് ചെയ്യുന്നത് ആരാണെന്നും സമിതി ആരാഞ്ഞതിന് 17 വാഹനങ്ങളിൽ 7 എണ്ണം റിപ്പയർ ചെയ്ത് ഉപയോഗിക്കാൻ സാധിക്കാത്തതിനാൽ ലേലം ചെയ്ത് കയ്യൊഴിയുന്നതിന് 11-9-2018-ൽ കൗൺസിൽ

തീരുമാനമെടുത്തെന്നും വളരെ വർഷങ്ങളായി അവ ഉപയോഗശൂന്യമാണെന്നും പത്ര പരസ്യം നൽകുകയും നോട്ടീസ് ബോർഡിലിടുകയും ചെയ്താണ് ലേലം നടത്തുന്നതെന്നും ചാലക്കുടിയിലെ P.W.D. മെക്കാനിക്കൽ വിഭാഗമാണ് വാല്യുവേഷൻ ഫിക്സ് ചെയ്യുന്നതെന്നും നിലവിൽ വാല്യുവേഷൻ ഫിക്സ് ചെയ്ത തുകയ്ക്ക് ലേലം സ്വീകരിക്കാൻ ആരും തയ്യാറാകുന്നില്ലെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ അറിയിച്ചു.

7. തദ്ദേശസ്വയംഭരണ വകുപ്പിന് വാല്യുവേഷൻ നടത്താൻ സാധിക്കുകയില്ലേ എന്നും വാല്യുവേഷൻ P.W.D. മെക്കാനിക്കൽ വിഭാഗത്തെ മാത്രമേ ചുമതലപ്പെടുത്താവൂ എന്ന ഉത്തരവ് ഉണ്ടോ എന്നും അത്തരത്തിൽ ഉത്തരവ് ഉണ്ടെങ്കിൽ പ്രസ്തുത ഉത്തരവിൽ മാറ്റം വരുത്താൻ സാധിക്കുകയില്ലേ എന്നും സമിതി ആരാഞ്ഞപ്പോൾ തദ്ദേശസ്വയംഭരണ വകുപ്പിൽ മെക്കാനിക്കൽ എഞ്ചിനീയർമാർ ഇല്ലാത്തതിനാൽ വാല്യുവേഷൻ നടത്താൻ സാധിക്കില്ലെന്നും വാല്യുവേഷൻ P.W.D. വിഭാഗത്തെ മാത്രമേ ചുമതലപ്പെടുത്താവൂ എന്ന് ഉത്തരവുണ്ടെങ്കിലും അപേക്ഷ നൽകിയാൽ ഉത്തരവിൽ മാറ്റം വരുത്താവുന്നതാണെന്നും അഡീഷണൽ സെക്രട്ടറി ആന്റ് സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചു. തുടർന്ന് കാലപ്പഴക്കം ചെന്ന വാഹനങ്ങളുടെ വാല്യുവേഷൻ ഫിക്സ് ചെയ്യുന്നതിന് P.W.D. മെക്കാനിക്കൽ വിഭാഗത്തെ മാത്രം ആശ്രയിക്കുന്നത് കാലതാമസം ഉണ്ടാക്കുന്നതിനാൽ അതിനായി സർക്കാർ എഞ്ചിനീയറിംഗ് കോളേജുകളിലെയും പോളിടെക്നിക്കുകളിലെയും ഫാൽക്കറ്റിയെ കൂടി നിയോഗിക്കണമെന്ന് ശുപാർശ ചെയ്യാൻ സമിതി തീരുമാനിച്ചു.

8. കൊച്ചി കോർപ്പറേഷനിലെ 93 വാഹനങ്ങളിൽ 53 എണ്ണം ഉപയോഗശൂന്യമായി കിടക്കുകയാണെന്നാണ് താലൂക്ക് സഭയിൽ ഉദ്യോഗസ്ഥർ അറിയിച്ചിട്ടുള്ളതെന്നും എന്നാൽ അവ ഏത് വർക്ക് ഷോപ്പിലാണെന്നത് സംബന്ധിച്ച് അവർക്ക് യാതൊരു വിവരവുമില്ലെന്നും വാഹനങ്ങളുടെ അറ്റകുറ്റപ്പണികൾ പൂർത്തീകരിക്കുന്നതിന് വർക്ക് ഷോപ്പുകൾ അനാവശ്യ കാലതാമസം വരുത്തുകയാണെന്നും സമിതി അഭിപ്രായപ്പെട്ടു.

9. കൊച്ചി കോർപ്പറേഷനിൽ നടത്തിയ പരിശോധനയിൽ കോർപ്പറേഷൻ അധികൃതർക്ക് വാഹനങ്ങളെ സംബന്ധിച്ച കൃത്യമായ കണക്കില്ലെന്ന് മനസ്സിലായതിനെത്തുടർന്ന് R.T.O. യിൽ നിന്ന് വിശദവിവരം ആരായുകയും തുടർന്ന് കോർപ്പറേഷൻ സെക്രട്ടറിയുടെ പേരിൽ 258 വാഹനങ്ങൾ രജിസ്റ്റർ ചെയ്തിട്ടുള്ളതിന്റെ രേഖകൾ കണ്ടെത്താൻ കഴിഞ്ഞുവെന്നും സ്റ്റേറ്റ് പെർഫോമൻസ് ഓഡിറ്റ് ഓഫീസർ അറിയിച്ചപ്പോൾ അവ നേരത്തെ ഉണ്ടായിരുന്നവയാണെന്നും പലതും വിറ്റുപോയെങ്കിലും പേര് മാറ്റാത്തതാണെന്നും സെക്രട്ടറി സമിതിയെ ധരിപ്പിച്ചു. നിലവിലെ സർക്കാർ ഉത്തരവ് പ്രകാരം ഒരു വാഹനം ഉപയോഗിച്ച് 1,65,000 കി.മീ. ആകമ്പോഴോ അല്ലെങ്കിൽ

വാഹനം വാങ്ങി 10 വർഷം തികയുമ്പോഴോ ഇതിൽ ഏതാണോ ആദ്യം വരുന്നത് ആ സമയത്ത് വകുപ്പിന് പ്രസ്തുത വാഹനം കണ്ടും ചെയ്യുന്നതിന് നടപടി സ്വീകരിക്കാവുന്നതാണെന്നും വകുപ്പ് വാഹനങ്ങൾ വിൽക്കുമ്പോൾ യഥാസമയം ഉത്തരവാദിപ്പെട്ടവരെ അറിയിച്ച് പേര് മാറ്റിയില്ലെങ്കിൽ പിന്നീട് ടാക്സ് ഉൾപ്പെടെ കോർപ്പറേഷൻ അടയ്ക്കേണ്ടിവരമെന്നും ധനകാര്യ വകുപ്പ് അഡീഷണൽ സെക്രട്ടറി അറിയിക്കുകയുണ്ടായി.

10. വാഹനങ്ങളുടെ മേൽനോട്ടച്ചുമതല ആർക്കാണെന്ന് സമിതി ആരാഞ്ഞതിന് വെഹിക്കിൾ എ.ഇ.-ക്കാണ് പ്രസ്തുത ഉത്തരവാദിത്തമെന്നും വർക്ക് ഷോപ്പിലുള്ള 53 വാഹനങ്ങളിൽ കൂടുതലും ഖരമാലിന്യങ്ങൾ കൊണ്ടുപോകുന്നതിലേയ്ക്കായി ഉപയോഗിക്കുന്നവയാണെന്നും നിരന്തരം പ്രവർത്തനരഹിതമാകുന്ന സാഹചര്യത്തിലാണ് അവയെ അറ്റകുറ്റപ്പണികൾക്ക് വിധേയമാക്കുന്നതെന്നും കൂടി കൊച്ചി കോർപ്പറേഷൻ സെക്രട്ടറി സമിതിയെ ബോധ്യപ്പെടുത്തി.

11. ഒരു സ്പെഷ്യൽ ഓഡിറ്റ് നടത്തിയിട്ടും വാഹനങ്ങളെ സംബന്ധിച്ച കൃത്യമായ കണക്ക് നൽകുന്നതിന് കോർപ്പറേഷൻ തയ്യാറായില്ലെന്നും ആർ.ടി. ഓഫീസിൽ നിന്നും ലിസ്റ്റ് എടുക്കേണ്ടിവന്നത് കോർപ്പറേഷന്റെ ഭാഗത്തുനിന്നുള്ള നിസ്സഹകരണത്തെ തുടർന്നാണെന്നും സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചു. തുടർന്ന് വാഹനങ്ങളുടെ വിവരങ്ങൾ സംബന്ധിച്ച് രജിസ്റ്റർ സൂക്ഷിക്കുകയോ കമ്പ്യൂട്ടറൈസ് ചെയ്യുകയോ ചെയ്യാൽ ബന്ധപ്പെട്ട ഉദ്യോഗസ്ഥന് ഇതുസംബന്ധിച്ച് കൃത്യമായ മറുപടി നൽകാൻ സാധിക്കുമെന്ന് സമിതി അഭിപ്രായപ്പെടുകയും കൊച്ചി കോർപ്പറേഷൻ വാഹനങ്ങളുടെ കൃത്യമായ രജിസ്റ്ററും മറ്റും സൂക്ഷിക്കുന്നില്ലെന്ന വസ്തുത റിപ്പോർട്ടിൽ ഉൾപ്പെടുത്താനും നിർദ്ദേശിച്ചു. കൂടാതെ പഞ്ചായത്ത്, മുനിസിപ്പാലിറ്റി, കോർപ്പറേഷൻ എന്നിവ അസറ്റ് രജിസ്റ്ററുകൾ ജനുവരി 1-നു മുമ്പ് കമ്പ്യൂട്ടറൈസ് ചെയ്ത് അപ്ഡേറ്റ് ചെയ്യണമെന്നും കൂടാതെ വാഹനങ്ങൾ റിപ്പയറിംഗിന് നൽകുന്ന വർക്ക് ഷോപ്പുകളുടെ വിവരം കമ്പ്യൂട്ടറൈസ് ചെയ്ത് സൂക്ഷിക്കുകയും ലേലനടപടികൾ സുതാര്യമാക്കുന്നതിനായി പത്രപരസ്യം നൽകണമെന്നും വാഹനങ്ങളുടെ മുവ്‌മെന്റ് അറിയാനുള്ള ആധുനിക സംവിധാനം ഉണ്ടാകണമെന്നും കൂടി അഭിപ്രായപ്പെടുകയും ചെയ്തു.

12. വാഹനങ്ങളുടെ മുവ്‌മെന്റ് രജിസ്റ്റർ പരിശോധിക്കുന്നതാണെന്നും വാടകയ്ക്കെടുത്ത എത്ര വാഹനങ്ങളാണ് കോർപ്പറേഷനിൽ ഉള്ളതെന്നും പ്രസ്തുത വാഹനങ്ങളിൽ മുടിയുള്ളതും ചോർച്ചയില്ലാത്തതുമായ എത്ര വാഹനങ്ങൾ ഉണ്ടെന്നും സമിതി ആരാഞ്ഞതിന് മുവ്‌മെന്റ് രജിസ്റ്റർ പരിശോധിക്കുന്നത് വാഹനങ്ങളുടെ ചാർജ്ജ് വഹിക്കുന്ന എ. ഇ. ആണെന്നും വാടകയ്ക്കെടുത്ത 35 വാഹനങ്ങൾ കോർപ്പറേഷനിലുണ്ടെന്നും 2008-ന് ശേഷം രജിസ്റ്റർ ചെയ്തതും അടച്ചുമുടിയതും ചോർന്നൊലിക്കാത്തതുമായ വാഹനങ്ങൾ

മാത്രമേ മാലിന്യങ്ങൾ കൊണ്ടുപോകുന്നതിന് ഉപയോഗിക്കാവൂ എന്ന് വ്യവസ്ഥ ചെയ്തിട്ടുണ്ടെന്നും പ്രസ്തുത തരത്തിൽ അല്ലാത്ത വാഹനങ്ങൾ ഉപയോഗിച്ച കോൺട്രാക്ടർമാർക്കെതിരെ നടപടി സ്വീകരിക്കാൻ കോർപ്പറേഷൻ തീരുമാനിച്ചപ്പോൾ മാലിന്യം കൊണ്ടുപോകുന്നത് നിർത്തി വയ്ക്കുമെന്ന് അവർ കോർപ്പറേഷനെ അറിയിച്ചതായും അത്തരത്തിൽ മുന്നോട്ടു പോവുകയാണെങ്കിൽ മാലിന്യം കൊണ്ടുപോകുന്നതിന് കോർപ്പറേഷന് മറ്റ് മാർഗ്ഗങ്ങൾ ഇല്ലാതാകുന്ന സ്ഥിതിവിശേഷം സംജാതമാകുമെന്ന് കൂടി കോർപ്പറേഷൻ സെക്രട്ടറി സമിതിയെ അറിയിക്കുകയുണ്ടായി.

13. കൊച്ചിൻ കോർപ്പറേഷനിലെ മാലിന്യസംസ്കരണം സംബന്ധിച്ച വിഷയങ്ങൾ വളരെ ഗുരുതരമാണെന്നും ഈ പ്രശ്നം ഒരു പ്രത്യേക കേസായെടുത്ത് പരിഹരിക്കുന്നതിനായി ദീർഘകാല ആൾട്ടർനേറ്റീവ് അറേഞ്ച്മെന്റ്സ് കോർപ്പറേഷൻ സ്വീകരിക്കേണ്ടതാണെന്നും അഭിപ്രായപ്പെട്ട സമിതി നല്ല രീതിയിൽ പബ്ലിസിറ്റി കൊടുത്ത് കൂടുതൽ ആൾക്കാരെ പങ്കെടുപ്പിച്ച് ലേലം വിളിക്കേണ്ടതാണെന്നും സമിതി ശുപാർശയുടെ അടിസ്ഥാനത്തിൽ ടെണ്ടർ വയലേഷൻ നോട്ടീസ് നൽകേണ്ടതാണെന്നും അതോടൊപ്പം വാർഡ് തിരിച്ച് വികേന്ദ്രീകൃതാടിസ്ഥാനത്തിൽ ലേലം വിളിക്കുന്നത് സംബന്ധിച്ച് ഗവൺമെന്റ് തലത്തിൽ ആലോചിക്കണമെന്നും നിർദ്ദേശിച്ചു.

നിഗമനങ്ങൾ/ ശുപാർശകൾ

14. കൊച്ചി കോർപ്പറേഷന്റെ അധീനതയിലുള്ള വാഹനങ്ങളുടെ കൃത്യമായ കണക്ക് കോർപ്പറേഷന്റെ കൈവശമില്ലെന്നും കോർപ്പറേഷനിലെ 93 വാഹനങ്ങളിൽ ഉപയോഗശൂന്യമായ 53 എണ്ണം ഏത് വർക്ക് ഷോപ്പിലാണുള്ളത് എന്നത് സംബന്ധിച്ച് കോർപ്പറേഷന്റെ പക്കൽ യാതൊരു വിവരവുമില്ലെന്നും വാഹനങ്ങളുടെ അറ്റകുറ്റപ്പണികൾ പൂർത്തീകരിക്കുന്നതിന് വർക്ക് ഷോപ്പുകൾ അനാവശ്യ കാലതാമസം വരുത്തുകയാണെന്നും സമിതി നിരീക്ഷിക്കുന്നു. എല്ലാ തദ്ദേശസ്വയം ഭരണ സ്ഥാപനങ്ങളും തങ്ങളുടെ ഉടമസ്ഥതയിലുള്ള വാഹനങ്ങളുടെ വിവരം ഉൾക്കൊള്ളുന്ന വാഹന രജിസ്റ്റർ, വാഹനങ്ങൾ റിപ്പയറിംഗിന് നൽകുന്ന വർക്ക് ഷോപ്പുകളുടെ വിവരങ്ങൾ അടങ്ങുന്ന രജിസ്റ്റർ എന്നിവ സൂക്ഷിക്കണമെന്നും വാഹനങ്ങളുടെ മുവ്വമെന്റ് രജിസ്റ്റർ കൃത്യമായി പരിശോധിക്കണമെന്നും സമിതി ശുപാർശ ചെയ്യുന്നു.

15. തദ്ദേശസ്വയംഭരണ സ്ഥാപനങ്ങളിലെ കാലപ്പഴക്കം ചെന്ന വാഹനങ്ങളുടെ വാല്യുവേഷൻ ഫിക്സ് ചെയ്യുന്നതിന് പി.ഡബ്ല്യു.ഡി. മെക്കാനിക്കൽ വിഭാഗത്തെ മാത്രം അശ്രയിക്കുന്നത് കാലതാമസം ഉണ്ടാക്കുന്നതിനാൽ ആയതിനായി സർക്കാർ എഞ്ചിനീയറിംഗ് കോളേജുകളിലെയും പോളിടെക്നിക്കുകളിലെയും ഫാക്കൽറ്റികളെയും കൂടി നിയോഗിക്കുന്നതിന് സമിതി ശുപാർശ ചെയ്യുന്നു.

16. കൊച്ചി കോർപ്പറേഷനിലെ മാലിന്യ സംസ്കരണം സംബന്ധിച്ച വിഷയങ്ങൾ വളരെ ഗുരുതരമാണെന്നും പ്രസ്തുത പ്രശ്നം പരിഹരിക്കുന്നതിന് ദീർഘകാല ബദൽ ക്രമീകരണം കോർപ്പറേഷൻ ഏർപ്പെടുത്തേണ്ടത് അനിവാര്യമാണെന്നും സമിതി നിരീക്ഷിക്കുന്നു.

17. മാലിന്യസംസ്കരണ പ്ലാന്റിനെതിരെയുള്ള ജനങ്ങളുടെ ആശങ്ക പരിഹരിക്കാൻ ഇതുവരെ കഴിഞ്ഞില്ലെന്ന് സമിതി വിലയിരുത്തുന്നു. മലിനീകരണ നിയന്ത്രണ ബോർഡിന്റെ ക്ലിയറൻസ് സർട്ടിഫിക്കറ്റ് ലഭിച്ചതിന് ശേഷം മാത്രമേ പ്ലാന്റിന്റെ നിർമ്മാണം ആരംഭിക്കാവൂ എന്നും പ്ലാന്റ് മികച്ച രീതിയിൽ പ്രവർത്തിപ്പിക്കാൻ കഴിയുമെന്ന് ജനങ്ങളെ ബോധ്യപ്പെടുത്തുന്നതിനായി വിപുലമായ രീതിയിൽ പ്രചരണം നൽകണമെന്നും സമിതി ശുപാർശ ചെയ്യുന്നു.

ഓഡിറ്റ് ഖണ്ഡിക

ഖരമാലിന്യ സംസ്കരണ സംവിധാനങ്ങൾ നിഷ്ഠിതം ;

മാലിന്യങ്ങൾ കമിഞ്ഞുകൂടുന്നു.

തദ്ദേശസ്വയംഭരണ സ്ഥാപനങ്ങളിൽ ഏറ്റവുമധികം നിഷ്ഠിതാസ്തികൾ സൃഷ്ടിക്കപ്പെട്ടിരിക്കുന്നത് ഖരമാലിന്യ സംസ്കരണവുമായി ബന്ധപ്പെട്ടുള്ള പദ്ധതികളിലാണ്. ഓഡിറ്റ് പരിശോധനയിൽ കണ്ടെത്തിയ 85 കോടി രൂപയുടെ നിഷ്ഠിതാസ്തികളിൽ 35.28 കോടി രൂപയുടേതും (41.50%) ഖരമാലിന്യ സംസ്കരണ മേഖലയിലാണ്.

വിവിധ കാരണങ്ങളാലാണ് ഖരമാലിന്യ സംസ്കരണ സംവിധാനങ്ങൾ നിഷ്ഠിതമാകുന്നത്. ശരിയായ ആസൂത്രണമില്ലാതെ പദ്ധതികൾ ആവിഷ്കരിക്കുകയും, നടപ്പാക്കുകയും ചെയ്യുന്നതാണ് ഇവയിൽ പ്രധാനപ്പെട്ട പോരായ്മ. ഇതുമൂലം തുടർപ്രവർത്തനങ്ങൾ നടത്താനാവാതെ പദ്ധതികൾ ഉപേക്ഷിക്കപ്പെടുന്നു. കൂടാതെ ജനങ്ങളുടെയിടയിൽ വേണ്ടരീതിയിൽ ബോധവൽക്കരണം നടത്താതെ ഖരമാലിന്യ സംസ്കരണ സംവിധാനങ്ങൾ ആരംഭിക്കുന്നതിനാൽ, പ്രദേശവാസികളുടെ എതിർപ്പും നേരിടേണ്ടി വരുന്നു. സാങ്കേതിക പരിജ്ഞാനത്തിന്റെ അഭാവവും ഖരമാലിന്യസംസ്കരണ സംവിധാനങ്ങൾ നിഷ്ഠിതമാകാൻ കാരണമാവുന്നുണ്ട്.

തദ്ദേശസ്വയംഭരണ സ്ഥാപനങ്ങളിൽ നിഷ്ഠിതാവസ്ഥയിലുള്ള ഖരമാലിന്യ സംസ്കരണ പദ്ധതികൾക്ക് ഏതാനും ഉദാഹരണങ്ങൾ ഇനിപ്പറയുന്നു

പത്തനംതിട്ട ജില്ലയിലെ ചിറ്റാർ ഗ്രാമപഞ്ചായത്ത് 2007-08 മുതൽ 2010-11 വരെ 3,91,333/- രൂപ ചെലവിട്ട ഖരമാലിന്യസംസ്കരണ കേന്ദ്രം നിർമ്മാണത്തിലെ അപാകതകളാൽ ഉപയോഗിക്കാതെ നാശോന്മുഖമാണ്.

തിരുവല്ല നഗരസഭ 2012-13-ൽ 5,48,785/- രൂപ ചെലവിട്ട് നിർമ്മിച്ച ബയോഗ്യാസ് പ്ലാന്റുകൾ ഉപയോഗശൂന്യമാണ്. നഗരസഭയിൽ ഉറവിട മാലിന്യ സംസ്കരണത്തിനായി വാങ്ങിയ പൈപ്പ് കമ്പോസ്റ്റ്, ബയോഗ്യാസ് പ്ലാന്റ് ഉപകരണങ്ങൾ ഉപയോഗമില്ലാതെ നഗരസഭാ കോമ്പൗണ്ടിലും, ഷോപ്പിംഗ് കോംപ്ലക്സ് കോമ്പൗണ്ടിലുമായി ഉപേക്ഷിക്കപ്പെട്ട നിലയിൽ കിടക്കുകയാണ്. 3,44,835/- രൂപ ചെലവിട്ടാണ് ഈ ഉപകരണങ്ങൾ വാങ്ങിയത്.

ആലപ്പുഴ ജില്ലയിലെ ഭരണിക്കാവ് ഗ്രാമപഞ്ചായത്ത് കോയിക്കൽ ചന്തയിലെ ഷോപ്പിംഗ് കോംപ്ലക്സിൽ 4,39,607/- രൂപ ചെലവഴിച്ച് 2009-10, 2010-11 വർഷങ്ങളിൽ നിർമ്മിച്ച ബയോഗ്യാസ് പ്ലാന്റ് അനുബന്ധസൗകര്യങ്ങൾ ഏർപ്പെടുത്താത്തതിനാൽ പ്രവർത്തിക്കുന്നില്ല.

ആലപ്പുഴ നഗരസഭയിൽ 2010-ൽ 3.3 കോടി രൂപ ചെലവഴിച്ചു നിർമ്മിച്ച ഖരമാലിന്യസംസ്കരണ പ്ലാന്റ് പ്രദേശവാസികളുടെ എതിർപ്പിനെ തുടർന്ന് പ്രവർത്തനമില്ലാതെ നാശോന്മുഖമാണ്. പ്ലാന്റിന്റെ തുടർപ്രവർത്തനത്തിനുള്ള സാധ്യതകൾ തീർത്തും അനിശ്ചിതത്വത്തിലാണ്. പ്ലാന്റ് പ്രവർത്തിപ്പിക്കുന്നതിന് ഒരു കർമ്മപദ്ധതിയും നഗരസഭയ്ക്കില്ല.

തുടക്കി ജില്ലയിലെ തൊടുപുഴ നഗരസഭ 2011-12-ൽ ഖരമാലിന്യസംസ്കരണത്തിനായി 2,13,288/- രൂപ ചെലവഴിച്ച് പ്രെസിങ് മെഷീൻ വാങ്ങി. എന്നാൽ മെഷീൻ ഇതുവരെ പ്രവർത്തിപ്പിച്ചിട്ടില്ല. പുറംകവർ പോലും നീക്കം ചെയ്യാത്ത അവസ്ഥയിലാണ് മെഷീൻ.

കൊച്ചി കോർപ്പറേഷൻ ബ്രഹ്മപുരത്ത് സ്ഥാപിച്ച ആർ.ഡി.എഫ്. പ്ലാന്റ് പ്രവർത്തനമില്ലാതെ യന്ത്രഭാഗങ്ങൾ തുടങ്ങിയ നിലയിലാണ്. 2010-11-ൽ 1.69 കോടി രൂപ ചെലവഴിച്ച് സ്ഥാപിച്ച പ്ലാന്റാണിത്. കോർപ്പറേഷനിൽ 2013-14-ൽ പണി തുടങ്ങിയ സീവേജ് പദ്ധതിയും വിവിധ കാരണങ്ങളാൽ പണി പൂർത്തിയാവാത്ത നിലയിലാണ്. 22.45 കോടി രൂപ പദ്ധതിക്ക് ചെലവിട്ടിട്ടുണ്ട്.

കണ്ണൂർ ജില്ലയിലെ പയ്യാവൂർ ഗ്രാമപഞ്ചായത്തിൽ 2009-10-ൽ 8,16,221/- രൂപ ചെലവഴിച്ച് നിർമ്മിച്ച ഖരമാലിന്യ സംസ്കരണ കേന്ദ്രം അടച്ചിട്ട നിലയിലാണ്.

കാസർഗോഡ് ജില്ലയിലെ പള്ളിക്കര ഗ്രാമപഞ്ചായത്ത് 2005-06-ൽ 5,43,653 രൂപ ചെലവഴിച്ച് ഖരമാലിന്യ സംസ്കരണ പ്ലാന്റ് സ്ഥാപിച്ചു. കൂടാതെ ടിപ്പർ ലോറി, അനുബന്ധ ചെലവുകൾ എന്നിവയ്ക്കായി 7,41,465/- രൂപയും ചെലവാക്കി, പ്ലാന്റ് ഏതാനും മാസങ്ങൾ മാത്രം പ്രവർത്തിക്കുകയുണ്ടായി. പ്ലാന്റ് ഓപ്പറേറ്റർ, ലോറി ഡ്രൈവർ, മാലിന്യം ശേഖരിക്കാനുള്ള ജീവനക്കാർ എന്നീ സംവിധാനങ്ങൾ ഇല്ലാത്തതിനാൽ തുടർന്ന് പ്രവർത്തിച്ചില്ല. നിലവിൽ പ്ലാന്റ് സ്ഥാപിച്ച സ്ഥലം കാടുപിടിച്ച നിലയിലാണ്. ലോറി ഗ്രാമപഞ്ചായത്തിന്റെ കാറ്റിൽപുറങ്ങി ഉപയോഗമില്ലാതെ കിടക്കുന്നു.

ചെറുവത്തൂർ ഗ്രാമപഞ്ചായത്ത് 2005-06-ൽ 13,91,834/- രൂപ ചെലവഴിച്ച് ഖരമാലിന്യ പ്ലാന്റ് പണിതു. നിർമ്മാണം നടത്തിയ ഏജൻസി, 9 മാസത്തോളം സൗജന്യമായി പ്ലാന്റ് പ്രവർത്തിപ്പിക്കുകയും ഇവിടെ നിന്നുള്ള വൈദ്യുതി ഉപയോഗിച്ച് പഞ്ചായത്തോഫീസിന് സമീപമുള്ള തെരുവുവീളുകൾ തെളിക്കുകയും ചെയ്തു. എന്നാൽ തുടർന്ന് ഗ്രാമപഞ്ചായത്ത് ഇതിന്റെ നടത്തിപ്പ് എറ്റെടുത്തിട്ടില്ല. നിലവിൽ പ്ലാന്റും ജനറേറ്ററുകളും പ്രവർത്തനരഹിതമായി കാടുമൂടിക്കിടക്കുന്നു.

11 ലക്ഷം ചെലവിട്ട നിർമ്മിച്ച ബയോഗ്യാസ് പ്ലാന്റ് നഗരസഭ തന്നെ പൊളിച്ചുമാറ്റി

കാസർഗോഡ് നഗരസഭ 2007-08-ൽ നിർമ്മാണമാരംഭിച്ച ബയോഗ്യാസ് പ്ലാന്റ് 2011-12-ൽ ആണ് പൂർത്തിയായത്. 11 ലക്ഷം രൂപയാണ് പ്ലാന്റിന്റെ നിർമ്മാണ ചെലവ്. പ്ലാന്റ് ട്രയൽ റൺ നടത്തിയെങ്കിലും തുടർന്ന് പ്രവർത്തിച്ചില്ല. എന്നാൽ മത്സ്യ മാർക്കറ്റിനായി പുതിയ കെട്ടിടം പണിയുവാൻ നഗരസഭ തന്നെ ഈ പ്ലാന്റ് പൊളിച്ചുനീക്കി. ഇതിനു ചെലവഴിച്ച 11 ലക്ഷം രൂപ തീർത്തും പാഴായി.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക 4.1.4)

ഓഡിറ്റ് ഖണ്ഡികകൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിയ്ക്കുന്നു.

പത്തനംതിട്ട ജില്ല

ചിറ്റാർ ഗ്രാമപഞ്ചായത്ത്

18. 2007-08 മുതൽ 2010-11 വരെ 3,91,333/- രൂപ ചെലവഴിച്ച് നിർമ്മിച്ച ഖരമാലിന്യ സംസ്കരണ കേന്ദ്രം നാശോന്മുഖമായത് അമിതമായി മാലിന്യം നിക്ഷേപിച്ചത് കൊണ്ടാണോയെന്നും ആയതിന്റെ നിലവിലെ സ്ഥിതിയെന്താണെന്നും സമിതി ചോദ്യമുന്നയിച്ചതിന്, പഞ്ചായത്തിന് സ്ഥലപരിമിതിയുള്ളതുകൊണ്ട് ചെറിയ മാലിന്യ സംസ്കരണ കേന്ദ്രമാണ് സ്ഥാപിച്ചതെന്നും സംസ്കരിക്കാൻ കഴിയുന്നതിനെക്കാൾ അളവിൽ ഉള്ള മാലിന്യ നിക്ഷേപമാണ് പ്രസ്തുത കേന്ദ്രം ഉപയോഗശൂന്യമാകാൻ കാരണമെന്നും ചിറ്റാർ ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

19. മറ്റൊരു പദ്ധതി ആരംഭിക്കുന്നതുവരെ, സംസ്കരിക്കുവാൻ കഴിയുന്ന അളവിലുള്ള മാലിന്യം മാത്രം പ്ലാന്റിൽ നിക്ഷേപിക്കുകയും ബാക്കിയുള്ളവ നിലവിൽ ചെയ്യുവരുന്ന രീതിയിൽ സംസ്കരിക്കുകയും ചെയ്തിരുന്നെങ്കിൽ പ്രസ്തുത പ്ലാന്റ് നശിക്കില്ലായിരുന്നുവെന്നും പഞ്ചായത്ത് അധികാരികൾ കൃത്യമായ പരിശോധന നടത്താതിരുന്നതാണ് പ്ലാന്റ് നശിച്ചു പോകാനുള്ള കാരണമെന്നും അഭിപ്രായപ്പെട്ട സമിതി നിലവിൽ മാലിന്യം സംസ്കരിക്കുന്നത്

എവിടെയാണെന്നും എങ്ങനെയാണെന്നും ആരാഞ്ഞതിന് സ്ഥലപരിമിതിമൂലം പഞ്ചായത്ത് ഓഫീസ് പരിസരത്ത് തന്നെയാണ് മാലിന്യം സംസ്കരിക്കുന്നതെന്നും ശ്രീ. ബഷീർ എന്ന വ്യക്തിയ്ക്ക് മാലിന്യം നീക്കം ചെയ്യുന്നതിന് കരാർ നൽകിയിരിക്കുകയാണെന്നും ചിറ്റാർ ഗ്രാമപഞ്ചായത്ത് സെക്രട്ടറി മറുപടി നൽകി.

20. 2017-18-ലെ വാർഷിക പദ്ധതിയിൽ ഉൾപ്പെടുത്തി തുമ്പൂർമുഴി മോഡൽ പ്ലാന്റ് സ്ഥാപിക്കുന്നതിന് അടിസ്ഥാന സൗകര്യം ഒരുക്കുകയും ഐ.ആർ.റ്റി.സി. മുണ്ടൂർ, പാലക്കാട് എന്ന സ്ഥാപനവുമായി കരാറിൽ ഏർപ്പെട്ടിട്ടുണ്ടെന്നും ഹരിത കർമ്മസേന രൂപീകരിച്ച് വീടുകളിൽ നിന്നും അജൈവ മാലിന്യങ്ങൾ ശേഖരിച്ച് നിർമ്മാർജ്ജനം ചെയ്ത് വരുന്നവെന്നാണ് പഞ്ചായത്ത് നൽകിയിരിക്കുന്ന മറുപടിയിൽ പറഞ്ഞിരിക്കുന്നതെന്നും ആയതിന്റെ യാഥാർത്ഥ്യത്തെക്കുറിച്ചും മാലിന്യ നിർമ്മാർജ്ജനത്തിന് സ്ഥലം കണ്ടെത്തിയിട്ടുള്ളത് എവിടെയാണെന്നും സമിതി ആരാഞ്ഞതിന് തുമ്പൂർമുഴി മോഡൽ പ്ലാന്റ് സ്ഥാപിക്കുന്നതിന് ഐ.ആർ.റ്റി.സി.-യുമായി കരാറിൽ ഏർപ്പെടുകയുണ്ടായിരുന്നെന്നും നിലവിൽ പഞ്ചായത്ത് വളപ്പിൽ തന്നെയാണ് അടിസ്ഥാന സൗകര്യം ഒരുക്കിയിട്ടുള്ളതെന്നും പഞ്ചായത്തിന്റെ ഉടമസ്ഥതയിൽ സ്ഥലമില്ലാത്തതിനാൽ സ്ഥലം വാങ്ങുന്നതിന് 28 ലക്ഷം രൂപയുടെ പ്രോജക്ട് തയ്യാറാക്കിയിട്ടുണ്ടെന്നും പഞ്ചായത്ത് ഓഫീസിന് സമീപത്തുള്ള 50 സെന്റ് സ്ഥലം വിലയ്ക്ക് നൽകാമെന്ന് ഉടമസ്ഥൻ അറിയിച്ചിട്ടുണ്ടെന്നും ആയത് പഞ്ചായത്തിന്റെ പേരിൽ ഏറ്റെടുക്കാമെന്നാണ് പഞ്ചായത്ത് തീരുമാനമെന്നും ആയതിനുശേഷം അവിടെ സ്ഥാപിക്കാനാണ് ഉദ്ദേശിക്കുന്നതെന്നും സെക്രട്ടറി സമിതിയെ ബോധിപ്പിച്ചു.

21. നിലവിൽ പഞ്ചായത്ത് വളപ്പിൽ അടിസ്ഥാന സൗകര്യമൊരുക്കി പുതിയ പ്ലാന്റ് നിർമ്മിക്കുകയും പിന്നീട് മാറ്റി സ്ഥാപിക്കുകയും ചെയ്യുന്നതിലൂടെ അധികം തുക ചെലവഴിക്കുകയാണ് ചെയ്യുന്നതെന്ന് സമിതി നിരീക്ഷിച്ചു. ഖരമാലിന്യ സംസ്കരണ കേന്ദ്രം സ്ഥാപിച്ച് അളവിൽ കൂടുതൽ മാലിന്യങ്ങൾ നിക്ഷേപിച്ചതല്ലാതെ കൃത്യമായ പരിശോധന നടത്തിയിട്ടില്ല എന്നും ഈ രീതിയിലുള്ള പഞ്ചായത്ത് അധികാരികളുടെ ഉത്തരവാദിത്വമില്ലായ്മയാണ് 3,91,333/- രൂപയുടെ നഷ്ടത്തിനിടയാക്കിയതെന്നും കുറ്റപ്പെടുത്തിയ സമിതി പുതിയ പദ്ധതി താമസംവിനാ നടപ്പിലാക്കാൻ നിർദ്ദേശിച്ചു.

തിരുവല്ല നഗരസഭ

22. 2012-13 കാലയളവിൽ 5,48,785/- രൂപ ചെലവിട്ട് നിർമ്മിച്ച ബയോഗ്യാസ് പ്ലാന്റുകളും 4200 പൈപ്പ് കമ്പോസ്റ്റ് യൂണിറ്റുകളും നിലവിൽ പ്രവർത്തനക്ഷമമാണോ എന്നും എത്ര വീടുകൾക്കാണ് പൈപ്പ് കമ്പോസ്റ്റുകൾ നൽകിയതെന്നും പ്രസ്തുത പദ്ധതിയിലേയ്ക്കായി ഗുണഭോക്താക്കളെ തെരഞ്ഞെടുത്തതെങ്ങനെയെന്നും ബയോഗ്യാസ് പ്ലാന്റുകൾ ഏത് കമ്പനിയുടേതാണെന്നും അതിന്റെ സർവ്വീസിംഗ് തൃപ്തികരമാണോ എന്നും സമിതി

ആരാഞ്ഞു. ആയതിന് പൈപ്പ് കമ്പോസ്റ്റ് യൂണിറ്റുകൾ, ബയോഗ്യാസ് പ്ലാന്റുകൾ എന്നിവ പൂർണ്ണമായും പ്രവർത്തിക്കുന്നില്ലെന്നും പതിനായിരം വീടുകൾക്കാണ് പൈപ്പ് കമ്പോസ്റ്റ് യൂണിറ്റുകൾ അനുവദിച്ചതെന്നും ഗ്രാമസഭ ഗുണഭോക്താക്കൾ ലിസ്റ്റ് തയ്യാറാക്കുകയും ലിസ്റ്റിൽ ഉൾപ്പെട്ടവരിൽ നിന്നും നിശ്ചിത തുക ഈടാക്കുകയും അവർക്ക് പൈപ്പ് കമ്പോസ്റ്റ് യൂണിറ്റും ബയോഗ്യാസ് പ്ലാന്റും അനുവദിക്കുകയും ചെയ്തു എന്നും റേഡിയന്റ് മാർക്കറ്റ് ബീം എന്ന കമ്പനിയാണ് ഇതിന്റെ കരാർ ഏറ്റെടുത്തിട്ടുള്ളതെന്നും കേടായ പ്ലാന്റുകൾ നന്നാക്കി നൽകിയിരുന്നുവെന്ന് ഫയലിൽ രേഖപ്പെടുത്തിയിട്ടുണ്ടെന്നും തിരുവല്ല നഗരസഭ സെക്രട്ടറി സമിതിയെ ബോധിപ്പിച്ചു. ഫയൽ രേഖയല്ല വേണ്ടതെന്നും ഇതിന്റെ പ്രവർത്തനത്തെ സംബന്ധിച്ച് നഗരസഭയുടെ ടെക്നിക്കൽ വിംഗ് പരിശോധന നടത്തിയോ എന്നുമുള്ള സമിതിയുടെ ചോദ്യത്തിന് പ്രസ്തുത വിഷയവുമായി ബന്ധപ്പെട്ട് എക്സിക്യൂട്ടീവ് സ്റ്റഡി ഇതുവരെ നടത്തിയിട്ടില്ല എന്ന് സെക്രട്ടറി സമിതിയെ അറിയിക്കുകയുണ്ടായി. നഗരസഭയുടെ ആരോഗ്യ വിഭാഗത്തിലെ ഉദ്യോഗസ്ഥരുടെ ഒരു സ്റ്റാഡ് വീടുകൾ പരിശോധിക്കുന്നതായി അറിയാൻ കഴിഞ്ഞിട്ടുണ്ടെന്നും അവർക്ക് പ്രസ്തുത പദ്ധതിയുമായി ബന്ധപ്പെട്ട ഗുണഭോക്താക്കളുടെ ലിസ്റ്റ് നൽകിയാൽ ബയോഗ്യാസ് പ്ലാന്റ്, പൈപ്പ് കമ്പോസ്റ്റ് എന്നിവ പ്രവർത്തനക്ഷമമാണോ എന്നും വീടുകാർക്ക് ഇതിൽ തൃപ്തിയുണ്ടോ എന്നും അറിയാൻ സാധിക്കുമെന്നും നഗരകാര്യ വകുപ്പ് ഡയറക്ടർ സമിതിയെ അറിയിച്ചു.

23. രേഖാമൂലമുള്ള മറുപടി മാത്രമല്ല സമിതിക്ക് വേണ്ടതെന്നും റേഡിയന്റ് മാർക്കറ്റ് ബീം കമ്പനി കേടായ എത്ര പ്ലാന്റുകൾ നന്നാക്കിയിട്ടുണ്ടെന്നുള്ള കണക്കാണ് ആവശ്യമെന്നും ഇതൊന്നുമില്ലാതെ സമിതിക്ക് മുമ്പാകെ ഹാജരായത് ശരിയായ നടപടിയല്ലെന്നും കുറപ്പെടുത്തിയ സമിതി 2012-13, 2013-14 വർഷങ്ങളിലായി 4200 പൈപ്പ് കമ്പോസ്റ്റ് യൂണിറ്റുകളും 240 ബയോഗ്യാസ് പ്ലാന്റുകളും ഗുണഭോക്താക്കൾക്ക് നൽകിയിട്ടുള്ളതിന്റെ കൈപ്പറ്റ് രസീത് സൂക്ഷിക്കുന്ന നഗരസഭയ്ക്ക് ആയതിന്റെ പ്രവർത്തനങ്ങളെക്കുറിച്ച് എന്താണ് പരയാനുള്ളതെന്ന് ആരാഞ്ഞു. ആരോഗ്യ ജാഗ്രതയുമായി ബന്ധപ്പെട്ട് വാർഡ് തലത്തിൽ അന്വേഷണം നടത്തിയിരുന്നെന്നും അക്കാര്യമാണ് റിപ്പോർട്ടാക്കി രേഖാമൂലം സമർപ്പിച്ചതെന്നും സെക്രട്ടറി സമിതിയെ അറിയിച്ചതിനെത്തുടർന്ന് സെക്രട്ടറിക്ക് ലഭിച്ച അറിവുകളൊന്നും റിപ്പോർട്ടിൽ രേഖപ്പെടുത്തിയിട്ടില്ലെന്നും എത്ര പ്ലാന്റുകൾ നിലവിൽ പ്രവർത്തനക്ഷമമാണെന്നും ആളുകൾ ഇതിൽ തൃപ്തരാണോ എന്നും പ്ലാന്റിന്റെ കേടുപാടുകൾ തീർക്കാൻ കമ്പനി വരാറുണ്ടോയെന്നുമുള്ള കാര്യങ്ങളാണ് സമിതിക്ക് അറിയേണ്ടതെന്നും ഇക്കാര്യങ്ങൾ പഠനവിധേയമാക്കാതെ മറുപടി നൽകിയിട്ട് കാര്യമില്ലെന്നും സമിതി കുറപ്പെടുത്തി.

24. പരിശോധന നടത്തി വിവരങ്ങൾ അപ്ലോഡ് ചെയ്യുന്നതിനായി ആരോഗ്യ ശുചിത്വ ജാഗ്രതാ കമ്പയിൻ എന്ന വെബ് പോർട്ടൽ തയ്യാറാക്കിയിട്ടുണ്ടെന്നും അത് ഇന്റർസിഫൈ ചെയ്താൽ മതിയെന്നും ഇതിലേയ്ക്കായി കുടുംബശ്രീയ്ക്ക് ഗുണഭോക്താക്കൾ ലിസ്റ്റ്

നൽകിയാൽ അവർ പരിശോധന നടത്തി നിശ്ചിത ദിവസത്തിനുള്ളിൽ റിപ്പോർട്ട് സമർപ്പിക്കുമെന്നും നഗരകാര്യ വകുപ്പ് ഡയറക്ടർ അഭിപ്രായപ്പെട്ടു.

25. പൈപ്പ് കമ്പോസ്റ്റ് യൂണിറ്റുകളിൽ 90 ശതമാനവും ഉപയോഗ ശൂന്യമാണെന്ന് പരിശോധനയിൽ മനസ്സിലാക്കാൻ കഴിയുമെന്ന് അഭിപ്രായപ്പെട്ട സമിതി റേഡിയന്റ് മാർക്കറ്റ് ബീം എന്ന കമ്പനിക്ക് പ്രോജക്ട് നൽകാൻ വേണ്ടി ആരംഭിച്ച പദ്ധതിയാണിതെന്ന് കുറ്റപ്പെടുത്തുകയുണ്ടായി. സമിതി മുമ്പാകെ നൽകിയിരിക്കുന്ന കാര്യങ്ങളിൽ അവ്യക്തതയുള്ളതായി സമിതി ചൂണ്ടിക്കാണിച്ചപ്പോൾ യൂണിറ്റുകളുടെ പ്രവർത്തനത്തെ സംബന്ധിച്ച റിപ്പോർട്ടും ഇക്കാര്യങ്ങളിൽ ഉപഭോക്താക്കളോടുള്ള കമ്പനിയുടെ ഇടപെടലും സംബന്ധിച്ച കൃത്യമായ റിപ്പോർട്ട് 15 ദിവസത്തിനകം നൽകാമെന്ന് സെക്രട്ടറി അറിയിച്ചു. കമ്പനികൾ സാധനങ്ങൾ സപ്ലൈ ചെയ്യാൽ എ.എം.സി. പുതുക്കാരില്ല എന്നും എഗ്രിമെന്റിൽ സർവ്വീസിംഗിനെക്കുറിച്ച് പറയാതിരുന്നാൽ അവർ അക്കാര്യത്തിൽ ഇടപെടില്ലെന്നും നഗരകാര്യ വകുപ്പ് ഡയറക്ടർ സമിതിയെ അറിയിച്ചു.

26. ബയോഗ്യാസ് പ്ലാന്റുകളും പൈപ്പ് കമ്പോസ്റ്റുകളും മാലിന്യ സംസ്കരണത്തിന് ഫലപ്രദമല്ലെന്ന ഓഡിറ്റ് റിപ്പോർട്ടിന്റെ അടിസ്ഥാനത്തിൽ പ്രസ്തുത പദ്ധതികൾ ഇനിമുതൽ തുടരുന്നത് സംബന്ധിച്ച തീരുമാനം കൈക്കൊള്ളണമെന്ന് സമിതി നിർദ്ദേശിച്ചു. സെക്രട്ടറിമാരുടെ മീറ്റിംഗിൽ പ്രസ്തുത നിർദ്ദേശം നൽകാമെന്ന് നഗരകാര്യ വകുപ്പ് ഡയറക്ടർ മറുപടി നൽകി. ക്വാളിഫൈഡ് ആയ കമ്പനികൾ എന്തെല്ലാമാണെന്ന് ഐഡന്റിഫൈ ചെയ്ത് നൽകണമെന്ന സമിതി നിർദ്ദേശത്തെ തുടർന്ന് ശുചിത്വമിഷന്റെ നേതൃത്വത്തിൽ വിശ്വാസയോഗ്യമായ ഏജൻസികളെ മാത്രമേ ഏൽപ്പിക്കുവാൻ പാടുള്ളുവെന്നും നിർദ്ദേശം നൽകാമെന്ന് നഗരകാര്യ വകുപ്പ് ഡയറക്ടർ അറിയിച്ചു.

27. മാലിന്യ സംസ്കരണം നിർവ്വഹിക്കേണ്ടത് എങ്ങനെയെന്ന് ഗവൺമെന്റ് നിർദ്ദേശം നൽകിയിട്ടുണ്ടോ എന്ന സമിതിയുടെ ചോദ്യത്തിന് പ്രസ്തുത വിഷയവുമായി ബന്ധപ്പെട്ട ട്രെയിനിംഗ് നൽകുന്നതും ഏത് തരത്തിലുള്ള പ്രോജക്ടാണ് തെരഞ്ഞെടുക്കേണ്ടതെന്ന് നിർദ്ദേശിക്കുന്നതും ശുചിത്വ മിഷനാണെന്നും അതുമായി ബന്ധപ്പെട്ട് കൃത്യമായ ഉത്തരവ് പുറപ്പെടുവിച്ചിട്ടുണ്ടെന്നും നഗരകാര്യ വകുപ്പ് ഡയറക്ടർ സമിതിയെ ബോധിപ്പിച്ചു.

28. നഗരസഭകളിൽ മാലിന്യ നിർമ്മാർജ്ജനവുമായി ബന്ധപ്പെട്ട് വിജയകരമായ ഒരു മോഡൽ എവിടെയാണ് ഉള്ളതെന്ന് സമിതി ആരാഞ്ഞതിന് ആറ്റിങ്ങൽ, ആലപ്പുഴ, തുമ്പൂർമുഴി എന്നിവ മോഡലുകളായി ഉണ്ടെന്ന് നഗരകാര്യ വകുപ്പ് ഡയറക്ടർ മറുപടി നൽകി. ആറ്റിങ്ങൽ നഗരത്തിൽ മാലിന്യ സംസ്കരണം എങ്ങിനെയാണ് നടക്കുന്നതെന്ന് സമിതി ആരാഞ്ഞതിന്, നഗരത്തിൽ അജൈവ മാലിന്യങ്ങൾ കമ്പോസ്റ്റ് ചെയ്യുന്നതിന് വിന്റ് റോ കമ്പോസ്റ്റിംഗ് പ്ലാന്റും അജൈവ മാലിന്യങ്ങൾ കമ്പോസ്റ്റ് ചെയ്യുന്നതിന് വെർമി

കമ്പോസ്റ്റിംഗ് പ്ലാന്റും നിലവിലുണ്ടെന്നും ജൈവ മാലിന്യങ്ങൾ പ്ലാന്റിൽ നിക്ഷേപിച്ച് നിശ്ചിത ദിവസങ്ങൾക്ക് ശേഷം വളമാക്കി മാറ്റുകയാണെന്നും നഗരസഭാ സെക്രട്ടറി മറുപടി നൽകി. കാസർഗോഡ് സർവ്വീസ് സൊസൈറ്റി എന്ന ഏജൻസിയാണ് ഇത് നടത്തുന്നതെന്നും അവർ തന്നെ വളം എടുക്കുകയാണെന്നും സെക്രട്ടറി കൂട്ടിച്ചേർത്തു. കുടുംബശ്രീ പ്രവർത്തകർ വഴി ശേഖരിക്കുന്ന പ്ലാസ്റ്റിക് മാലിന്യം ഷ്രേഡ് ചെയ്ത് ക്ലീൻ കേരള മിഷൻ നൽകുകയാണെന്നും നഗരസഭാ സെക്രട്ടറി തുടർന്ന് അറിയിച്ചു.

29. മാലിന്യസംസ്കരണവുമായി ബന്ധപ്പെട്ട് ഡീസെൻട്രലൈസ് ചെയ്യണമെന്നതാണ് പൊതുസമീപനമെന്നും ഡീസെൻട്രലൈസ് ചെയ്യുമ്പോൾ പണം വേസ്റ്റാകുമെന്നല്ലാതെ വേറെ പ്രയോജനമൊന്നുമില്ലെന്നും വിജയകരമായി പ്രവർത്തിക്കുന്ന ഒന്നോ രണ്ടോ സ്ഥലങ്ങൾ മാത്രമേയുള്ളൂ എന്നും ഏജൻസികൾ മെഷീൻ സ്ഥാപിക്കുന്നതല്ലാതെ പിന്നീട് ഇതേക്കുറിച്ച് അന്വേഷിക്കാറില്ലെന്നതാണ് നിലവിലെ സ്ഥിതിയെന്നും അഭിപ്രായപ്പെട്ട സമിതി മുനിസിപ്പാലിറ്റികൾക്കും പഞ്ചായത്തുകൾക്കും മാതൃകാപരമായ ഒരു സ്കീം കേരളത്തിൽ ഉണ്ടാകണമെന്ന് ശുപാർശ ചെയ്യാൻ തീരുമാനിക്കുകയും ആലപ്പുഴ, ആറ്റിങ്ങൽ എന്നിവിടങ്ങളിലെ മാലിന്യസംസ്കരണ പ്ലാന്റ് സന്ദർശിക്കുവാൻ തീരുമാനിക്കുകയും ചെയ്തു.

ആലപ്പുഴ ജില്ല

ഭരണിക്കാവ് ഗ്രാമപഞ്ചായത്ത്

30. കോയിക്കൽ ചന്തയിലെ ഷോപ്പിംഗ് കോംപ്ലക്സിൽ 4,39,607/- രൂപ ചെലവഴിച്ച് 2009-10, 2010-11 കാലയളവിൽ നിർമ്മിച്ച ബയോഗ്യാസ് പ്ലാന്റ് അനുബന്ധ സൗകര്യങ്ങൾ ഏർപ്പെടുത്താത്തതിനാൽ പ്രവർത്തിക്കുന്നില്ല എന്ന ഓഡിറ്റ് പരാമർശം സംബന്ധിച്ച് എന്താണ് പറയാനുള്ളതെന്ന് സമിതി ആരാഞ്ഞതിന് പഞ്ചായത്തിലെ ഷോപ്പിംഗ് കോംപ്ലക്സിലെയും, ചന്തയിലെയും പച്ചക്കറി ഉൾപ്പെടെയുള്ള മാലിന്യങ്ങളാണ് പ്രസ്തുത ബയോഗ്യാസ് പ്ലാന്റിൽ നിക്ഷേപിക്കുന്നതെന്നും അതിൽ നിന്നും ലഭിക്കുന്ന ഗ്യാസ് കുടുംബശ്രീ വനിതാ കാന്റീനിലേയ്ക്ക് നൽകുന്നുണ്ടെന്നും പ്ലാന്റ് നിലവിൽ കാര്യക്ഷമമായി പ്രവർത്തിക്കുന്നുണ്ടെന്നും ഭരണിക്കാവ് ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു. തുടർന്ന് പ്രസ്തുത മറുപടി അംഗീകരിക്കുന്നതായി സമിതി അറിയിച്ചു.

ആലപ്പുഴ നഗരസഭ

31. 2010-ൽ 3.3 കോടി രൂപ ചെലവഴിച്ച് നിർമ്മിച്ച ഖരമാലിന്യ സംസ്കരണ പ്ലാന്റിന്റെ നിലവിലെ സ്ഥിതിയെക്കുറിച്ച് സമിതി ആരാഞ്ഞപ്പോൾ മാരാരിക്കുളം (തെക്ക്) ഗ്രാമപഞ്ചായത്തിൽ 16 ഏക്കറിൽ വളരെ വർഷങ്ങളായി മാലിന്യം കൂട്ടിയിട്ടിരുന്ന സ്ഥലത്ത് സ്ഥാപിക്കപ്പെട്ട പ്രസ്തുത പ്ലാന്റ് മുഖേന വലിയ അളവിലുള്ള മാലിന്യം ക്യാപ്

ചെയ്യാൻ സാധിക്കാത്ത സ്ഥിതിയുണ്ടായെന്നും മാലിന്യം നീക്കം ചെയ്യുന്നതുമായി ബന്ധപ്പെട്ട് പ്രദേശവാസികളുടെ എതിർപ്പു കൂടാതെ ടിയാളുകൾക്ക് തൊഴിൽ നൽകുന്നതുമായി ബന്ധപ്പെട്ട് തർക്കം ഉണ്ടാവുകയും ചെയ്തവെന്നും, ആന്ധ്രാപ്രദേശിലെ എ.പി.റ്റി.ഡി.സി. എന്ന കമ്പനിയാണ് പ്ലാന്റിന്റെ സ്ഥാപക ഏജൻസിയെന്നും അവരുടെ തൊഴിലാളികളെ അനുവദിക്കാതെ പ്രദേശവാസികൾക്ക് തൊഴിൽ നൽകിയതിനെത്തുടർന്ന് പ്രസ്തുത കമ്പനി നഷ്ടത്തിലാവുകയും അവർ മറ്റ് 3 കമ്പനികൾക്ക് സബ്കോൺട്രാക്ട് നൽകുകയും ചെയ്തവെന്നും അങ്ങനെ 10 മാസത്തിനകം പൂർത്തിയാക്കേണ്ട പ്രോജക്ട് 6 വർഷമായിട്ടും പൂർത്തിയാകാത്തതിനെ തുടർന്ന് കമിഞ്ഞുകൂടിയ മാലിന്യം നീക്കം ചെയ്തുകൊടുക്കാനുള്ള മുനിസിപ്പാലിറ്റിയുടെ കരാർ പാലിക്കാൻ കഴിയാതെ വരുകയും ചെയ്തവെന്നും പ്രസ്തുത കാരണങ്ങളാൽ പ്ലാന്റ് നിലവിൽ പ്രവർത്തനരഹിതമാണെന്നും പൂർണ്ണതോതിലല്ലെങ്കിലും ഏകദേശം ഒരു വർഷത്തോളം മാത്രമേ പ്ലാന്റ് പ്രവർത്തിച്ചിട്ടുള്ളൂവെന്നും പ്രസ്തുത സ്ഥലത്തുനിന്നും 225 ടണ്ണോളം മാലിന്യം പ്രോസസ് ചെയ്യുകയും 400 ടണ്ണോളം മാലിന്യം എഫ്.എ.സി.ടി.-യ്ക്ക് നൽകുകയും ചെയ്തുവെങ്കിലും വലിയ അളവിൽ മാലിന്യം ഇപ്പോഴും കമിഞ്ഞുകൂടി കിടക്കുകയാണെന്നും ബാക്കി സ്ഥലം കാടുപിടിച്ച് കിടക്കുകയാണെന്നും ആലപ്പുഴ മുനിസിപ്പാലിറ്റി സെക്രട്ടറി സമിതിയെ ബോധിപ്പിച്ചു.

32. പ്രസ്തുത പ്ലാന്റുമായി ബന്ധപ്പെട്ട് എന്ത് നടപടിയാണ് മുനിസിപ്പാലിറ്റി സ്വീകരിക്കാനുദ്ദേശിക്കുന്നതെന്ന് സമിതി ചോദ്യമുന്നയിച്ചതിന് നഗരസഭയുടെ ഒരു ഡമ്പിംഗ് യാർഡ് ആയിട്ടാണ് പ്രസ്തുത സ്ഥലം ഉപയോഗിച്ചിരുന്നതെന്നും അതുവുമ്പം പൊതുജനങ്ങൾക്ക് വളരെയധികം ബുദ്ധിമുട്ട് ഉണ്ടായിട്ടുണ്ടെന്നും പ്രസ്തുത സ്ഥലത്തുള്ള മരങ്ങൾ മുറിച്ചുമാറ്റി വൃത്തിയാക്കാനുള്ള നടപടി സ്വീകരിച്ചിട്ടുണ്ടെന്നും, 3 പ്ലാസ്റ്റിക് ഷ്രെഡ്ഡിംഗ് യൂണിറ്റുകൾ ഉള്ളതിൽ ഒരു യൂണിറ്റ് ഖരമാലിന്യ സംസ്കരണ പ്ലാന്റ് സ്ഥാപിച്ചിരിക്കുന്നിടത്തേക്ക് മാറ്റി സ്ഥാപിക്കാൻ തീരുമാനിച്ചിട്ടുണ്ടെന്നും സെക്രട്ടറി മറുപടി നൽകി.

33. മാലിന്യ നിർമ്മാർജ്ജനവുമായി ബന്ധപ്പെട്ട് ആലപ്പുഴ ജില്ല മാതൃകാപരമായ കുറെ കാര്യങ്ങൾ നിലവിൽ ചെയ്തുവരുന്നു എന്ന് വിലയിരുത്തിയ സമിതി ഇപ്പോഴുണ്ടാകുന്ന മുഴുവൻ മാലിന്യങ്ങളും സംസ്കരിക്കാൻ സാധിക്കുന്നുണ്ടോയെന്ന് ആരായുകയുണ്ടായി. നിലവിൽ 30 ഡീസെൻട്രലൈസ്ഡ് യൂണിറ്റുകളിലായി 240 യൂണിറ്റുകൾ പ്രവർത്തിക്കുന്നുണ്ടെന്നും ഇതുവഴി മാലിന്യങ്ങൾ പ്രോസസ് ചെയ്യുകയും പ്ലാസ്റ്റിക് ഷ്രെഡ് ചെയ്യുകയും ചെയ്യുന്നുണ്ടെന്നും ചെരിപ്പുപോലുള്ള മാലിന്യങ്ങൾ കരാറുകാർക്ക് നൽകുകയും ഹോട്ടൽ വേസ്റ്റുകൾ പന്നി ഫാമുകളിലേയ്ക്കും ഫിഷ് ഫാമുകളിലേയ്ക്കും നൽകുന്നുണ്ടെന്നും ഇതു കൂടാതെ ഹോട്ടൽ വേസ്റ്റ് പ്രോസസ് ചെയ്യാൻ 1.25 കോടി രൂപ മുടക്കി പുതിയ പ്ലാന്റ് സ്ഥാപിച്ചുകൊണ്ടിരിക്കുകയാണെന്നും നിലവിൽ സ്ഥാപിച്ചിട്ടുള്ള എയ്റോബിക് ബിനുകളിൽ പൊതുജനങ്ങൾ നേരിട്ട് മാലിന്യം നിക്ഷേപിച്ച് രജിസ്റ്ററിൽ രേഖപ്പെടുത്തി സൂക്ഷിക്കുന്നുണ്ടെന്നും സെക്രട്ടറി സമിതിയെ അറിയിക്കുകയുണ്ടായി.

34. പ്രസ്തുത പദ്ധതിയുടെ നടത്തിപ്പുമായി ബന്ധപ്പെട്ട ക്രമക്കേടുകളിൽ നടന്നുവരുന്ന വിജിലൻസ് അന്വേഷണത്തെക്കുറിച്ച് സമിതി ചോദ്യമുന്നയിച്ചതിന് 2015-ൽ വിജിലൻസ് കേസ് രജിസ്റ്റർ ചെയ്തതിൻ പ്രകാരം ക്രമക്കേടിന് ഉത്തരവാദി ആരാണെന്ന് കണ്ടെത്താൻ സാധിക്കാത്ത ഒരു പൊതുപ്രശ്നമായി ആയത് പരിഗണിക്കപ്പെടുകയാണ് ഉണ്ടായതെന്നും ഇത്തരത്തിലുള്ള കണ്ടെത്തലുകൾ പൂർത്തീകരിച്ച് വിവരങ്ങൾ കോടതിയിൽ സമർപ്പിച്ചിരിക്കുകയാണെന്നാണ് അറിയാൻ കഴിഞ്ഞിട്ടുള്ളതെന്നും വിജിലൻസ് കേസ് അവസാനിച്ചിട്ടില്ലെന്നും സെക്രട്ടറി സമിതിയെ ബോധിപ്പിച്ചു. വേണ്ടത്ര പഠനം നടത്താതെയും വിവരശേഖരണം കൂടാതെയും ഇത്തരമൊരു പ്രോജക്ട് തയ്യാറാക്കി 3.34 കോടി രൂപ പാഴ്വലവാക്കിയതാണ് ഏറ്റവും വലിയ പരാജയമെന്ന് കറ്റപ്പെടുത്തിയ സമിതി വിജിലൻസ് കേസ് സംബന്ധിച്ച വിധി വന്നതിനു ശേഷം പ്രസ്തുത വിഷയത്തിന്മേൽ തീരുമാനമെടുക്കാമെന്ന് നിർദ്ദേശിച്ചു.

ഇടുക്കി ജില്ല

തൊടുപുഴ നഗരസഭ

35. 2011-12 കാലയളവിൽ ഖരമാലിന്യ സംസ്കരണത്തിനായി 2,13,288/- രൂപ ചെലവഴിച്ച് വാങ്ങിയ പ്ലാസ്റ്റിക് ബ്രെഡിംഗ് മെഷീൻ സ്ഥാപിക്കാത്തതിന്റെ കാരണമെന്തെന്നും മെഷീന്റെ നിലവിലെ സ്ഥിതിയെന്തെന്നും സമിതി ആരാഞ്ഞതിന് ഖരമാലിന്യ സംസ്കരണ പദ്ധതിയുടെ ഭാഗമായി പ്ലാസ്റ്റിക് മാലിന്യങ്ങൾ ബ്രെഡ് ചെയ്യുന്നതിന് മെഷീൻ വാങ്ങിയെങ്കിലും പൊതുജന പ്രക്ഷോഭം ഉണ്ടായതിനാൽ ആയത് സ്ഥാപിക്കാൻ സാധിച്ചില്ലെന്നും നിലവിൽ കാഞ്ഞിരമറ്റം എന്ന സ്ഥലത്ത് ഷെഡ് നിർമ്മിച്ച് 2018 ജനുവരി മുതൽ പ്ലാസ്റ്റിക് ബ്രെഡിംഗ് മെഷീന്റെ പ്രവർത്തനം ആരംഭിച്ചിട്ടുണ്ടെന്നും തൊടുപുഴ മുൻസിപ്പാലിറ്റി സെക്രട്ടറി (ഇൻചാർജ്ജ്) സമിതിയെ ബോധിപ്പിച്ചു. തുടർന്ന് പ്രസ്തുത മറുപടി അംഗീകരിക്കുന്നതായി സമിതി അറിയിച്ചു.

എറണാകുളം ജില്ല

കൊച്ചി മുനിസിപ്പൽ കോർപ്പറേഷൻ

36. കൊച്ചി കോർപ്പറേഷൻ ബ്രഹ്മപുരത്ത് സ്ഥാപിച്ച പ്ലാന്റ് പ്രവർത്തനക്ഷമമാണോ എന്നും കമ്പോസ്റ്റ് പ്ലാന്റിൽ നിന്നും ലഭിക്കുന്ന വളം വില്പന നടത്തുന്നത് കോർപ്പറേഷനാണോ എന്നും ആർ.ഡി.എഫ്. പ്ലാന്റ് ഉപേക്ഷിച്ച നിലയിലാണോ എന്നും സമിതി ആരാഞ്ഞതിന് കമ്പോസ്റ്റ് പ്ലാന്റ് പ്രവർത്തനക്ഷമമാണെന്നും എന്നാൽ മീമൈൻ വാതകം (ഇന്ധനം) ഉല്പാദിപ്പിക്കുന്ന ആർ.ഡി.എഫ്. പ്ലാന്റ് നിലവിൽ പ്രവർത്തിക്കുന്നില്ലെന്നും കമ്പോസ്റ്റ് വിൽക്കുന്നത് പ്ലാന്റിന്റെ കരാറെടുത്ത ആളാണെന്നും പ്ലാന്റിന്റെ ഇലക്ട്രിസിറ്റി ചാർജ്ജ് അടയ്ക്കുന്നതിന് പകരമായി വളം വില്പന നടത്തുന്നതിനുള്ള അനുവാദം നൽകുന്ന

രീതിയിലാണ് എഗ്രിമെന്റ് എന്നും ആർ.ഡി.എഫ്. പ്ലാന്റ് സ്ഥിതി ചെയ്യുന്നത് ചതുപ്പ് ഭൂമിയിലാണെന്നും ഖരമാലിന്യ സംസ്കരണ പ്ലാന്റിന്റെ കൺസൾട്ടന്റായി FEDO-യെ ആണ് കോർപ്പറേഷൻ ചുമതലപ്പെടുത്തിയിട്ടുള്ളതെന്നും പ്രസ്തുത ഓർഗനൈസേഷന്റെ നിർദ്ദേശപ്രകാരം ആന്ധ്രപ്രദേശിലെ എ.പി.ടി.ഡി.സി. എന്ന കമ്പനിയുമായി കോർപ്പറേഷൻ ടേൺ കീ കരാറിൽ ഏർപ്പെട്ടിട്ടുള്ളതാണെന്നും മാലിന്യ സംസ്കരണ പ്ലാന്റിൽ അപാകതകൾ സംഭവിച്ചത് ശരിയാക്കുവാൻ APTDC തയ്യാറാകാത്തതിനെ തുടർന്ന് കേടുപാടുകൾക്കുള്ള ചെലവ് അവരുടെ എഗ്രിമെന്റ് തുകയായ 19.63 കോടി രൂപയിൽ നിന്നും കോർപ്പറേഷൻ ഈടാക്കിയെന്നും അതിനെതിരെ അവർ ആന്ധ്രാപ്രദേശ് കോടതിയിൽ കേസ് ഫയൽ ചെയ്തിട്ടുണ്ടെന്നും പ്രസ്തുത കേസ് നടന്നുവരികയാണെന്നും കൺസൾട്ടന്സി ഫീസ് സംബന്ധിച്ച് FEDO നൽകിയ കേസിൽ കൊച്ചിൻ കോർപ്പറേഷനാണ് ജയിച്ചതെന്നും സെക്രട്ടറി സമിതിയെ അറിയിച്ചു.

37. 2013-14-ൽ പണി തുടങ്ങിയ സീവേജ് പദ്ധതിയും വിവിധ കാരണങ്ങളാൽ പണി പൂർത്തിയാകാത്ത നിലയിലാണെന്ന ഓഡിറ്റ് പരാമർശവുമായി ബന്ധപ്പെട്ട് പ്രസ്തുത സീവേജ് പ്ലാന്റ് സ്ഥാപിക്കാനുദ്ദേശിച്ചത് എവിടെയാണെന്ന് സമിതി ചോദ്യമുന്നയിച്ചതിന് ഫോർട്ട് കൊച്ചിയിലെ മുണ്ടംവേലിയിൽ ആണെന്നും ഗ്രീൻ ടിബ്യൂണലിൽ കേസ് വന്നതിനെത്തുടർന്ന് സ്റ്റേയിലായ പദ്ധതി ക്ലോസ് ചെയ്യാൻ എംപവേർഡ് കമ്മിറ്റി തീരുമാനിച്ചിരിക്കുകയാണെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ അറിയിച്ചു. തുടർന്ന് 9 മേഖലകളിലായി സീവേജ് പ്ലാന്റ് സ്ഥാപിക്കുമെന്നാണ് റിപ്പോർട്ടിൽ കാണുന്നതെന്ന് കേരള സംസ്ഥാന ഓഡിറ്റ് വകുപ്പ് ഡയറക്ടർ അഭിപ്രായപ്പെട്ടതിന് ആദ്യത്തെ പദ്ധതിപോലും നടപ്പാക്കാൻ സാധിച്ചിട്ടില്ലെന്ന് സെക്രട്ടറി അറിയിക്കുകയുണ്ടായി.

38. ആദ്യ പദ്ധതി തന്നെ പരാജയപ്പെട്ടപ്പോൾ മറ്റുള്ളവ നടപ്പാക്കാൻ ശ്രമിച്ചില്ലെന്ന് വിലയിരുത്തിയ സമിതി മുൻ പദ്ധതിക്കുവേണ്ടി വാട്ടർ അതോറിറ്റി സ്ഥാപിച്ച പൈപ്പുകളുടെ സ്ഥിതിയെക്കുറിച്ച് ആരാഞ്ഞതിന് മറ്റ് പദ്ധതികൾ അമൃത്- സ്മാർട്ട് സിറ്റി പ്രോജക്ടുകളിൽ ഉൾപ്പെടുത്തി ഉപയോഗപ്രദമാക്കാനാണ് ഉദ്ദേശിക്കുന്നതെന്നും അപ്പോൾ പ്രസ്തുത പൈപ്പുകൾ ഉപയോഗിക്കാൻ സാധിക്കുമോയെന്ന് പരിശോധിക്കുമെന്നും സെക്രട്ടറി അറിയിച്ചു.

39. ബ്രഹ്മപുരത്തെ 'വേസ്റ്റ് ടു എനർജി' പ്ലാന്റിന്റെ സ്ഥിതിയെന്താണെന്നും ആയതിന് സെൻട്രൽ ഗവൺമെന്റിൽ നിന്നും എൻ.ഒ.സി. ലഭിച്ചോ എന്നും ഖരമാലിന്യ സംസ്കരണം മാത്രമാണോ പ്രസ്തുത പദ്ധതി മുഖേന ചെയ്യുന്നതെന്നും സമിതി ആരാഞ്ഞതിന് പ്രസ്തുത പ്ലാന്റിനായി പരിസ്ഥിതി, പഞ്ചായത്ത്, ഫയർ & റെസ്ക്യൂ വകുപ്പുകളിൽ നിന്നും എൻ.ഒ.സി. ലഭിക്കുവാനുണ്ടെന്നും ഇത് സംബന്ധിച്ച് കമ്മിറ്റി പുനഃസംഘടിപ്പിച്ചതിലും കാലതാമസം

ഉണ്ടായെന്നും പ്രസ്തുത പദ്ധതിക്ക് സെൻട്രൽ ഗവൺമെന്റിന്റെ എൻ.ഒ.സി. ആവശ്യമില്ലെന്നും എല്ലാത്തരം മാലിന്യങ്ങളും വൈദ്യുതിയാക്കുക എന്നതാണ് പദ്ധതി കൊണ്ട് ഉദ്ദേശിക്കുന്നതെന്നും കോർപ്പറേഷൻ സെക്രട്ടറി സമിതിയെ അറിയിക്കുകയുണ്ടായി. പ്രസ്തുത പദ്ധതി നിലവിൽ വന്നാലും സ്വീവേജിന്റെ പ്രശ്നം പരിഹരിക്കുവാൻ സാധിക്കുകയില്ലെന്ന് സമിതി വിലയിരുത്തി.

40. അമൃത് പദ്ധതിയിൽ എങ്ങനെയാണ് സ്വീവേജ് പ്രശ്നം പരിഹരിക്കപ്പെടുന്നതെന്നും കൊച്ചിയിലെ ഐലൻഡിൽ സ്ഥാപിച്ച പ്ലാന്റ് പ്രവർത്തിച്ചുതുടങ്ങിയോ എന്നും പ്ലാന്റിന് ഇരുപത് ലോഡ് മാലിന്യം പ്രോസസ്സ് ചെയ്യാൻ കഴിവുള്ളതല്ലേയെന്നും സമിതി ആരാഞ്ഞതിന് ഫോർട്ട് കൊച്ചിയിലെ സ്വീവേജ് പ്രശ്നം പരിഹരിക്കുന്നതിനായിട്ടുള്ള അമൃത് പദ്ധതിയിൽ ഡീസെൻട്രലൈസ്ഡ് ആയാണ് ചെയ്യുന്നതെന്നും കൊച്ചിയിലെ ഐലൻഡിൽ സ്ഥാപിച്ച പ്ലാന്റ് പ്രവർത്തിച്ചുതുടങ്ങിയെങ്കിലും പ്രസ്തുത സ്ഥലം പോർട്ടിന്റെ കൈവശമാണെന്നും കെ.എസ്.യു.ഡി.പി.-യുടെ എഗ്രിമെന്റ് അനുസരിച്ച് അതൊരു ലോക്കൽ ബോഡിയിലേയ്ക്ക് കൈമാറ്റം ചെയ്യണമെന്നാണെന്നും ആയതിനുള്ള നടപടി കൈക്കൊണ്ടുവരികയാണെന്നും ജനവാസ കേന്ദ്രത്തിൽ കൂടി കടന്നുപോകുന്നതിനാൽ ഇരുപത് ലോഡിന് പകരം പത്ത് ലോഡ് വീതമാണ് മാലിന്യം കൊണ്ടുപോകുന്നതെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ ബോധിപ്പിച്ചു. എറണാകുളം ജില്ലയിലെ എളംകുളത്ത് വീടുകളുടെ സമീപമാണ് ഒരു പ്ലാന്റ് പ്രവർത്തിക്കുന്നതെന്നും എറണാകുളം ജില്ലയിലെ 5% കള്ളസ് മാലിന്യവും പ്രോസസ്സ് ചെയ്യുന്നത് ഇവിടെയാണെന്നും ഓരോ ഡിവിഷനിലും ഓരോ പ്ലാന്റുണ്ടാക്കിയാലേ പ്രയോജനമുള്ളൂ എന്നും സമിതി അഭിപ്രായപ്പെട്ടു. ഡീസെൻട്രലൈസ്ഡായി ചെയ്യുമ്പോൾ വാർഡുകളിൽ സ്ഥലത്തിന്റെ അപര്യാപ്തത മൂലം പ്രശ്നങ്ങൾ ഉണ്ടാകാറുണ്ടെന്ന് സെക്രട്ടറി അറിയിച്ചതിന് നാലോ അഞ്ചോ വാർഡുകൾക്കുവേണ്ടി ഒരു സ്ഥലത്ത് പ്ലാന്റ് സ്ഥാപിക്കണമെന്നും പഞ്ചായത്തുകളിലും മുനിസിപ്പാലിറ്റികളിലും സെപ്റ്റേജ് ടീറ്റ്മെന്റ് പ്ലാന്റ് സ്ഥാപിക്കുന്നതിന് ഗവൺമെന്റ് തലത്തിൽ അടിയന്തര നടപടി സ്വീകരിക്കണമെന്നും സമിതി ശുപാർശ ചെയ്തു.

41. സെപ്റ്റേജ് വേസ്റ്റ് പ്രോസസ്സ് ചെയ്യാൻ കഴിയാത്തത് ഗുരുതര വീഴ്ചയാണെന്നും എറണാകുളം ജില്ലയിൽ സെപ്റ്റിക് മാലിന്യങ്ങൾ ലോറിയിൽ കൊണ്ടുവന്ന് കായലിൽ നിക്ഷേപിക്കുന്ന സംഭവം ഉണ്ടായിട്ടുണ്ടെന്നും ഇപ്പോൾ സെപ്റ്റിക് മാലിന്യം നശിപ്പിക്കുന്നതിനായി ഒരു കെമിക്കൽ കണ്ടുപിടിച്ചിട്ടുണ്ടെന്നും സെപ്റ്റിക് ടാങ്കിൽ പ്രസ്തുത കെമിക്കൽ ഇട്ടാൽ ഒരു വർഷത്തിനകം മാലിന്യം എല്ലാം ബാക്ടീരിയ തിന്നു തീർക്കുമെന്നും ഓരോ വർഷവും കെമിക്കൽ ഇട്ടാൽ ടാങ്ക് വൃത്തിയാക്കേണ്ടി വരില്ലെന്നും പ്രസ്തുത കെമിക്കൽ വളരെ ഫലപ്രദമാണെന്നും അഭിപ്രായപ്പെട്ട സമിതി, സെപ്റ്റേജ് ടീറ്റ്മെന്റ് സംബന്ധിച്ച് ചീഫ് സെക്രട്ടറി തലത്തിൽ നടത്തുന്ന പ്രവർത്തനങ്ങളുടെ സ്ഥിതി

ആരാഞ്ഞതിന്, ടി വിഷയം സർക്കാരിന്റെ സജീവ പരിഗണനയിലുള്ളതാണെന്നും സെപ്റ്റേജ് ട്രിറ്റ്മെന്റിനെക്കുറിച്ച് ബോധവൽക്കരണ പരിപാടികൾ സംഘടിപ്പിക്കുകയും പ്ലാന്റിൽ നിന്നും ദുർഗന്ധം ഉണ്ടാകില്ലെന്ന് ഉറപ്പു വരുത്തിയിട്ടുണ്ടെന്നുള്ള പരസ്യങ്ങൾ നൽകുകയും ചെയ്തിട്ടുണ്ടെന്നും ടി വിഷയവുമായി ബന്ധപ്പെട്ട് എൽ.എസ്.ജി.ഡി.-യാണ് മീറ്റിംഗ് സംഘടിപ്പിക്കുന്നതെന്നും ചീഫ് സെക്രട്ടറി അഭ്യക്ഷനായ മീറ്റിംഗിൽ ധനകാര്യ വകുപ്പിന്റെ നോമിനി എന്ന നിലയിൽ പങ്കെടുക്കാറുണ്ടെന്നും ധനകാര്യ വകുപ്പ് അഡീഷണൽ സെക്രട്ടറി സമിതിയെ അറിയിച്ചു.

ആലുവ മുനിസിപ്പാലിറ്റി

42. ആലുവ മുനിസിപ്പാലിറ്റിയിൽ മാലിന്യ സംസ്കരണ പ്ലാന്റ് നിലവിലുണ്ടോയെന്നും, മാലിന്യം കൊണ്ടുപോകുന്ന വാഹനങ്ങളുടെ അവസ്ഥയെക്കുറിച്ചും സമിതി ആരാഞ്ഞപ്പോൾ ആലുവ മുനിസിപ്പാലിറ്റിയിൽ മാലിന്യ സംസ്കരണ പ്ലാന്റ് ഇല്ലെന്നും കൊച്ചി കോർപ്പറേഷന്റെ ബ്രഹ്മപുരത്തെ പ്ലാന്റിലാണ് മാലിന്യം സംസ്കരിക്കുന്നതെന്നും ആലുവ ചെറിയൊരു മുനിസിപ്പാലിറ്റി ആയതിനാൽ മാലിന്യം കുറവാണെന്നും മാലിന്യം കൊണ്ടുപോകുന്ന വാഹനങ്ങൾ ചോർന്നൊലിക്കുന്നതായി ഒരു പരാതി കിട്ടിയതിനെത്തുടർന്ന് ഡ്രൈവർമാർക്ക് താക്കീത് നൽകിയിട്ടുണ്ടെന്നും നിലവിൽ ഉപയോഗിച്ചുവരുന്ന വാഹനങ്ങളെല്ലാം മുകിയുള്ളതാണെന്നും നഗരസഭയ്ക്ക് വലുതും ചെറുതുമായ രണ്ട് ടിപ്പറുകളാണ് സ്വന്തമായി ഉള്ളതെന്നും വാടകയ്ക്ക് വാഹനങ്ങളൊന്നും നഗരസഭ എടുക്കാറില്ലെന്നും ആലുവ മുനിസിപ്പാലിറ്റി സെക്രട്ടറി സമിതിയെ അറിയിച്ചു.

കണ്ണൂർ ജില്ല

പയ്യാവൂർ ഗ്രാമപഞ്ചായത്ത്

43. ഖരമാലിന്യ സംസ്കരണ യൂണിറ്റിന്റെ നിലവിലെ സ്ഥിതി സംബന്ധിച്ച് സമിതി ആരാഞ്ഞതിന് പ്രസ്തുത കെട്ടിടത്തിൽ നിലവിൽ മാലിന്യ സംസ്കരണം നടക്കുന്നില്ലെന്നും ശേഖരിക്കുന്ന മാലിന്യം ബ്ലോക്ക് തലത്തിൽ ആരംഭിച്ചിട്ടുള്ള മാലിന്യ സംസ്കരണ യൂണിറ്റിന് കൈമാറുകയാണെന്നും പ്രാദേശിക എതിർപ്പിനെ തുടർന്നാണ് മാലിന്യ സംസ്കരണ പ്ലാന്റിന്റെ പ്രവർത്തനം നിലച്ചതെന്നും മാലിന്യ സംസ്കരണത്തിനായി ബദൽ സംവിധാനങ്ങൾ യാതൊന്നും അവിടെ പ്രാവർത്തികമാകില്ലെന്നും നിലവിൽ പ്രസ്തുത കെട്ടിടം പ്ലാസ്റ്റിക് ശേഖരണ യൂണിറ്റായി ഉപയോഗിക്കുവാനാണ് ഉദ്ദേശിക്കുന്നതെന്നും പയ്യാവൂർ ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

44. മാലിന്യസംസ്കരണം ഗവൺമെന്റ് പ്രത്യേക പദ്ധതിയായി നടപ്പിലാക്കുകയും ഫണ്ട് അനുവദിക്കുകയും ചെയ്യുവരുന്ന സാഹചര്യത്തിൽ ടി പഞ്ചായത്തിൽ ഖരമാലിന്യ യൂണിറ്റ് നിർമ്മിച്ചത് നിഷ്ക്രിയാസ്ഥിയായി കിടക്കുകയാണെന്നും ഇതുമായി ബന്ധപ്പെട്ട്

പഞ്ചായത്ത് ബദൽ സംവിധാനം ആലോചിച്ചിട്ടില്ലെന്നുള്ളത് ഗുരുതരമായ കൃത്യവിലോപമാണെന്നും അഭിപ്രായപ്പെട്ട സമിതി, പഞ്ചായത്തിൽ ഖരമാലിന്യ സംസ്കരണത്തിന് മറ്റേതെങ്കിലും സംവിധാനം കണ്ടെത്തണമെന്ന് നിർദ്ദേശിച്ചു.

കാസർഗോഡ് ജില്ല

പള്ളിക്കര ഗ്രാമപഞ്ചായത്ത്

45. ഖരമാലിന്യ സംസ്കരണ പ്ലാന്റ് ഏത് ഏജൻസിയാണ് സ്ഥാപിച്ചതെന്നും പ്ലാന്റിന്റെ നിലവിലെ സ്ഥിതി സംബന്ധിച്ചും സമിതി ആരാഞ്ഞതിന് 2005-06 കാലയളവിൽ കോട്ടയം അടിസ്ഥാനമാക്കി പ്രവർത്തിക്കുന്ന ഒരു സ്വകാര്യ ഏജൻസിയാണ് പ്ലാന്റ് സ്ഥാപിച്ചതെന്നും ആരാജത്തിൽ കുറച്ചുനാൾ നല്ലരീതിയിൽ പ്രവർത്തിച്ചെങ്കിലും പിന്നീട് ഉപയോഗശൂന്യമായെന്നും നിലവിൽ ഹരിത കർമ്മസേന പഞ്ചായത്തിലെ വിവിധ വാർഡുകളിൽ നിന്നും ശേഖരിക്കുന്ന പ്ലാസ്റ്റിക് പോലുള്ള ഖരമാലിന്യങ്ങൾ ടിപ്പർ ലോറികൾ ഉപയോഗിച്ച് പ്ലാന്റിൽ എത്തിക്കുകയും അതിനുശേഷം കോഴിക്കോട് അടിസ്ഥാനമാക്കി പ്രവർത്തിക്കുന്ന 'തുലിന' എന്ന ഹരിത സഹായസേനയെ ഏൽപ്പിക്കുകയും ചെയ്യുന്നുവെന്നും ബാക്കിയുള്ള പ്രവർത്തനങ്ങളെല്ലാം ഒരു നിശ്ചിത എഗ്രിമെന്റിന്റെ അടിസ്ഥാനത്തിൽ അവർക്ക് കൈമാറിയിരിക്കുകയാണെന്നും പ്ലാസ്റ്റിക് മാലിന്യങ്ങൾ ഷ്രേഡ് ചെയ്ത് കൊണ്ടുപോവുകയാണ് ചെയ്യുന്നതെന്നും ജൈവമാലിന്യങ്ങൾ നിലവിൽ ശേഖരിക്കുന്നില്ലെന്നും പള്ളിക്കര ഗ്രാമപഞ്ചായത്ത് അസിസ്റ്റന്റ് സെക്രട്ടറി സമിതിയെ അറിയിച്ചു.

ചെറുവത്തൂർ ഗ്രാമപഞ്ചായത്ത്

46. ഖരമാലിന്യ സംസ്കരണ പ്ലാന്റിന്റെ നിലവിലെ സ്ഥിതി സംബന്ധിച്ചും പാലക്കാട് ഐ.ആർ.ടി.സി. പ്രതിനിധികൾ പ്ലാന്റ് പരിശോധിച്ചതിനു ശേഷം എന്ത് മറുപടിയാണ് പഞ്ചായത്തിന് നൽകിയതെന്നത് സംബന്ധിച്ചും സമിതി ആരാഞ്ഞതിന് നിലവിൽ ഖരമാലിന്യ സംസ്കരണ പ്ലാന്റ് പ്രവർത്തനരഹിതമാണെന്നും 2017-ൽ ശുചിത്വമിഷനുമായി ബന്ധപ്പെട്ട് ഐ.ആർ.ടി.സി. പ്രസ്തുത പ്ലാന്റ് സന്ദർശിച്ച് പരിശോധന നടത്തിയതായും പ്ലാന്റ് പ്രവർത്തിപ്പിക്കുവാൻ സാധിക്കുമെന്ന് അറിയിച്ചതായും ആയതിന്റെ അടിസ്ഥാനത്തിൽ ഐ.ആർ.ടി.സി.-ക്ക് നിരവധി കത്തുകൾ അയച്ചതിന്റെ ഫലമായി ഒരു തവണ സന്ദർശിച്ചെങ്കിലും എസ്റ്റിമേറ്റ് നൽകിയില്ലെന്നും എസ്റ്റിമേറ്റ് ലഭ്യമാക്കുന്നതിലേയ്ക്കായി കത്തുകളും ഓർമ്മക്കുറിപ്പും അയച്ചതിനെത്തുടർന്ന് ഐ.ആർ.ടി.സി. ഖരമാലിന്യ സംസ്കരണ പ്ലാന്റ് വീണ്ടും സന്ദർശിച്ചുവെങ്കിലും പ്ലാന്റ് പുനരുദ്ധരിക്കുന്നതിനുള്ള എസ്റ്റിമേറ്റ് നൽകിയിട്ടില്ലെന്നും ചെറുവത്തൂർ ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു. പ്ലാന്റ് പുനരുദ്ധാരണം നടത്തുന്നതുമായി ബന്ധപ്പെട്ട എല്ലാ വിവരങ്ങളും അറിയിക്കണമെന്ന് സമിതി നിർദ്ദേശിച്ചു.

കാസർഗോഡ് നഗരസഭ

47. ബയോഗ്യാസ് പ്ലാന്റ് പൊളിച്ചുമാറ്റി നിർമ്മിച്ച മത്സ്യമാർക്കറ്റിന്റെ നിലവിലെ സ്ഥിതി സംബന്ധിച്ച് സമിതി ആരാഞ്ഞതിന്, പ്രസ്തുത കെട്ടിടത്തിന്റെ ഉയരം കുറവായതിനാൽ പ്രതിധ്വനി ഉണ്ടാകുന്നുവെന്ന കാരണത്താൽ കുറച്ച് മത്സ്യ വില്പനക്കാർ മാർക്കറ്റിന് പുറത്ത് കച്ചവടം നടത്തുന്നുണ്ടെന്നും എന്നാൽ കുറച്ചധികം പേർ പ്രസ്തുത മാർക്കറ്റിനുള്ളിലിരുന്ന് മത്സ്യവിപണനം നടത്തുന്നുണ്ടെന്നും കാസർഗോഡ് മുനിസിപ്പാലിറ്റി സെക്രട്ടറി സമിതിയെ അറിയിച്ചു.

48. മാർക്കറ്റിന് പുറത്ത് മത്സ്യവിപണനം നടത്താൻ സാധിക്കുകയില്ലെന്ന് കാണിച്ച് പ്രസ്തുത മത്സ്യവിൽപനക്കാർക്ക് നോട്ടീസ് നൽകി അവരെ അവിടെ നിന്നും ഒഴിപ്പിക്കണമെന്നും അതുമല്ലെങ്കിൽ പുറത്തിരുന്ന് കച്ചവടം നടത്തുന്നവരെ അകത്ത് ഇരുത്തണമെന്നും ആയതിന് തയ്യാറാകാത്തവരെ പറഞ്ഞുവിടുന്നതിനുള്ള നടപടി സ്വീകരിച്ച് ഒരു മാസത്തിനുള്ളിൽ റിപ്പോർട്ട് ലഭ്യമാക്കണമെന്നും സമിതി നിർദ്ദേശിച്ചു.

നിഗമനങ്ങൾ/ശിപാർശകൾ

49. ചിറ്റാർ ഗ്രാമപഞ്ചായത്തിലെ ഖരമാലിന്യ സംസ്കരണ പ്ലാന്റിൽ അമിതമായി മാലിന്യം നിക്ഷേപിച്ചുതുളുമ്പലാണ് പ്ലാന്റ് ഉപയോഗശൂന്യമായത് എന്ന് സമിതി വിലയിരുത്തുന്നു. നിലവിൽ പഞ്ചായത്ത് വളപ്പിൽ അടിസ്ഥാന സൗകര്യമൊരുക്കി പ്ലാന്റ് സ്ഥാപിക്കുകയും പിന്നീട് സൗകര്യപ്രദമായ മറ്റൊരു സ്ഥലത്തേക്ക് പ്ലാന്റ് മാറ്റി സ്ഥാപിക്കുകയും ചെയ്യുന്നത് അധികച്ചെലവാണെന്ന് സമിതി നിരീക്ഷിക്കുന്നു. കൃത്യമായ ആസൂത്രണത്തോടെയും പാഴ്ചെലവ് ഒഴിവാക്കിയും പുതിയ മാലിന്യ സംസ്കരണ പ്ലാന്റ് താമസംവിനാ നടപ്പിലാക്കണമെന്ന് സമിതി ശിപാർശ ചെയ്യുന്നു.

50. തിരുവല്ല നഗരസഭയിലെ ബയോഗ്യാസ് പ്ലാന്റ്, പൈപ്പ് കമ്പോസ്റ്റ് യൂണിറ്റ് എന്നിവയുടെ പ്രവർത്തനക്ഷമത, അവയുടെ കേടുപാടു തീർക്കൽ, ഉപഭോക്താക്കളോടുള്ള കമ്പനിയുടെ ഇടപെടൽ എന്നിവ സംബന്ധിച്ച വിശദമായ റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു. പ്രസ്തുത പദ്ധതികൾ മാലിന്യ സംസ്കരണത്തിന് ഫലപ്രദമല്ലെന്നുള്ള ഓഡിറ്റ് പരാമർശത്തിന്റെ അടിസ്ഥാനത്തിൽ ആയതിന്റെ പ്രവർത്തനം പഠന വിധേയമാക്കണമെന്നും സമിതി നിർദ്ദേശിക്കുന്നു.

51. വിജയകരമായി മാലിന്യ സംസ്കരണം നടത്തുന്ന വളരെ കുറച്ച് കേന്ദ്രങ്ങൾ മാത്രമേ സംസ്ഥാനത്തുള്ള എന്ന് അഭിപ്രായപ്പെട്ട സമിതി ഖരമാലിന്യസംസ്കരണത്തിനായി എല്ലാ തദ്ദേശസ്വയംഭരണ സ്ഥാപനങ്ങൾക്കും ഒരു മാതൃകാ പദ്ധതി നടപ്പാക്കണമെന്ന് സമിതി ശിപാർശ ചെയ്യുന്നു.

52. ഭരണിക്കാവ് ഗ്രാമപഞ്ചായത്തിലെ ഖരമാലിന്യ സംസ്കരണത്തിനുള്ള ബയോഗ്യാസ് പ്ലാന്റ് നിലവിൽ കാര്യക്ഷമമായി പ്രവർത്തിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടി അംഗീകരിച്ച സമിതി പ്രസ്തുത ഓഡിറ്റ് പരാമർശം ഒഴിവാക്കുന്നതിന് ശുപാർശ ചെയ്യുന്നു.

53. ആലപ്പുഴ നഗരസഭയിലെ ഖരമാലിന്യ സംസ്കരണത്തിനുള്ള ബയോഗ്യാസ് പ്ലാന്റിന്റെ നിർമ്മാണത്തിനായി വേണ്ടത്ര പാമ്പും വിവരശേഖരണവും നടത്താതെ വൻതുക ചെലവാക്കിയതിനെ സമിതി വിമർശിക്കുന്നു. ആയത് സംബന്ധിച്ച് നിലവിലുള്ള വിജിലൻസ് കേസ് ത്വരിതപ്പെടുത്തുന്നതിനുള്ള നടപടി സ്വീകരിക്കണമെന്ന് സമിതി നിർദ്ദേശിക്കുന്നു.

54. തൊടുപുഴ നഗരസഭ ഖരമാലിന്യ സംസ്കരണത്തിനായി വാങ്ങിയ പ്ലാസ്റ്റിക് ഷ്രേഡിംഗ് മെഷീൻ പൊതുജന പ്രക്ഷോഭം നിമിത്തം സ്ഥാപിക്കാൻ സാധിച്ചില്ലെന്നും നിലവിൽ കാഞ്ഞിരമറ്റം എന്ന സ്ഥലത്ത് പ്രസ്തുത മെഷീന്റെ പ്രവർത്തനം ആരംഭിച്ചിട്ടുണ്ടെന്നുമുള്ള തൊടുപുഴ മുനിസിപ്പാലിറ്റി സെക്രട്ടറി (ഇൻചാർജ്ജ്)-യുടെ മറുപടി അംഗീകരിച്ച് പ്രസ്തുത ഓഡിറ്റ് പരാമർശം ഒഴിവാക്കാൻ സമിതി ശുപാർശ ചെയ്യുന്നു.

55. മുനിസിപ്പാലിറ്റികളിലും പഞ്ചായത്തുകളിലും സെപ്റ്റേജ് മാലിന്യങ്ങൾ സംസ്കരിക്കുന്നതിനായി സെപ്റ്റേജ് ടീറ്റ്മെന്റ് പ്ലാന്റ് സ്ഥാപിക്കുന്നതിനുള്ള അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

56. മാലിന്യസംസ്കരണം സർക്കാർ പ്രത്യേക പദ്ധതിയായി കണക്കാക്കി ഫണ്ട് അനുവദിക്കുന്ന സാഹചര്യത്തിൽ പയ്യാപുർ ഗ്രാമപഞ്ചായത്തിൽ ഖരമാലിന്യ സംസ്കരണ യൂണിറ്റ് നിഷ്കിയാസ്കിയായതിനാൽ പകരം സംവിധാനം ആലോചിക്കാത്തത് ഗുരുതരമായ കൃത്യവിലോപമാണെന്ന് സമിതി വിലയിരുത്തുന്നു. പ്രസ്തുത പഞ്ചായത്തിൽ ഖരമാലിന്യ സംസ്കരണത്തിനായി ബദൽ സംവിധാനം കണ്ടെത്തണമെന്ന് സമിതി ശുപാർശ ചെയ്യുന്നു.

57. പള്ളിക്കര ഗ്രാമപഞ്ചായത്തിലെ ഖരമാലിന്യ സംസ്കരണ പ്ലാന്റിന്റെ നിലവിലെ പ്രവർത്തനം സംബന്ധിച്ച് ഗ്രാമപഞ്ചായത്ത് അസിസ്റ്റന്റ് സെക്രട്ടറി നൽകിയ വിശദീകരണം അംഗീകരിച്ച സമിതി പ്രസ്തുത ഓഡിറ്റ് പരാമർശം ഒഴിവാക്കണമെന്ന് ശുപാർശ ചെയ്യുന്നു.

58. ചെറുവത്തൂർ ഗ്രാമപഞ്ചായത്തിലെ പ്രവർത്തന രഹിതമായ മാലിന്യ സംസ്കരണ പ്ലാന്റ് പുനരുദ്ധരിക്കുന്നതിന് സ്വീകരിച്ച നടപടികൾ സംബന്ധിച്ച് റിപ്പോർട്ട് ലഭ്യമാക്കാൻ സമിതി ശുപാർശ ചെയ്യുന്നു.

59. കാസർഗോഡ് നഗരസഭയിൽ ബയോഗ്യാസ് പ്ലാന്റ് പൊളിച്ചുമാറ്റി നിർമ്മിച്ച മത്സ്യമാർക്കറ്റിന് പുറത്ത് മത്സ്യ വിപണനം നടത്തുന്നവരെ നോട്ടീസ് നൽകി ഒഴിപ്പിക്കുകയോ അല്ലെങ്കിൽ അവരെ മാർക്കറ്റിനകത്ത് കച്ചവടം നടത്താൻ അനുവദിക്കുകയോ ചെയ്യണമെന്നും ആയതിന്മേൽ സ്വീകരിച്ച നടപടി സംബന്ധിച്ച് ഒരു മാസത്തിനുള്ളിൽ റിപ്പോർട്ട് ലഭ്യമാക്കണമെന്നും സമിതി ശുപാർശ ചെയ്യുന്നു.

ഓഡിറ്റ് ഖണ്ഡിക

വ്യവസായ കേന്ദ്രങ്ങൾ കെട്ടിടം നിർമ്മാണത്തിൽ മാത്രമൊതുങ്ങുന്നു

തദ്ദേശസ്വയംഭരണ സ്ഥാപനങ്ങൾ ആരംഭിക്കുന്ന വ്യവസായ/തൊഴിൽ സംരംഭങ്ങളിൽ ഏറെയും പരാജയമാവുകയാണ്. തദ്ദേശസ്ഥാപനങ്ങളിൽ നിഷ്ഠിയാസ്ഥികളായി മാറിയവയിൽ 12.49 ശതമാനം ചെലവും (10.62 കോടി രൂപ) വ്യവസായ/സ്വയംതൊഴിൽ സംരംഭങ്ങളുമായി ബന്ധപ്പെട്ടവയാണ്. വ്യക്തമായ കാഴ്ചപ്പാടും സാധ്യതാപഠനവും ഇല്ലാതെയാണ് വ്യവസായ സംരംഭകേന്ദ്രങ്ങൾ ആരംഭിക്കുന്നത്. തൊഴിൽ സംരംഭങ്ങൾക്ക് യാതൊരു സാധ്യതയുമില്ലാത്ത സ്ഥലങ്ങളിൽ ആരംഭിച്ചിട്ടുള്ള വ്യവസായകേന്ദ്രങ്ങളുമുണ്ട്. നിർമ്മിച്ച കെട്ടിടങ്ങളിൽ തൊഴിൽ സംരംഭങ്ങൾ തുടങ്ങാനുള്ള തുടർ നടപടികൾ തദ്ദേശസ്വയംഭരണ സ്ഥാപനങ്ങൾ കൈക്കൊള്ളാത്തതാണ് ആസ്തികൾ നിഷ്ഠിയാസ്ഥികളായി പ്രധാനകാരണം. വ്യവസായ/തൊഴിൽ സംരംഭങ്ങൾ നിഷ്ഠിയാസ്ഥികളായി മാറിയതിന് ഉദാഹരണങ്ങൾ ഇനിപ്പറയുന്നു.

പത്തനംതിട്ട ജില്ലയിലെ ചിറ്റാർ ഗ്രാമപഞ്ചായത്തിൽ തയ്യൽ പരിശീലനത്തിനായി 2007-08-ൽ 47,400/- രൂപ ചെലവഴിച്ച് തയ്യൽ മെഷീനുകൾ വാങ്ങി. ഇവ നിലവിൽ ജാഗ്രതാസമിതി ഓഫീസിൽ പൊടിപിടിച്ചുകിടക്കുകയാണ്.

ആലപ്പുഴ ജില്ലയിലെ പള്ളിപ്പാട് ഗ്രാമപഞ്ചായത്ത് 2009-10-ൽ നിർമ്മാണമാരംഭിച്ച സമഗ്ര ചെറുകിട വ്യവസായ സംരംഭ കെട്ടിടം 22-3-2013-ൽ പൂർത്തിയായി. 13,61,361/- രൂപയാണ് കെട്ടിട നിർമ്മാണത്തിന് ചെലവഴിച്ചത്. എന്നാൽ കെട്ടിടത്തിൽ പ്ലംബിംഗ്, വയറിംഗ് എന്നിവ നടത്തിയിട്ടില്ല. പ്ലാസ്റ്ററിംഗ് ഇളകിയ നിലയിലുള്ള കെട്ടിടവും പരിസരവും കാടുപിടിച്ച നിലയിലാണ്.

ആല ഗ്രാമപഞ്ചായത്തിൽ 2008-09-ൽ 2,23,686/- രൂപ ചെലവഴിച്ച് പേപ്പർ ക്ലപ്പ് പ്ലേറ്റ് നിർമ്മാണ യൂണിറ്റിന് ഉപകരണങ്ങൾ വാങ്ങി. ഇതേ സാമ്പത്തിക വർഷം തന്നെ 99,985/- രൂപ ചെലവിൽ പേപ്പർബാഗ് ഇണിബാഗ് നിർമ്മാണ യൂണിറ്റിന് ഉപകരണങ്ങൾ, 83,760/- രൂപ ചെലവിൽ കാറ്ററിംഗ് യൂണിറ്റിനുള്ള സാധനസാമഗ്രികൾ എന്നിവയും വാങ്ങുകയുണ്ടായി. എന്നാൽ ഇവയൊന്നും തന്നെ വിതരണം ചെയ്യപ്പെടാതെ ഗ്രാമപഞ്ചായത്തോഫീസിൽ സൂക്ഷിച്ചിരിക്കുകയാണ്.

ആദ്യം ഷോക്ക് പഞ്ചായത്ത് 2000-01-ൽ 19 ലക്ഷം രൂപ ചെലവഴിച്ച് പണിതീർത്ത കയർകോമൺ ഫെസിലിറ്റി സെന്റർ പ്രവർത്തനരഹിതമാണ്.

ദീർഘവീക്ഷണമില്ലാത്ത വ്യവസായ പദ്ധതി; 25.88 ലക്ഷം രൂപ പാഴ്ചെലവായി

കോട്ടയം ജില്ലയിലെ മുണ്ടക്കയം ഗ്രാമപഞ്ചായത്ത് എസ്.സി. വനിതാ വ്യവസായ കേന്ദ്രത്തിനായി 2007-08 മുതൽ 2011-12 വരെ 25,88,959/- രൂപ ചെലവഴിച്ചു. കുടുംബശ്രീ അംഗങ്ങളായ എസ്.സി. വനിതകൾക്ക് പേപ്പർ ഗ്ലാസ്, പേപ്പർ പ്ലെയ്റ്റ് എന്നിവ നിർമ്മിക്കാനുള്ള പദ്ധതിയാണ് വിഭാവനം ചെയ്തത്. കൈകൾ കൊണ്ട് പ്രവർത്തിപ്പിക്കുന്ന യന്ത്രങ്ങളാണ് വ്യവസായ കേന്ദ്രത്തിന് വേണ്ടി വാങ്ങിയത്. എന്നാൽ ഇവയ്ക്ക് ആധുനിക യന്ത്രങ്ങളാൽ നിർമ്മിക്കപ്പെടുന്ന ഉൽപ്പന്നങ്ങളെ അപേക്ഷിച്ച് ഗുണമേന്മ കുറവായതിനാൽ മാർക്കറ്റിൽ ആവശ്യക്കാർ കുറവായിരുന്നു. ലാഭം ഇല്ലാതായതോടെ വ്യവസായകേന്ദ്രം അടച്ചുപൂട്ടി. നിലവിൽ യന്ത്രങ്ങൾ തുരുമ്പെടുത്തു നശിക്കുന്നു. ദീർഘവീക്ഷണമില്ലാതെ നടപ്പിലാക്കിയതിനാലാണ് പദ്ധതി പരാജയപ്പെട്ടത്.

കോട്ടയം ജില്ലയിലെ അയ്യം ഗ്രാമപഞ്ചായത്ത് 2008-09-ൽ 4,00,000/- രൂപ ചെലവഴിച്ചു നിർമ്മിച്ച വനിതാ തൊഴിൽ പരിശീലന കേന്ദ്രം ഇതുവരെ പ്രവർത്തനം തുടങ്ങിയിട്ടില്ല.

മാടപ്പള്ളി ബ്ലോക്ക് പഞ്ചായത്ത് 2012-13-ൽ 24,49,935/- രൂപ ചെലവഴിച്ചു നിർമ്മിച്ച എസ്.സി. വനിതാ പരിശീലനകേന്ദ്രം ഇതുവരെ ലക്ഷ്യം നേടിയിട്ടില്ല. രണ്ടുനില കെട്ടിടത്തിൽ വൈദ്യുതീകരണം പൂർത്തിയായിട്ടില്ല. നിലവിൽ മുകളിലത്തെ നിലയിലെ ഹാൾ കൗൺസിൽ ഹാളായി ഉപയോഗിക്കുന്നു.

ഉദയനാപുരം ഗ്രാമപഞ്ചായത്തിൽ 11,21,085/- രൂപ ചെലവഴിച്ച് 2009-10-ൽ നിർമ്മിച്ച എസ്.സി.വർക്ക് ഷെഡിൽ വ്യവസായങ്ങളൊന്നും ഇതുവരെ തുടങ്ങിയിട്ടില്ല. കോട്ടയം നഗരസഭ 2010-11-ൽ 16,91,377/- രൂപ ചെലവിൽ നിർമ്മിച്ച വനിതാ വ്യവസായ യൂണിറ്റും ഉപയോഗശൂന്യമായ നിലയിലാണ്.

26 ലക്ഷം രൂപ ചെലവഴിച്ച് നിർമ്മിച്ച 5 വനിതാവ്യവസായ കേന്ദ്രങ്ങൾ ഉപേക്ഷിക്കപ്പെട്ട നിലയിൽ

കോട്ടയം ജില്ലയിലെ ഏറ്റുമാനൂർ ബ്ലോക്ക് പഞ്ചായത്ത് 2010, 2011 വർഷങ്ങളിലായി വിവിധ ഗ്രാമപഞ്ചായത്തുകളിൽ പണികഴിപ്പിച്ച 5 വനിതാവ്യവസായ കേന്ദ്രങ്ങൾ പ്രവർത്തനമില്ലാതെ ഉപേക്ഷിക്കപ്പെട്ട നിലയിലാണ്. 26 ലക്ഷം രൂപയാണ് ഈ കേന്ദ്രങ്ങളുടെ നിർമ്മാണത്തിന് ചെലവിട്ടത്.

ഏറ്റുമാനൂർ ഗ്രാമപഞ്ചായത്തിൽ 2010 ആഗസ്റ്റിൽ ഉദ്ഘാടനം ചെയ്ത തൊഴിൽ സംരംഭക/വനിതാവ്യവസായ കേന്ദ്രം ഇതുവരെയും പ്രവർത്തനമാരംഭിച്ചിട്ടില്ല. 5 ലക്ഷം രൂപ ചെലവഴിച്ചു നിർമ്മിച്ച ഈ കെട്ടിടം ഉപേക്ഷിക്കപ്പെട്ട നിലയിലാണ് പരിശോധനയിൽ കണ്ടത്. അതിരമ്പുഴ ഗ്രാമപഞ്ചായത്തിൽ 2011-ൽ പണിപൂർത്തിയായ പട്ടികജാതി വനിതാ വ്യവസായ കേന്ദ്രവും പ്രവർത്തിക്കുന്നില്ല. 9 ലക്ഷം രൂപ ചെലവഴിച്ചു നിർമ്മിച്ച കെട്ടിടത്തിലെ രണ്ടു മുറികൾ പരിസരവാസികൾ സ്വകാര്യ ആവശ്യങ്ങൾക്കുപയോഗിക്കുന്നു. ഈ കെട്ടിടവും ഉപേക്ഷിക്കപ്പെട്ട നിലയിലാണ്.

നീണ്ടൂർ ഗ്രാമപഞ്ചായത്തിലെ മാർക്കറ്റിൽ വനിതകൾക്ക് സ്വയംതൊഴിൽ സംരംഭങ്ങൾ ആരംഭിക്കുവാൻ നിർമ്മിച്ച കെട്ടിടവും അടഞ്ഞുകിടക്കുന്നു. 2010-ൽ നിർമ്മിച്ച കെട്ടിടത്തിന്റെ ചെലവ് 5 ലക്ഷം രൂപയാണ്. ആർപ്പക്കര ഗ്രാമപഞ്ചായത്തിൽ 2011-ൽ 5 ലക്ഷം രൂപ ചെലവഴിച്ചു നിർമ്മിച്ച വനിതാവ്യവസായ കേന്ദ്രവും ഉപേക്ഷിക്കപ്പെട്ട നിലയിലാണ്. കെട്ടിടത്തിലെ മുറികളുടെ നിർമ്മാണം പൂർത്തിയായിട്ടില്ല. അയ്യനം ഗ്രാമപഞ്ചായത്തിൽ 2010-ൽ നിർമ്മാണം തുടങ്ങിയ വനിതാ തൊഴിൽ സംരംഭകേന്ദ്രം പണിപൂർത്തിയാവും മുൻപ് തന്നെ ഉപേക്ഷിക്കപ്പെട്ട അവസ്ഥയിലാണ്. 2 ലക്ഷം രൂപ ഈ കെട്ടിടത്തിന്റെ നിർമ്മാണത്തിനായി ചെലവഴിച്ചിട്ടുണ്ട്.

ഇടുക്കി ജില്ലയിലെ തൊടുപുഴ നഗരസഭ 1999-2000-ൽ 8 ലക്ഷം രൂപ ചെലവിൽ നിർമ്മിച്ച വെങ്ങല്ലൂർ വനിതാവ്യവസായ കേന്ദ്രത്തിന്റെ കെട്ടിടം ഉപയോഗശൂന്യമാണ്.

നെടുങ്കണ്ടം ഗ്രാമപഞ്ചായത്ത് 2011-ൽ 5 ലക്ഷം രൂപ ചെലവഴിച്ച് പണിത താന്നിമുട്ടിലെ വികലാംഗ സ്വയംതൊഴിൽ യൂണിറ്റിൽ സംരംഭങ്ങളൊന്നും ആരംഭിച്ചിട്ടില്ല. നിലവിൽ കെട്ടിടം നാശോന്മുഖമാണ്.

എറണാകുളം ജില്ലയിലെ വെങ്ങോല ഗ്രാമപഞ്ചായത്ത് 2012-13-ൽ 6,90,000/- രൂപ ചെലവഴിച്ചു നിർമ്മിച്ച വനിതാവ്യവസായ കേന്ദ്രം ഉപയോഗപ്പെടാത്ത നിലയിലാണ്. വേങ്ങൂർ ഗ്രാമപഞ്ചായത്ത് 2000-01-ൽ നിർമ്മാണം തുടങ്ങിയ വനിതാവ്യവസായ കേന്ദ്രം അസ്തിവാരം മാത്രം നിർമ്മിക്കപ്പെട്ട നിലയിലാണ്. 2,53,940/- രൂപ കെട്ടിടത്തിനായി ചെലവഴിച്ചിട്ടുണ്ട്.

കോതമംഗലം നഗരസഭയിൽ 2012-ൽ നിർമ്മാണം പൂർത്തിയായ വനിതാവ്യവസായ കേന്ദ്രത്തിന്റെ 'എ' ബ്ലോക്ക് കെട്ടിടം പ്രവർത്തിക്കുന്നില്ല. 15,16,680/- രൂപയാണ് ഇതിനായി ചെലവഴിച്ചിട്ടുള്ളത്. മുളത്തുരുത്തി ഗ്രാമപഞ്ചായത്ത് 2011-12-ൽ 13,65,535/- രൂപ ചെലവഴിച്ചു നിർമ്മിച്ച ആരക്കുന്ന് എസ്.സി. വനിതാവ്യവസായ കേന്ദ്രം പരിസരമാകെ കാടുപിടിച്ച നിലയിലാണ്. യാതൊരു പ്രവർത്തനങ്ങളും ഇവിടെ നടക്കുന്നില്ല.

ആലുവാ നഗരസഭയിൽ 2009-ൽ നിർമ്മിച്ച വനിതാവ്യവസായ വിപണന കേന്ദ്രം പ്രവർത്തിക്കുന്നില്ല. 4,87,215/- രൂപയാണ് ഇതിന്റെ നിർമ്മാണച്ചെലവ്. കൊച്ചി മുനിസിപ്പൽ കോർപ്പറേഷൻ 2013-14-ൽ 5,20,000/- രൂപ ചെലവിട്ടു നിർമ്മിച്ച തേവരയിലെ വനിതാവ്യവസായ വിപണനകേന്ദ്രവും ഇൻഡസ്ട്രിയൽ എക്സ്പ്ലോറേഷൻ യൂണിറ്റും ഉപയോഗിക്കാതെ പൂട്ടിക്കിടക്കുകയാണ്.

ജലലഭ്യത ഉറപ്പാക്കാതെ ലോൺടി യൂണിറ്റ് തുടങ്ങി; 5 ലക്ഷത്തിന്റെ യന്ത്രസാമഗ്രികൾ നിഷ്കീയം

ഇടുക്കി ജില്ലയിലെ മൂന്നാർ ഗ്രാമപഞ്ചായത്ത് 2008-ൽ 5,06,222/- രൂപ ചെലവഴിച്ച് ഇൻഡസ്ട്രിയൽ ലോൺടി യൂണിറ്റ് തുടങ്ങുവാനുള്ള യന്ത്രങ്ങൾ വാങ്ങി. എന്നാൽ ജലലഭ്യത ഉറപ്പാക്കാതെയും കഴുകിയ വസ്തുക്കൾ ഉണക്കി വിരിക്കാനുള്ള സൗകര്യങ്ങൾ ഏർപ്പെടുത്താതെയുമാണ് യന്ത്രസാമഗ്രികൾ വാങ്ങിയത്. നിലവിൽ യന്ത്രങ്ങൾ കെട്ടിടത്തിന്റെ ഒരു മുറിയിൽ ഉപയോഗശൂന്യമായി കിടക്കുന്നു.

പാലക്കാട് ജില്ലയിലെ വടക്കഞ്ചേരി ഗ്രാമപഞ്ചായത്ത് 2000-01-ൽ 11.70 ലക്ഷം രൂപ ചെലവഴിച്ച് ആയക്കാട് പണിതീർത്ത വനിതാ വസ്ത്രനിർമ്മാണ യൂണിറ്റ് ഉപയോഗമില്ലാതെ കിടക്കുന്നു. 1999-2000-ൽ നിർമ്മിച്ച വനിതാ വ്യവസായ യൂണിറ്റും പ്രവർത്തനക്ഷമമല്ല. 4 ലക്ഷം രൂപയായിരുന്നു ഇതിനായി ചെലവഴിച്ചത്. കൊഴിഞ്ഞാമ്പാറ ഗ്രാമപഞ്ചായത്ത് 1998-99-ൽ നിർമ്മിച്ച വനിതാ തൊഴിൽ പരിശീലനകേന്ദ്രം ഇതുവരെ പ്രവർത്തനമാരംഭിച്ചില്ല. 3 ലക്ഷം രൂപ ചെലവഴിച്ച ഈ കെട്ടിടത്തിന്റെ ജനാലകളും മേൽക്കൂരയും തകർന്ന നിലയിലാണ്.

കുഴൽമന്ദം ബ്ലോക്ക് പഞ്ചായത്ത് 2007-08 ൽ 11,62,916/- രൂപ ചെലവഴിച്ച് നിർമ്മിച്ച എസ്.ജി.എസ്.വൈ. വിപണനകേന്ദ്രത്തിൽ ലക്ഷ്യമിട്ട യൂണിറ്റുകളൊന്നും നാളിതുവരെ ആരംഭിച്ചിട്ടില്ല.

കണ്ണൂർ ജില്ലയിലെ മയ്യിൽ ഗ്രാമപഞ്ചായത്ത് 2011-12-ൽ 7,47,278/- രൂപ ചെലവഴിച്ച് നിർമ്മിച്ച കുടുംബശ്രീ കാർഷിക ഉൽപ്പന്നങ്ങളുടെ സ്ഥിരം വിപണനകേന്ദ്രം പ്രവർത്തനം തുടങ്ങിയിട്ടില്ല. കണ്ണൂർ നഗരസഭയുടെ വനിതാ ഇൻഡസ്ട്രിയൽ എസ്റ്റേറ്റ് നിഷ്കീയാവസ്ഥയിലാണ്. 2008-09-ൽ 15,02,607/- രൂപ ചെലവിട്ടാണിത് നിർമ്മിച്ചത്.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക 4.1.5)

ഓഡിറ്റ് ഖണ്ഡികയ്ക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം-II ആയി ചേർത്തിരിക്കുന്നു.

പത്തനംതിട്ട ജില്ല

ചിറ്റാർ ഗ്രാമപഞ്ചായത്ത്

60. 2008 മുതൽ 2010 വരെ പ്രവർത്തിച്ചിരുന്ന തയ്യൽ പരിശീലന കേന്ദ്രം പ്രവർത്തനരഹിതമാകാനുള്ള കാരണമെന്താണെന്നും ആവശ്യക്കാരായ പട്ടികജാതി വിഭാഗത്തിൽപ്പെട്ട വനിതകൾക്ക് തയ്യൽ മെഷീനുകൾ നൽകാനുള്ള ശ്രമം നടത്തിയില്ലേയെന്നും സമിതി ആരാഞ്ഞതിന് നഷ്ടം സംഭവിച്ചതിനാലാണ് തയ്യൽ പരിശീലന കേന്ദ്രം നിർത്തലാക്കിയതെന്നും തയ്യൽ മെഷീനുകൾ പട്ടികജാതി വിഭാഗത്തിൽപ്പെട്ട ഗ്രൂപ്പുകളെ ഏൽപ്പിക്കുവാനുള്ള ശ്രമം നടത്തിയിരുന്നെങ്കിലും പ്രവർത്തനം ലാഭകരമല്ലാത്തതിനാൽ ഏറ്റെടുക്കാൻ ആരും തയ്യാറായില്ലെന്നും കൂടാതെ നിലവിൽ തയ്യൽ മെഷീനുകൾ തുരുമ്പെടുത്ത് പ്രവർത്തനരഹിതമായ അവസ്ഥയിലാണുള്ളതെന്നും ചിറ്റാർ ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

61. പഞ്ചായത്ത് അധികാരികളുടെ ഉത്തരവാദിത്തമില്ലായ്മ മൂലം 47,400/- രൂപയുടെ നഷ്ടമുണ്ടായതായി കുറ്റപ്പെടുത്തിയ സമിതി ഉപയോഗയോഗ്യമായ തയ്യൽമെഷീനുകൾ ഉണ്ടെങ്കിൽ പ്രവർത്തനക്ഷമമാക്കി പട്ടികജാതി വിഭാഗത്തിൽപ്പെട്ട വനിതകൾക്ക് നൽകുന്നതിനുള്ള നടപടി സ്വീകരിക്കാൻ ശുപാർശ ചെയ്യാൻ തീരുമാനിച്ചു.

ആലപ്പുഴ ജില്ല

പള്ളിപ്പാട് ഗ്രാമപഞ്ചായത്ത്

62. 13,61,361/- രൂപ ചെലവഴിച്ച് 2013-ൽ പൂർത്തിയാക്കിയ സമഗ്ര ചെറുകിട വ്യവസായ സംരംഭ കെട്ടിടത്തിന്റെ പ്രവർത്തനവുമായി ബന്ധപ്പെട്ട് സമിതി വിശദീകരണം ആരാഞ്ഞതിന് 18-11-2016 മുതൽ പ്രസ്തുത കെട്ടിടത്തിൽ കടുംബശ്രീയുടെ വനിതാ സംരംഭക പദ്ധതിയായ നവജീവൻ അമൃതം ഫുഡ് പ്രോഡക്ട്സ് എന്ന യൂണിറ്റ് പ്രവർത്തിച്ചുവരുന്നുണ്ടെന്ന് പള്ളിപ്പാട് ഗ്രാമപഞ്ചായത്ത് സെക്രട്ടറി മറുപടി നൽകി. കെട്ടിടം നിലവിൽ സമിതി ചെയ്യുന്നത് മുനിസിപ്പാലിറ്റിയിലല്ലേയെന്നും മുനിസിപ്പാലിറ്റി സെക്രട്ടറിക്ക് പ്രസ്തുത നടപടിയെക്കുറിച്ച് എന്താണ് പറയാനുള്ളതെന്നും സമിതി ആരാഞ്ഞതിന് പ്രസ്തുത സ്ഥാപനം ഹരിപ്പാട് മുനിസിപ്പാലിറ്റിയിലാണ് സ്ഥിതി ചെയ്യുന്നതെങ്കിലും കെട്ടിടവും കെട്ടിടം സ്ഥിതി ചെയ്യുന്ന സ്ഥലവും പള്ളിപ്പാട് പഞ്ചായത്തിന്റെ ഉടമസ്ഥതയിലാണ് ഉള്ളതെന്നും മുനിസിപ്പാലിറ്റിയുടെ ലൈസൻസ് നേടി പ്രവർത്തിക്കുന്ന ടി കെട്ടിടം പഞ്ചായത്ത് ഇന്നേവരെ മുനിസിപ്പാലിറ്റിക്ക് കൈമാറിയിട്ടില്ലെന്നും ആയത് പഞ്ചായത്തിനോട് ആവശ്യപ്പെട്ടിട്ടില്ലെന്നും പള്ളിപ്പാട് ഗ്രാമപഞ്ചായത്ത് സെക്രട്ടറി സമിതി മുഖാമുഖം ബോധിപ്പിച്ചതിനെ തുടർന്ന് പ്രസ്തുത വിഷയം ഇന്നേവരെ ശ്രദ്ധയിൽപെട്ടിട്ടില്ലെന്ന് ഹരിപ്പാട് നഗരസഭാ സെക്രട്ടറി സമിതിയെ അറിയിച്ചു.

63. മുനിസിപ്പാലിറ്റിക്ക് കൈമാറേണ്ട സ്ഥാപനം കൈമാറാതെ പഞ്ചായത്ത് സെക്രട്ടറിയുടെ പേരിൽ ലൈസൻസിനായി നഗരസഭയെ സമീപിച്ചപ്പോഴുണ്ടായ പ്രശ്നങ്ങളാണ് പ്രസ്തുത സംരംഭത്തിന്റെ പ്രവർത്തനം വൈകാനുണ്ടായ കാരണമെന്നും പൊതു ഖജനാവിൽ നിന്ന് സർക്കാർ പണം ചെലവഴിച്ച് നടപ്പിലാക്കുന്ന സ്ഥാപനങ്ങൾ തർക്കങ്ങൾ പരിഹരിച്ച് നന്നായി മുന്നോട്ട് കൊണ്ടുപോകുന്നതിനുള്ള ശ്രമമാണ് നടത്തേണ്ടതെന്നും അഭിപ്രായപ്പെട്ട സമിതി, പഞ്ചായത്തും മുനിസിപ്പാലിറ്റിയും തമ്മിലുള്ള തർക്കം പരിഹരിച്ച് പ്രസ്തുത സ്ഥാപനം നന്നായി പ്രവർത്തിപ്പിക്കുന്നതിനുള്ള നടപടി സ്വീകരിക്കുവാൻ നിർദ്ദേശിച്ചു.

ആല ഗ്രാമപഞ്ചായത്ത്

64. 2008-09-ൽ വിവിധ യൂണിറ്റുകൾ തുടങ്ങുന്നതിനായുള്ള പദ്ധതി സംബന്ധിച്ച ഓഡിറ്റ് പരാമർശവുമായി ബന്ധപ്പെട്ട വിജിലൻസ് കേസിന്റെ നിലവിലെ സ്ഥിതിയെന്തായെന്ന് സമിതി ആരാഞ്ഞതിന് കോട്ടയം വിജിലൻസ് കോടതിയിൽ കേസിന്റെ വിചാരണ ആരംഭിച്ചിട്ടുണ്ടെന്ന് ആല ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. വിജിലൻസ് റിപ്പോർട്ട് വന്നതിനുശേഷം ഇത് പരിഗണിക്കാമെന്ന് സമിതി നിർദ്ദേശിച്ചു.

ആര്യാട് ബ്ലോക്ക് പഞ്ചായത്ത്

65. 2000-01-ൽ 19 ലക്ഷം രൂപ ചെലവിട്ട് നിർമ്മിച്ച കയർ കോമൺ ഫെസിലിറ്റി സെന്ററിന്റെ നിലവിലെ അവസ്ഥയെക്കുറിച്ചും അതിന്റെ പ്രവർത്തനത്തെക്കുറിച്ചും സമിതി ആരാഞ്ഞതിന് പ്രസ്തുത സൊസൈറ്റി രൂപീകരിച്ചപ്പോൾ ഭരണസമിതിയിലുള്ള അംഗങ്ങൾ തമ്മിലുള്ള പ്രശ്നവും തൊഴിൽ തർക്കവും കാരണം പ്രോജക്ട് നടപ്പിലാക്കാൻ സാധിച്ചില്ലെന്നും പ്രോജക്ടിനായി അനുവദിച്ച തുക ബാങ്കിൽ നിക്ഷേപിച്ചിട്ടുണ്ടെന്നും പ്രസ്തുത പദ്ധതിയ്ക്കായി നിർമ്മിച്ച കെട്ടിടവും സ്ഥലവും ഉന്നത വിദ്യാഭ്യാസ വകുപ്പിന് കൈമാറുന്നതുമായി ബന്ധപ്പെട്ട് അഡീഷണൽ സ്പിൽ അക്വിസിഷൻ പ്രോഗ്രാം (ASAP)-മായി എഗ്രിമെന്റ് വയ്ക്കുന്നതിന് ജില്ലാ പഞ്ചായത്തിന് കത്ത് നൽകിയിട്ടുണ്ടെന്നും ആര്യാട് ബ്ലോക്ക് പഞ്ചായത്ത് ബി.ഡി.ഒ. സമിതിയെ ബോധിപ്പിച്ചു.

66. ഉന്നത വിദ്യാഭ്യാസ വകുപ്പിന് പ്രസ്തുത കെട്ടിടം കൈമാറാനുണ്ടായ സാഹചര്യത്തെക്കുറിച്ച് സമിതി ആരാഞ്ഞപ്പോൾ ബഹു.ധനകാര്യ മന്ത്രിയുടെ അദ്ധ്യക്ഷതയിൽ ചേർന്ന യോഗത്തിലാണ് പ്രസ്തുത തീരുമാനം കൈക്കൊണ്ടതെന്നും തദ്ദേശസ്വയംഭരണ വകുപ്പിൽ നിന്നും 2017-ൽ ഇതു സംബന്ധിച്ച ഗവൺമെന്റ് ഓർഡർ ആയിട്ടുണ്ടെന്നും അതുപ്രകാരമുള്ള തുടർ നടപടി സ്വീകരിച്ചുകൊണ്ടിരിക്കുകയാണെന്നും ബി.ഡി.ഒ. അറിയിച്ചതിനെത്തുടർന്ന് 2000-2001-ൽ പ്രസ്തുത പദ്ധതിയ്ക്കായി തുക അനുവദിച്ച ശേഷം

18 വർഷം യാതൊരു പ്രവർത്തനവും നടത്താതിരിക്കുകയും നിലവിൽ കെട്ടിടം ASAP-ന് വിട്ടുകൊടുക്കുകയും ചെയ്തതിനെ സമിതി നിശിതമായി വിമർശിച്ചു. കൂടാതെ 18 വർഷം കയർ കോമൺ ഫെസിലിറ്റി സെന്റർ ഉപയോഗിക്കാതിരുന്നതിന് ബ്ലോക്ക് പഞ്ചായത്ത് ഒരു ന്യായീകരണവും നൽകിയിട്ടില്ലെന്ന കാര്യം റിപ്പോർട്ടിൽ ഉൾപ്പെടുത്തുവാനും പദ്ധതിയ്ക്കായി അനുവദിച്ചിട്ടുള്ളതിൽ നീക്കിയിരിപ്പ് തുക പലിശ സഹിതം കൺസോളിഡേറ്റഡ് ഫണ്ടിൽ അടക്കാത്തതിന്റെ വിശദീകരണം ഉൾപ്പെട്ട റിപ്പോർട്ട് നൽകണമെന്നും സമിതി നിർദ്ദേശിച്ചു.

കോട്ടയം ജില്ല

ദീർഘവീക്ഷണമില്ലാത്ത വ്യവസായ പദ്ധതി, 25.88 ലക്ഷം രൂപ പാഴ്ചെലവായി

(a) മുണ്ടക്കയം ഗ്രാമപഞ്ചായത്ത്

67. 28,85,744/- രൂപ വിനിയോഗിച്ച് എസ്.സി. വനിതാ വ്യവസായ കേന്ദ്രത്തിനായി നിർമ്മിച്ച കെട്ടിടത്തിന്റെയും യന്ത്രസാമഗ്രികളുടെയും നിലവിലെ സ്ഥിതി സമിതി ആരാഞ്ഞതിന് പേപ്പർ ഗ്ലാസ്, പേപ്പർ പ്ലേറ്റ് എന്നിവയുടെ നിർമ്മാണമാണ് ടി കെട്ടിടത്തിൽ നടന്നതെന്നും പ്രസ്തുത വ്യവസായ യൂണിറ്റ് ഒരു വർഷം വരെ പ്രവർത്തിച്ചെന്നും നിലവിൽ പ്രോജക്ട് പ്രവർത്തനരഹിതമാണെന്നും പദ്ധതി ലാഭകരമല്ലാത്തതുകൊണ്ടാണ് നിർത്തലാക്കിയതെന്നും മുണ്ടക്കയം ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

68. പ്രസ്തുത പദ്ധതിയുമായി ബന്ധപ്പെട്ട് എത്ര രൂപയുടെ ടേൺഓവർ ഉണ്ടായിരുന്നു എന്ന സമിതിയുടെ ചോദ്യത്തിന് അത് പരിശോധിച്ചാൽ മാത്രമേ പറയാൻ സാധിക്കുകയുള്ളുവെന്നും പദ്ധതി ലാഭകരമല്ല എന്നുള്ള പഞ്ചായത്ത് സെക്രട്ടറിയുടെ മറുപടിയെത്തുടർന്ന് എത്ര ഗ്ലാസ്സും പ്ലേറ്റും നിർമ്മിച്ചുവെന്നും എത്ര രൂപയ്ക്ക് വിലന നടത്തിയെന്നും തൊഴിലാളികൾക്ക് എത്ര രൂപ കൂലി കൊടുത്തുവെന്നുമുള്ള വ്യക്തമായ കണക്കുണ്ടെങ്കിൽ മാത്രമേ പദ്ധതി ലാഭമാണോ നഷ്ടമാണോ എന്ന് പറയാൻ കഴിയുകയുള്ളുവെന്ന് അഭിപ്രായപ്പെട്ട സമിതി പദ്ധതി പ്രവർത്തിച്ച കാലഘട്ടത്തിൽ എത്ര രൂപ വരുമാനമുണ്ടായെന്നും എക്സ്പെൻഡിച്ചു എത്രയാണെന്നും പദ്ധതി ലാഭമായിരുന്നോ എന്ന് വിലയിരുത്തിയിട്ടുണ്ടോ എന്നുമുള്ള കാര്യങ്ങൾ മുണ്ടക്കയം ഗ്രാമപഞ്ചായത്ത് സെക്രട്ടറി ഓഫീസുകളിൽ സമിതിക്ക് സമർപ്പിക്കണമെന്ന് നിർദ്ദേശിച്ചു.

(b) അയ്മനം ഗ്രാമപഞ്ചായത്ത്

69. 2008-09-ൽ 4,00,000/- രൂപ ചെലവഴിച്ച് നിർമ്മിച്ച വനിതാ തൊഴിൽ പരിശീലന കേന്ദ്രം പ്രാവർത്തികമാക്കാൻ കഴിയുമെന്ന് ഉത്തമ വിശ്വാസമില്ലാതെ

തുടങ്ങിയ സ്ഥാപനമാണെന്ന് അഭിപ്രായപ്പെട്ട സമിതി, വനിതാ തൊഴിൽ സംരംഭ കേന്ദ്രമെന്ന് ബോർഡ് വച്ചാൽ ഫണ്ട് ചെലവഴിക്കാൻ സാധിക്കുമോ എന്ന് ചോദ്യമുന്നയിച്ചതിന് വനിതാ പരിശീലന-സംരംഭ-വിപണന കേന്ദ്രത്തിനാണ് കെട്ടിടം നിർമ്മിച്ചതെന്നും പദ്ധതിയിൽ ഉൾപ്പെടുത്തിയിട്ടുള്ള പരിശീലനം മാത്രമാണ് നടക്കാത്തതെന്നും വിപണന കേന്ദ്രം പ്രവർത്തിക്കുന്നുണ്ടെന്നും അയ്മനം ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

70. വിജയകരമായി നടക്കുന്ന പദ്ധതികളെക്കുറിച്ച് ഓഡിറ്റ് വകുപ്പ് പരിശോധന നടത്താറില്ലെന്ന് സമിതി ആരാഞ്ഞതിന് ഖരമാലിന്യ സംസ്കരണ സംവിധാനങ്ങൾ, വ്യവസായ/വിപണന കേന്ദ്രങ്ങൾ, കെട്ടിടങ്ങൾ/ഷോപ്പിംഗ് കോംപ്ലക്സ്, കുടിവെള്ള/ജലവിതരണ പദ്ധതികൾ, ഭവന പദ്ധതികൾ, വിവിധ പദ്ധതികൾക്കായി വാങ്ങിയ ഭൂമികൾ, മത്സ്യമാർക്കറ്റുകൾ/ചന്തകൾ, പകൽ വീടുകൾ/വൃദ്ധസദനങ്ങൾ, അറവുശാലകൾ, കാർഷികോപകരണങ്ങൾ എന്നീ പദ്ധതികളിൽ ഉണ്ടായിട്ടുള്ള പ്രവർത്തനം വിലയിരുത്തി നിഷ്ഠിയാസ്തി സംബന്ധിച്ച് റിപ്പോർട്ട് നൽകണമെന്ന ഗവൺമെന്റിന്റെ നിർദ്ദേശത്തിനനുസരിച്ചുള്ള റിപ്പോർട്ടാണ് നൽകിയിരിക്കുന്നതെന്ന് കേരള സംസ്ഥാന ഓഡിറ്റ് വകുപ്പ് ജോയിന്റ് ഡയറക്ടർ സമിതിയെ ബോധിപ്പിച്ചു.

71. നിയമസഭാ സമിതിയെന്നത് നിയമസഭയുടെ പരിച്ഛേദമാണെന്നും എല്ലാ പദ്ധതികളും പരാജയമാണെന്ന രീതിയിൽ ഒരു റിപ്പോർട്ട് സമിതി സഭയിൽ വയ്ക്കുമ്പോൾ അതിന് വലിയ ഇംപാക്ട് ഉണ്ടാവുകയും തുടർന്ന് ഇത്തരം പദ്ധതികൾക്ക് ഫണ്ട് അനുവദിക്കാത്ത അവസ്ഥയുണ്ടാവുകയും ചെയ്യുമെന്നും ആയതിനെക്കുറിച്ച് വിശദമായി മനസ്സിലാക്കണമെങ്കിൽ സംസ്ഥാനത്ത് വിജയകരമായി പ്രവർത്തിക്കുന്ന പദ്ധതികളും കൂടി റിപ്പോർട്ടിൽ ഉൾപ്പെടുത്തണമെന്നും അഭിപ്രായപ്പെട്ട സമിതി, ഇതു സംബന്ധിച്ച് ഡിപ്പാർട്ട്മെന്റ് തലത്തിൽ പരിശോധിച്ച് റിപ്പോർട്ട് ഒന്നര മാസത്തിനുള്ളിൽ ലഭ്യമാക്കണമെന്ന് തദ്ദേശസ്വയംഭരണ വകുപ്പ് അഡീഷണൽ സെക്രട്ടറി & സ്റ്റേറ്റ് പെർഫോമൻസ് ഓഡിറ്റ് ഓഫീസറോട് നിർദ്ദേശിച്ചു.

(c) മാടപ്പള്ളി ബ്ലോക്ക് പഞ്ചായത്ത്

72. 24,49,935/- രൂപ ചെലവഴിച്ച് 2012-13-ൽ നിർമ്മിച്ച എസ്.സി. വനിതാ പരിശീലന കേന്ദ്രം ലക്ഷ്യം നേടിയിട്ടില്ല എന്ന ഓഡിറ്റ് പരാമർശം സംബന്ധിച്ച് പരാധനാളളതെന്താണെന്ന് സമിതി ചോദ്യമുന്നയിച്ചതിന് 2017-18 വാർഷിക പദ്ധതിയിൽ ഉൾപ്പെടുത്തി ഇലക്ട്രിഫിക്കേഷൻ വർക്കുകൾ നടത്തുന്നുണ്ടെന്നും ബ്ലോക്ക് പഞ്ചായത്തിലെ എല്ലാ പരിശീലന പരിപാടികളും പ്രസ്തുത ഹാളിലാണ് നടത്തുന്നതെന്നും ഓരോ വർഷവും പ്രോജക്ട് വച്ച് ഇരുനില കെട്ടിടത്തിന്റെ ഓരോ ഭാഗത്തെയും പണികൾ പൂർത്തീകരിച്ചുകൊണ്ടിരിക്കുകയാണെന്നും മാടപ്പള്ളി ബി.ഡി.ഒ. മറുപടി നൽകി.

73. എസ്.സി. വിഭാഗത്തിന്റെ ഫണ്ട് ഉപയോഗിച്ച് നിർമ്മിച്ച പ്രസ്തുത കെട്ടിടം എസ്.സി. ഇതര ആവശ്യങ്ങൾക്ക് ഉപയോഗിക്കുന്നതിലേയ്ക്കായി ഗവൺമെന്റിന്റെ പ്രത്യേക അനുമതി വാങ്ങിയിട്ടുണ്ടോ എന്ന് സമിതി ചോദ്യമുന്നയിച്ചതിന് ആയത് വാങ്ങിയിട്ടില്ലെന്ന മാടപ്പള്ളി ബി.ഡി.ഒ.-യുടെ മറുപടിയെത്തുടർന്ന് എസ്.സി. ഫണ്ട് വകമാറ്റി ചെലവഴിച്ചതിന് സാധൂകരണം സർക്കാരിൽ നിന്നും വാങ്ങി റിപ്പോർട്ട് നൽകാൻ ശുപാർശ ചെയ്യാൻ സമിതി തീരുമാനിച്ചു.

(d) ഉദയനാപുരം ഗ്രാമപഞ്ചായത്ത്

74. ഉദയനാപുരം ഗ്രാമപഞ്ചായത്തിൽ 2009-10-ൽ നിർമ്മിച്ച എസ്.സി. വർക്ക് ഷെഡ് മറ്റാവശ്യങ്ങൾക്കായി ഉപയോഗിക്കാത്തതെന്തുകൊണ്ടാണെന്നും ഇത് സംബന്ധിച്ച് ഓഡിറ്റ് വകുപ്പിന് എന്താണ് പറയാനുള്ളതെന്നും സമിതി ആരാഞ്ഞതിന് 8 വർഷം പഴക്കമുള്ള പ്രസ്തുത കെട്ടിടത്തിന്റെ ടിൻ ഷീറ്റുകൾ ഉപയോഗിച്ച് നിർമ്മിച്ച മേൽക്കൂരയുടെ സീലിംഗുകൾ അറ്റകുറ്റപ്പണികളുടെ അപര്യാപ്തത മൂലം പല ഭാഗങ്ങളിലും പൊളിഞ്ഞു കിടക്കുകയാണെന്നും കൂടാതെ പ്രധാന ഹാളിലെ കോൺക്രീറ്റ് തറയും ഭിത്തിയുടെ പല ഭാഗത്തെ കോൺക്രീറ്റുകളും അടർന്നുപോയിരിക്കുകയാണെന്നും കെട്ടിടത്തിന് വൈദ്യുതി കണക്ഷൻ ലഭ്യമാക്കിയിരുന്നെങ്കിലും വൈദ്യുതി ബിൽ കുടിശ്ശിക വരുത്തിയതുമൂലം കെ.എസ്.ഇ.ബി. അധികൃതർ കണക്ഷൻ വിച്ഛേദിച്ച് മീറ്റർ എടുത്ത് മാറ്റിയ നിലയിലാണെന്നുള്ളതാണ് നിലവിലെ സ്ഥിതിയെന്നും ഓഡിറ്റ് വകുപ്പ് സമിതിയെ ബോധിപ്പിച്ചു.

75. പ്രസ്തുത കെട്ടിടം എന്തെങ്കിലും ആവശ്യത്തിനുവേണ്ടി പഞ്ചായത്തിന് ഉപയോഗിച്ചുകൂടേ എന്ന സമിതിയുടെ ചോദ്യത്തിന് കുടുംബശ്രീ യൂണിറ്റുകളെ ഉൾപ്പെടുത്തി വ്യവസായ സ്ഥാപനങ്ങൾ ആരംഭിക്കുന്നതിനുള്ള സാധ്യതകൾ പരിശോധിക്കുകയും അതിന്റെ അടിസ്ഥാനത്തിൽ അഫിലിയേഷനുള്ള പട്ടികജാതി യൂണിറ്റുകളുടെ ചുമതലയിൽ വസ്തുനിർമ്മാണ യൂണിറ്റും തയ്യൽ ക്ലാസ്സുകളും ആരംഭിക്കുകയും ചെയ്യുമെന്ന റിപ്പോർട്ട് തയ്യാറായിട്ടുണ്ടെന്ന് ഗ്രാമപഞ്ചായത്ത് സെക്രട്ടറി അറിയിച്ചതിനെത്തുടർന്ന് പ്രസ്തുത ആവശ്യം ഉൾക്കൊള്ളിച്ചുകൊണ്ടുള്ള റിപ്പോർട്ട് എന്നാണ് സെക്രട്ടറി പഞ്ചായത്ത് ഡയറക്ടർക്ക് കൊടുത്തതെന്ന് സമിതി ആരായുകയുണ്ടായി. പട്ടികജാതി കുടുംബശ്രീ യൂണിറ്റുകളുടെ ചുമതലയിൽ വസ്തു നിർമ്മാണ യൂണിറ്റുകളും തയ്യൽ ക്ലാസ്സുകളും ആരംഭിക്കുക എന്ന ഉദ്ദേശ്യത്തോടുകൂടി നിർമ്മിച്ചതാണ് ടി കെട്ടിടമെന്നും 8-12-2017-ൽ പ്രസ്തുത റിപ്പോർട്ട് പഞ്ചായത്ത് ഡയറക്ടർക്ക് കൊടുത്തിട്ടുണ്ടെന്നും ഉദയനാപുരം ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. ടി റിപ്പോർട്ട് തങ്ങൾക്ക് ഇതുവരെ ലഭിച്ചിട്ടില്ലെന്നും സമിതിയിൽ ഹാജരാകാൻ ആവശ്യപ്പെട്ടപ്പോൾ പുതിയ മറുപടി തയ്യാറാക്കിയതായിരിക്കാമെന്നും പഞ്ചായത്ത് ജോയിന്റ് ഡയറക്ടർ സമിതിയെ അറിയിച്ചു. ആയതിന്റെ അടിസ്ഥാനത്തിൽ

വളരെ നിരുത്തരവാദപരമായ സമീപനമാണ് പഞ്ചായത്തിന്റെ ഭാഗത്തുനിന്നുണ്ടായിട്ടുള്ളതെന്ന് വിമർശിച്ച സമിതി ഉദയനാപുരം പഞ്ചായത്ത് സെക്രട്ടറിക്ക് explanation notice കൊടുക്കണമെന്നും പ്രസ്തുത പദ്ധതി പ്രവർത്തനക്ഷമമാക്കാൻ ആവശ്യമായ നടപടികൾ സ്വീകരിച്ച് റിപ്പോർട്ട് ചെയ്യണമെന്നും നിർദ്ദേശിച്ചു.

(e) കോട്ടയം നഗരസഭ

76. 2010-11-ൽ 16,91,377/- രൂപ ചെലവിൽ നിർമ്മിച്ച വനിതാ വ്യവസായ യൂണിറ്റ് ഉപയോഗശൂന്യമാണെന്ന ഓഡിറ്റ് പരാമർശം സംബന്ധിച്ച് എന്താണ് പറയാനുള്ളതെന്ന് സമിതി ആരാഞ്ഞതിന് വനിതാ അയൽക്കൂട്ടങ്ങളുടെ തൊഴിൽ സംരംഭങ്ങൾ ആരംഭിക്കുന്നതിനും വിപണനം നടത്തുന്നതിനും ഉദ്ദേശിച്ച് പണികഴിപ്പിച്ച ടി ഇരുനില കെട്ടിടത്തിൽ താല്പര്യമുള്ള യൂണിറ്റുകൾ വരാത്തതിനാൽ ആണ് കഴിഞ്ഞ 5 വർഷക്കാലം പ്രവർത്തനസജ്ജമാക്കാൻ കഴിയാതിരുന്നതെന്നും 2015-ൽ നഗരസഭ ആവിഷ്കരിച്ച കേന്ദ്രപദ്ധതിയായ ദേശീയ നഗര ഉപജീവന പദ്ധതിയുടെ ഭാഗമായി കുടുംബശ്രീ അയൽക്കൂട്ടങ്ങളുടെ തൊഴിൽ സംരംഭങ്ങൾ സോപ്പുപൊടി, ടോയ്ലറ്റ് ലോഷൻ, ഡിഷ് വാഷ്, സാമ്പ്രാണിത്തിരി എന്നിവ ഉണ്ടാക്കി വിതരണം നടത്തിവരുന്നുണ്ടെന്നും മറ്റൊരു ഹാളിൽ കുടുംബശ്രീ അയൽക്കൂട്ടങ്ങളുടെ തൊഴിൽരഹിതരായ സ്ത്രീകൾക്ക് നൈപുണ്യ പരിശീലനവും നടത്തിവരുന്നുണ്ടെന്നും കെട്ടിടത്തിന്റെ മുകളിലത്തെ നില അറ്റകുറ്റപ്പണികൾക്കായി ഈ വർഷത്തെ പദ്ധതിയിൽ ഉൾപ്പെടുത്തി ടെണ്ടർ ചെയ്തിട്ടുണ്ടെന്നും കോട്ടയം നഗരസഭ സെക്രട്ടറി സമിതിയെ അറിയിച്ചതിനെത്തുടർന്ന് പ്രസ്തുത വർക്കിന്റെ പുരോഗതി സമിതിക്ക് റിപ്പോർട്ട് ചെയ്യാൻ നിർദ്ദേശിച്ചു.

26 ലക്ഷം രൂപ ചെലവഴിച്ച് നിർമ്മിച്ച 5 വനിതാവ്യവസായ കേന്ദ്രങ്ങൾ ഉപേക്ഷിക്കപ്പെട്ട നിലയിൽ.

ഏറ്റുമാനൂർ ഗ്രാമപഞ്ചായത്ത്

77. 2010-11, 2011-12 വർഷങ്ങളിലായി 5 വനിതാ തൊഴിൽ പരിശീലന കേന്ദ്രങ്ങൾ നിഷ്ഠിയമായി കിടക്കുന്നുവെന്ന ഓഡിറ്റ് പരാമർശം സംബന്ധിച്ച് എന്താണ് പറയാനുള്ളതെന്ന് സമിതി ചോദ്യമുന്നയിച്ചതിന് തൊഴിൽ പരിശീലന കേന്ദ്രങ്ങളിൽ നാലെണ്ണം പ്രവർത്തിക്കുന്നുണ്ടെന്നും ഒരേണ്ണം പ്രവർത്തനക്ഷമമാക്കാനുള്ള നടപടികൾ ഇത്തവണത്തെ പ്രോജക്ടിൽ ഉൾപ്പെടുത്തിയിട്ടുണ്ടെന്നും ഏറ്റുമാനൂർ ബി.ഡി.ഒ. സമിതിയെ അറിയിച്ചതിനെത്തുടർന്ന് ബി.ഡി.ഒ. പറഞ്ഞ മറുപടിയും റിപ്പോർട്ടിലുള്ളതും തമ്മിൽ വ്യത്യാസമുണ്ടെന്ന് സമിതി ചൂണ്ടിക്കാണിക്കുകയും ആയതിന് ആറ് മാസം മുമ്പുള്ള മറുപടിയാണ് റിപ്പോർട്ടിലുള്ളതെന്നും ഇപ്പോൾ നടപടി സ്വീകരിച്ചിട്ടുണ്ടെന്നും ബി.ഡി.ഒ. അറിയിച്ചു. പ്രസ്തുത വിശദീകരണം സമിതി അംഗീകരിച്ചു.

അതിരമ്പുഴ ഗ്രാമപഞ്ചായത്ത്

78. 2011-ൽ പണി പൂർത്തിയായ 4 മുറികളുള്ള പട്ടികജാതി വനിതാ വ്യവസായ കേന്ദ്രം പ്രവർത്തിക്കാത്തതെന്തുകൊണ്ടാണെന്നും സ്വകാര്യ ആവശ്യങ്ങൾക്കാണ് പ്രസ്തുത മുറികൾ ഉപയോഗിക്കുന്നതെന്നാണ് ഓഡിറ്റ് പരാമർശം എന്നതും സംബന്ധിച്ച വിഷയത്തിൽ എന്താണ് അറിയിക്കാനുള്ളതെന്ന് സമിതി ആരാഞ്ഞതിന് സ്വകാര്യ വ്യക്തികളെ മാറ്റി പ്രസ്തുത മുറികൾ പട്ടികജാതി ഗ്രൂപ്പിന് നൽകിയിട്ടുണ്ടെന്ന് ഏറ്റുമാനൂർ ബി.ഡി.ഒ. അറിയിച്ചതിനെത്തുടർന്ന് നിലവിലെ സമിതിവിവര റിപ്പോർട്ട് ഒരാഴ്ചയ്ക്കുള്ളിൽ ലഭ്യമാക്കണമെന്ന് സമിതി നിർദ്ദേശിച്ചു.

നീണ്ടൂർ ഗ്രാമപഞ്ചായത്ത്

79. നീണ്ടൂർ ഗ്രാമപഞ്ചായത്തിലെ മാർക്കറ്റിൽ വനിതകൾക്ക് സ്വയംതൊഴിൽ സംരംഭങ്ങൾ ആരംഭിക്കുവാൻ നിർമ്മിച്ച കെട്ടിടത്തിൽ ആകെ എത്ര മുറികളാണുള്ളതെന്നും നിലവിൽ എത്രയെണ്ണം പ്രവർത്തനക്ഷമമാണെന്നും സമിതി ആരാഞ്ഞതിന് ഗ്രാമപഞ്ചായത്തിന് കൈമാറിയ പ്രസ്തുത കെട്ടിടത്തിലെ 3 മുറികളിൽ വനിതാ സ്വയംതൊഴിൽ സംരംഭകേന്ദ്രം പ്രവർത്തിക്കുന്നുണ്ടെന്നും ഇത് സംബന്ധിച്ച റിപ്പോർട്ട് ഹാജരാക്കിയിട്ടുണ്ടെന്നും ഏറ്റുമാനൂർ ബി.ഡി.ഒ. സമിതിയെ അറിയിച്ചു. മുകളിലത്തെ നിലയിലെ രണ്ട് മുറികൾ അടഞ്ഞു കിടക്കുന്നു എന്നത് സംബന്ധിച്ച് സമിതി ചോദ്യമുന്നയിക്കുകയും ആയതിന് ബ്ലോക്ക് പഞ്ചായത്തിന്റെ 3 മുറികളിൽ മൂന്ന് ഗ്രൂപ്പുകൾ നാളികേര സംസ്കരണവുമായി ബന്ധപ്പെട്ട പ്രവൃത്തികൾ 8/2016 മുതൽ ആരംഭിച്ചിട്ടുണ്ടെന്നാണ് ബ്ലോക്ക് പഞ്ചായത്ത് സെക്രട്ടറി റിപ്പോർട്ട് നൽകിയിട്ടുള്ളതെന്ന് റൂറൽ ഡെവലപ്മെന്റ് കമ്മീഷണർ സമിതിയെ അറിയിക്കുകയും ചെയ്തു.

ആർപ്പക്കര ഗ്രാമപഞ്ചായത്ത്, അയ്മനം ഗ്രാമപഞ്ചായത്ത്

80. ആർപ്പക്കര ഗ്രാമപഞ്ചായത്തിലെ വനിതാ വ്യവസായ കേന്ദ്രത്തിനായി നിർമ്മിച്ച കെട്ടിടം ബ്ലോക്ക്-ഗ്രാമ പഞ്ചായത്തുകളുടെ ഒരു സംയുക്ത സംരംഭമാണെന്നും 5 ലക്ഷം രൂപ ബ്ലോക്ക് പഞ്ചായത്ത് വിഹിതം നൽകിയ പ്രസ്തുത കെട്ടിടത്തിൽ മുകളിലത്തെ 5 മുറികളിൽ 3 എണ്ണം പ്രവർത്തിക്കുന്നുണ്ടെന്നും താഴത്തെ നിലയിൽ ഒരു ഹാളാണുള്ളതെന്നും ആയത് പ്രവർത്തിക്കുന്നില്ലെന്നും ഏറ്റുമാനൂർ ബി.ഡി.ഒ. സമിതിയെ ബോധിപ്പിച്ചതിനെ തുടർന്ന്

കെട്ടിടത്തിന്റെ ദുരവസ്ഥ പരിഹരിക്കാൻ എന്തെങ്കിലും പദ്ധതി വിഭാവനം ചെയ്തിട്ടുണ്ടോ എന്ന് സമിതി ചോദ്യമുന്നയിച്ചു. ആർപ്പക്കര ഗ്രാമപഞ്ചായത്തിലെയും അയ്മനം ഗ്രാമപഞ്ചായത്തിലെയും വനിതാ തൊഴിൽ സംരംഭ കേന്ദ്രത്തിന്റെ നിർമ്മാണ പ്രവൃത്തികളുടെ തുടർനടപടികൾ പൂർത്തിയാക്കുന്നതിനും ഗൃഹങ്ങളെ സഹായിക്കുന്നതിനുമായി നിലവിൽ 13 ലക്ഷം രൂപയുടെ പ്രോജക്ടിന് അപ്രൂവൽ ലഭിച്ചിട്ടുണ്ടെന്നും ഏറ്റുമാനൂർ ബി.ഡി.ഒ. മറുപടി നൽകി.

81. ആയതിന്റെ അടിസ്ഥാനത്തിൽ ആർപ്പക്കര ഗ്രാമപഞ്ചായത്തിലെ വനിതാ വ്യവസായ സംരംഭ കേന്ദ്രത്തിന്റെ കെട്ടിടത്തിലെ താഴത്തെ നിലയിലെ ഒറ്റമുറി ഹാൾ പ്രവർത്തനക്ഷമമാക്കുകയും അതിന്റെ സുരക്ഷ ഉറപ്പുവരുത്തുകയും ചെയ്യണമെന്ന് സമിതി നിർദ്ദേശിച്ചു.

ഇടുക്കി ജില്ല

തൊടുപുഴ നഗരസഭ

82. 1999-2000 കാലയളവിൽ 8 ലക്ഷം രൂപ ചെലവഴിച്ച് നിർമ്മിച്ച വെങ്ങല്ലൂർ വനിതാ വ്യവസായ കേന്ദ്രത്തിൽ നിന്നും വനിതകളെ ഒഴിപ്പിച്ചതുമായി ബന്ധപ്പെട്ട് സമിതി ചോദ്യമുന്നയിച്ചതിന് പ്രസ്തുത കേന്ദ്രത്തിന്റെ സമീപത്താണ് ആദ്യം പ്ലാസ്റ്റിക് ഷ്രേഡിംഗ് മെഷീൻ സ്ഥാപിക്കാൻ തീരുമാനിച്ചതെന്നും മലിനീകരണം ഉണ്ടാകുമെന്നതിന്റെ അടിസ്ഥാനത്തിൽ വ്യവസായ സ്ഥാപനത്തിലുള്ളവരും പ്രദേശവാസികളും ഇതിനെ എതിർത്തതിനെ തുടർന്ന് വ്യവസായ സ്ഥാപനത്തിലുള്ളവർക്ക് ലൈസൻസ് പുതുക്കി നൽകാതെ അവരെ ഒഴിപ്പിക്കാൻ കൗൺസിൽ തീരുമാനമെടുത്തെന്നും നഗരസഭാ സെക്രട്ടറി (ഇൻ-ചാർജ്ജ്) സമിതിയെ ബോധിപ്പിച്ചു. പ്ലാസ്റ്റിക് ഷ്രേഡിംഗ് മെഷീൻ മാറ്റി സ്ഥാപിച്ച സാഹചര്യത്തിൽ വനിതകളെ യാതൊരു കാരണവുമില്ലാതെ ഒഴിപ്പിച്ചതിനെ സമിതി വിമർശിച്ചപ്പോൾ ഷ്രേഡിംഗ് മെഷീൻ സ്ഥാപിക്കുന്നതുമൂലം വ്യവസായ കേന്ദ്രം പ്രവർത്തിപ്പിക്കാൻ സാധിക്കില്ലെന്നുപറഞ്ഞ് വ്യവസായ എന്റേറ്റിലെ മുറികൾ സ്വയം തൊഴിൽ ചെയ്യുന്നതിനായി വാടകയ്ക്കെടുത്തിരുന്ന മൂന്ന് വനിതകളിൽ ഒരാളായ ശ്രീമതി മുംതാസ് ഇസ്മായിൽ മുനിസിപ്പാലിറ്റിക്കെതിരെ കേസ് ഫയൽ ചെയ്തതായും ആയതിൽ

മുനിസിപ്പാലിറ്റിക്ക് അനുകൂലമായി വിധി വരികയും 2013-2014 മുതൽ ഡിസംബർ 2016 വരെയുള്ള വാടകയും പലിശയും സർവ്വീസ് ടാക്സ് ഈടാക്കി അവരെ ഒഴിപ്പിക്കുകയും ചെയ്തതായും സെക്രട്ടറി (ഇൻ-ചാർജ്ജ്) സമിതിയെ അറിയിച്ചു.

83. പ്രസ്തുത വനിതാ വ്യവസായ കേന്ദ്രത്തിൽ എന്ത് വ്യവസായമാണ് ഉണ്ടായിരുന്നതെന്നും അതിന്റെ നിലവിലെ സ്ഥിതി എന്താണെന്നും സമിതി ആരാഞ്ഞതിന് ഒരു മില്ലും സോപ്പ് നിർമ്മാണ യൂണിറ്റുമാണ് അവിടെ ഉണ്ടായിരുന്നതെന്നും നിലവിൽ പ്രസ്തുത കെട്ടിടം പാലിയേറ്റീവ് കെയർ രോഗികൾക്കായുള്ള തൊഴിലധിഷ്ഠിത പുനരധിവാസ പരിശീലന കേന്ദ്രമായി പ്രവർത്തിക്കുന്നുണ്ടെന്നും സെക്രട്ടറി (ഇൻ-ചാർജ്ജ്) സമിതിക്ക് മറുപടി നൽകി. വനിതാ വ്യവസായ കേന്ദ്രം ആരംഭിച്ച് വനിതകൾക്ക് സ്വയം തൊഴിൽ ചെയ്യുന്നതിനായി നൽകിയെങ്കിലും പ്ലാസ്റ്റിക് ഷ്രേഡിംഗ് യൂണിറ്റ് വരുന്നതിനെ എതിർത്തതുകൊണ്ട് അവരെ അവിടെ നിന്നും ഒഴിപ്പിച്ചത് ന്യായീകരിക്കാവുന്നതല്ല എന്ന് കുറ്റപ്പെടുത്തിയ സമിതി പ്രസ്തുത വനിതകളുടെ നിലവിലെ സ്ഥിതി എന്തെന്ന് ആരാഞ്ഞതിന് അവർ വേറെ ബിസിനസ്സൊന്നും ആരംഭിച്ചിട്ടില്ലെന്ന് സെക്രട്ടറി (ഇൻ-ചാർജ്ജ്) മറുപടി നൽകി.

നെടുങ്കണ്ടം ഗ്രാമപഞ്ചായത്ത്

84. 2011-ൽ 5 ലക്ഷം രൂപ ചെലവഴിച്ച് പണിത താന്നിമുട്ടിലെ വികലാംഗ സ്വയം തൊഴിൽ യൂണിറ്റിൽ സംരംഭങ്ങളൊന്നും ആരംഭിച്ചിട്ടില്ലെന്നും കെട്ടിടം നിലവിൽ നാശോന്മുഖമാണെന്നുമുള്ള ഓഡിറ്റ് പരാമർശത്തിന്മേൽ സമിതി മറുപടി ആരാഞ്ഞതിന് 2011-ൽ പേപ്പർ ബാഗ് യൂണിറ്റ് ആരംഭിക്കാനാണ് പദ്ധതിയുണ്ടായിരുന്നതെങ്കിലും ഗുണഭോക്താക്കളെ ലഭിക്കാത്തതിനാൽ പദ്ധതി ആരംഭിക്കാൻ സാധിച്ചില്ലെന്നും 3 പഞ്ചായത്തുകളിൽ നിന്നുള്ള വികലാംഗരായ 12 പേരെ ഉൾപ്പെടുത്തി ബ്ലോക്ക് പഞ്ചായത്തുമായി സഹകരിച്ച് പേപ്പർ ബാഗ് നിർമ്മാണ യൂണിറ്റ് ആരംഭിക്കാനാണ് നിലവിൽ ഉദ്ദേശിക്കുന്നതെന്നും ഇതിനായി 4-7-2018-ൽ പഞ്ചായത്ത് കമ്മിറ്റി ഇത് സംബന്ധിച്ച് തീരുമാനമെടുത്തിരുന്നുവെന്നും കെട്ടിടത്തിന്റെ ഭിത്തിയിൽ വിള്ളലുള്ളതിനാൽ മെയിന്റനൻസ് നടത്തുന്നതിനായി ഡി.പി.സി.-യുടെ അംഗീകാരത്തിന് സമർപ്പിച്ചുവെങ്കിലും പുതിയ പ്രോജക്ടുകൾക്ക് ഡി.പി.സി. അപ്രവർത്ഥന നൽകാത്തതുകൊണ്ട് കോ-ഓർഡിനേഷൻ

കമ്മിറ്റിയുടെ അംഗീകാരത്തിന് സമർപ്പിച്ചിരിക്കുകയാണെന്നും സെക്രട്ടറി അറിയിച്ചു. തുടർന്ന് ഓഡിറ്റ് ഒബ്ജക്ഷനുള്ള വിഷയങ്ങൾ കോ-ഓർഡിനേഷൻ കമ്മിറ്റി പരിഗണിക്കില്ലെന്നും ആയതിനാൽ അംഗീകാരത്തിനായി വകുപ്പിലേയ്ക്ക് ഫയൽ അയക്കേണ്ടിവരുമെന്നും സംസ്ഥാന ഓഡിറ്റ് വകുപ്പ് ഡയറക്ടർ അറിയിച്ചു. പ്രസ്തുത വിഷയത്തിൽ കോ-ഓർഡിനേഷൻ കമ്മിറ്റിയ്ക്ക് തീരുമാനമെടുക്കാൻ സാധിക്കില്ലെന്നും സമിതിക്ക് മാത്രമേ അതിന് സാധിക്കുകയുള്ളൂവെന്നും സ്റ്റേറ്റ് പെർഫോമൻസ് ഓഡിറ്റ് ഓഫീസർ അറിയിച്ചതിനെ തുടർന്ന് ഇത് സംബന്ധിച്ച റിപ്പോർട്ട് ബന്ധപ്പെട്ട വകുപ്പ് മുഖേന ഹാജരാക്കാൻ സമിതി നിർദ്ദേശിച്ചു.

എറണാകുളം ജില്ല

വെങ്ങോല ഗ്രാമപഞ്ചായത്ത്

85. വനിതാ വ്യവസായ വികസന കേന്ദ്രത്തിന്റെ പ്രവർത്തനത്തെക്കുറിച്ചും നിലവിലെ സ്ഥിതിയെക്കുറിച്ചും ആരുടെയെങ്കിലും ആവശ്യപ്രകാരമാണോ പ്രസ്തുത സ്ഥാപനം തുടങ്ങിയതെന്നും സമിതി ആരാഞ്ഞതിന് വനിതാ വ്യവസായ കേന്ദ്രത്തിൽ ഒരു വലിയ ഹാളും ടോയ്‌ലെറ്റുമുണ്ടെന്നും നിലവിൽ പ്രസ്തുത കെട്ടിടം ഉപയോഗിക്കുന്നില്ലെന്നും 2018-ൽ ഒരു പ്രോജക്റ്റിൽ ഉൾപ്പെടുത്തി അറ്റകുറ്റപ്പണികൾ നടത്തി കെട്ടിടം അമൃതം ഫുഡ്സ് യൂണിറ്റിന് നൽകാനാണ് തീരുമാനിച്ചിരിക്കുന്നതെന്നും പ്രസ്തുത യൂണിറ്റ് അങ്കണവാടികൾക്ക് ഫുഡ് വിതരണം ചെയ്യുന്നതിനായിട്ടുള്ളതാണെന്നും ആയത് നിലവിൽ പഞ്ചായത്തിന്റെ ചെറിയ ഹാളിലാണ് പ്രവർത്തിക്കുന്നതെന്നും പണി പൂർത്തിയായാൽ മാത്രമേ എഗ്രിമെന്റ് വയ്ക്കാൻ സാധിക്കുകയുള്ളൂവെന്നും വനിതാ വ്യവസായ വികസന കേന്ദ്രം തുടങ്ങാൻ ഉദ്ദേശിച്ചാണ് വനിതാ സെക്ടറിൽ തുക ചെലവഴിക്കേണ്ട പദ്ധതിയുപയോഗിച്ച് കെട്ടിടം നിർമ്മിച്ചതെന്നും എന്ത് സംരംഭം തുടങ്ങണമെന്ന് ധാരണയില്ലായിരുന്നുവെന്നും പ്രസ്തുത കെട്ടിടത്തിൽ വ്യവസായം ആരംഭിക്കുന്നതിനായി പഞ്ചായത്തിനെ ആരും സമീപിച്ചിട്ടില്ലെന്നും വെങ്ങോല ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

86. ഏത് വർഷമാണ് പ്രസ്തുത കെട്ടിടം നിർമ്മിച്ചതെന്നും അമൃതം ഫുഡ്സ് യൂണിറ്റ് എന്ന് മുതൽ പ്രവർത്തനക്ഷമമാക്കാനാണ് ഉദ്ദേശിക്കുന്നതെന്നും സമിതി ആരാഞ്ഞപ്പോൾ 2012-13 കാലയളവിലാണ് പ്രസ്തുത കെട്ടിടം നിർമ്മിച്ചതെന്നും 2019 മാർച്ച് മാസത്തിൽ അറ്റകുറ്റപ്പണികൾ പൂർത്തീകരിച്ച് ഏപ്രിൽ ഒന്നിന് അമൃതം ഫുഡ്സ് യൂണിറ്റ് പ്രവർത്തനമാരംഭിക്കുമെന്നും സെക്രട്ടറി സമിതിയെ അറിയിച്ചു.

വേങ്ങൂർ ഗ്രാമപഞ്ചായത്ത്

87. 2000-01-ൽ നിർമ്മാണം ആരംഭിച്ച വനിതാവ്യവസായ കേന്ദ്രം അസ്ഥിവാറം മാത്രം നിർമ്മിക്കപ്പെട്ട നിലയിലാണ് എന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചതിന് 1999-2000-ൽ ബെനിഫിഷ്യറി കമ്മിറ്റിയെ പ്രസ്തുത പ്രവൃത്തി ഏൽപ്പിക്കുകയും 2,53,940/- രൂപ കൺവീനർക്ക് നൽകുകയും ചെയ്തിരുന്നുവെന്നും എന്നാൽ 1,07,440/- രൂപയുടെ പ്രവൃത്തി മാത്രമാണ് നടന്നിട്ടുള്ളതെന്നും ബാക്കി തുകയായ 1,46,500/- രൂപയ്ക്കായി റവന്യൂ റിക്കവറി നടപടികൾ ആരംഭിച്ചുവെങ്കിലും 19,075/- രൂപ മാത്രമാണ് തിരികെ അടവാക്കിയതെന്നും തുടർന്ന് ആർ.ആർ. നടപടിക്കെതിരെ ബഹു. ഹൈക്കോടതിയിൽ കേസ് ഫയൽ ചെയ്ത് സ്റ്റേ ഉത്തരവ് വാങ്ങിയിട്ടുണ്ടെന്നും പ്രസ്തുത വിഷയം നിലവിൽ കോടതിയുടെ പരിഗണനയിലാണെന്നും അന്നത്തെ നോംസ് പ്രകാരം ബെനിഫിഷ്യറി കമ്മിറ്റികളായിരുന്നു കൂടുതൽ പ്രവൃത്തികൾ നിർവ്വഹിച്ചിരുന്നതെന്ന് വേങ്ങൂർ ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

88. വനിതാ വ്യവസായ കേന്ദ്രത്തിൽ ആരംഭിക്കാൻ ഉദ്ദേശിച്ചിരുന്ന വ്യവസായങ്ങൾ എന്തെല്ലാമെന്ന് സമിതി ആരാഞ്ഞപ്പോൾ പ്രസ്തുത പ്രോജക്റ്റിൽ വനിതാ വ്യവസായ കേന്ദ്രമെന്ന് മാത്രമേ പറഞ്ഞിട്ടുള്ളൂവെന്നും വ്യവസായങ്ങൾ ഏതെല്ലാമെന്ന് നിഷ്കർഷിച്ചിട്ടില്ലെന്നും സെക്രട്ടറി അറിയിച്ചതിനെത്തുടർന്ന് യാതൊരു ലക്ഷ്യവുമില്ലാതെയാണ് വനിതാ വ്യവസായ കേന്ദ്രത്തിനായി കെട്ടിടനിർമ്മാണം തുടങ്ങിയതെന്നും എന്നാൽ പ്രവൃത്തി പൂർത്തീകരിച്ചിട്ടില്ലെന്നത് മാത്രമല്ല നിലവിൽ പ്രസ്തുത വിഷയം കേസിലാണെന്നും ആയതാണ് നിലവിലെ അവസ്ഥയെന്നും സമിതി രൂക്ഷമായി വിമർശിച്ചു.

കോതമംഗലം നഗരസഭ

89. 2012-ൽ നിർമ്മാണം പൂർത്തിയായ വനിതാ വ്യവസായ കേന്ദ്രത്തിലെ 'എ' ബ്ലോക്ക് കെട്ടിടം പ്രവർത്തനക്ഷമമല്ലെന്ന ഓഡിറ്റ് പരാമർശം സംബന്ധിച്ചും പ്രസ്തുത കെട്ടിടത്തിൽ 'എ' ബ്ലോക്ക് അല്ലാതെ വേറെ ബ്ലോക്കുകൾ ഉണ്ടോ എന്നത് സംബന്ധിച്ചും സമിതി ആരാഞ്ഞതിന് 2013 മുതൽ 2017 വരെ 17 തവണ ലേലം ചെയ്തിട്ടും 21.2 സ്ക്വയർ മീറ്റർ വിസ്തീർണ്ണമുള്ള 12 മുറികളിൽ നിന്നും 3 മുറികൾ മാത്രമേ ലേലത്തിൽ പോയിട്ടുള്ളൂവെന്നും അതിനുശേഷം 3-2-2017-ലെ കൗൺസിൽ തീരുമാനമനുസരിച്ച് 51 മുറികൾ 10.6 സ്ക്വയർ മീറ്റർ വിതിയുള്ള 24 മുറികളാക്കി തിരിച്ചുവെന്നും അതിനുശേഷവും ആരുംതന്നെ ലേലം കൈക്കൊള്ളാത്തതിനാൽ ഡെപ്പോസിറ്റും വാടകയും കുറയ്ക്കുകയും ആയതിന്റെ ഫലമായി 19 മുറികൾ ലേലത്തിൽ പോയിട്ടുണ്ടെന്നും ബാക്കിയുള്ള 5 മുറികൾ റീ ടെണ്ടർ ചെയ്യാൻ 8-11-2018-ൽ കൗൺസിൽ തീരുമാനിച്ചെന്നും 'എ' ബ്ലോക്ക് എന്ന് ഉദ്ദേശിക്കുന്നത് പേര് മാത്രമാണെന്നും സെക്രട്ടറി സമിതിയെ ബോധിപ്പിച്ചു.

90. വ്യക്തിഗത യൂണിറ്റുകളാണോ കുടുംബശ്രീ യൂണിറ്റുകളാണോ വിപണന കേന്ദ്രത്തിലുള്ളതെന്നും പ്രസ്തുത കേന്ദ്രം എവിടെയാണ് സ്ഥിതിചെയ്യുന്നതെന്നും സമിതി ആരാഞ്ഞതിന് നിലവിൽ രണ്ട് മൂന്ന് വനിതകൾ ചേർന്നാണ് പ്രസ്തുത സ്ഥാപനം ഏറ്റെടുത്തിട്ടുള്ളതെന്നും ബസ് സ്റ്റാന്റിന് സമീപമുള്ള മാർക്കറ്റിനകത്താണ് സ്ഥാപനം സ്ഥിതിചെയ്യുന്നതെന്നും റോഡിന് സമീപം മാർക്കറ്റ് ഉള്ളതിനാലാണ് വനിതകൾക്ക് മുറികൾ ഏറ്റെടുക്കുവാൻ ബുദ്ധിമുട്ടുള്ളതെന്നും കോതമംഗലം മുനിസിപ്പാലിറ്റി സെക്രട്ടറി സമിതിയെ ബോധിപ്പിച്ചു.

മുള്ളത്തുരുത്തി ഗ്രാമപഞ്ചായത്ത്

91. എസ്.സി. വനിതാ വ്യവസായ കേന്ദ്രം കാടുപിടിച്ച നിലയിലാണെന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചതിന് പ്രസ്തുത സ്ഥാപനം നിലവിൽ വിജയകരമായി പ്രവർത്തിച്ചുവരുകയാണെന്നും കുടുംബശ്രീക്കാർ ചിപ്പ് ഉണ്ടാക്കുന്നതോടൊപ്പം വനിതകൾക്ക് ചിപ്പ് ഉണ്ടാക്കുന്നതിന് ട്രെയിനിംഗും നൽകിവരുന്നുണ്ടെന്നും പല തരത്തിലുള്ള പഴങ്ങളുടെ ചിപ്പും സ്ക്വാഷുകളും ഇവിടെ നിർമ്മിക്കുന്നുണ്ടെന്നും എല്ലാ വിഭാഗക്കാർക്കും ട്രെയിനിംഗ് നൽകുന്നുണ്ടെന്നും ജനറൽ വിഭാഗത്തിൽപ്പെട്ടവരിൽ നിന്നും ചെറിയ തോതിൽ ഫീസ് ഈടാക്കുന്നുണ്ടെന്നും എസ്.സി. വിഭാഗക്കാർക്ക് സൗജന്യമായി ട്രെയിനിംഗ് നൽകിവരുന്നുണ്ടെന്നും എസ്.സി. വിഭാഗക്കാർക്ക് വാടകയ്ക്ക് നൽകിയിരിക്കുന്ന പ്രസ്തുത കെട്ടിടത്തിൽ നിലവിൽ പ്രവർത്തനങ്ങൾ നടത്തിവരുന്നത് (ട്രെയിനിംഗ് നൽകുന്നതും ഉല്പന്നങ്ങൾ വിപണനം ചെയ്യുന്നതും) ടി വിഭാഗക്കാർ തന്നെയാണെന്നും മുള്ളത്തുരുത്തി ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. ആയത് ഒരു നല്ലകാര്യമാണെന്ന് സമിതി അഭിപ്രായപ്പെടുകയും വ്യവസായ ആവശ്യങ്ങൾക്കായി നിർമ്മിച്ചിട്ടുള്ള കെട്ടിടം ടി ആവശ്യങ്ങൾക്കായി തന്നെ നിലവിൽ ഉപയോഗിക്കുന്നുണ്ടെന്ന് സമിതിക്ക് ബോധ്യപ്പെടുകയും ചെയ്തു.

ആലുവ നഗരസഭ

92. വനിതാ വ്യവസായ വിപണന കേന്ദ്രം പ്രവർത്തിക്കുന്നില്ലെന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചതിന് നഗരസഭ വക ക്ലോക്ക് ടവർ കെട്ടിടത്തിൽ പ്രവർത്തിച്ചിരുന്ന വനിതാ വ്യവസായ വിപണന കേന്ദ്രത്തിന്റെ കെട്ടിടത്തിൽ നിലവിൽ മുനിസിപ്പാലിറ്റിയുടെ ഹെൽത്ത് ഓഫീസും ഒരു ഡെന്റൽ ക്ലിനിക്കും പ്രവർത്തിച്ച് വരുന്നുണ്ടെന്നും അവിടെ മുമ്പ് വിപണനം നടത്തിയിരുന്ന വനിതകൾ മറ്റ് സ്ഥലങ്ങൾ കണ്ടെത്തി മാറിപ്പോയതായും വനിത കൗൺസിൽ സ്പെഷൽ ഒഴിഞ്ഞുകിടക്കുകയാണെന്നും ആലുവ മുനിസിപ്പാലിറ്റി സെക്രട്ടറി സമിതിയെ ബോധിപ്പിച്ചു. തുടർന്ന് പ്രസ്തുത കൗൺസിൽ സ്പെഷൽ പ്രവർത്തിപ്പിക്കാൻ സാധിക്കില്ലേയെന്ന് സമിതി ആരാഞ്ഞതിന് നിലവിൽ ഒരു

കംഫർട്ട് സ്റ്റേഷനും ഇ-ടോയ്ലെറ്റും ഉള്ളതുകൊണ്ട് വീണ്ടും ഒരേണ്ണത്തിന്റെ കൂടി ആവശ്യമില്ലെന്നും പ്രസ്തുത കെട്ടിടം ആർ.ഒ. പ്ലാന്റ് ആക്കാൻ ശ്രമിച്ചെങ്കിലും വനിതകൾ ആയത് ആവശ്യമില്ലെന്ന് അറിയിച്ചതിനെത്തുടർന്ന് കൗൺസിലിന്റെ ശ്രദ്ധയിൽപ്പെടുത്തി ടി കെട്ടിടം വനിതകൾക്ക് പ്രയോജനപ്രദമാകുന്ന വിധത്തിലുള്ള പ്രവൃത്തികൾക്ക് ഉപയോഗിക്കുകയോ സിറ്റി ലൈവ്ലിഹുഡ് ആരംഭിക്കുന്നതിനുള്ള നടപടി സ്വീകരിക്കുകയോ ചെയ്യുകയെന്നതാണ് നഗരസഭയുടെ തീരുമാനമെന്നും സെക്രട്ടറി മറുപടി നൽകി.

കൊച്ചി മുനിസിപ്പൽ കോർപ്പറേഷൻ

93. 5,20,000/- രൂപ ചെലവിട്ട് 2013-14-ൽ തേവരയിൽ നിർമ്മിച്ച വനിതാ വ്യവസായ വിപണന കേന്ദ്രത്തിന്റെ നിലവിലെ സ്ഥിതിയെക്കുറിച്ച് സമിതി ആരാഞ്ഞതിന് വ്യവസായ കേന്ദ്രം നിലവിൽ വിപണന കേന്ദ്രമായി പ്രവർത്തിക്കുന്നില്ലെന്നും കൗൺസിലറുടെ ഓഫീസായും വാർഡ് സഭാ കേന്ദ്രമായും പ്രവർത്തിക്കുന്നുണ്ടെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ ബോധിപ്പിച്ചു. തുടർന്ന് പ്രസ്തുത പ്രവർത്തനങ്ങൾ നടത്തുന്നതിന് പകരമായി വാടക ലഭിക്കുന്നുണ്ടോയെന്ന് സമിതി ചോദ്യമുന്നയിച്ചതിന് വാടക ലഭിക്കുന്നില്ലെന്നും മുൻകാലങ്ങളിൽ വാർഡ് കൗൺസിലേഴ്സിന് അവരുടെ ഓഫീസ് പ്രവർത്തിപ്പിക്കുന്നതിനായി കോർപ്പറേഷന്റെ ഓൺ ഫണ്ടിൽ നിന്നും വാടകത്തുക നൽകണമെന്ന വ്യവസ്ഥയുണ്ടായിരുന്നുവെന്നും അത് നിർത്തലാക്കുകയും തുടർന്ന് പ്ലാൻ ഫണ്ടിൽ നിന്നും വാടകയ്ക്കുള്ള തുക കൊടുക്കണമെന്ന് പറഞ്ഞപ്പോഴാണ് ഒഴിഞ്ഞുകിടക്കുന്ന ടി കെട്ടിടത്തിൽ ഓഫീസ് പ്രവർത്തിപ്പിച്ചതെന്നും കൂടാതെ വാർഡ് സഭയുടെ നടത്തിപ്പും പ്രസ്തുത കെട്ടിടത്തിൽ ഉൾപ്പെടുത്തുകയും ചെയ്തെന്നും കോർപ്പറേഷനിലെ എല്ലാ വാർഡുകളിലും കൗൺസിലർമാർക്കും ഓഫീസ് പ്രവർത്തനത്തിന് വാടക തനത് ഫണ്ടിൽ നിന്നും ലഭ്യമാക്കണമെന്ന നിർദ്ദേശം ഉണ്ടെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ ബോധിപ്പിച്ചു. കൂടാതെ കൗൺസിലർമാർക്ക് മാത്രമല്ല ഓഫീസിന്റെ ഭാഗംതന്നെ പ്രസ്തുത വാർഡുകളിൽ പ്രവർത്തിക്കണമെന്നും ആ വാർഡിൽ ഉൾപ്പെടുന്ന കെട്ടിടങ്ങളുടെ നികുതി, ലൈസൻസുകൾ തുടങ്ങിയവയുമായി ബന്ധപ്പെട്ട കാര്യങ്ങൾ വാർഡിനകത്തുള്ള പ്രസ്തുത കെട്ടിടത്തിൽ തന്നെ ചെയ്യണമെന്നുള്ള നിർദ്ദേശം ഉണ്ടായിരുന്നുവെന്നും എന്നാൽ പ്രസ്തുത രീതികൾ നിലവിൽ വന്നിട്ടില്ലെന്നും കൂടി നഗരകാര്യ വകുപ്പ് ജോയിന്റ് ഡയറക്ടർ സമിതിയെ അറിയിച്ചു. തുടർന്ന് പ്രസ്തുത രീതി പ്രാവർത്തികമാക്കിയ സ്ഥലങ്ങൾ ഉണ്ടോയെന്നും ഇതിലേയ്ക്കായി കൂടുതൽ ജീവനക്കാർ വേണ്ടിവരില്ലേയെന്നും സമിതി ചോദിച്ചതിന് നിലവിൽ പ്രസ്തുത രീതി അവലംബിക്കുന്നില്ലെന്നും, 74 വാർഡുകളുള്ള കൊച്ചി മുനിസിപ്പൽ കോർപ്പറേഷനിൽ ധാരാളം ക്ലർക്കുമാരുണ്ടെന്നും വാർഡിൽത്തന്നെ ഓഫീസ് പ്രവർത്തിക്കുകയാണെങ്കിൽ നിശ്ചിത ജീവനക്കാർക്ക് കൈകാര്യം ചെയ്യാൻ സാധിക്കുന്ന നികുതികളും ലൈസൻസുകളും മാത്രമേ ഒരു ദിവസം വരികയുള്ളൂവെന്നും നികുതി

പിരിക്കാൻ കടിശ്ശികയുള്ള സ്ഥലത്ത് കൗൺസിലർമാരുടെ നേതൃത്വത്തിൽ ക്യാമ്പ് നടത്താറുണ്ടെന്നും കൊച്ചിയിലും പ്രസ്തുത തരത്തിലുള്ള ക്യാമ്പുകൾ പ്രവർത്തിച്ചിട്ടുണ്ടെന്നും കൂടി നഗരകാര്യ വകുപ്പ് ജോയിന്റ് ഡയറക്ടർ സമിതിയെ അറിയിച്ചു.

94. കെട്ടിടങ്ങളുടെ നികുതി, ലൈസൻസ് എന്നിവയുടെ പിരിവുമായി ബന്ധപ്പെട്ട കാര്യങ്ങൾ വാർഡുകളിൽ തന്നെ നടത്തുകയാണെങ്കിൽ കൂടുതൽ കാര്യക്ഷമമായ പ്രവർത്തനം കാഴ്ചവയ്ക്കാൻ സാധിക്കുമെന്നും കൗൺസിലർമാരുടെ സാന്നിധ്യം ഉള്ളതുകൊണ്ട് കൂടുതൽ ജനകീയമായിത്തീരുകയും ചെയ്യുമെന്നും സമിതി അഭിപ്രായപ്പെടുകയും പ്രസ്തുത വിഷയം റിപ്പോർട്ടിൽ ഉൾപ്പെടുത്തുവാൻ നിർദ്ദേശിക്കുകയും ചെയ്തു.

ഇടുക്കി ജില്ല

മൂന്നാർ ഗ്രാമപഞ്ചായത്ത്

ജലലഭ്യത ഉറപ്പാക്കാതെ ലോൺടി യൂണിറ്റ് തുടങ്ങി; 5 ലക്ഷത്തിന്റെ യന്ത്രസാമഗ്രികൾ നിഷ്കീയം

95. ഇൻഡസ്ട്രിയൽ ലോൺടി യൂണിറ്റ് പ്രവർത്തിക്കുന്നുണ്ടോ എന്നും ആരാണ് പ്രസ്തുത പ്രവൃത്തി ഏറ്റെടുത്തിരിക്കുന്നതെന്നും പ്രസ്തുത യൂണിറ്റ് ആരംഭിക്കുന്നതിനായി എത്ര രൂപ ചെലവഴിച്ചിട്ടുണ്ടെന്നും സമിതി ആരാഞ്ഞതിന്, ഇൻഡസ്ട്രിയൽ ലോൺടി യൂണിറ്റ് നിലവിൽ പ്രവർത്തനക്ഷമമാണെന്നും കുറിഞ്ഞി എന്ന കടുംബശ്രീ യൂണിറ്റാണ് ആയത് പ്രവർത്തിപ്പിക്കുന്നതെന്നും വനിതകൾക്ക് സ്വയം തൊഴിൽ നൽകുന്ന പദ്ധതിപ്രകാരം 2008-ൽ 5,06,222/- രൂപ ചെലവഴിച്ച് പഞ്ചായത്തിന്റെ സ്ഥലത്ത് ആരംഭിച്ച ലോൺടി യൂണിറ്റ് ലാഭകരമല്ലാത്തതിനെത്തുടർന്ന് 3 വർഷത്തോളം നിർത്തിവയ്ക്കുകയായിരുന്നെന്നും നിലവിൽ ടി കടുംബശ്രീ യൂണിറ്റ് തന്നെ പദ്ധതി ഏറ്റെടുത്ത് ലാഭകരമായ രീതിയിൽ പ്രവർത്തിപ്പിക്കുന്നുണ്ടെന്നും സെക്രട്ടറി സമിതിയെ ബോധിപ്പിച്ചതിനെ തുടർന്ന് പ്രസ്തുത മറുപടി അംഗീകരിക്കുന്നതായി സമിതി അറിയിച്ചു.

പാലക്കാട് ജില്ല

വടക്കഞ്ചേരി ഗ്രാമപഞ്ചായത്ത്

96. 11.70 ലക്ഷം രൂപ ചെലവഴിച്ച് 2000-2001-ൽ നിർമ്മിച്ച വനിതാ വസ്ത്രനിർമ്മാണ യൂണിറ്റും 4 ലക്ഷം രൂപ ചെലവഴിച്ച് 1999-2000-ൽ നിർമ്മിച്ച വനിതാ വ്യവസായ യൂണിറ്റും പ്രവർത്തനക്ഷമമല്ല എന്ന ഓഡിറ്റ് പരാമർശത്തെ സംബന്ധിച്ച് സമിതി ആരാഞ്ഞതിന് ആയക്കാട് അടിയത്ത് പാടം എന്ന സ്ഥലത്ത് നിർമ്മിച്ച വനിതാ വസ്ത്രനിർമ്മാണ യൂണിറ്റ് 2007 മുതലാണ് പ്രവർത്തനരഹിതമായതെന്നും തുടർന്ന് അവിടെ

ഒരു അങ്കണവാടി പ്രവർത്തിച്ചുവരുകയും പുതിയ കെട്ടിടം നിർമ്മിച്ചതിനെത്തുടർന്ന് ആയത് മാറ്റി സ്ഥാപിക്കുകയും ചെയ്തിട്ടുണ്ടെന്നും വനിതാ വസ്തു നിർമ്മാണ യൂണിറ്റ് പ്രവർത്തിച്ചിരുന്ന കെട്ടിടത്തിന്റെ പുനരുദ്ധാരണ പ്രവൃത്തികൾ അടുത്ത സാമ്പത്തിക വർഷത്തെ പദ്ധതിയിലുൾപ്പെടുത്തി നടപ്പാക്കി വനിതാ സംരംഭകർക്കുതന്നെ അത് നൽകാനാണ് തീരുമാനിച്ചിട്ടുള്ളതെന്നും വടക്കഞ്ചേരി ബസ്സ്റ്റാന്റിലുള്ള വനിതാ വ്യവസായ യൂണിറ്റ് കെട്ടിടത്തിൽ കട നിർമ്മാണ യൂണിറ്റ് പ്രവർത്തിച്ചുവരുന്നുണ്ടെന്നും അതിന്റെ മുകളിലത്തെ നിലയിൽ 2007 ഏപ്രിൽ മുതൽ വനിതാ സംരംഭകർ നടത്തുന്ന വനിതാ പാരലൽ കോളേജ് പ്രവർത്തിക്കുന്നുണ്ടെന്നും താഴത്തെ നിലയിൽ പ്രവർത്തിക്കുന്ന കൃഷി ഭവൻ കർഷകർക്ക് വിതരണത്തിനായുള്ള കാർഷിക സാമഗ്രികളുടെ സംഭരണത്തിനും സംരക്ഷണത്തിനും ഉപയോഗിച്ചുവരുന്നുണ്ടെന്നും വടക്കഞ്ചേരി ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

97. കെട്ടിടം പുനരുദ്ധാരണത്തിന് എത്ര രൂപ ചെലവുവരുമെന്നത് സംബന്ധിച്ച എസ്റ്റിമേറ്റ് എടുത്തിട്ടുണ്ടോയെന്നും എത്ര വനിതകൾക്ക് അവിടെ തൊഴിൽ നൽകാൻ കഴിയുമെന്നും പ്രസ്തുത കെട്ടിടം പ്രവർത്തനക്ഷമമാക്കാൻ എന്ന് സാധിക്കുമെന്നും സമിതി ആരാഞ്ഞതിന് റഫ് കോസ്റ്റ് എസ്റ്റിമേറ്റ് പ്രകാരം 1.50 ലക്ഷം രൂപയോളം വേണ്ടി വരുമെന്നാണ് കണക്കാക്കിയിട്ടുള്ളതെന്നും പതിനഞ്ചോളം വനിതകൾക്ക് ജോലി നൽകാൻ കഴിയുന്ന സംരംഭമാണെന്നും അടുത്ത വർഷം പ്രസ്തുത കെട്ടിടം പ്രവർത്തനക്ഷമമാകുമെന്നും സെക്രട്ടറി സമിതിയെ അറിയിച്ചു.

98. വനിതകൾക്ക് തൊഴിലും തൊഴിലധിഷ്ഠിത വിദ്യാഭ്യാസവുമാണ് വനിതാ സംരംഭത്തിലൂടെ ലക്ഷ്യമിടുന്നതെന്നും അതിന്റെ പ്രയോജനം സമൂഹത്തിന് ലഭിക്കണമെന്നും അഭിപ്രായപ്പെട്ട സമിതി കെട്ടിടത്തിന്റെ പുനരുദ്ധാരണ പ്രവൃത്തികൾ എന്ന് പൂർത്തിയാക്കാൻ കഴിയുമെന്നും തൊഴിൽ സംരംഭം ആരംഭിക്കുന്നതിനാവശ്യമായ മെഷീനറി പഞ്ചായത്ത് ലഭ്യമാക്കുമോ എന്നിവ സംബന്ധിച്ച വിശദമായ റിപ്പോർട്ട് ലഭ്യമാക്കണമെന്നും നിർദ്ദേശിച്ചു.

കൊഴിഞ്ഞാമ്പാറ ഗ്രാമപഞ്ചായത്ത്

99. 1998-99-ൽ നിർമ്മിച്ച വനിതാ തൊഴിൽ പരിശീലന കേന്ദ്രം ഇതുവരെ പ്രവർത്തനമാരംഭിച്ചിട്ടില്ലെന്നും 3 ലക്ഷം രൂപ ചെലവഴിച്ച് നിർമ്മിച്ച ഈ കെട്ടിടത്തിന്റെ ജനാലകളും മേൽക്കൂരയും തകർന്ന നിലയിലാണ് എന്നുമുള്ള ഓഡിറ്റ് പരാമർശത്തെ സംബന്ധിച്ച് എന്താണ് പറയാനുള്ളതെന്ന് സമിതി ആരാഞ്ഞതിന് വനിതാ പരിശീലന കേന്ദ്രം വർഷങ്ങളോളം ഉപയോഗിക്കാതെ ജീർണ്ണിച്ച അവസ്ഥയിലെത്തിയപ്പോൾ വനിതാ സംരംഭം തുടങ്ങുന്നതിനാവശ്യമായ സാഹചര്യം ഉണ്ടാകുന്നതുവരെ ഹോമിയോ ഡിസ്പെൻസറിക്ക് വാടകയ്ക്ക് കൊടുത്തിരിക്കുകയാണെന്നും നിലവിൽ ഹോമിയോ ഡിസ്പെൻസറി നല്ല രീതിയിൽ

പ്രവർത്തിച്ചുവരുന്നുണ്ടെന്നും കൊഴിഞ്ഞാമ്പാറ ഗ്രാമപഞ്ചായത്ത് സെക്രട്ടറി മറുപടി നൽകി. തുടർന്ന് സെക്രട്ടറിയുടെ മറുപടി സമിതി അംഗീകരിച്ചു.

കഴൽമന്ദം ബ്ലോക്ക് പഞ്ചായത്ത്

100. 2007-08-ൽ 11,62,916/- രൂപ ചെലവഴിച്ചു നിർമ്മിച്ച എസ്.ജി.എസ്.വൈ. വിപണന കേന്ദ്രത്തിൽ ലക്ഷ്യമിട്ട യൂണിറ്റുകളൊന്നും നാളിതുവരെ ആരംഭിച്ചിട്ടില്ല എന്ന ഓഡിറ്റ് പരാമർശത്തിന് മറുപടി സമർപ്പിക്കാത്തത് എന്തുകൊണ്ടാണെന്ന് സമിതി ആരാഞ്ഞപ്പോൾ പ്രസ്തുത ഓഡിറ്റ് പരാമർശത്തിന് മറുപടി സമർപ്പിച്ചിട്ടുണ്ടെന്ന് സെക്രട്ടറി/ബി.ഡി.ഒ. സമിതിയെ അറിയിച്ചതിനെത്തുടർന്ന് പ്രസ്തുത മറുപടി ഓഡിറ്റ് വകുപ്പിന് ലഭ്യമായിട്ടില്ലെന്ന് സംസ്ഥാന ഓഡിറ്റ് വകുപ്പ് ഡയറക്ടർ സമിതിയെ ബോധിപ്പിച്ചു. കെട്ടിടം നിലവിൽ പ്രവർത്തനക്ഷമമാണെന്നും മുകളിലത്തെ നിലയിൽ സി.ഡി.പി.ഒ.-യുടെ ഓഫീസും താഴത്തെ നിലയിലെ രണ്ട് മുറികളിലൊന്നിൽ ക്യാന്റീൻ പ്രവർത്തിച്ചിരുന്നുമെങ്കിലും ലാഭകരമല്ലാത്തതിനാൽ അതിന്റെ പ്രവർത്തനം അവസാനിപ്പിച്ച് രണ്ട് വർഷം ബ്ലോക്ക് പഞ്ചായത്തിന്റെ നേതൃത്വത്തിൽ ഓണം വിപണനമേള വിജയകരമായ രീതിയിൽ നടത്തുകയുണ്ടായെന്നും നിലവിൽ എ.ഡി.എ.-യുടെ നേതൃത്വത്തിൽ വിവിധ പഞ്ചായത്തിലെ വനിതകളെ ഉൾപ്പെടുത്തിക്കൊണ്ട് ബ്ലോക്ക് പഞ്ചായത്തിന്റെ പരിധിയിൽ വരുന്ന 7 പഞ്ചായത്തുകളിൽ ഉത്പാദിപ്പിക്കുന്ന ജൈവ പച്ചക്കറി വിപണനം നടത്തുന്ന ഇക്കോഷോപ്പ് പ്രവർത്തിച്ചുവരുന്നുവെന്നും എം.ജി.എൻ.ആർ.ഇ.എസ്.-ന്റെ ഓഫീസും പ്രസ്തുത കെട്ടിടത്തിൽ പ്രവർത്തിക്കുന്നുണ്ടെന്നും സെക്രട്ടറി/ബി.ഡി.ഒ. അറിയിച്ചു. പ്രസ്തുത മറുപടി സമിതി അംഗീകരിച്ചു.

കണ്ണൂർ ജില്ല

മയിൽ ഗ്രാമപഞ്ചായത്ത്

101. പ്രസ്തുത ഓഡിറ്റ് പരാമർശം സംബന്ധിച്ച് തദ്ദേശസ്വയംഭരണ വകുപ്പും സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ ഓഡിറ്റ് തടസ്സം ഒഴിവാക്കുവാൻ സമിതി നിർദ്ദേശിച്ചു.

കണ്ണൂർ നഗരസഭ

102. പ്രസ്തുത ഓഡിറ്റ് പരാമർശം സംബന്ധിച്ച് തദ്ദേശസ്വയംഭരണ വകുപ്പും സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ ഓഡിറ്റ് തടസ്സം ഒഴിവാക്കുവാൻ സമിതി നിർദ്ദേശിച്ചു.

നിഗമനങ്ങൾ/ശിപാർശകൾ

103. ചിറ്റാർ ഗ്രാമപഞ്ചായത്തിൽ 2008 മുതൽ 2010 വരെ പ്രവർത്തിച്ചിരുന്ന തയ്യൽ പരിശീലനകേന്ദ്രം പിന്നീട് നിർത്തലാക്കിയതും 47,400/- രൂപ ചെലവഴിച്ച്

വാങ്ങിച്ച തയ്യൽ മെഷീനുകൾ തുരുമ്പെടുത്ത് ഉപയോഗശൂന്യമായതും പഞ്ചായത്ത് അധികാരികളുടെ അനാസ്ഥ മൂലമാണെന്ന് സമിതി വിലയിരുത്തുന്നു. ഉപയോഗശൂന്യമായ തയ്യൽമെഷീനുകൾ പ്രവർത്തനക്ഷമമാക്കി പട്ടികജാതി വിഭാഗത്തിൽപ്പെട്ട വനിതകൾക്ക് നൽകുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

104. പള്ളിപ്പാട് ഗ്രാമപഞ്ചായത്ത് 2013-ൽ സമഗ്ര ചെറുകിട വ്യവസായ സംരംഭ കെട്ടിടത്തിന്റെ നിർമ്മാണം പൂർത്തീകരിച്ചുവെന്നും പിന്നീട് ഹരിപ്പാട് മുനിസിപ്പാലിറ്റി രൂപീകരിച്ചപ്പോൾ ടി കെട്ടിടം നിൽക്കുന്ന വാർഡ് മുനിസിപ്പാലിറ്റിയുടെ ഭാഗമായിരുന്നു ടി സ്ഥാപനം നിലവിൽ ഹരിപ്പാട് മുനിസിപ്പാലിറ്റിയിലാണ് സ്ഥിതിചെയ്യുന്നതെങ്കിലും ടി കെട്ടിടവും കെട്ടിടം നിൽക്കുന്ന സ്ഥലവും പള്ളിപ്പാട് പഞ്ചായത്തിന്റെ ഉടമസ്ഥതയിലാണെന്നും സ്ഥാപനം ഹരിപ്പാട് മുനിസിപ്പാലിറ്റിയിൽ നിന്നും ലൈസൻസ് എടുത്തിട്ടുള്ളതാണെന്നും സർക്കാർ മറുപടിയിൽ നിന്നും സമിതി മനസ്സിലാക്കുന്നു. മുനിസിപ്പാലിറ്റിക്ക് കൈമാറേണ്ട കെട്ടിടം കൈമാറാതെ പള്ളിപ്പാട് ഗ്രാമപഞ്ചായത്ത് സെക്രട്ടറിയുടെ പേരിൽ ലൈസൻസിനായി നഗരസഭയെ സമീപിച്ചപ്പോഴുണ്ടായ പ്രശ്നങ്ങളാണ് സമഗ്ര ചെറുകിട വ്യവസായ സംരംഭത്തിന്റെ പ്രവർത്തനം വൈകാനുണ്ടായ കാരണമെന്ന് സമിതി വിലയിരുത്തുന്നു. പൊതുഖജനാവിൽ നിന്ന് പണം ചെലവഴിച്ച് നടപ്പിലാക്കുന്ന സ്ഥാപനങ്ങൾ തർക്കങ്ങൾ പരിഹരിച്ച് മികച്ച രീതിയിൽ പ്രവർത്തിപ്പിക്കുന്നതിനുള്ള ശ്രമം ഉണ്ടാകണമെന്ന് സമിതി അഭിപ്രായപ്പെടുന്നതോടൊപ്പം മേൽ വിഷയത്തിൽ പഞ്ചായത്തും മുനിസിപ്പാലിറ്റിയും തമ്മിലുള്ള തർക്കം പരിഹരിച്ച് പ്രസ്തുത സംരംഭം ഫലപ്രദമായി പ്രവർത്തിപ്പിക്കുന്നതിനുള്ള നടപടി സ്വീകരിക്കണമെന്ന് നിർദ്ദേശിക്കുകയും ചെയ്യുന്നു.

105. ആല ഗ്രാമപഞ്ചായത്തിൽ വിവിധ വ്യവസായ യൂണിറ്റുകൾ തുടങ്ങുന്നതിനുള്ള പദ്ധതി സംബന്ധിച്ച ഓഡിറ്റ് പരാമർശവുമായി ബന്ധപ്പെട്ട വിജിലൻസ് കേസ് നടപടികൾ ത്വരിതപ്പെടുത്തണമെന്ന് സമിതി നിർദ്ദേശിക്കുന്നു.

106. ആര്യാട് ബ്ലോക്ക് പഞ്ചായത്ത് 2000-2001-ൽ 19 ലക്ഷം രൂപ ചെലവഴിച്ച് നിർമ്മിച്ച കയർ കോമൺ ഫെസിലിറ്റി സെന്ററിൽ 18 വർഷത്തോളം യാതൊരു പ്രവർത്തനവും നടത്താതിരിക്കുകയും നിലവിൽ കെട്ടിടം ASAP-ന് കൈമാറുകയും ചെയ്ത നടപടിയെ സമിതി നിശിതമായി വിമർശിക്കുന്നു. ബ്ലോക്ക് പഞ്ചായത്ത് പതിനെട്ട് വർഷം കയർ കോമൺ ഫെസിലിറ്റി സെന്റർ ഉപയോഗിക്കാതിരുന്നതിന് ഒരു വിശദീകരണവും നൽകിയിട്ടില്ലെന്നതിൽ സമിതി കടുത്ത അതൃപ്തി രേഖപ്പെടുത്തുന്നു. പ്രസ്തുത വിശദീകരണവും പദ്ധതിക്കായി അനുവദിച്ചിട്ടുള്ളതിൽ നീക്കിയിരുന്ന തുക പലിശ

സഹിതം കൺസോളിയേറ്റഡ് ഫണ്ടിൽ അടവാക്കാത്തതിന്റെ കാരണവും ഉൾപ്പെടുന്ന റിപ്പോർട്ട് അടിയന്തരമായി ലഭ്യമാക്കുന്നതിന് സമിതി ശുപാർശ ചെയ്യുന്നു.

107. മുണ്ടക്കയം ഗ്രാമപഞ്ചായത്തിലെ എസ്.സി. വനിതാ വ്യവസായ യൂണിറ്റിൽ എത്ര ഗ്ലാസ്സും പ്ലേറ്റും നിർമ്മിച്ചുവെന്നും എത്ര തുകയ്ക്ക് വിൽപന നടത്തിയെന്നും തൊഴിലാളികൾക്ക് കൊടുത്ത തുക എത്രയെന്നുമുള്ള വ്യക്തമായ കണക്കുണ്ടെങ്കിൽ മാത്രമേ പദ്ധതിയുടെ ലാഭവും നഷ്ടവും വിലയിരുത്താൻ കഴിയുകയുള്ളൂവെന്ന് സമിതി അഭിപ്രായപ്പെടുന്നു. പ്രസ്തുത പദ്ധതിയുടെ വരവ് ചെലവ് കണക്കും പദ്ധതി ലാഭകരമായിരുന്നോ എന്നത് സംബന്ധിച്ച വിവരവും അടിയന്തരമായി ലഭ്യമാക്കണമെന്ന് സമിതി നിർദ്ദേശിക്കുന്നു.

108. സംസ്ഥാനത്ത് വിജയകരമായി പ്രവർത്തിക്കുന്ന പദ്ധതികളുടെ, സംരംഭങ്ങളുടെ വിശദാംശം വകുപ്പ് തലത്തിൽ പരിശോധിച്ച് റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

109. മാടപ്പള്ളി ബ്ലോക്ക് പഞ്ചായത്തിൽ പട്ടികജാതി വിഭാഗത്തിന്റെ ഫണ്ട് ഉപയോഗിച്ച് നിർമ്മിച്ച കെട്ടിടം ഇതര ആവശ്യങ്ങൾക്ക് ഉപയോഗിക്കുന്നതിന് സർക്കാരിൽ നിന്നും സാധൂകരണം വാങ്ങി റിപ്പോർട്ട് നൽകുന്നതിന് സമിതി ശുപാർശ ചെയ്യുന്നു.

110. ഉദയനാപുരം ഗ്രാമപഞ്ചായത്തിലെ എസ്.സി. വർക്ക് ഷെഡിന്റെ പ്രവർത്തനം സംബന്ധിച്ച് വളരെ നിരുത്തരവാദപരമായ സമീപനമാണ് പഞ്ചായത്തിന്റെ ഭാഗത്തുനിന്നുണ്ടായിട്ടുള്ളതെന്ന് സമിതി നിരീക്ഷിക്കുന്നു. ഉദയനാപുരം ഗ്രാമപഞ്ചായത്ത് സെക്രട്ടറിയോട് ഇത് സംബന്ധിച്ച വിശദീകരണം ആവശ്യപ്പെടണമെന്നും പ്രസ്തുത പദ്ധതി പ്രവർത്തനനക്ഷമമാക്കുന്നതിനാവശ്യമായ നടപടികൾ സ്വീകരിച്ച് റിപ്പോർട്ട് നൽകണമെന്നും സമിതി ശുപാർശ ചെയ്യുന്നു.

111. കോട്ടയം നഗരസഭയിലെ വനിതാ വ്യവസായ യൂണിറ്റിന്റെ കെട്ടിടത്തിന്റെ മുകളിലത്തെ നില അറ്റകുറ്റ പണികൾക്കായി ടെണ്ടർ ചെയ്തിട്ടുണ്ടെന്ന കോട്ടയം നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത പ്രവൃത്തിയുടെ പുരോഗതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

112. ഏറ്റുമാനൂർ ഗ്രാമപഞ്ചായത്തിലെ വനിതാ തൊഴിൽ പരിശീലന കേന്ദ്രങ്ങളുടെ പ്രവർത്തനം സംബന്ധിച്ച ബ്ലോക്ക് ഡെവലപ്മെന്റ് ഓഫീസറുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

113. അതിരമ്പുഴ ഗ്രാമപഞ്ചായത്തിലെ പട്ടികജാതി വനിതാ വ്യവസായ, കേന്ദ്രത്തിന്റെ പ്രവർത്തനം സംബന്ധിച്ച നിലവിലെ സ്ഥിതിവിവര റിപ്പോർട്ട് അടിയന്തരമായി ലഭ്യമാക്കണമെന്ന് സമിതി നിർദ്ദേശിക്കുന്നു.

114. നീണ്ടൂർ ഗ്രാമപഞ്ചായത്തിലെ മാർക്കറ്റിൽ വനിതകൾക്ക് സ്വയം തൊഴിൽ സംരംഭങ്ങൾ ആരംഭിക്കുവാൻ നിർമ്മിച്ച കെട്ടിടത്തിന്റെ പ്രവർത്തനം സംബന്ധിച്ച് ഗ്രാമവികസന കമ്മീഷണർ നൽകിയ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

115. ആർപ്പക്കര, അയ്യനം ഗ്രാമപഞ്ചായത്തുകളിലെ വനിതാ വ്യവസായ തൊഴിൽ സംരംഭകേന്ദ്രങ്ങളുടെ നിർമ്മാണ പ്രവൃത്തികൾ പൂർത്തിയാക്കുന്നതിനും ഗ്രൂപ്പുകളെ സഹായിക്കുന്നതിനുമായി നിലവിൽ 13 ലക്ഷം രൂപയുടെ പ്രോജക്ടിന് അംഗീകാരം ലഭിച്ചിട്ടുണ്ടെന്ന ഏറ്റുമാനൂർ ബി.ഡി.ഒ.-യുടെ വിശദീകരണം സമിതി അംഗീകരിക്കുന്നതോടൊപ്പം പ്രസ്തുത ഓഡിറ്റ് പരാമർശങ്ങൾ ഒഴിവാക്കുന്നതിന് ശുപാർശ ചെയ്യുകയും ചെയ്യുന്നു.

116. തൊടുപുഴ നഗരസഭ നിർമ്മിച്ച വെങ്ങല്ലൂർ വനിതാ വ്യവസായ കേന്ദ്രം വനിതകൾക്ക് സ്വയംതൊഴിൽ ചെയ്യുന്നതിനായി നൽകിയെങ്കിലും സമീപത്ത് പ്ലാസ്റ്റിക് ഷ്രേഡ്ഡിംഗ് യൂണിറ്റ് വരുന്നതിനെ എതിർത്തുവെന്ന കാരണത്താൽ അവരെ ഒഴിപ്പിച്ചത് ന്യായീകരിക്കാവുന്നതല്ല എന്ന് സമിതി അഭിപ്രായപ്പെടുന്നു. പ്രസ്തുത വ്യവസായ കേന്ദ്രത്തിന്റെ രണ്ട് മുറികളിൽ വയോമിത്ര, പാലിയേറ്റീവ് കെയർ എന്നിവ പ്രവർത്തിക്കുന്നതായും ശേഷിച്ച ഒരു മുറിയിൽ ഹരിതകേരളമിഷന്റെ ഭാഗമായുള്ള MRF സെന്ററായി ഉപയോഗിക്കാൻ തീരുമാനിച്ചിട്ടുണ്ടെന്നുള്ള സർക്കാർ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

117. നെടുങ്കുണ്ടം ഗ്രാമപഞ്ചായത്ത് നിർമ്മിച്ച താന്നിമുട്ടിലെ വികലാംഗ സ്വയംതൊഴിൽ യൂണിറ്റിൽ പുതിയ സംരംഭങ്ങൾ ആരംഭിക്കുന്നതും പ്രസ്തുത കെട്ടിടത്തിന്റെ പുനരുദ്ധാരണവും സംബന്ധിച്ച റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.

118. വെങ്ങോല ഗ്രാമപഞ്ചായത്തിൽ വനിതാ വ്യവസായ കേന്ദ്രത്തിനായി 2012-13 കാലയളവിലാണ് കെട്ടിടം നിർമ്മിച്ചതെന്നും 2019 മാർച്ച് മാസത്തിൽ അറ്റകുറ്റപ്പണികൾ പൂർത്തീകരിച്ച് ഏപ്രിൽ 1-ന് അമൃതം ഫുഡ്സ് യൂണിറ്റ് പ്രവർത്തനമാരംഭിക്കുമെന്ന ഗ്രാമപഞ്ചായത്ത് സെക്രട്ടറിയുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് തടസ്സം ഒഴിവാക്കുന്നതിന് സമിതി ശുപാർശ ചെയ്യുന്നു.

119. വേങ്ങൂർ ഗ്രാമപഞ്ചായത്ത് യാതൊരു ആസൂത്രണവുമില്ലാതെയാണ് വനിതാ വ്യവസായ കേന്ദ്രത്തിനായി കെട്ടിടനിർമ്മാണം തുടങ്ങിയതെന്നും പ്രസ്തുത പ്രവൃത്തി പൂർത്തീകരിച്ചിട്ടില്ലെന്നും നിലവിൽ പ്രസ്തുത വിഷയം കേസിലാണെന്നും സമിതി മനസ്സിലാക്കുന്നു. വ്യക്തമായ കാഴ്ചപ്പാടോടെയും ആസൂത്രണത്തോടെയും മാത്രമേ ഭാവിയിൽ ഗ്രാമപഞ്ചായത്ത് പദ്ധതികൾ ഏറ്റെടുക്കാവൂ എന്ന് സമിതി ശുപാർശ ചെയ്യുന്നു.

120. കോതമംഗലം നഗരസഭയിലെ വനിതാ വ്യവസായ കേന്ദ്രത്തിന്റെ പ്രവർത്തനം മെച്ചപ്പെടുത്തുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

121. മുളന്തുരുത്തി ഗ്രാമപഞ്ചായത്തിലെ ആരക്കുറുപ്പം എസ്.സി. വനിതാ വ്യവസായ കേന്ദ്രം വ്യവസായ ആവശ്യങ്ങൾക്ക് ലക്ഷ്യമിട്ട രീതിയിൽ ഉപയോഗിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

122. ആലുവ നഗരസഭയിലെ വനിതാ വ്യവസായ വിപണന കേന്ദ്രത്തിലെ വനിതാ കംഫർട്ട് സ്റ്റേഷൻ വനിതകൾക്ക് പ്രയോജനകരമാകുന്ന വിധത്തിലുള്ള പ്രവൃത്തികൾക്ക് ഉപയോഗിക്കുന്നതിന് നഗരസഭ തീരുമാനമെടുത്തിട്ടുണ്ടെന്ന നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് തടസ്സം ഒഴിവാക്കുന്നതിന് സമിതി ശുപാർശ ചെയ്യുന്നു.

123. കൊച്ചി മുനിസിപ്പൽ കോർപ്പറേഷൻ തേവരയിൽ നിർമ്മിച്ച വനിതാ വ്യവസായ വിപണന കേന്ദ്രം നിലവിൽ കൗൺസിലറുടെ ഓഫീസായും വാർഡ് സഭാ കേന്ദ്രമായും പ്രവർത്തിക്കുകയാണെന്നുള്ള നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

124. മൂന്നാർ ഗ്രാമപഞ്ചായത്തിലെ ഇൻഡസ്ട്രിയൽ ലോൺടി യൂണിറ്റ് കടുംബശ്രീ യൂണിറ്റിന്റെ നേതൃത്വത്തിൽ ലാഭകരമായി പ്രവർത്തിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

125. വടക്കഞ്ചേരി ഗ്രാമപഞ്ചായത്തിൽ വനിതാ സംരംഭം ലക്ഷ്യമിട്ടുള്ള കെട്ടിടത്തിന്റെ പുനരുദ്ധാരണ പ്രവൃത്തികളുടെ പൂർത്തീകരണം, തൊഴിൽ സംരംഭം ആരംഭിക്കുന്നതിനാവശ്യമായ മെഷിനറി ലഭ്യമാക്കൽ എന്നിവ സംബന്ധിച്ച വിശദമായ റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.

126. സർക്കാർ ലഭ്യമാക്കിയ മറുപടിയുടെ അടിസ്ഥാനത്തിൽ കൊഴിഞ്ഞാമ്പാറ ഗ്രാമപഞ്ചായത്തുമായി ബന്ധപ്പെട്ട ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

127. കഴൽമന്ദം ബ്ലോക്ക് പഞ്ചായത്തിനെ സംബന്ധിച്ച ഓഡിറ്റ് പരാമർശത്തിന്മേൽ തദ്ദേശസ്വയംഭരണ വകുപ്പും കേരള സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

128. തദ്ദേശസ്വയംഭരണ വകുപ്പും കേരള സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ മയ്യിൽ ഗ്രാമപഞ്ചായത്തിനെ സംബന്ധിച്ച ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

129. തദ്ദേശസ്വയംഭരണ വകുപ്പും കേരള സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ കണ്ണൂർ നഗരസഭയെ സംബന്ധിച്ച ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

ഓഡിറ്റ് ഖണ്ഡിക

അടഞ്ഞുകിടക്കുന്ന കെട്ടിടങ്ങൾ

തദ്ദേശസ്വയംഭരണ സ്ഥാപനങ്ങൾ ആർജ്ജിച്ചിട്ടുള്ള ആസ്തികളിൽ വലിയൊരു ശതമാനം കെട്ടിടങ്ങളാണ്. അതുകൊണ്ടു തന്നെ തദ്ദേശഭരണ സ്ഥാപനങ്ങളിലെ നിഷ്ക്രിയാസ്തികളിൽ വലിയൊരളവുവരെ കെട്ടിടങ്ങളും ഉൾപ്പെടുന്നു. വ്യക്തമായ ആസൂത്രണമില്ലാതെ പദ്ധതികൾ നടപ്പാക്കുന്നതാണ് കെട്ടിടങ്ങൾ നിഷ്ക്രിയമായി കിടക്കുന്നതിനുള്ള പ്രധാന കാരണം. പരിശോധന നടത്തിയ 217 തദ്ദേശസ്വയംഭരണ സ്ഥാപനങ്ങളിലായി 8.21 കോടി രൂപയുടെ നിഷ്ക്രിയാസ്തികളാണ് കെട്ടിടങ്ങളുടെ രൂപത്തിലുള്ളത്. നിർമ്മാണം പൂർത്തിയായി വർഷങ്ങൾ കഴിഞ്ഞിട്ടും ഉദ്ഘാടനം നടക്കാത്തവയും ഉദ്ഘാടനം കഴിഞ്ഞിട്ടും പ്രവർത്തനം തുടങ്ങാത്തവയും നിർമ്മാണം പാതിവഴിയിൽ നിലച്ചവയും നിഷ്ക്രിയാസ്തികളായി മാറിയ കെട്ടിടങ്ങളിൽ ഉൾപ്പെടുന്നു. ഉദാഹരണങ്ങൾ;

പത്തനംതിട്ട ജില്ലയിലെ ചിറ്റാർ ഗ്രാമപഞ്ചായത്ത് 9-ാം പഞ്ചവത്സര പദ്ധതിക്കാലത്ത് 15 ലക്ഷം രൂപ മുടക്കി നിർമ്മിച്ച ശബരിമല ഇടത്താവളം ജീർണ്ണോവസ്ഥയിലാണ്. ശബരിമല തീർത്ഥാടനപാതയിൽ നിന്നും വളരെ അകലെ സ്ഥിതി ചെയ്യുന്ന ഈ കെട്ടിടം നാളിതുവരെ പ്രയോജനപ്പെട്ടിട്ടില്ല. വർഷങ്ങളായി അറ്റകുറ്റപ്പണികൾ നടത്താത്തതിനാൽ കെട്ടിടം ചോർന്നൊലിക്കുന്നു. പരിസരം കാടുമൂടി കിടക്കുന്നു.

ആലപ്പുഴ ജില്ലയിലെ ചെന്നിത്തല-തൃപ്പൂത്തൂർ ഗ്രാമപഞ്ചായത്ത് 2010-11 മുതൽ 2012-13 വരെ 13,51,317/- രൂപ മുതലാക്കി കെട്ടിടത്തിനായി ചെലവഴിച്ചു. 2011-12-ൽ കെട്ടിടത്തിന്റെ ഉദ്ഘാടനവും നടന്നു. എന്നാൽ ഇതുവരെ പ്രവർത്തനമാരംഭിക്കാത്ത ഈ കെട്ടിടം നിലവിൽ നാശോന്മുഖമാണ്.

ആല ഗ്രാമപഞ്ചായത്ത് 12,25,501/- രൂപ ചെലവഴിച്ച പഴക്കാമോടി കമ്മ്യൂണിറ്റി ഹാൾ ഉപയോഗമില്ലാതെ കിടക്കുകയാണ്. വൈദ്യുതിയോ കുടിവെള്ളമോ ഫർണിച്ചറോ ഇതുവരെ ലഭ്യമാക്കിയിട്ടില്ല.

കോട്ടയം ജില്ലയിലെ എരുമേലി ഗ്രാമപഞ്ചായത്ത് 2008-ൽ പണിയാരംഭിച്ച കാർഷിക വിജ്ഞാനവ്യാപനകേന്ദ്രം ഇതുവരെ പൂർത്തിയാക്കിയിട്ടില്ല. പഞ്ചായത്തോഫീസിന്റെ മുകൾനിലയിൽ സ്കാക്ചർ മാത്രം പൂർത്തിയായ നിലയിലാണ് കേന്ദ്രം. 3,50,000/- രൂപയാണ് പദ്ധതിക്ക് ചെലവഴിച്ചിട്ടുള്ളത്.

ചങ്ങനാശ്ശേരി നഗരസഭ 1997-98-ൽ 4,00,000/- രൂപ ചെലവിൽ നിർമ്മിച്ച വനിതകളുടെയും കുട്ടികളുടെയും ലൈബ്രറി വർഷങ്ങളായി പൂട്ടിക്കിടക്കുകയാണ്.

കൊച്ചി മുനിസിപ്പൽ കോർപ്പറേഷൻ 2008-09-ൽ നിർമ്മാണം തുടങ്ങിയ ഓഫീസ് കെട്ടിടം താഴത്തെ നില പൂർത്തിയാക്കും മുമ്പ്തന്നെ പണി തടസ്സപ്പെട്ടു കിടക്കുകയാണ്. ഇതുവരെ 6.38 കോടി രൂപയാണ് പദ്ധതിക്കായി ചെലവഴിച്ചത്. രാമേശ്വരം കോളനിയിൽ പണി തുടങ്ങിയ കമ്മ്യൂണിറ്റി ഹാൾ പ്രാരംഭ ദശയിൽ തന്നെ ഉപേക്ഷിക്കപ്പെട്ട നിലയിലാണ്. 2012-13-ൽ നിർമ്മാണം ആരംഭിച്ച കെട്ടിടത്തിന്റെ അടിത്തറ, പില്ലർ എന്നിവ നാശോന്മുഖമാണ്. 2,38,475/- രൂപയാണ് പദ്ധതിക്കായി ചെലവഴിച്ചത്. പുല്ലേപ്പടി സംഗമോദ്യാനത്തിൽ 2010-11-ൽ നിർമ്മാണം തുടങ്ങിയ ലൈബ്രറി കെട്ടിടം പണിപൂർത്തിയാകാത്തതിനാൽ ഉപയോഗിക്കാനാവാത്ത നിലയിലാണ്. 4,09,553/- രൂപയാണ് കെട്ടിടത്തിന് ചെലവിട്ടത്.

പാലക്കാട് ജില്ലയിലെ പെരുവെമ്പ് ഗ്രാമപഞ്ചായത്തിൽ 2009-10-ൽ 11,42,508/- രൂപ ചെലവഴിച്ചുനിർമ്മിച്ച കൃഷി ഇൻഫർമേഷൻ സെന്റർ തുറന്നു പ്രവർത്തിക്കുന്നില്ല. വടക്കഞ്ചേരി ഗ്രാമപഞ്ചായത്തിലെ ഒരക്കന്നങ്കാട്ട് 2011-12-ൽ 15 ലക്ഷം രൂപ ചെലവഴിച്ചുനിർമ്മിച്ച അയ്യങ്കാളി സ്മാരക ഹാൾ ഉപയോഗമില്ലാത്ത നിലയിലാണ്. കടമ്പഴിപ്പുറം ഗ്രാമപഞ്ചായത്തിൽ 2009-10-ൽ നിർമ്മാണം തുടങ്ങിയ കൃഷിഭവൻ കെട്ടിടം ഭാഗികമായി പൂർത്തിയാക്കിയ ശേഷം ഉപേക്ഷിച്ച നിലയിലാണ്. 4,62,000/- രൂപ ഇതിനായി ചെലവഴിച്ചിട്ടുണ്ട്.

കണ്ണൂർ ജില്ലയിലെ കൊളച്ചേരി ഗ്രാമപഞ്ചായത്തിൽ 2006-07-ൽ ആരംഭിച്ച മൂണ്ടേരിക്കടവ് അങ്കണവാടി കെട്ടിട നിർമ്മാണം പൂർത്തിയാവാത്ത നിലയിലാണ്. 2,38,217/- രൂപ പദ്ധതിക്ക് ചെലവിട്ടിട്ടുണ്ട്.

(കേരള സംസ്ഥാന ഓഡിറ്റ് വകുപ്പു ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക നമ്പർ 4.1.6)

ഓഡിറ്റ് ഖണ്ഡികയ്ക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം-II ആയി ചേർത്തിരിക്കുന്നു

പത്തനംതിട്ട ജില്ല

ചിറ്റാർ ഗ്രാമപഞ്ചായത്ത്

130. 15 ലക്ഷം രൂപ മുടക്കി നിർമ്മിച്ച ശബരിമല ഇടത്താവളം ഉപയോഗശൂന്യമായി കിടക്കുന്നു എന്ന ഓഡിറ്റ് പരാമർശത്തെ സംബന്ധിച്ച് എന്താണ് പറയാനുള്ളതെന്ന് സമിതി ആരാഞ്ഞതിന് കഴിഞ്ഞ ശബരിമല സീസണിലും തീർത്ഥാടകർ എത്തിയിരുന്നെന്നും തീർത്ഥാടകർ ഉപയോഗിക്കുന്നതു കൂടാതെ പ്രസ്തുത കെട്ടിടം പഞ്ചായത്തിന്റെയും അനുബന്ധ സ്ഥാപനങ്ങളുടെയും കുടുംബശ്രീയുടെയും മീറ്റിംഗുകൾക്കും ഉപയോഗിച്ചുവരുന്നുണ്ടെന്നും ചിറ്റാർ ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. പഞ്ചായത്ത് സെക്രട്ടറിയുടെ മറുപടി സമിതി അംഗീകരിച്ചു.

ആലപ്പുഴ ജില്ല

ചെമ്പിത്തല-തൃപ്പൂത്തൂർ ഗ്രാമപഞ്ചായത്ത്

131. 2010-11 മുതൽ 2012-13 വരെയുള്ള കാലയളവിൽ 13,51,317/- രൂപ ചെലവഴിച്ച് നിർമ്മിച്ച കെട്ടിടത്തിൽ നിലവിൽ മൃഗാശുപത്രി പ്രവൃത്തിക്കുന്നുണ്ടോയെന്ന് സമിതി ആരാഞ്ഞപ്പോൾ 2015 ഏപ്രിൽ 19-ന് പ്രവർത്തനമാരംഭിച്ച മൃഗാശുപത്രി കാര്യക്ഷമമായി പ്രവർത്തിക്കുന്നുണ്ടെന്ന് സെക്രട്ടറി അറിയിച്ചതിനെത്തുടർന്ന് പ്രസ്തുത മറുപടി അംഗീകരിക്കാമെന്ന് സമിതി അറിയിച്ചു.

ആല ഗ്രാമപഞ്ചായത്ത്

132. 12,25,501/- രൂപ ചെലവഴിച്ച പഴക്കാമോടി കമ്മ്യൂണിറ്റി ഹാളിന് വൈദ്യുതി കണക്ഷൻ, വാട്ടർ കണക്ഷൻ എന്നിവ ലഭ്യമാക്കിയിട്ടില്ലെന്ന ഓഡിറ്റ് പരാമർശത്തെ സംബന്ധിച്ചും കെട്ടിടത്തിന്റെ നിലവിലെ സ്ഥിതിയെക്കുറിച്ചും സമിതി ചോദ്യമുന്നയിച്ചതിന് കെട്ടിടത്തിൽ വൈദ്യുതി കണക്ഷനും, വാട്ടർ കണക്ഷനും ലഭ്യമാക്കിയിട്ടുണ്ടെന്നും 2009-ൽ നിർമ്മിച്ച കമ്മ്യൂണിറ്റി ഹാൾ നിലവിൽ പ്രവർത്തന സജ്ജമാണെന്നും സെക്രട്ടറി അറിയിച്ചതിനെത്തുടർന്ന് 10 വർഷം കമ്മ്യൂണിറ്റി ഹാൾ കെട്ടിടം ഉപയോഗമില്ലാതെ

കിടക്കുകയായിരുന്നുവെന്ന് റിപ്പോർട്ടിൽ പരാമർശിക്കാൻ സമിതി ശുപാർശ ചെയ്തു. കൂടാതെ ഒരു പ്രോജക്ട് തയ്യാറാക്കുമ്പോൾ അതിന്റെ തുടർ പ്രോജക്ടുകൾ ഭരണ സമിതി മാറിയാലും നടപ്പാക്കണമെന്നതാണ് വ്യവസ്ഥയെന്നും പ്രസ്തുത തുടർ പ്രോജക്ടുകൾ ദീർഘ വീക്ഷണത്തോടുകൂടി തയ്യാറാക്കാത്തതിന്റെ ഭാഗമായുണ്ടായ അപാകതയാണ് പ്രസ്തുത ഓഡിറ്റ് പരാമർശത്തിന് കാരണമായതെന്നുംകൂടി സമിതിയുടെ റിപ്പോർട്ടിൽ ഉൾപ്പെടുത്താൻ സമിതി നിർദ്ദേശിച്ചു.

133. ഒരു പ്രോജക്ട് തയ്യാറാക്കുമ്പോൾ അതിന്റെ തുടർ പ്രോജക്ടുകൾ നടപ്പിലാക്കേണ്ടതുണ്ടെന്നും ഭരണ സമിതി മാറിയാലും തുടർ പ്രോജക്ടുകൾ നടത്തണം എന്നതാണ് വ്യവസ്ഥയെന്നും പ്രസ്തുത തുടർ പ്രോജക്ടുകൾ ദീർഘ വീക്ഷണത്തോടുകൂടി തയ്യാറാക്കാത്തതിന്റെ ഭാഗമായി പല പ്രോജക്ടുകളും അതായത് വാട്ടർ കണക്ഷൻ, വൈദ്യുതി കണക്ഷൻ എന്നിവ ഉൾപ്പെട്ടവ പാതി വഴിയിൽ ഉപേക്ഷിക്കപ്പെടുന്നുവെന്നും ഇതുസംബന്ധിച്ച് സമിതിയുടെ റിപ്പോർട്ടിൽ ഉൾപ്പെടുത്തണമെന്നും സമിതി അഭിപ്രായപ്പെട്ടു.

134. ഒരു ബിൽഡിംഗിന് വേണ്ടി മാത്രമാണ് ഒരു പ്രോജക്ട് ആരംഭിക്കുന്നതെന്നും അവിടെ ഒരു യൂണിറ്റ് സ്ഥാപിക്കുന്നതിനാവശ്യമായ കസേരകളും മറ്റ് സംവിധാനങ്ങളും ആവശ്യമാണെന്നിരിക്കെ ഇതൊന്നുമില്ലാതെ ബിൽഡിംഗ് മാത്രം നിർമ്മിക്കുകയാണ് ചെയ്യുന്നതെന്നും തുടർ പ്രോജക്ട് ഇല്ലാതെ കേരളത്തിൽ കുടിവെള്ളം, കുറണ്ട് എന്നിവ ലഭ്യമാക്കാത്തതിന്റെ ഭാഗമായി ഉപയോഗമില്ലാതെ കിടക്കുന്ന നൂറ് കണക്കിന് ബിൽഡിംഗുകളും ധാരാളം പ്രോജക്ടുകളും ഉണ്ടെന്നും പരിശോധിച്ചാൽ അക്കാര്യം മനസ്സിലാക്കാമെന്നും സമിതി അഭിപ്രായപ്പെട്ടു. കൂടാതെ മേൽ വിഷയത്തിന് ഉദാഹരണമായി ബ്ലോക്ക് പഞ്ചായത്തിൽ നിർമ്മിച്ച ഒരു കെട്ടിടത്തിൽ അടുത്ത ഭരണ സമിതി വരുമ്പോൾ ഒരു പ്രവർത്തനവും നടത്തുകയില്ലെന്നും ബ്ലോക്ക് സെക്രട്ടറിയുടെ പേരിലാണോ പഞ്ചായത്ത് സെക്രട്ടറിയുടെ പേരിലാണോ വൈദ്യുതി കണക്ഷൻ എടുക്കേണ്ടതെന്ന് തർക്കമുണ്ടെന്നും പഞ്ചായത്ത് രാജ് ആക്ട് പ്രകാരം ആസ്തികൾ സൂക്ഷിക്കാൻ പഞ്ചായത്തിനാണ് അവകാശമെന്നും എന്നാൽ ആസ്തികൾ പഞ്ചായത്തിന് ഹാന്റ് ഓവർ ചെയ്ത് കൊടുക്കുന്നില്ലെന്ന പ്രശ്നം ഉണ്ടെന്നും എം.എൽ.എ. ഫണ്ട് ഉപയോഗിച്ച് നിർമ്മിച്ച കെട്ടിടത്തിന്റെ റിപ്പയർ ആന്റ് മെയിന്റനൻസിന് ഗ്രാമപഞ്ചായത്തിനാണ് തുക കൈമാറുന്നതെന്നും എന്നാൽ പ്രസ്തുത കെട്ടിടങ്ങൾ പഞ്ചായത്തിന്റെ ആസ്തി രജിസ്റ്ററിൽ ഉൾപ്പെടുത്തുകയോ തുക അവർ അതിലേയ്ക്കായി ചെലവാക്കുകയോ ചെയ്യുന്നില്ലെന്നും സമിതി അഭിപ്രായപ്പെട്ടതിന് മെയിന്റനൻസ് തദ്ദേശസ്വയംഭരണ സ്ഥാപനങ്ങൾ ഉറപ്പ് വരുത്തണമെന്നുള്ള നിബന്ധനയിലാണ് എം.എൽ.എ. ഫണ്ട് അനുവദിക്കുന്നതെന്നും അത്തരത്തിലൊരു അപ്ലാൻഡ് ലഭിച്ചതിനുശേഷമാണ് ഭരണാനുമതി നൽകുന്നതെന്നും ധനകാര്യ വകുപ്പ് അഡീഷണൽ സെക്രട്ടറി മറുപടി നൽകി.

135. തുടർ പ്രോജക്ടുകൾ വയ്ക്കാത്തതും ആസ്തികൾ ഹോൾഡ് ചെയ്യാൻ സാധിക്കാത്തതും എം.എൽ.എ., എം.പി./മറ്റ് ഏജൻസികളുടെ ഫണ്ട് എന്നിവ ഉപയോഗിച്ച് നിർമ്മിക്കുന്ന കെട്ടിടത്തിന്റെ റിപ്പയർ ആന്റ് മെയിന്റനൻസ് പഞ്ചായത്ത് രാജ് ആക്ട് പ്രകാരം ഗ്രാമപഞ്ചായത്തിന് ഹാൻഡ് ഓവർ ചെയ്ത് അവരുടെ ആസ്തി രജിസ്റ്ററിൽ ഉൾപ്പെടുത്തണം എന്ന് സമിതി ശുപാർശ ചെയ്തു. പി.എം.ജി.എസ്.വൈ, നബാർഡ് എന്നിവയുടെ ഫണ്ട് ഉപയോഗിച്ച് നിർമ്മിക്കുന്ന റോഡുകൾ, ബിൽഡിംഗുകൾ എന്നിവ ആക്ട് പ്രകാരം ജില്ലാ പഞ്ചായത്തിന്റെ ആസ്തിയുടെ ഭാഗമാകേണ്ടതാണ് എന്നും എന്നാൽ അവരുടെ ആസ്തി രജിസ്റ്ററിൽ അത് ഉൾപ്പെടുത്താതെ പ്രസ്തുത ഫണ്ടുകൾ ഉപയോഗിച്ച് നിർമ്മിച്ച റോഡുകൾക്കും ബിൽഡിംഗുകൾക്കും വേണ്ടി പഞ്ചായത്തിന് മെയിന്റനൻസ് ഗ്രാന്റ് ഉപയോഗിക്കാൻ സാധിക്കില്ലെന്നാണ് പറയപ്പെടുന്നതെന്നും യഥാർത്ഥത്തിൽ ബൈ ആക്ട് മുഖേന ഗ്രാമപഞ്ചായത്തിന് ഹാൻഡ് ഓവർ ചെയ്തുകൊടുത്തതാണെന്നും അതിന്റെ പൊസെഷൻ ആസ്തിയിൽ ഉൾപ്പെടുത്തി എടുക്കാത്തതുകൊണ്ടാണ് റിപ്പയർ ആന്റ് മെയിന്റനൻസിന് ആവശ്യമായ തുക ലഭിക്കാതെ പോകുന്നതെന്നും അല്ലെങ്കിൽ പ്രത്യേക പ്രോജക്ടായി ആവശ്യപ്പെട്ടാലും മെയിന്റനൻസിനാവശ്യമായ ഫണ്ട് ലഭിക്കുമെന്നും ഗ്രാമപഞ്ചായത്തുകൾ ഇതൊന്നും ചെയ്യുന്നില്ലെന്നും സമിതി വിമർശിച്ചു. ആയതിന് എം.എൽ.എ. ഫണ്ട് ഉപയോഗിച്ച് ചെയ്യുന്ന പ്രോജക്ടിന്റെ സാങ്ഷനവേണ്ടി ധനകാര്യ വകുപ്പിൽ ഫയൽ ലഭിക്കുമ്പോൾ അത് എൽ.എസ്.ജി.ഡി.-യുടേതാണോ വാർഷിക പരിപാലനം ഉറപ്പുവരുത്തി അഷ്വറൻസ് നൽകിയിട്ടുണ്ടോ എന്ന് പരിശോധിച്ചതിനുശേഷം മാത്രമേ ഭരണാനുമതി നൽകാറുള്ളൂവെന്നും ധനകാര്യ വകുപ്പ് അഡീഷണൽ സെക്രട്ടറി സമിതിയെ ബോധിപ്പിച്ചു.

136. അഷ്വറൻസ് നൽകിയിട്ടുണ്ടോയെന്ന് ഉറപ്പുവരുത്തി പരിശോധന നടത്തുന്നത് വളരെ അടുത്തകാലത്തായിട്ടുള്ള കാര്യമാണെന്നും എന്നാൽ വളരെ മുമ്പുചെയ്തവരുന്ന പ്രോജക്ടുകളുടെ കാര്യത്തിൽ ഒരു തുടർച്ച ഇല്ലാത്തതുകൊണ്ടാണ് എല്ലാം നശിച്ചുപോകുന്നതെന്നും പല സ്ഥലങ്ങളിലും കെട്ടിടം നിർമ്മിക്കാൻ എം.എൽ.എ. ഫണ്ട് അനുവദിക്കുമെങ്കിലും അതിന്റെ എസ്റ്റിമേറ്റ് തയ്യാറാക്കുന്നത് വിവിധ ഏജൻസികളാണെന്നും വൈദ്യുതീകരണം പോലുള്ള കാര്യങ്ങൾ ഒഴിവാക്കിക്കൊണ്ട് കെട്ടിടം മാത്രം നിർമ്മിക്കാൻ കഴിയുന്ന രീതിയിലുള്ള എസ്റ്റിമേറ്റാണ് അവർ തയ്യാറാക്കുന്നതെന്നും ഇത്തരത്തിലുള്ള വലിയ തകരാറുകൾ പല പഞ്ചായത്തുകളിലും നിലവിൽ സംഭവിക്കുന്നുണ്ടെന്നും സമിതി കുറ്റപ്പെടുത്തി. കെട്ടിടം നിർമ്മിച്ചാൽ തന്നെ അതിലേയ്ക്കാവശ്യമായ ഫർണിച്ചർ വാങ്ങാൻ എം.എൽ.എ. ഫണ്ട് ഉപയോഗിക്കാൻ സാധിക്കില്ലെന്നും അത് ഗ്രാമപഞ്ചായത്തിന് മാത്രമേ കഴിയുകയുള്ളൂവെന്നും ആയതിനാൽ പഞ്ചായത്ത് അതിന്റെ പൊസെഷനടുക്കുകയും അതിനാവശ്യമായ ഫർണിച്ചർ പ്രൊവൈഡ് ചെയ്യുകയും സെക്രട്ടറിയുടെ പേരിൽ കറണ്ട് കണക്ഷൻ അപേക്ഷ കൊടുക്കുകയും വേണമെന്നും സമിതി അഭിപ്രായപ്പെട്ടു. ആയതിന്

മുഖ്യമന്ത്രിയുടെ മീറ്റിംഗിന്റെ അടിസ്ഥാനത്തിൽ രണ്ടാഴ്ച മുമ്പ് ധനകാര്യ വകുപ്പ് ഒരു മാർഗ്ഗരേഖ ഇറക്കിയിട്ടുണ്ടെന്നും സിവിൽ വർക്കിനും ഇലക്ട്രിക്കൽ വർക്കിനും ഒരുമിച്ച് ടി.എസ്. കൊടുക്കണമെന്നും വർക്ക് ഒരുമിച്ച് നടത്തണമെന്നും അതിൽ ഒരു കണ്ടീഷൻ വച്ചിട്ടുണ്ടെന്നും ധനകാര്യ വകുപ്പ് അഡീഷണൽ സെക്രട്ടറി മറുപടി നൽകി.

137. 2019-ൽ പ്രൊപ്പോസ് ചെയ്ത ഒരു പ്രോജക്ടിന് ഇലക്ട്രിക്കൽ വർക്കിന്റെയും സിവിൽ വർക്കിന്റെയും എ.എസ്. ഒരുമിച്ച് ലഭിച്ചാൽ മാത്രമേ വർക്ക് ടെണ്ടർ ചെയ്യാൻ സാധിക്കൂവെന്ന് പറഞ്ഞാൽ കെട്ടിട നിർമ്മാണം ചിലപ്പോൾ പ്രസ്തുത വർഷം തന്നെ നടത്താൻ സാധിക്കാത്ത അവസ്ഥ ഉണ്ടാകുമെന്നും നിലവിലുള്ള രണ്ട് ഇലക്ട്രിക്കൽ വിംഗിലുള്ള രണ്ടോ മൂന്നോ എ.ഇ.-മാർ കേരളത്തിലുള്ള എസ്റ്റിമേറ്റ് മുഴുവൻ തയ്യാറാക്കി എ.എസ്. കൊടുത്തതിനുശേഷം കെട്ടിട നിർമ്മാണം നടക്കുകയില്ലെന്നും ഗ്രാമപഞ്ചായത്തിന് ഡെലിഗേറ്റ് ചെയ്തിട്ടുള്ള പവർ ഉപയോഗിച്ച് തുടർ പദ്ധതിയെന്നുള്ള നിലയിൽ ഗ്രാമപഞ്ചായത്ത് അവരുടെ എസ്റ്റിമേറ്റ് പ്രകാരം ചെയ്യുന്നതാണ് നല്ലതെന്നും സമിതി അഭിപ്രായപ്പെട്ടതിന് ആയത് റെക്വിഫൈ ചെയ്യാൻ നിർദ്ദേശം കൊടുത്തിട്ടുണ്ടെന്നും ഇത്തരത്തിലുള്ള പദ്ധതി നിർവ്വഹണം സംബന്ധിച്ച കാലതാമസം ഒഴിവാക്കുന്നതിനായി എത്ര പ്രൊപ്പോസലുകൾ ലഭിക്കുന്നു, എത്രയെണ്ണം വെറ്റ് ചെയ്യുന്നു എന്നത് സംബന്ധിച്ച് ധനകാര്യ വകുപ്പ് നിലവിൽ എല്ലാ കളക്ട്രേറ്റുകളിലും ക്ലോസ് മോണിറ്ററിംഗ് നടത്താറുണ്ടെന്നും ധനകാര്യവകുപ്പ് അഡീഷണൽ സെക്രട്ടറി സമിതിയെ അറിയിച്ചു.

കോട്ടയം ജില്ല

എരുമേലി ഗ്രാമപഞ്ചായത്ത്

138. 2007-08 കാലയളവിൽ നിർമ്മാണമാരംഭിച്ച കാർഷിക വിജ്ഞാന വ്യാപന കേന്ദ്രം ഇതുവരെ പൂർത്തീകരിച്ചിട്ടില്ലെന്ന ഓഡിറ്റ് പരാമർശത്തെക്കുറിച്ച് സമിതി ആരാഞ്ഞതിന് കാർഷിക വിജ്ഞാന വ്യാപന കേന്ദ്രത്തിനായി ജില്ലാ പഞ്ചായത്തിന്റെ ഫണ്ട് അനുവദിച്ചതിന്റെ അടിസ്ഥാനത്തിൽ ടെണ്ടർ ചെയ്ത് വർക്ക് ആരംഭിച്ചിട്ടുണ്ടെന്നും പ്രോജക്ടിൽ മാറ്റം വരുത്തി ജില്ലാപഞ്ചായത്തുതന്നെ 10 ലക്ഷം രൂപ അനുവദിച്ചിട്ടുണ്ടെന്നും കെട്ടിടത്തിന്റെ പണി 3 മാസത്തിനകം പൂർത്തിയാക്കി ഈ വർഷം തന്നെ കാർഷിക വിജ്ഞാന വ്യാപന കേന്ദ്രത്തിന്റെ പ്രവർത്തനം ആരംഭിക്കാൻ കഴിയുമെന്നും സെക്രട്ടറി, എരുമേലി ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

139. കാർഷിക വിജ്ഞാന വ്യാപന കേന്ദ്രത്തിന്റെ പണി 3 മാസത്തിനകം പൂർത്തിയാക്കി പ്രവർത്തനം ആരംഭിക്കുമെന്ന് സെക്രട്ടറി സമിതി മുമ്പാകെ ഉറപ്പ് നൽകിയിരിക്കുകയാണെന്ന് അഭിപ്രായപ്പെട്ട സമിതി ആയതിന്റെ പരിപൂർണ്ണ ഉത്തരവാദിത്തം നിഷ്കർഷിക്കുകയും ചെയ്തു. 3 മാസത്തിനുള്ളിൽ കാർഷിക വിജ്ഞാന വ്യാപന കേന്ദ്രം ആരംഭിച്ച് റിപ്പോർട്ട് സമർപ്പിക്കണമെന്ന് സമിതി നിർദ്ദേശിച്ചു.

ചങ്ങനാശ്ശേരി നഗരസഭ

140. 1997-98 കാലയളവിൽ 4,00,000/- രൂപ ചെലവഴിച്ച് നിർമ്മിച്ച വനിതകളുടെയും കുട്ടികളുടെയും ലൈബ്രറി വർഷങ്ങളായി പൂട്ടിക്കിടക്കുകയാണെന്ന ഓഡിറ്റ് പരാമർശത്തെക്കുറിച്ചും പ്രസ്തുത കെട്ടിടത്തിന്റെ നിലവിലെ സ്ഥിതിയെക്കുറിച്ചും സമിതി ആരാഞ്ഞതിന് 2015 ഒക്ടോബറിൽ പ്രവർത്തനം തുടങ്ങിയ ലൈബ്രറി നിലവിൽ പ്രവർത്തനക്ഷമമാണെന്ന് ചങ്ങനാശ്ശേരി നഗരസഭാ സെക്രട്ടറി സമിതിയെ ബോധിപ്പിച്ചു.

141. പ്രസ്തുത ലൈബ്രറിക്ക് ഗ്രന്ഥശാല സംഘത്തിന്റെ അംഗീകാരമുണ്ടോ എന്നും എവിടെയാണ് പ്രസ്തുത ലൈബ്രറി സ്ഥിതി ചെയ്യുന്നതെന്നും എത്ര കുട്ടികൾ ലൈബ്രറിയിൽ വരുന്നുണ്ടെന്നും സമിതി ആരാഞ്ഞപ്പോൾ ഗ്രന്ഥശാല സംഘത്തിന്റെ രജിസ്ട്രേഷൻ എടുത്തിട്ടില്ലെന്നും പെരുന്ന ജംഗ്ഷനിൽത്തന്നെയാണ് ഇത് പ്രവർത്തിക്കുന്നതെന്നും വെക്കേഷൻ സമയത്ത് ധാരാളം കുട്ടികൾ ലൈബ്രറിയിൽ എത്താറുണ്ടെന്നും ലൈബ്രറിയിൽ 863 പുസ്തകങ്ങൾ ഉണ്ടെന്നും സെക്രട്ടറി സമിതിയെ അറിയിച്ചു. നഗരസഭകൾ നടത്തുന്ന വായനശാലകൾക്ക് ഗ്രന്ഥശാല അഫിലിയേഷൻ ലഭിച്ചുകഴിഞ്ഞാൽ നഗരസഭയിൽ നിന്നുള്ള ഒരംഗത്തെ താലൂക്ക് കമ്മിറ്റിയിൽ പ്രതിനിധിയാക്കാവുന്നതാണെന്നും കൂടാതെ പുറത്തുനിന്നും മെമ്പർഷിപ്പുള്ള ഒരാൾക്കുംകൂടി പ്രതിനിധിയാകാമെന്നും വനിതകളുടെയും കുട്ടികളുടെയും വായനശാലയ്ക്ക് ഗ്രന്ഥശാല സംഘത്തിൽ പ്രത്യേക സംവിധാനമുണ്ടെന്നും അഭിപ്രായപ്പെട്ട സമിതി, ഗ്രന്ഥശാല സംഘത്തിന്റെ രജിസ്ട്രേഷൻ കൂടി എടുത്ത് പ്രസ്തുത ഗ്രന്ഥശാല ഫലപ്രദമായി പ്രവർത്തിപ്പിക്കണമെന്ന് നിർദ്ദേശിച്ചു.

എറണാകുളം ജില്ല

കൊച്ചി മുനിസിപ്പൽ കോർപ്പറേഷൻ

142. കൊച്ചി നഗരസഭയുടെ മറൈൻഡ്രൈവ് മെയിൻ ഓഫീസ് കെട്ടിടത്തിന്റെ നിർമ്മാണവുമായി ബന്ധപ്പെട്ട കേസിന്റെ നിലവിലെ സ്ഥിതിയെക്കുറിച്ചും 2008-09 ൽ

നിർമ്മാണമാരംഭിച്ച ഓഫീസ് കെട്ടിടത്തിന്റെ നിലവിലെ സ്ഥിതിയെക്കുറിച്ചും സമിതി ആരാഞ്ഞതിന് കരാറുകാരന് നൽകുവാനുള്ള തുക കടിശ്ശികയായതിനാൽ ടിയാൻ കേസ് ഫയൽ ചെയ്യുകയും 6.5 കോടി രൂപ ടിയാന് നൽകുന്നതിന് എറണാകുളം സബ്കോടതി ഉത്തരവാകുകയും ചെയ്തവെന്നും ആയതിനെതിരെ നഗരസഭ ഹൈക്കോടതിയിൽ കേസ് ഫയൽ ചെയ്തവെന്നും പ്രസ്തുത കേസിന്റെ അപ്പീൽ പെൻഡിംഗിലാണെന്നും കൂടാതെ കെട്ടിടത്തിന്റെ സൂക്ഷ്മ വർക്ക് പൂർത്തീകരിച്ചിട്ടുണ്ടെന്നും നിലവിൽ പ്ലാസ്റ്റിംഗ്, പാർട്ടീഷൻ തുടങ്ങിയ പ്രവൃത്തികൾ തുടർന്നുവരികയാണെന്നും പ്ലംബിംഗ്, ഇലക്ട്രിക്കൽ വർക്കുകൾ കൂടി ചെയ്യാനുണ്ടെന്നും ഒരു വർഷത്തിനുള്ളിൽ കെട്ടിട നിർമ്മാണം പൂർത്തീകരിക്കുവാൻ വകുപ്പുമന്ത്രിയുടെ സാന്നിധ്യത്തിൽ നടന്ന യോഗത്തിൽ തീരുമാനം എടുത്തിട്ടുള്ളതായും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ ബോധിപ്പിച്ചു.

143. പ്രസ്തുത കെട്ടിടത്തിന്റെ പണി തുടങ്ങിയപ്പോൾ എന്ത് തടസ്സമാണ് ഉണ്ടായതെന്നും കെട്ടിടം നിർമ്മിക്കുന്ന സ്ഥലത്തെ പാർക്കിംഗ് സൗകര്യത്തെക്കുറിച്ചും കെട്ടിടത്തിലെ ഇലക്ട്രിക്കൽ, പ്ലംബിംഗ് വർക്കുകളെക്കുറിച്ചും സമിതി ആരാഞ്ഞപ്പോൾ 2008-ൽ കോൺട്രാക്ടറുമായുള്ള തർക്കത്തെത്തുടർന്ന് പണി നിർത്തിവയ്ക്കുകയായിരുന്നുവെന്നും സിവിൽ വർക്ക് മാത്രമാണ് ടെണ്ടർ ചെയ്തിരുന്നതെന്നും ഇലക്ട്രിക്കൽ, പ്ലംബിംഗ് മുതലായ വർക്കുകളുടെ എസ്റ്റിമേറ്റ് മാത്രമേ എടുത്തിരുന്നുള്ളൂവെന്നും കെട്ടിടത്തിൽ നിലവിൽ അണ്ടർഗ്രൗണ്ട് പാർക്കിംഗ് സൗകര്യമുണ്ടെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി അറിയിച്ചു. തുടർന്ന് ഇലക്ട്രിക്കൽ വർക്കിന്റെ എസ്റ്റിമേറ്റ് തയ്യാറാക്കി സിവിൽ വർക്കും ഇലക്ട്രിക്കൽ വർക്കും ജനുവരി മാസത്തിൽ ടെണ്ടർ ചെയ്യാനുള്ള നടപടി സ്വീകരിക്കുവാൻ സമിതി നിർദ്ദേശിച്ചു.

144. രാമേശ്വരം കോളനിയിലെ കമ്മ്യൂണിറ്റി ഹാളിന്റെ നിർമ്മാണം പൂർത്തീകരിച്ചോ എന്ന് സമിതി ആരാഞ്ഞതിന് പണി പൂർത്തീകരിച്ച് കൗൺസിൽ നിർദ്ദേശിച്ച വാടക അനുസരിച്ച് പ്രവർത്തിക്കുന്നുണ്ടെന്ന് കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ ബോധിപ്പിച്ചു.

145. പുല്ലേപ്പടി സംഗമോദ്യാനത്തിലെ ലൈബ്രറി കെട്ടിടത്തിന്റെ നിർമ്മാണം പൂർത്തിയാകാത്തതിനാൽ ഉപയോഗിക്കാനാവാത്ത നിലയിലാണെന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചതിന് പുല്ലേപ്പടി സംഗമോദ്യാനം എന്നത് ശുശ്രൂഷമാണെന്നും അതിനകത്താണ് ലൈബ്രറി കെട്ടിടം നിർമ്മിക്കുന്നതെന്നും കെട്ടിടത്തിന്റെ നിർമ്മാണം പൂർത്തിയായിട്ടില്ലെന്നും ശുശ്രൂഷത്തിനും ലൈബ്രറിക്കും കൂടി ഒരു ഗേറ്റാണ് ഉള്ളതെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ അറിയിച്ചു. ഇതിനെത്തുടർന്ന് നിർമ്മാണ പ്രവർത്തനങ്ങളുടെ മേൽനോട്ടത്തിന് ആളില്ലാത്തതുകൊണ്ടാണ് ശുശ്രൂഷ പ്രവർത്തനരഹിതമായതെന്ന് താലൂക്ക് സഭാ

യോഗത്തിൽ പറഞ്ഞതായി സമിതി അറിയിക്കുകയും ആയതിന് 2011-12-ൽ നിർമ്മാണം തുടങ്ങിയെങ്കിലും പൂർത്തിയാക്കാൻ സാധിച്ചില്ലെന്നും ഇതിന്റെ നിർമ്മാണത്തിനായി 2017-18-ൽ തുക വീണ്ടും വകയിരുത്തിയിട്ടുണ്ടെന്നും സെക്രട്ടറി സമിതിയെ ബോധിപ്പിച്ചു.

146. ശ്ശാനത്തിനകത്ത് ലൈബ്രറിയുടെ ആവശ്യമെന്താണെന്നും ലൈബ്രറി കെട്ടിടത്തിന്റെ നിർമ്മാണം പൂർത്തിയായില്ലെങ്കിൽ അത് മറ്റേതെങ്കിലും ആവശ്യത്തിനു വേണ്ടി ഉപയോഗിക്കണമെന്നും അഭിപ്രായപ്പെട്ട സമിതി, മറ്റെന്ത് ആവശ്യത്തിനാണ് ടി കെട്ടിടം ഉപയോഗിക്കാൻ കഴിയുക എന്ന് ആരായുകയും യാതൊരു ഭാവനയുമില്ലാതെയാണ് പ്രസ്തുത പ്രവൃത്തി ചെയ്തിരിക്കുന്നതെന്നും വിലയിരുത്തുകയും ചെയ്തു. ടി വിഷയം റിപ്പോർട്ടിൽ ഉൾപ്പെടുത്തുവാൻ നിർദ്ദേശിക്കുകയും ചെയ്തു. കൂടാതെ ശ്ശാനത്തിന്റെ പ്രവർത്തനം ഉടനെ തുടങ്ങണമെന്ന് നിർദ്ദേശിച്ചു.

പെരുവെമ്പ് ഗ്രാമപഞ്ചായത്ത്

147. 2009-10 ൽ 11,42,508/- രൂപ ചെലവഴിച്ച് നിർമ്മിച്ച കൃഷി ഇൻഫർമേഷൻ സെന്ററിന്റെ നിലവിലെ സ്ഥിതിയെന്താണെന്ന് സമിതി ആരാഞ്ഞതിന് 2008-09 വർഷത്തിലെ പദ്ധതിയിലുൾപ്പെടുത്തി രണ്ട് നിലകളിലായി നിർമ്മിച്ച അഗ്രോ സർവ്വീസ് സെന്റർ കെട്ടിടത്തിന്റെ താഴത്തെ നില കാർഷികോപകരണങ്ങൾ സൂക്ഷിക്കുന്നതിനായി ഉപയോഗിക്കുന്നുവെന്നും മുകളിലത്തെ നില കാർഷിക കർമ്മസേനയുടെ ഓഫീസായി ഉപയോഗിച്ചു വരികയായിരുന്നുവെന്നും എന്നാൽ പദ്ധതിയിൽ വിഭാവനം ചെയ്തിരുന്നത് കൃഷി വിജ്ഞാൻ കേന്ദ്രമായി ഉപയോഗിക്കണമെന്നായിരുന്നുവെന്നും നിലവിൽ കൃഷി വിജ്ഞാൻ കേന്ദ്രം പ്രവർത്തനക്ഷമമാണെന്നും കൃഷി ഓഫീസർമാർക്ക് റൊട്ടേഷൻ അടിസ്ഥാനത്തിൽ പ്രവർത്തിക്കാനുള്ള സംവിധാനം ഒരുക്കിയിട്ടുണ്ടെന്നും നിലവിൽ കെട്ടിടത്തിന്റെ രണ്ട് നിലകളും ഉപയോഗിക്കുന്നുണ്ടെന്നും പെരുവെമ്പ് ഗ്രാമപഞ്ചായത്ത് സെക്രട്ടറി മറുപടി നൽകി. തുടർന്ന് പ്രസ്തുത മറുപടി സമിതി അംഗീകരിച്ചു.

വാടക്കഞ്ചേരി ഗ്രാമപഞ്ചായത്ത്

148. 2010-11 ൽ 15 ലക്ഷം രൂപ ചെലവഴിച്ച് നിർമ്മിച്ച അയ്യങ്കാളി സ്റ്റാർക്കഹാൾ ഉപയോഗമില്ലാത്ത നിലയിലാണ് എന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചതിന് പ്രസ്തുത കെട്ടിടം വാടകയ്ക്ക് കൊടുത്തിരിക്കുകയാണെന്നും കഴിഞ്ഞ സാമ്പത്തിക വർഷം 1,35,500/- രൂപ വാടകയിനത്തിൽ പഞ്ചായത്തിന് ലഭിച്ചിട്ടുണ്ടെന്നും ഏകദേശം 500 പേർക്ക് ഇരിക്കാനുള്ള സംവിധാനം ഈ ഹാളിൽ ഉണ്ടെന്നും വാടക്കഞ്ചേരി ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. തുടർന്ന് സെക്രട്ടറിയുടെ മറുപടി സമിതി അംഗീകരിച്ചു.

കടമ്പഴിപ്പറമ്പ് ഗ്രാമപഞ്ചായത്ത്

149. 2009-10-ൽ 4,62,000/- രൂപ ചെലവഴിച്ച് നിർമ്മാണം തുടങ്ങിയ കൃഷിഭവൻ കെട്ടിടം ഭാഗികമായി പൂർത്തിയാക്കിയ ശേഷം ഉപേക്ഷിച്ച് എന്തുകൊണ്ടാണെന്ന് സമിതി ആരാഞ്ഞപ്പോൾ 2007-08 വർഷത്തെ ജനകീയാസൂത്രണ പദ്ധതിയിൽ ഉൾപ്പെടുത്തിയാണ് കൃഷിഭവൻ കെട്ടിട നിർമ്മാണം ആരംഭിച്ചതെന്നും നിർവ്വഹണ ഏജൻസിയായ കേരള സ്റ്റേറ്റ് നിർമ്മിതി കേന്ദ്രവുമാണ് നിർമ്മാണത്തിന് എഗ്രിമെന്റ് വച്ചതെന്നും ആകെ തുകയുടെ 3 ഗഡു നൽകിയെങ്കിലും കാലതാമസമുണ്ടായെന്ന കാരണത്താൽ കേരള സ്റ്റേറ്റ് നിർമ്മിതി കേന്ദ്രം പദ്ധതി ഉപേക്ഷിച്ച് പോവുകയായിരുന്നുവെന്നും കടമ്പഴിപ്പറമ്പ് ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

150. മൂന്ന് ഗഡുക്കളായി എത്ര രൂപയാണ് നിർമ്മിതി കേന്ദ്രത്തിന് കൈമാറിയതെന്നും സ്റ്റേറ്റ് നിർമ്മിതി കേന്ദ്രത്തിൽ നിന്നും തിരികെ ലഭിക്കാനുള്ള തുക ഉപയോഗിച്ച് കെട്ടിട നിർമ്മാണം പൂർത്തീകരിക്കാൻ സാധിക്കില്ലെ എന്നും സമിതി ആരാഞ്ഞതിന് 4,62,000/- രൂപ കൈമാറിയതിൽ 3,00,940/- രൂപയുടെ പ്രവൃത്തി പൂർത്തീകരിച്ചിട്ടുണ്ടെന്നും ബാക്കി 1,61,060/- രൂപ തിരികെ കിട്ടാനുണ്ടെന്നും പ്രസ്തുത തുക തിരിച്ചു നൽകാൻ തയ്യാറാണെന്ന് നിർമ്മിതി കേന്ദ്രം അറിയിച്ചിരുന്നെങ്കിലും പലിശ സഹിതം ഈടാക്കാനാണ് പഞ്ചായത്ത് ഭരണ സമിതി തീരുമാനിച്ചതെന്നും അതുകൊണ്ടാണ് തുക ഈടാക്കാൻ കാലതാമസമുണ്ടായതെന്നും 24-7-2018-ൽ പലിശ ഒഴിവാക്കി തുക ഈടാക്കാനും പദ്ധതി അവസാനിപ്പിച്ച് പുതിയ കെട്ടിടം നിർമ്മിക്കുന്നതിനുള്ള അനുമതിയ്ക്കായി സർക്കാരിനോട് അപേക്ഷിക്കാൻ പഞ്ചായത്ത് ഭരണ സമിതി തീരുമാനിച്ചിട്ടുണ്ടെന്നും പുതിയ എസ്റ്റിമേറ്റ് എടുത്ത് അനുമതി വാങ്ങിയശേഷം മാത്രമേ നിർമ്മാണം ആരംഭിക്കാൻ സാധിക്കുകയുള്ളുവെന്നും സെക്രട്ടറി സമിതിയെ ബോധിപ്പിച്ചു.

151. ഇത്തരത്തിലുള്ള കേസുകളിൽ കുറ്റം നിർമ്മിതി കേന്ദ്രത്തിന്റെ ഭാഗത്താണെന്നതിനാൽ റിസ്ക് ആന്റ് കോസ്റ്റിൽ ടെർമിനേറ്റ് ചെയ്ത് അവാർഡ് ചെയ്ത് നഷ്ടം അവരിൽ നിന്ന് ഈടാക്കേണ്ടതാണെന്ന് ധനകാര്യ വകുപ്പ് അഡീഷണൽ സെക്രട്ടറി അഭിപ്രായപ്പെട്ടതിനെ തുടർന്ന് സംസ്ഥാന നിർമ്മിതി കേന്ദ്രത്തിന് തുക കൈമാറിയതിനാൽ വാല്യുവേഷൻ നടത്തി റിസ്ക് ആന്റ് കോസ്റ്റിൽ നഷ്ടം ഈടാക്കേണ്ടതാണെന്ന് കേരള സംസ്ഥാന ഓഡിറ്റ് വകുപ്പ് ഡയറക്ടർ സമിതിയെ ബോധിപ്പിക്കുകയുണ്ടായി. ആയതിന് സാധാരണ ഗതിയിൽ ഇതു പോലുള്ള ഏജൻസികൾക്ക് ഒരു ഗഡു കൈമാറിയാൽ ആ തുകയുടെ 90%-ൽ അധികം തുകയുടെ പ്രവൃത്തി പൂർത്തീകരിച്ചാൽ മാത്രമേ അടുത്ത ഗഡു കൈമാറുകയുള്ളുവെന്നും നിർമ്മിതി കേന്ദ്രം നടത്തിയ നിർമ്മാണത്തിന്റെ വാല്യുവേഷൻ നടത്താൻ P.W.D.-യ്ക്ക് സാധിക്കില്ലെന്നും ധനകാര്യ വകുപ്പ് അഡീഷണൽ സെക്രട്ടറി വ്യക്തമാക്കി.

152. പഞ്ചായത്ത് സെക്രട്ടറി പ്രസ്തുത കെട്ടിടം സന്ദർശിച്ചിട്ടുണ്ടോ എന്നും കെട്ടിടത്തിന്റെ നിലവിലെ അവസ്ഥയെന്തെന്നും സമിതി ചോദ്യമുന്നയിച്ചതിന് പ്രസ്തുത കെട്ടിടം സന്ദർശിച്ചപ്പോൾ അവിടെ പില്ലർ മാത്രമാണ് നിർമ്മിച്ചിട്ടുള്ളതായി കാണാൻ കഴിഞ്ഞതെന്നും നിർമ്മിതി കേന്ദ്രം സമർപ്പിച്ച ബില്ലുകൾ അസിസ്റ്റന്റ് എക്സിക്യൂട്ടീവ് എഞ്ചിനീയർ പരിശോധിച്ച ശേഷം മാത്രമാണ് തുക കൈമാറിയിട്ടുള്ളതെന്നും സെക്രട്ടറി മറുപടി നൽകി.

153. പില്ലറുകൾ മാത്രം നിർമ്മിക്കുന്നതിനായി 3 ഗഡുക്കൾ നൽകിയത് സംബന്ധിച്ച് സർക്കാർ തലത്തിൽ വിശദമായ അന്വേഷണം നടത്തി റിപ്പോർട്ട് ലഭ്യമാക്കാൻ സമിതി ആവശ്യപ്പെട്ടതിന് തദ്ദേശസ്വയംഭരണ വകുപ്പിന്റെ എഞ്ചിനീയറിംഗ് വിംഗിനെയും കൂടി ഉൾപ്പെടുത്തി വിശദമായ അന്വേഷണം നടത്തി 2 മാസത്തിനകം റിപ്പോർട്ട് സമർപ്പിക്കാമെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചു.

154. പ്രസ്തുത ഓഡിറ്റ് ഖണ്ഡിക തദ്ദേശസ്വയംഭരണ വകുപ്പിന്റെ റിപ്പോർട്ട് ലഭിച്ചതിന് ശേഷം പരിഗണിക്കാമെന്ന് സമിതി നിർദ്ദേശിച്ചു.

സമിതി ആവശ്യപ്പെട്ട അധിക വിവരങ്ങൾക്ക് ഓഡിറ്റ് വകുപ്പിൽ നിന്നും ലഭിച്ച സൂക്ഷ്മ പരിശോധനാ കുറിപ്പ് അനുബന്ധം III ആയി ചേർത്തിരിക്കുന്നു. പ്രസ്തുത അധിക വിവര റിപ്പോർട്ട് 23-10-2019-ലെ യോഗത്തിൽ പരിഗണിക്കുകയുണ്ടായി.

155. കൃഷിഭവൻ കെട്ടിടത്തിന്റെ നിർമ്മാണം പൂർത്തിയാക്കുന്നതുമായി ബന്ധപ്പെട്ട് സ്വീകരിച്ച നടപടികളെക്കുറിച്ച് സമിതി വിശദീകരണം ആരാഞ്ഞതിന്, പ്രസ്തുത കെട്ടിടം നിർമ്മിക്കുന്നതിന് നിർമ്മിതി കേന്ദ്രത്തെയാണ് ചുമതലപ്പെടുത്തിയിരുന്നതെന്നും നിർമ്മിതി കേന്ദ്രം പണിപൂർത്തിയാക്കാതെ ഉപേക്ഷിച്ചതിനാൽ തുക തിരിച്ചടയ്ക്കുന്നതിനായി കത്ത് നൽകിയിരുന്നതായും തുടർന്ന് 2019 ആഗസ്റ്റ് മാസം പ്രസ്തുത തുക നിർമ്മിതി കേന്ദ്രം തിരിച്ചടച്ചതായും കെട്ടിടം പണി 2021 കാലയളവിൽ പൂർത്തീകരിക്കത്തക്കവിധം പഞ്ചായത്ത് പ്ലാൻ ഫണ്ട് പ്രോജക്റ്റിൽ ഉൾപ്പെടുത്തിയിട്ടുണ്ടെന്നും അതിന്മേലുള്ള ടെണ്ടർ നടപടികൾ സ്വീകരിച്ച് വരികയാണെന്നും കടമ്പഴിപ്പറം ഗ്രാമപഞ്ചായത്ത് സെക്രട്ടറി സമിതിയെ ബോധ്യപ്പെടുത്തി. പ്രസ്തുത മറുപടിയുടെ അടിസ്ഥാനത്തിൽ ഓഡിറ്റ് തടസ്സം ഒഴിവാക്കാൻ സമിതി തീരുമാനിച്ചു.

സമിതി ആവശ്യപ്പെട്ട അധിക വിവരങ്ങൾക്ക് ഓഡിറ്റ് വകുപ്പിൽ നിന്നും ലഭിച്ച സൂക്ഷ്മ പരിശോധനാ കുറിപ്പ് അനുബന്ധം III ആയി ചേർത്തിരിക്കുന്നു.

കണ്ണൂർ ജില്ല

കൊളച്ചേരി ഗ്രാമപഞ്ചായത്ത്

156. മുണ്ടോരിക്കടവ് അങ്കണവാടിയുടെ പ്രവർത്തനം സംബന്ധിച്ച് സമിതി ആരാഞ്ഞതിന് നിലവിൽ അങ്കണവാടി വാടക കെട്ടിടത്തിൽ പ്രവർത്തിക്കുന്നുണ്ടെന്നും

അങ്കണവാടിയുടെ പ്രവർത്തനത്തിനായി നിർമ്മിച്ച കെട്ടിടം കർഷകർക്ക് വിത്ത് സംഭരണത്തിന് നൽകുവാനായി പഞ്ചായത്ത് ഭരണസമിതി തീരുമാനമെടുത്തിട്ടുണ്ടെന്നും കൊളച്ചേരി ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു. തുടർന്ന് പുതിയ അങ്കണവാടി കെട്ടിടം പണിയുന്നുണ്ടോയെന്നത് സംബന്ധിച്ചും വെള്ളം കയറുന്ന സ്ഥലത്ത് അങ്കണവാടി കെട്ടിടം പണിയുന്നതിന് അനുമതി നൽകിയ ഉദ്യോഗസ്ഥന്റെ പേരിൽ നടപടി സ്വീകരിച്ച് ആയതിന്മേലുള്ള റിപ്പോർട്ടും സമിതിയെ അറിയിക്കണമെന്ന് സമിതി നിർദ്ദേശിച്ചു.

നിഗമനങ്ങൾ/ ശിപാർശകൾ

157. ചിറ്റാർ ഗ്രാമപഞ്ചായത്തിൽ 15 ലക്ഷം രൂപ മുടക്കി നിർമ്മിച്ച ശബരിമല ഇടത്താവളത്തിൽ കഴിഞ്ഞ തവണയും തീർത്ഥാടകർ എത്തിയിരുന്നുവെന്നും തീർത്ഥാടകർ ഉപയോഗിക്കുന്നത് കൂടാതെ പ്രസ്തുത കെട്ടിടം പഞ്ചായത്തിന്റെയും അനുബന്ധ സ്ഥാപനങ്ങളുടെയും കടുംബശ്രീയുടെയും യോഗങ്ങൾക്ക് ഉപയോഗിച്ചു വരുന്നുണ്ടെന്നുമുള്ള ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

158. ചെന്നിത്തല-തൃപ്പൂരംഗം ഗ്രാമപഞ്ചായത്തിലെ മൂഗാശുപത്രി നിലവിൽ കാര്യക്ഷമമായി പ്രവർത്തിക്കുന്നുണ്ടെന്ന പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

159. ആല ഗ്രാമപഞ്ചായത്ത് 2009-ൽ നിർമ്മിച്ച കമ്മ്യൂണിറ്റി ഹാൾ നിലവിൽ പ്രവർത്തന സജ്ജമാണെങ്കിലും പത്ത് വർഷത്തോളം പ്രസ്തുത കെട്ടിടം ഉപയോഗമില്ലാതെ കിടന്നതിന് കാരണം തുടർപദ്ധതികൾ ദീർഘവീക്ഷണത്തോടുകൂടി തയ്യാറാക്കാത്തതാണെന്ന് സമിതി വിലയിരുത്തുന്നു. പലപ്പോഴും കെട്ടിടം പണി എന്ന പ്രോജക്ട് പൂർത്തിയാക്കിയാലും അവയുടെ വൈദഗ്ധ്യതീകരണം, വാട്ടർ കണക്ഷൻ തുടങ്ങിയ തുടർ പദ്ധതികൾ നടപ്പാക്കാത്ത അവസ്ഥയുണ്ടെന്ന് സമിതി നിരീക്ഷിക്കുന്നു. ഓരോ പദ്ധതിയും നടപ്പിലാക്കുമ്പോഴും അവയുടെ തുടർ പദ്ധതികൾ തയ്യാറാക്കുന്നതിനും ഭരണസമിതികൾ മാറിയാലും അവ നടപ്പിലാക്കുന്നതിനും പഞ്ചായത്തുകൾ ശ്രദ്ധ പുലർത്തണമെന്ന് സമിതി ശിപാർശ ചെയ്യുന്നു. തുടർ പ്രോജക്ടുകളില്ലാത്തതും ആസ്തികൾ ഹോൾഡ് ചെയ്യാൻ സാധിക്കാത്തതും എം.എൽ.എ./എം.പി./ മറ്റ് ഏജൻസികൾ എന്നിവയുടെ ഫണ്ട് ഉപയോഗിച്ച് നിർമ്മിക്കുന്നതുമായ കെട്ടിടങ്ങൾ പഞ്ചായത്ത് രാജ് ആക്ട് പ്രകാരം ഗ്രാമപഞ്ചായത്തിന് കൈമാറി പഞ്ചായത്തിന്റെ ആസ്തി രജിസ്റ്ററിൽ ഉൾപ്പെടുത്തുന്നതിനുള്ള നടപടി സ്വീകരിക്കണമെന്ന് സമിതി ശിപാർശ ചെയ്യുന്നു.

160. ഏതുമേലി ഗ്രാമപഞ്ചായത്തിലെ കാർഷിക വിജ്ഞാന വ്യാപന കേന്ദ്രത്തിന്റെ നിർമ്മാണം മൂന്ന് മാസത്തിനകം പൂർത്തിയാക്കി പ്രവർത്തനം ആരംഭിക്കുമെന്ന് സമിതിക്ക് ഗ്രാമപഞ്ചായത്ത് സെക്രട്ടറി നൽകിയ ഉറപ്പിന്റെ അടിസ്ഥാനത്തിൽ മൂന്ന് മാസത്തിനുള്ളിൽ പ്രസ്തുത കാർഷിക വിജ്ഞാന വ്യാപന കേന്ദ്രം പ്രവർത്തനമാരംഭിച്ച് റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.

161. നഗരസഭകൾ നടത്തുന്ന വായനശാലകൾക്ക് ഗ്രന്ഥശാലാ സംഘത്തിന്റെ അംഗീകാരം ലഭിച്ചുകഴിഞ്ഞാൽ നഗരസഭയിലെ ഒരംഗത്തെ താലൂക്ക് സമിതിയിൽ പ്രതിനിധിയാക്കാവുന്നതാണെന്നും പുറത്തുനിന്നുള്ള ഒരു അംഗത്തിനും പ്രതിനിധിയാകാമെന്നും വനിതകളുടെയും കുട്ടികളുടെയും വായനശാലയ്ക്ക് ഗ്രന്ഥശാല സംഘത്തിൽ പ്രത്യേക സംവിധാനമുണ്ടെന്നും സമിതി അഭിപ്രായപ്പെടുന്നു. ചങ്ങനാശ്ശേരി നഗരസഭയിലെ വനിതകളുടെയും കുട്ടികളുടെയും വായനശാലയ്ക്കായി ഗ്രന്ഥശാല സംഘത്തിന്റെ രജിസ്ട്രേഷൻ നേടി പ്രസ്തുത ഗ്രന്ഥശാല ഫലപ്രദമായി പ്രവർത്തിപ്പിക്കുന്നതിന് നടപടി സ്വീകരിക്കണമെന്ന് സമിതി നിർദ്ദേശിക്കുന്നു.

162. കൊച്ചി മുനിസിപ്പൽ കോർപ്പറേഷന്റെ 2008-09-ൽ നിർമ്മാണം തുടങ്ങിയ ഓഫീസ് കെട്ടിടത്തിലെ ഇലക്ട്രിക്കൽ വർക്കിന്റെ എസ്റ്റിമേറ്റ് തയ്യാറാക്കി സിവിൽ വർക്കും ഇലക്ട്രിക്കൽ വർക്കും അടിയന്തരമായി ടെണ്ടർ ചെയ്യാനുള്ള നടപടി സ്വീകരിക്കണമെന്ന് സമിതി നിർദ്ദേശിക്കുന്നു.

163. കൊച്ചി മുനിസിപ്പൽ കോർപ്പറേഷനിലെ രാമേശ്വരം കോളനിയിലെ കമ്മ്യൂണിറ്റി ഹാളിന്റെ പണി പൂർത്തീകരിച്ച് കൗൺസിൽ നിർദ്ദേശിച്ച വാടകയനസരിച്ച് പ്രവർത്തിക്കുന്നുണ്ടെന്ന മുനിസിപ്പൽ കോർപ്പറേഷൻ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

164. പുല്ലേപ്പടി സംഗമോദ്യാനത്തിലെ ശ്മശാനത്തിനകത്ത് ലൈബ്രറി കെട്ടിടം നിർമ്മിച്ച കൊച്ചി നഗരസഭയുടെ പ്രവൃത്തിയെ സമിതി നിശിതമായി വിമർശിക്കുന്നു. പ്രസ്തുത കെട്ടിടം മറ്റേതെങ്കിലും ആവശ്യത്തിന് ഉപയോഗിക്കാൻ കഴിയുമോ എന്ന് പരിശോധിക്കുവാനും ശ്മശാനത്തിന്റെ പ്രവർത്തനം ആരംഭിക്കുന്നതിനുമുള്ള നടപടി സ്വീകരിക്കുവാനും സമിതി ശുപാർശ ചെയ്യുന്നു.

165. പെരുവേലി ഗ്രാമപഞ്ചായത്തിലെ കൃഷി വിജ്ഞാൻ കേന്ദ്രത്തിന്റെ രണ്ട് നിലകളും ഫലപ്രദമായി വിനിയോഗിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

166. വടക്കഞ്ചേരി ഗ്രാമപഞ്ചായത്തിലെ അയ്യങ്കാളി സ്റ്റാറുക ഹാൾ കെട്ടിടം വാടകയ്ക്ക് കൊടുത്തിരിക്കുകയാണെന്ന ഗ്രാമപഞ്ചായത്ത് സെക്രട്ടറിയുടെ വിശദീകരണം സമിതി അംഗീകരിക്കുന്നതോടൊപ്പം പ്രസ്തുത ഓഡിറ്റ് പരാമർശം ഒഴിവാക്കുന്നതിന് ശുപാർശ ചെയ്യുകയും ചെയ്യുന്നു.

167. കടമ്പഴിപ്പുറം ഗ്രാമപഞ്ചായത്തിലെ കൃഷിവേൻ കെട്ടിടത്തിന്റെ നിർമ്മാണത്തിനായി കേരള സംസ്ഥാന നിർമ്മിതി കേന്ദ്രത്തിന് നൽകിയ തുക നിർമ്മിതി കേന്ദ്രം തിരിച്ചടച്ചതായും കെട്ടിടം പണി പൂർത്തീകരിക്കുന്നതിന് പ്ലാൻ ഫണ്ടിൽ ഉൾപ്പെടുത്തി പഞ്ചായത്ത് നടപടികൾ സ്വീകരിച്ചുവരുന്നു എന്നുള്ള പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

168. കൊളച്ചേരി ഗ്രാമപഞ്ചായത്തിലെ പുതിയ അങ്കണവാടി കെട്ടിടത്തിന്റെ നിർമ്മാണ പുരോഗതി സംബന്ധിച്ച റിപ്പോർട്ട്, വെള്ളം കയറുന്ന സ്ഥലത്ത് അങ്കണവാടി കെട്ടിടം പണിയുന്നതിന് അനുമതി നൽകിയ ഉദ്യോഗസ്ഥന്റെ പേരിൽ നടപടി സ്വീകരിച്ച് ആയതിന്മേലുള്ള റിപ്പോർട്ട് എന്നിവ ലഭ്യമാക്കണമെന്ന് സമിതി ശുപാർശ ചെയ്യുന്നു.

ഓഡിറ്റ് ഖണ്ഡിക

പ്രവർത്തനമില്ലാത്ത കുടിവെള്ള പദ്ധതികൾ

തദ്ദേശഭരണസ്ഥാപനങ്ങളിലെ കുടിവെള്ള/ജലവിതരണ പദ്ധതികളിൽ പലതും നിഷ്ഠിയാസ്തികളായി മാറുന്നു. വ്യക്തമായ ആസൂത്രണവും കൃത്യമായ നടത്തിപ്പു സംവിധാനങ്ങളും ഇല്ലാത്തതിനാലാണ് ഭൂരിപക്ഷം കുടിവെള്ള പദ്ധതികളും പ്രവർത്തന രഹിതമായി മാറുന്നത്. ഗുണഭോക്താക്കളുടെ പങ്കാളിത്തക്കുറവും താല്പര്യമില്ലായ്മയും മൂലം പ്രവർത്തനരഹിതമാകുന്ന കുടിവെള്ള പദ്ധതികളുമുണ്ട്. മുൻ പദ്ധതികളിൽ നിന്നും പാഠങ്ങൾ ഉൾക്കൊള്ളാതെ വീണ്ടും അതേതരം പദ്ധതികളുമായി മുന്നോട്ടു പോകുന്നത് കുടിവെള്ള പദ്ധതികളുടെ പരാജയസാധ്യതകൾ വർദ്ധിപ്പിക്കുന്നു. വിവിധ കാരണങ്ങളാൽ നിഷ്ഠിയാസ്തികളായി മാറിയിട്ടുള്ള കുടിവെള്ള/ജലവിതരണ പദ്ധതികൾക്ക് ഉദാഹരണങ്ങൾ ഇനിപ്പറയുന്നു.

കോട്ടയം ജില്ലയിലെ അയ്യന്നം ഗ്രാമപഞ്ചായത്ത് 2007-08-ൽ 8,82,810/- രൂപ ചെലവഴിച്ച കുടിവെള്ള പദ്ധതി പ്രവർത്തനരഹിതമാണ്. രാമപുരം ഗ്രാമപഞ്ചായത്ത് 1997-98 മുതൽ 2006-07 വരെയുള്ള കാലയളവിൽ 12,96,236/- രൂപ ചെലവഴിച്ച മൂക്കാനെല്ലി തേക്കമലക്കുന്ന് കുടിവെള്ള പദ്ധതി ഇതുവരെ പ്രവർത്തനക്ഷമമായിട്ടില്ല. ചങ്ങനാശ്ശേരി

നഗരസഭ 2012-13-ൽ നടപ്പാക്കിയ വാഴപ്പള്ളി സെറ്റിൽമെന്റ് കോളനി കഴൽക്കിണർ നിർമ്മാണ പദ്ധതിയുടെ ചെലവ് 6,10,000/- രൂപയായിരുന്നു. എന്നാൽ പദ്ധതി ഇതുവരെ പൂർത്തിയായിട്ടില്ല.

എറണാകുളം ജില്ലയിലെ പെരുമ്പാവൂർ നഗരസഭ 2005-ൽ നിർമ്മിച്ച വാട്ടർ ടീറ്റ്മെന്റ് പ്ലാന്റ് ഉപയോഗശൂന്യമാണ്. 18 ലക്ഷം രൂപയായിരുന്നു ചെലവ്.

കൊച്ചി മുനിസിപ്പൽ കോർപ്പറേഷൻ 2012-ൽ 3.01 കോടി രൂപ ചെലവഴിച്ച ജലവിതരണ പദ്ധതി, 2012-13 ൽ 65.93 ലക്ഷം രൂപ ചെലവഴിച്ച കുടിവെള്ള പദ്ധതി എന്നിവ വിവിധ കാരണങ്ങളാൽ പണിപൂർത്തിയാവാതെ മുടങ്ങിക്കിടക്കുകയാണ്.

പാലക്കാട് ജില്ലയിലെ ചിറ്റൂർ ബ്ലോക്ക് പഞ്ചായത്ത് 2012-13-ൽ പണിതീർത്ത എരുത്തേമ്പതി-മലയാണ്ടി കൗണ്ടർ മിനി കുടിവെള്ള പദ്ധതി ഗുണഭോക്താക്കൾക്ക് പ്രയോജനപ്പെടാതെ ഉപയോഗശൂന്യമായ നിലയിലാണ്. 10,45,817/- രൂപയായിരുന്നു നിർമ്മാണച്ചെലവ്.

കാസർഗോഡ് ജില്ലയിലെ വെസ്റ്റ് എളേരി ഗ്രാമപഞ്ചായത്തിലെ അഞ്ചു കുടിവെള്ള പദ്ധതികൾ പ്രവർത്തനമില്ലാതെ നിഷ്ഠിരമാണ്. 2010-11-ൽ 3.64 ലക്ഷം രൂപ ചെലവഴിച്ച മയിലുവള്ളി കുടിവെള്ള പദ്ധതി, 9.65 ലക്ഷം രൂപ ചെലവഴിച്ച ചെന്നടുക്കം-മലപേട്ടവ കോളനി കുടിവെള്ള പദ്ധതി, 1.58 ലക്ഷം രൂപയിൽ പണിതീർത്ത ഒറ്റക്കുരുങ്ങ്/കുറ്റത്താനി കുടിവെള്ള പദ്ധതി എന്നിവ പ്രവർത്തിക്കുന്നില്ല. 2011-12-ൽ 36,222/- രൂപ ചെലവിട്ട നാലുസെന്റ് കോളനി കുടിവെള്ള പദ്ധതി പൂർത്തിയായിട്ടില്ല. 2013-14-ൽ 2.30 ലക്ഷം രൂപ ചെലവഴിച്ച നിർമ്മിച്ച മാവുവളപ്പ് കുടിവെള്ള പദ്ധതി നിലവിൽ പ്രവർത്തിക്കുന്നില്ല.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്, ഓഡിറ്റ് ഖണ്ഡിക നമ്പർ 4.1.7)

ഓഡിറ്റ് ഖണ്ഡികയ്ക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു.

കോട്ടയം ജില്ല

അയ്മനം ഗ്രാമപഞ്ചായത്ത്

169. 2007-08 കാലയളവിൽ 8,82,810/- രൂപ ചെലവിട്ട് നിർമ്മിച്ച കുടിവെള്ള പദ്ധതിയുമായി ബന്ധപ്പെട്ട ഓഡിറ്റ് പരാമർശത്തെക്കുറിച്ച് സമിതി ചോദ്യമുന്നയിച്ചതിന് കുടിവെള്ള പദ്ധതിയ്ക്കായി ഓവർഹെഡ് ടാങ്ക് പണിത് അടുത്തുള്ള ഒരു കളത്തിൽ നിന്നാണ്

വെള്ളം പമ്പ് ചെയ്യുകൊണ്ടിരുന്നതെന്നും കോളിഫോം ബാക്ടീരിയയുടെ അളവ് കൂടുതലായതിനാൽ പമ്പിംഗ് നിർത്തിവച്ചുവെന്നും തുടർന്ന് ബൾക്ക് മീറ്റർ സ്ഥാപിച്ച് വാട്ടർ അതോറിറ്റിയുടെ ജലം ടാങ്കിൽ നിറച്ച് വിതരണം ചെയ്യാൻ ശ്രമിച്ചെങ്കിലും പരാജയപ്പെട്ടുവെന്നും 'ജലനിധി'-യുടെ ബൾക്ക് വാട്ടർ സ്കീമിലേക്ക് പ്രസ്തുത കണക്ഷൻ മാറ്റാൻ തീരുമാനിച്ചിരിക്കുകയാണെന്നും നിലവിൽ പ്രസ്തുത ഓവർ ഹെഡ് ടാങ്കിൽ 5000 ലിറ്റർ വെള്ളം നിറച്ച് സാംസ്കാരിക നിലയം, പഞ്ചായത്ത് ഓഫീസ്, ഷോപ്പിംഗ് കോംപ്ലക്സ് എന്നിവിടങ്ങളിൽ വിതരണം നടത്തുന്നുണ്ടെന്നും ഇത് ഉടൻ തുടങ്ങാനിരിക്കുന്ന ജലനിധി പദ്ധതിയുടെ സപ്ലിമെന്ററി ടാങ്കായി ഉപയോഗിക്കാൻ കഴിയുമെന്നും അയ്മനം ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

170. പ്രസ്തുത പദ്ധതിയുടെ കുടിവെള്ള സ്രോതസ് മലിനമായതുകൊണ്ടാണെന്ന് സമിതി ആരാഞ്ഞതിന് ദേവസ്വം ബോർഡിന്റെ കളത്തിൽ നിന്നാണ് വെള്ളം പമ്പ് ചെയ്തിരുന്നതെന്നും പ്രസ്തുത ജലത്തിൽ കോളിഫോം ബാക്ടീരിയയുടെ അളവ് കൂടുതലായതിനാൽ 8 വർഷത്തോളമായി പമ്പിംഗ് നിർത്തിവച്ചിരിക്കുകയാണെന്നും 'ജലനിധി' പദ്ധതി നടപ്പിലാക്കുന്നതോടെ പ്രസ്തുത ടാങ്ക് അതുമായി ബന്ധപ്പെടുത്തി ഉപയോഗയോഗ്യമാക്കുമെന്നും സെക്രട്ടറി മറുപടി നൽകി. തുടർന്ന്, കുടിവെള്ള വിതരണം പുന:സ്ഥാപിക്കുമെന്ന സെക്രട്ടറിയുടെ മറുപടി അംഗീകരിക്കുന്നതായി സമിതി അറിയിച്ചു.

രാമപുരം ഗ്രാമപഞ്ചായത്ത്

171. 1997-98 മുതൽ 2006-07 വരെയുള്ള കാലയളവിൽ 12,96,236/- രൂപ ചെലവഴിച്ച മുക്കാനെല്ലി-തേക്കമലക്കുന്ന് കുടിവെള്ള പദ്ധതി ഇതുവരെ പ്രവർത്തന ക്ഷമമായിട്ടില്ല എന്ന ഓഡിറ്റ് പരാമർശത്തെക്കുറിച്ച് സമിതി ആരാഞ്ഞതിന് 2006-07-ൽ കുടിവെള്ള പദ്ധതി ഭാഗികമായി പ്രവർത്തനം തുടങ്ങിയിരുന്നുവെന്നും 2 കി.മീ. അകലെയുള്ള ടാങ്കിലേക്ക് ഡീസൽ എഞ്ചിൻ ഉപയോഗിച്ചാണ് പമ്പ് ചെയ്തിരുന്നതെന്നും പൈപ്പ് തുടരെ പൊട്ടുകയും മെയിന്റനൻസിന് സാമ്പത്തികമില്ലാതെ വരികയും ചെയ്തപ്പോൾ പദ്ധതി നിലച്ചതാണെന്നും നിലവിൽ സ്കൂൾ കോമ്പൗണ്ടിൽ കഴൽക്കിണർ കുഴിച്ച് അവിടെനിന്നും വെള്ളം ഉപയോഗിക്കുന്നുണ്ടെന്നും 2017-18 കാലയളവിലെ പദ്ധതിയിൽ അഡീഷണൽ ഫണ്ട് വകയിരുത്തി പൈപ്പ് ലൈൻ സ്ഥാപിക്കുകയും പുതിയ മോട്ടോർ വാങ്ങുകയും ചെയ്തുവെന്നും 24-4-2018-ൽ ഔദ്യോഗികമായി കമ്മീഷൻ ചെയ്ത് ഗുണഭോക്തൃ സമിതിയ്ക്ക് കൈമാറിയ പ്രസ്തുത പദ്ധതി നിലവിൽ കാര്യക്ഷമമായി പ്രവർത്തിക്കുന്നുണ്ടെന്നും രാമപുരം ഗ്രാമപഞ്ചായത്ത് സെക്രട്ടറി-ഇൻ-ചാർജ്ജ് സമിതിയെ ബോധിപ്പിച്ചതിനെത്തുടർന്ന് പദ്ധതി നല്ലരീതിയിൽ പ്രവർത്തിപ്പിക്കുന്നതിന് സെക്രട്ടറിയുടെ പ്രത്യേക മേൽനോട്ടം ഉണ്ടാകണമെന്ന് സമിതി നിർദ്ദേശിച്ചു.

ചങ്ങനാശ്ശേരി നഗരസഭ

172. 2012-13 കാലയളവിൽ 6,10,000/- രൂപ ചെലവഴിച്ച് നടപ്പാക്കിയ വാഴപ്പള്ളി സെറ്റിൽമെന്റ് കോളനി കഴൽക്കിണർ നിർമ്മാണ പദ്ധതി ഇതുവരെ പൂർത്തിയായിട്ടില്ലെന്ന ഓഡിറ്റ് പരാമർശം സംബന്ധിച്ച് എന്താണ് പറയാനുള്ളതെന്ന് സമിതി ചോദ്യമുന്നയിച്ചതിന് ഭ്രൂഗർഭ ജലവിഭവ വകുപ്പിനെയാണ് പ്രസ്തുത പദ്ധതി ഏൽപ്പിച്ചതെന്നും കഴൽക്കിണർ നിർമ്മാണം പൂർത്തിയാക്കിയതിനുശേഷം മാത്രമാണ് വെള്ളത്തിന് ഉപ്പ് രസം ഉണ്ടെന്ന് കണ്ടെത്തിയതെന്നും കുടിവെള്ളമായി ഉപയോഗിക്കാൻ സാധിക്കാത്തതിനാൽ ബദൽ സംവിധാനമെന്ന നിലയിൽ ആ ജലം ടീറ്റ് ചെയ്ത് എടുക്കുന്നതിന് ആർ.ഒ. പ്ലാന്റ് സ്ഥാപിക്കുന്നതിനുള്ള പ്രോജക്ട് തയ്യാറാക്കിയെങ്കിലും ഫീസിബിലിറ്റി ഇല്ലെന്നാണ് ഭ്രൂഗർഭജലവകുപ്പ് അറിയിച്ചിട്ടുള്ളതെന്നും ചങ്ങനാശ്ശേരി മുനിസിപ്പാലിറ്റി സെക്രട്ടറി സമിതിയെ ബോധിപ്പിച്ചു.

173. ജല പരിശോധന നടത്താതെയെന്നോ കഴൽക്കിണർ കഴിച്ചതെന്നും ആർ.ഒ. പ്ലാന്റ് സ്ഥാപിച്ചാൽ നിലവിലെ ജലം ഉപയോഗിക്കാൻ കഴിയുമോ എന്നും ഇതിൽ നിന്നും എത്ര കപ്പാസിറ്റി ജലം ലഭിക്കുമെന്നും സമിതി ആരാഞ്ഞതിന് കഴൽക്കിണർ കഴിച്ചതിന് ശേഷമാണ് വെള്ളം പരിശോധിച്ചതെന്നും പ്രസ്തുത പരിശോധനയിലാണ് ജലം ഉപയോഗയോഗ്യമല്ലെന്ന് കണ്ടെത്തിയതെന്നും സെക്രട്ടറി അറിയിച്ചതിനെത്തുടർന്ന് നഗരസഭ പ്രോജക്ട് തയ്യാറാക്കി ഡി.പി.സി. അംഗീകാരത്തോടെ ഭ്രൂഗർഭജലവകുപ്പിനെ ഏൽപ്പിക്കുകയാണ് ചെയ്തിരിക്കുന്നതെന്നും ഫീസിബിലിറ്റിയില്ലെങ്കിൽ കഴൽക്കിണർ അനുയോജ്യമായ മറ്റൊരു സ്ഥലത്ത് മാറ്റി സ്ഥാപിക്കുന്നതിനുവേണ്ട നടപടിയാണ് ഭ്രൂഗർഭ ജല വകുപ്പ് സ്വീകരിക്കേണ്ടതെന്നും പ്രസ്തുത വകുപ്പുമായി ബന്ധപ്പെട്ട ഉദ്യോഗസ്ഥരാണ് ഇതിന് ഉത്തരം പറയേണ്ടതെന്നും ആർ.ഒ.പ്ലാന്റ് സ്ഥാപിച്ചാലും ജലം ഉപയോഗിക്കാൻ സാധിക്കില്ലെന്നാണ് അറിയിച്ചിരിക്കുന്നതെന്നും നഗരകാര്യ വകുപ്പ് ഡയറക്ടർ സമിതിയെ അറിയിച്ചു. 25,000 ലിറ്റർ ജലം പമ്പ് ചെയ്യാനുള്ളതിനാണ് കിണർ നിർമ്മിച്ചതെന്നും പ്ലാന്റിനുവേണ്ടി 5 ലക്ഷം രൂപ വകയിരുത്തിയിട്ടുണ്ടെന്നും മണിക്കൂറിൽ 1000 ലിറ്റർ വെള്ളം മാത്രമേ ആർ.ഒ.പ്ലാന്റിൽ നിന്നും പ്രോസസ്സ് ചെയ്യാൻ സാധിക്കുകയുള്ളുവെന്നും അതിൽ 30% വെള്ളം മാത്രമേ ഉപയോഗയോഗ്യമാക്കാൻ കഴിയുകയുള്ളുവെന്നുമാണ് പാനം നടത്തിയപ്പോൾ മനസ്സിലായതെന്നും 'effluent water' ടീറ്റ് ചെയ്യുന്നതിനുള്ള സംവിധാനം ഒരുക്കുന്നതിന് വലിയ സാമ്പത്തിക ബാധ്യതയാണ് ഉണ്ടാവുകയെന്നും മാത്രമല്ല ഒരു ദിവസം മുഴുവൻ പമ്പ് ചെയ്താലും 25,000 ലിറ്റർ വെള്ളം ടാങ്കിലേയ്ക്ക് പമ്പ് ചെയ്ത് കയറ്റാൻ സാധിക്കുകയില്ല എന്നും ചങ്ങനാശ്ശേരി മുനിസിപ്പാലിറ്റി സെക്രട്ടറി സമിതിയെ അറിയിച്ചു.

174. പ്രസ്തുത സെറ്റിൽമെന്റ് കോളനിയിൽ എത്ര കുടുംബങ്ങൾ താമസിക്കുന്നുണ്ടെന്നും കേരള വാട്ടർ അതോറിറ്റിയുടെ മറ്റ് കടിവെള്ള സൗകര്യങ്ങൾ അവിടെ ലഭ്യമാണോ എന്നും സമിതി ആരാഞ്ഞപ്പോൾ അമ്പതിലധികം കുടുംബങ്ങൾ അവിടെ താമസിക്കുന്നുണ്ടെന്നും ജലം ലഭ്യമാക്കുന്നതുമായി ബന്ധപ്പെട്ട് കേരള വാട്ടർ അതോറിറ്റിയുമായി ചർച്ച ചെയ്തപ്പോൾ നിലവിലുള്ള പൈപ്പ് ലൈനിൽ നിന്നും വെള്ളം പമ്പ് ചെയ്ത് കയറ്റുന്നതിന് സാധിക്കുകയില്ലെന്നാണ് അറിയിച്ചിട്ടുള്ളതെന്നും കന്നിൻ പ്രദേശമായതിനാൽ പ്രത്യേക സംവിധാനം ഏർപ്പെടുത്തിയാൽ മാത്രമേ ടാങ്കിൽ വെള്ളം എത്തിക്കുവാൻ സാധിക്കുകയുള്ളുവെന്നും ആയതിന്റെ ചർച്ച നടത്തിക്കൊണ്ടിരിക്കുകയാണെന്നും സെക്രട്ടറി അറിയിച്ചതിനെ തുടർന്ന് പ്രസ്തുത പൈപ്പുകളിൽ നിന്ന് കോളനി നിവാസികൾക്ക് ജലം ലഭ്യമാക്കുവാൻ സാധിക്കുകയില്ലേ എന്ന് സമിതി ആരായുകയും ആയതിന് വളരെ ഉയർന്ന പ്രദേശമായതിനാൽ നിലവിലുള്ള പൈപ്പിന്റെ കപ്പാസിറ്റി ഉപയോഗിച്ച് വെള്ളം പമ്പ് ചെയ്ത് കയറ്റാൻ സാധിക്കില്ലെന്നതാണ് പ്രശ്നമെന്നും ബുസ്റ്റ് ചെയ്ത് വെള്ളം പമ്പ് ചെയ്യുന്നതിനുള്ള പ്രത്യേക സംവിധാനം ഒരുക്കണമെന്നും നേരിട്ട് വെള്ളം എത്തിക്കുന്നത് പ്രായോഗികമല്ലെന്നാണ് കേരള വാട്ടർ അതോറിറ്റി അറിയിച്ചിരിക്കുന്നതെന്നും സെക്രട്ടറി മറുപടി നൽകി.

175. ഭൂഗർഭ ജല വകുപ്പ് 6,10,000/- രൂപയുടെ നഷ്ടമാണ് വരുത്തിയിരിക്കുന്നതെന്നും വെള്ളം ഉപയോഗയോഗ്യമാണോ എന്ന് കണ്ടുപിടിക്കുന്നതിനുള്ള പ്രത്യേക സംവിധാനം ഭൂഗർഭ ജല വകുപ്പിന് ഉണ്ടെന്നും നഗരകാര്യ വകുപ്പ് ഡയറക്ടർ സമിതിയെ അറിയിച്ചതിനെ തുടർന്ന് ഭൂഗർഭ ജല വകുപ്പിലെ ഉദ്യോഗസ്ഥർ യാതൊരു പരിശോധനയും നടത്താതെയാണ് കാര്യങ്ങൾ ചെയ്യുന്നതെന്നും പ്രസ്തുത വകുപ്പ് സ്ഥാപിച്ച പല പൈപ്പുകളും പ്രവർത്തനരഹിതമാണെന്നും ആയതിനാൽ ഭൂഗർഭ ജല വകുപ്പിലെ ബന്ധപ്പെട്ട ഉദ്യോഗസ്ഥരെ വിളിച്ച് തെളിവെടുപ്പ് നടത്തണമെന്നും സമിതി നിർദ്ദേശിച്ചു. കൂടാതെ വാഴപ്പള്ളി സെറ്റിൽമെന്റ് കോളനിയിൽ വെള്ളം എത്തിക്കുവാൻ സാധിക്കുമോ എന്ന് സെക്രട്ടറി പരിശോധിക്കണമെന്നും വാട്ടർ അതോറിറ്റി എക്സിക്യൂട്ടീവ് എഞ്ചിനീയറും മൂനിസിപ്പൽ ചെയർമാനുമായി ചർച്ച ചെയ്ത് പ്രസ്തുത പ്രദേശത്ത് വെള്ളം എത്തിക്കുന്നതിനുള്ള നടപടി സ്വീകരിക്കണമെന്നും സമിതി നിർദ്ദേശിക്കുകയും ആയത് സംബന്ധിച്ച് സ്വീകരിച്ച നടപടി സമിതിയെ അറിയിക്കണമെന്നും ആവശ്യപ്പെടുകയും ചെയ്തു.

സമിതി ആവശ്യപ്പെട്ട അധിക വിവരങ്ങൾക്ക് ഓഡിറ്റ് വകുപ്പിൽ നിന്നും ലഭിച്ച സൂക്ഷ്മ പരിശോധനാ കുറിപ്പ് അനുബന്ധം II ആയി ചേർത്തിരിക്കുന്നു.

23-10-2019-ലെ തെളിവെടുപ്പ് യോഗത്തിൽ സമിതി ടി വിഷയം പരിഗണിക്കുകയുണ്ടായി.

176. ഗ്രൗണ്ട് വാട്ടർ വകുപ്പ് വെള്ളം ടെസ്റ്റ് ചെയ്യാതെയാണോ കഴൽ കിണർ നിർമ്മിച്ചതെന്നും പദ്ധതി പൂർത്തിയാക്കുന്നതിന് എന്ത് പരിഹാരമാണ് നിർദ്ദേശിക്കാനുള്ളതെന്നും സമിതി ചോദ്യമുന്നയിച്ചതിന് പ്രസ്തുത പ്രദേശം ചങ്ങനാശ്ശേരി - ആലപ്പുഴ - കോട്ടയം എന്നിവയുടെ ബോർഡറായി വരുന്ന പ്രദേശമാണെന്നും ഓരോ മീറ്ററും ഡ്രിഫ്റ്റ് ചെയ്ത് സാമ്പിളെടുത്തിട്ടാണ് വെൽ അസംബ്ലി കൊടുക്കുന്നതെന്നും മെഷീനറി ഉപയോഗിച്ച് 80 മീറ്ററോളം ആഴത്തിൽ കുഴിക്കുകയും സാമ്പിൾ അനലൈസ് ചെയ്തപ്പോൾ ഉപ്പിന്റെ സാന്നിധ്യം കണ്ടെത്തിയതിനാൽ പൈപ്പ് സ്ഥാപിക്കുന്ന നടപടി ഉപേക്ഷിക്കുകയാണുണ്ടായതെന്നും പ്രസ്തുത പ്രവർത്തിക്കുള്ള തുക ചെലവഴിച്ചിട്ടില്ലെന്നും 2 വർഷം കഴിഞ്ഞപ്പോൾ നടപ്പാക്കാത്ത പ്രവൃത്തികളുടെ ടി.എസ്.ബി. അക്കൗണ്ടിലുള്ള തുക സർക്കാർ പിൻവലിച്ചതായും അത് തിരികെ ലഭിക്കാത്തതിനാലാണ് തുക മടക്കി നൽകാൻ സാധിക്കാത്തതെന്നും ഭൂഗർഭ ജല വകുപ്പ് എക്സിക്യൂട്ടീവ് എഞ്ചിനീയർ സമിതിയെ അറിയിച്ചു.

177. പ്രസ്തുത വിഷയം മുൻപ് സമിതി പരിഗണിച്ചപ്പോൾ KWA-യുടെ പൈപ്പ് ലൈൻ പോകുന്ന ഭാഗമാണെങ്കിൽ അതിൽ നിന്നും ടാങ്കിലേക്ക് കണക്ഷൻ കൊടുക്കുവാൻ സാധിക്കുമോയെന്ന് പരിശോധിക്കുവാൻ സമിതി നിർദ്ദേശം നൽകിയിട്ടുണ്ടായിരുന്നുവെന്നും എന്നാൽ നിലവിലുള്ള ഡിസ്ട്രിബ്യൂഷൻ സംവിധാനത്തിൽ നിന്നും കണക്ഷൻ കൊടുക്കുവാൻ സാധിക്കില്ലെന്ന് കേരള വാട്ടർ അതോറിറ്റി അറിയിച്ചതായും കൂടാതെ ജലലഭ്യത കുറവായതിനാൽ കോളനി പ്രദേശത്തേയ്ക്ക് പുതിയ ഗ്രാവിറ്റി ലൈൻ സ്ഥാപിക്കണമെന്ന് വാട്ടർ അതോറിറ്റി അറിയിച്ചതായും നഗരസഭയുടെ ഫണ്ട് കുറവായതിനാൽ കൗൺസിൽ തീരുമാന പ്രകാരം ജൂൺ മാസത്തിൽ ബഹു. എം. പി.-യോട് ഫണ്ട് അനുവദിക്കാൻ അഭ്യർത്ഥിച്ചിട്ടുള്ളതായും ചങ്ങനാശ്ശേരി മുനിസിപ്പാലിറ്റി സെക്രട്ടറി തുടർന്നറിയിച്ചു.

178. ഭൂഗർഭ ജല വകുപ്പിൽ അടവാക്കിയ നഗരസഭയുടെ തുക തിരികെ ലഭ്യമാക്കുവാൻ സ്വീകരിച്ച നടപടികളെക്കുറിച്ചും കോളനിയിലെ നിലവിലെ ജലലഭ്യതയെക്കുറിച്ചും സമിതി ആരാഞ്ഞതിന് ഭൂഗർഭ ജലവിഭവ വകുപ്പിൽ നഗരസഭ അടവാക്കിയ തുക ലഭ്യമാക്കുന്നതിനായി നിരവധി കത്തുകൾ ലഭിച്ചുവെങ്കിലും ഗവൺമെന്റിൽ നിന്നും പണം ലഭ്യമായാൽ മാത്രമേ നഗരസഭയ്ക്ക് തിരിച്ചു കൊടുക്കുവാൻ സാധിക്കുകയുള്ളുവെന്നും നിലവിൽ ഗവൺമെന്റിൽ നിന്നും ലഭിച്ച ഫണ്ടിൽ നിന്നും പ്രസ്തുത തുക നഗരസഭയ്ക്ക് കൊടുക്കുന്നതാണെന്നും ഭൂഗർഭ ജല വകുപ്പ് എക്സിക്യൂട്ടീവ് എഞ്ചിനീയർ സമിതിയെ അറിയിച്ചു. വാഴപ്പള്ളി സെറ്റിൽമെന്റ് കോളനിയിൽ 40 വീടുകളാണ് ഉള്ളതെന്നും നിലവിൽ അടുത്തുള്ള കിണറുകളിൽ നിന്നുമാണ് കോളനി നിവാസികൾ വെള്ളമെടുക്കുന്നതെന്നും ചങ്ങനാശ്ശേരി മുനിസിപ്പാലിറ്റി സെക്രട്ടറി തുടർന്നറിയിച്ചു.

179. സമിതി മുമ്പാകെ പരാമർശിക്കപ്പെട്ടിട്ടുള്ള SC/ST കോളനികളിലേയ്ക്കുള്ള റോഡുകൾ, കുടിവെള്ള പദ്ധതികൾ തുടങ്ങിയവ നടപ്പാക്കാതെ പോകുന്നതായാണ് മനസ്സിലാക്കാൻ സാധിക്കുന്നതെന്നും പദ്ധതി നടത്തിപ്പിലെ ഉത്തരവാദിത്തക്കുറവാണ് ഇതിന് കാരണമെന്നും

അഭിപ്രായപ്പെട്ട സമിതി നഗരസഭ ഭൂഗർഭ ജല വകുപ്പിൽ അടവാക്കിയ തുക തിരികെ വാങ്ങി പദ്ധതി നടപ്പിലാക്കാനാവശ്യമായ നടപടി സ്വീകരിച്ച് ആയത് സംബന്ധിച്ച റിപ്പോർട്ട് സമിതിയ്ക്ക് ലഭ്യമാക്കുവാൻ നിർദ്ദേശിക്കുകയും ചെയ്തു.

എറണാകുളം ജില്ല

പെരുമ്പാവൂർ നഗരസഭ

180. 2005-ൽ 18 ലക്ഷം രൂപ ചെലവഴിച്ച് നിർമ്മിച്ച വാട്ടർ ടീറ്റ്‌മെന്റ് പ്ലാന്റ് ഉപയോഗ ശൂന്യമാക്കാൻ കാരണമെന്തെന്നും ടി പ്ലാന്റിന്റെ നിലവിലെ സ്ഥിതിയെക്കുറിച്ചും എവിടെയാണ് ടി പ്ലാന്റ് സ്ഥാപിച്ചിരിക്കുന്നതെന്നും നിലവിൽ എന്ത് ചെയ്യാനാണ് ഉദ്ദേശിക്കുന്നതെന്നും ഉള്ള സമിതിയുടെ ചോദ്യത്തിന് MPLAD ഫണ്ടിൽ നിന്നും 18 ലക്ഷം രൂപ ചെലവഴിച്ച് ഫിഷ് മാർക്കറ്റിലെയും സ്റ്റോർ ഹൗസിലെയും മലിനജലം ശുദ്ധീകരിക്കുന്നതിനുവേണ്ടി KAICO മുഖാന്തരം നിർമ്മിച്ച പ്ലാന്റായിരുന്നുവെന്നും ടീറ്റ്‌മെന്റ് ശരിയല്ലാത്തതിനാൽ പ്ലാന്റിന്റെ പ്രവർത്തനം നിലച്ചുവെന്നും നിലവിലെ സാഹചര്യത്തിൽ ഡ്രെയിനേജിലൂടെ ഒഴുകുന്ന മലിനജലം ശുദ്ധീകരിക്കുന്നതിന് പ്ലാന്റ് ഉപയോഗിക്കാൻ കഴിയാത്തതിനാൽ KAICO പ്രവൃത്തി ഉപേക്ഷിച്ച് പോയി എന്നും പ്രൈവറ്റ് ബസ്റ്റാന്റിനോട് ചേർന്നാണ് ടി പ്ലാന്റ് സ്ഥാപിച്ചിട്ടുള്ളതെന്നും പ്ലാന്റ് പ്രവർത്തിപ്പിക്കാൻ കഴിയില്ലെന്നാണ് KAICO-യുടെ എഞ്ചിനീയറിംഗ് വിഭാഗം അറിയിച്ചിട്ടുള്ളതെന്നും പെരുമ്പാവൂർ മുനിസിപ്പാലിറ്റി സെക്രട്ടറി സമിതിയെ ബോധിപ്പിച്ചു.

181. MPLAD ഫണ്ട് KAICO-യ്ക്ക് കൈമാറിയോ എന്നും മുനിസിപ്പൽ കമ്മിറ്റി പ്ലാന്റിന്റെ പ്രവർത്തനം സംബന്ധിച്ച് ചർച്ച ചെയ്തിട്ടുണ്ടോ എന്നും സമിതി ആരാഞ്ഞതിന് പ്രവൃത്തി ഏറ്റെടുത്തപ്പോൾത്തന്നെ ഫണ്ട് കൈമാറിയിരുന്നുവെന്നും മുനിസിപ്പൽ കമ്മിറ്റി പ്ലാന്റുമായി ബന്ധപ്പെട്ട ചർച്ച നടത്തിയിട്ടുണ്ടെന്നും അറവുശാലയുണ്ടായിരുന്നപ്പോഴാണ് പ്രസ്തുത പ്ലാന്റിന് കൂടുതൽ പ്രസക്തിയുണ്ടായിരുന്നതെന്നും 2014-ൽ അറവുശാല പൂട്ടിയതോടെ പ്ലാന്റിന്റെ പ്രസക്തി നഷ്ടമായെന്നും പെരുമ്പാവൂർ മുനിസിപ്പാലിറ്റി സെക്രട്ടറി സമിതിയെ അറിയിച്ചു.

182. പ്ലാന്റിലെ ഉപകരണങ്ങൾ തുക്കി വിൽക്കാൻ കഴിയുമോ എന്നും ഉപകരണങ്ങൾ ഉപയോഗിക്കാത്ത സാഹചര്യത്തിൽ ഇരുമ്പ് വിലയ്ക്ക് വിൽക്കുകയോ പ്രവർത്തിപ്പിക്കുകയോ ചെയ്യണമെന്നും സമിതി അഭിപ്രായപ്പെട്ടതിന്, അവ സ്ഥിരമായി ഉറപ്പിച്ച് വച്ചിരിക്കുകയാണെന്ന് സെക്രട്ടറി സമിതിയെ അറിയിച്ചു. തുടർന്ന് ഓഡിറ്റ് പരാമർശം ഉള്ളതുകൊണ്ടാണ് യാതൊരു നടപടിയും കൈക്കൊള്ളാതിരിക്കുന്നതെന്ന് അഡീഷണൽ സെക്രട്ടറി ആന്റ് സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചു.

183. സമിതി പരിശോധിച്ച പ്രധാനപ്പെട്ട പല കാര്യങ്ങളിലും യാതൊരു ഭാവനയുമില്ലാതെയാണ് പദ്ധതികൾ ആസൂത്രണം ചെയ്തിരിക്കുന്നതെന്നും പഞ്ചായത്ത്/മുനിസിപ്പൽ സെക്രട്ടറിമാരെല്ലാം നല്ല കഴിവുള്ളവരാണെന്നും പദ്ധതികളുടെ

പ്രായോഗികതയെക്കുറിച്ച് പറഞ്ഞുകൊടുക്കേണ്ട ഉത്തരവാദിത്തം സെക്രട്ടറിമാർക്ക് ഉണ്ടെന്നും പദ്ധതികൾ ഏറ്റെടുക്കുമ്പോൾ അത് പൂർത്തീകരിക്കാൻ സാധിക്കുമോയെന്നും ജനങ്ങൾക്ക് അത് പ്രയോജനപ്രദമാകുമോയെന്നും പരിശോധിക്കേണ്ട ഉത്തരവാദിത്വം സെക്രട്ടറിമാർക്കാണെന്നും സർക്കാരിന്റെയും മുനിസിപ്പാലിറ്റികളുടെയും ഫണ്ട് ചെലവാക്കുകയും പദ്ധതികൾ പ്രാവർത്തികമാക്കാതിരിക്കുകയുമാണ് നിലവിൽ ചെയ്തുവരുന്നതെന്നും കോർപ്പറേഷനുകളും മുനിസിപ്പാലിറ്റികളും ആസ്തി രജിസ്റ്റർ സൂക്ഷിക്കേണ്ടതാണെന്നും കോർപ്പറേഷന് ആസ്തികളുടെ ലിസ്റ്റ് ഒരുമിച്ച് സൂക്ഷിക്കാൻ സാധിക്കുന്നില്ലെങ്കിൽ ഡിവിഷണൽ/റീജിയണൽ ഓഫീസ് തിരിച്ച് സൂക്ഷിക്കണമെന്നും ആസ്തി രജിസ്റ്റർ ഇല്ലാത്തതുകാരണം പല സ്ഥലങ്ങളും അന്യാധീനപ്പെട്ടു പോവുകയാണെന്നും പഞ്ചായത്ത് രാജ് നിയമമനുസരിച്ച് പ്രസ്തുത സ്ഥലങ്ങൾ തദ്ദേശസ്വയംഭരണ സ്ഥാപനങ്ങൾ തന്നെയാണ് വീണ്ടെടുക്കേണ്ടതെന്നും റവന്യൂ വകുപ്പിനോ കളക്ടർക്കോ ആയതിൽ അധികാരമില്ലെന്നും അഭിപ്രായപ്പെട്ട സമിതി ആസ്തി രജിസ്റ്ററുകൾ സൂക്ഷിക്കുന്നതിന് സമയബന്ധിതമായി നടപടി സ്വീകരിക്കേണ്ടത് സെക്രട്ടറിമാരുടെ ചുമതലയാണെന്ന് വ്യക്തമാക്കി. തുടർന്ന് പഞ്ചായത്തുകൾ ആസ്തി രജിസ്റ്റർ സൂക്ഷിക്കുന്നുണ്ടോയെന്ന് ആരാഞ്ഞതിന് ആസ്തി രജിസ്റ്റർ ഉണ്ടെങ്കിലും ആയത് അപ്ഡേറ്റ് ചെയ്തിട്ടില്ലെന്ന് നഗരകാര്യ വകുപ്പ് ജോയിന്റ് ഡയറക്ടർ സമിതിയെ അറിയിച്ചു. 2016-17 വരെയുള്ള ആസ്തി രജിസ്റ്റർ അപ്ഡേറ്റ് ചെയ്തിട്ടുണ്ടെന്ന് ആലുവ മുനിസിപ്പാലിറ്റി സെക്രട്ടറിയും മുളത്തുരുത്തി ഗ്രാമപഞ്ചായത്ത് സെക്രട്ടറിയും സമിതിയെ അറിയിക്കുകയുണ്ടായി.

184. ഓരോ പദ്ധതിക്കും നിശ്ചിത ശതമാനം തുക വകയിരുത്തണമെന്ന് ഗവൺമെന്റ് വ്യവസ്ഥയുണ്ടെന്നും അതുകൊണ്ട് ജനപ്രതിനിധികൾ പറയുന്നതനുസരിച്ചുള്ള പദ്ധതികൾ നടപ്പാക്കാനേ സാധിക്കുകയുള്ളുവെന്നും അല്ലെങ്കിൽ ഒരു പ്രോജക്ടും പാസ്സാക്കുകയില്ലെന്നും ആലുവ മുനിസിപ്പാലിറ്റിയിൽ കൃഷിക്ക് യാതൊരു പ്രാധാന്യവുമില്ലെന്നും എന്നാൽ കൃഷിക്ക് 10% തുക വകയിരുത്തണമെന്നാണ് വ്യവസ്ഥയെന്നും ആലുവ മുനിസിപ്പാലിറ്റി സെക്രട്ടറി സമിതിയെ അറിയിച്ചതിന് ജനകീയാസൂത്രണം ആരംഭിച്ച കാലഘട്ടത്തിൽ നടപ്പാക്കിയ ഒട്ടേറെ പദ്ധതികളിൽ പിഴവ് സംഭവിച്ചെന്ന് കണ്ടെത്തി അതെല്ലാം തിരുത്തിയിട്ടുണ്ടെന്ന് സമിതി അഭിപ്രായപ്പെട്ടു.

185. കൂടാതെ, ഗവൺമെന്റ് പറഞ്ഞിരിക്കുന്നു എന്ന കാരണം കൊണ്ട് പദ്ധതി നടപ്പാക്കണമെന്ന് നിർബന്ധമില്ലെന്നും എസ്.ടി. വിഭാഗക്കാർ ഇല്ലാത്തതിനാൽ എറണാകുളം പോലുള്ള സ്ഥലങ്ങളിൽ എസ്.ടി. ഫണ്ട് ചെലവഴിക്കാൻ ബുദ്ധിമുട്ടുള്ളതിനാൽ അഗളി, അട്ടപ്പാടി, പാലക്കാട്, ഇടുക്കി, വയനാട് തുടങ്ങി എസ്.ടി. വിഭാഗക്കാരുടെ പ്രാതിനിധ്യം ഉള്ള സ്ഥലങ്ങളിലേയ്ക്ക് പ്രസ്തുത ഫണ്ട് ട്രാൻസ്ഫർ ചെയ്ത് പദ്ധതികളുടെ പ്രായോഗികത ഉറപ്പുവരുത്തുവാൻ സെക്രട്ടറിമാർ പ്ലാനിംഗ് കമ്മിറ്റിയെ ബോധ്യപ്പെടുത്തണമെന്നും സെക്രട്ടറിമാർ ഫണ്ട് മാറ്റാൻ അനുമതി നൽകണമെന്നും

ആവശ്യം ഉന്നയിച്ച് പ്ലാനിംഗ് കമ്മിറ്റിയിൽ വയ്ക്കുകയോ സർക്കാരിൽ നിന്നും പ്രത്യേക അനുമതി വാങ്ങുകയോ ചെയ്യണമെന്നും അതുപോലെ കെട്ടിടം നിർമ്മിക്കുന്നതോടൊപ്പം പ്ലാനിംഗ്, ഇലക്ട്രിക്കൽ വർക്കുകളും ചെയ്യണമെന്നും പദ്ധതി നടത്തിപ്പ് സംബന്ധിച്ച കാര്യങ്ങൾ സെക്രട്ടറിമാർ വളരെ ഗൗരവമായി കാണേണ്ടതാണെന്നും കൂടി സമിതി അഭിപ്രായപ്പെട്ടു.

കൊച്ചി മുനിസിപ്പൽ കോർപ്പറേഷൻ

186. കുടിവെള്ള/ജലവിതരണ പദ്ധതികൾ നടപ്പിലാക്കിയത് എവിടെയെല്ലാമാണെന്നും അവയുടെ പ്രവർത്തനക്ഷമതയെക്കുറിച്ചും സമിതി ആരാഞ്ഞതിന് ജൻറം പദ്ധതിയിൽ ഉൾപ്പെടുത്തി പാഴ്വർ, മറ്റ് എന്നിവിടങ്ങളിലാണ് ജലവിതരണ പദ്ധതികൾ ആരംഭിച്ചതെന്നും ഇവയ്ക്ക് പ്രത്യേക ടാങ്കുകൾ സ്ഥാപിച്ചിട്ടുണ്ടെന്നും കോർപ്പറേഷൻ പരിധിയിലും സമീപ പഞ്ചായത്തുകളിലും ശുദ്ധജല വിതരണം നടത്തിവരുന്നുണ്ടെന്നും നിലവിൽ പദ്ധതികൾ പ്രവർത്തനക്ഷമമാണെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ ബോധിപ്പിച്ചു.

187. പിറവം പഞ്ചായത്തിലെ പാഴ്വറിൽ നിർമ്മാണ പ്രവർത്തനം നടത്താൻ കോർപ്പറേഷൻ പണം നൽകിയോ എന്ന് സമിതി ചോദിച്ചതിന് കോർപ്പറേഷൻ ജൻറം പദ്ധതിയിൽ വാട്ടർ അതോറിറ്റിയിൽ പണം ഡെപോസിറ്റ് ചെയ്തിട്ടുണ്ടെന്നും വാട്ടർ അതോറിറ്റിയായിരുന്നു കൺസൾട്ടന്റ് എന്നും കോർപ്പറേഷന് ചെയ്യാൻ സാധിക്കാത്തത് കൊണ്ടാണ് വാട്ടർ അതോറിറ്റിയെ നിർമ്മാണ പ്രവർത്തനത്തിന് ഏർപ്പെടുത്തിയതെന്നും സെക്രട്ടറി അറിയിച്ചു.

188. 2012-ൽ 3.01 കോടി രൂപ ചെലവഴിച്ച് നിർമ്മിച്ച ജലവിതരണ പദ്ധതി, 2012-13-ൽ 65.93 ലക്ഷം രൂപ ചെലവഴിച്ച കുടിവെള്ള പദ്ധതി എന്നിവ വിവിധ കാരണങ്ങളാൽ പണി പൂർത്തിയാകാതെ മുടങ്ങിക്കിടക്കുന്നുവെന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചതിന്, നിർമ്മാണ ഘട്ടത്തിലുണ്ടായ നിരവധി തടസ്സങ്ങൾ കാരണം നിശ്ചിത സമയത്ത് പണി പൂർത്തിയാക്കാൻ കഴിഞ്ഞില്ലെന്നും 2017 ഏപ്രിൽ മാസത്തോടെ ജൻറം പദ്ധതിയിൽപ്പെട്ട കുടിവെള്ള പദ്ധതി പൂർത്തീകരിച്ച് കുടിവെള്ള വിതരണം നടത്തിവരുന്നുവെന്നാണ് വാട്ടർ അതോറിറ്റി റിപ്പോർട്ട് നൽകിയിരിക്കുന്നതെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ അറിയിച്ചു. തുടർന്ന് പ്രസ്തുത പ്രവൃത്തിയുമായി ബന്ധപ്പെട്ട ഫയലുകൾ കോർപ്പറേഷനിൽ നിന്നും ലഭിക്കാത്തതിനാൽ നിലവിലെ സമിതി സംബന്ധിച്ച് ഓഡിറ്റ് വകുപ്പിന് പറയാൻ കഴിയില്ലെന്നും ഒക്ടോബർ 31-ന് മുമ്പ് മറുപടി ലഭ്യമാക്കിയിരുന്നുവെങ്കിൽ അത് പരിശോധിച്ച് സമിതിയ്ക്ക് റിപ്പോർട്ട് നൽകുമായിരുന്നുവെന്നും കേരള സംസ്ഥാന ഓഡിറ്റ് വകുപ്പ് ഡയറക്ടർ അഭിപ്രായപ്പെട്ടു. ആയതിന് മറുപടി തയ്യാറാക്കിക്കൊണ്ട് വന്നിട്ടുള്ളത് ഓഡിറ്റിന് സമർപ്പിക്കാമെന്ന്

സെക്രട്ടറി അറിയിക്കുകയും ടി മറുപടി പരിശോധിച്ചതിനുശേഷം സമിതിയ്ക്ക് റിപ്പോർട്ട് ലഭ്യമാക്കാമെന്ന് സംസ്ഥാന ഓഡിറ്റ് വകുപ്പ് ഡയറക്ടർ സമിതിയെ ബോധിപ്പിക്കുകയും ചെയ്തു.

ചിറ്റൂർ ബ്ലോക്ക് പഞ്ചായത്ത്

189. 2012-13 കാലയളവിൽ 10,45,817/- രൂപ ചെലവഴിച്ച് പണിതീർത്ത എരുത്തേമ്പതി-മലയാണ്ടി കുണ്ടർ മിനി കുടിവെള്ള പദ്ധതി ഗുണഭോക്താക്കൾക്ക് പ്രയോജനപ്പെടാതെ ഉപയോഗശൂന്യമായ നിലയിലാണെന്ന ഓഡിറ്റ് പരാമർശം സംബന്ധിച്ച് സമിതി ആരാഞ്ഞതിന്, കഴൽ കിണർ നിർമ്മിച്ച് പദ്ധതി ഗുണഭോക്താക്കൾക്ക് ഉപയോഗപ്രദമാക്കിയിട്ടുണ്ടെന്ന് ചിറ്റൂർ ബ്ലോക്ക് പഞ്ചായത്ത് ബി.ഡി.ഒ. മറുപടി നൽകുകയും പ്രസ്തുത മറുപടി സമിതി അംഗീകരിക്കുകയും ചെയ്തു.

വെസ്റ്റ് എളേരി ഗ്രാമപഞ്ചായത്ത്

(1) മയിലുവള്ളി കുടിവെള്ള പദ്ധതി

190. പ്രസ്തുത കുടിവെള്ള പദ്ധതിയുടെ നിലവിലെ സ്ഥിതി സംബന്ധിച്ച സമിതി ചോദ്യത്തിന് റോഡ് വികസനത്തിന്റെ ഭാഗമായി പ്രസ്തുത പദ്ധതിയുടെ പൈപ്പുകൾക്കും മോട്ടോറിനും കേടുപാട് സംഭവിച്ചിട്ടുണ്ടെന്നും ആയതിനാൽ പദ്ധതി നിലവിൽ പ്രവർത്തനരഹിതമായിത്തീർന്നെന്നും കുടിവെള്ള പദ്ധതി പ്രവർത്തനക്ഷമമാക്കുന്നതിനുള്ള നടപടി സ്വീകരിക്കുന്നതിനായി പഞ്ചായത്ത് ഭരണസമിതി തീരുമാനമെടുത്തിട്ടുണ്ടെന്നും വെസ്റ്റ് എളേരി ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

191. കുടിവെള്ള പദ്ധതി പ്രവർത്തനക്ഷമമാക്കുന്നതിന് സ്വീകരിച്ച നടപടി സംബന്ധിച്ച വിവരം ഒരു മാസത്തിനകം ലഭ്യമാക്കണമെന്ന് സമിതി നിർദ്ദേശിച്ചു.

(2) ചെന്നടുക്കം-മലവേട്ടുവ കോളനി കുടിവെള്ള പദ്ധതി

192. പ്രസ്തുത കുടിവെള്ള പദ്ധതി പ്രവർത്തനക്ഷമമാണോ എന്ന സമിതിയുടെ ചോദ്യത്തിന് റോഡ് പ്രവൃത്തി നടത്തുന്ന സാഹചര്യത്തിൽ 400 മീറ്റർ പൈപ്പ് മാറ്റേണ്ടി വന്നതിനാൽ പ്രസ്തുത കുടിവെള്ള പദ്ധതി തകരാറിലായെന്നും വീണ്ടും പൈപ്പ് ലൈൻ സ്ഥാപിക്കുന്നതിലേയ്ക്കായി വാട്ടർ അതോറിറ്റിയിൽ തുക ഡെപ്പോസിറ്റ് ചെയ്തിട്ടുണ്ടെന്നും രണ്ട് തവണ പദ്ധതി ടെണ്ടർ ചെയ്തിരുന്നുവെന്നും ഡെപ്യൂട്ടി ഡയറക്ടർ ഓഫ് പഞ്ചായത്ത് സമിതിയെ അറിയിച്ചു.

193. എത്ര മാസത്തിനുള്ളിൽ ടി കുടിവെള്ള പദ്ധതി പ്രവർത്തനക്ഷമമാക്കി റിപ്പോർട്ട് നൽകാൻ സാധിക്കുമെന്ന് സമിതി ആരാഞ്ഞതിന് വാട്ടർ അതോറിറ്റിയുമായി ബന്ധപ്പെട്ട് പ്രസ്തുത പദ്ധതി പ്രവർത്തനക്ഷമമാക്കി രണ്ട് മാസത്തിനുള്ളിൽ റിപ്പോർട്ട് ലഭ്യമാക്കാമെന്ന്

ഡെപ്യൂട്ടി ഡയറക്ടർ ഓഫ് പഞ്ചായത്ത് സമിതിയെ അറിയിച്ചു. ആയതിൻ പ്രകാരം പ്രസ്തുത കുടിവെള്ള പദ്ധതി പ്രവർത്തനക്ഷമമാക്കി റിപ്പോർട്ട് സമർപ്പിക്കുന്നതിന് സമിതി നിർദ്ദേശിച്ചു.

(3). ഒറ്റക്കുരുക്ക്/കുറിത്താനി കുടിവെള്ള പദ്ധതി

(4). മാങ്ങോട് നാലുസെന്റ് കോളനി കുടിവെള്ള പദ്ധതി

(5). മാവ് വളപ്പ് കുടിവെള്ള പദ്ധതി

194. പ്രസ്തുത കുടിവെള്ള പദ്ധതികളുമായി ബന്ധപ്പെട്ട് തദ്ദേശസ്വയംഭരണ വകുപ്പും സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശങ്ങൾ ഒഴിവാക്കുവാൻ സമിതി നിർദ്ദേശിച്ചു.

നിഗമനങ്ങൾ/ശിപാർശകൾ

195. അയ്യനം ഗ്രാമപഞ്ചായത്തിൽ ജലനിധി പദ്ധതി നടപ്പിലാക്കുന്നതോടുകൂടി കുടിവെള്ള പദ്ധതി മാലിന്യവിമുക്തമായി ഉപയോഗപ്പെടുത്തുന്നതിനുള്ള നടപടി സ്വീകരിക്കുമെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

196. രാമപുരം ഗ്രാമപഞ്ചായത്തിലെ മുക്കാനെല്ലി-തേക്കമലക്കുന്ന് കുടിവെള്ള പദ്ധതി ഗുണഭോക്തൃ സമിതിക്ക് കൈമാറിയെന്നും പദ്ധതി നിലവിൽ കാര്യക്ഷമമായി പ്രവർത്തിക്കുന്നുണ്ടെന്നുമുള്ള ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ മികച്ച രീതിയിൽ പ്രവർത്തിപ്പിക്കുന്നതിന് ഗ്രാമപഞ്ചായത്ത് സെക്രട്ടറിയുടെ പ്രത്യേക മേൽനോട്ടമുണ്ടാകണമെന്ന നിർദ്ദേശത്തോടെ ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

197. ചങ്ങനാശ്ശേരി നഗരസഭയിൽ വാഴപ്പള്ളി സെറ്റിൽമെന്റ് കോളനി കഴൽ കിണർ നിർമ്മാണ പദ്ധതിയിൽ ഉൾപ്പെടുത്തി ഭൂഗർഭ ജലവകുപ്പ് കഴൽകിണർ നിർമ്മാണത്തിനായി 80 മീറ്ററോളം ആഴത്തിൽ കുഴിച്ചെങ്കിലും വെള്ളത്തിന് ഉപ്പുരസം കണ്ടെത്തിയതിനാൽ കുടിവെള്ളമായി ഉപയോഗിക്കാൻ കഴിയാത്ത സാഹചര്യത്തിൽ പ്രസ്തുത പദ്ധതി ഉപേക്ഷിക്കേണ്ടി വന്നുവെന്നും ഭൂഗർഭ ജല വകുപ്പ്

ഉദ്യോഗസ്ഥർ അറിയിച്ചതിനെ തുടർന്ന് നഗരസഭ ഭൂഗർഭ ജല വകുപ്പിൽ അടച്ച തുക തിരികെ ലഭ്യമാക്കുന്നതിനും കോളനികളിൽ കുടിവെള്ളം ലഭ്യമാക്കുന്നതിനുമുള്ള നടപടി സ്വീകരിക്കണമെന്നും സമിതി നിർദ്ദേശിക്കുന്നു.

198. വാഴപ്പള്ളി സെറ്റിൽമെന്റ് കോളനിയിൽ കുടിവെള്ളം എത്തിക്കുന്നതിനായി വാട്ടർ അതോറിറ്റി എക്സിക്യൂട്ടീവ് എഞ്ചിനീയർ, ചങ്ങനാശ്ശേരി മുനിസിപ്പൽ ചെയർമാൻ എന്നിവരുമായി നഗരസഭാ സെക്രട്ടറി ചർച്ച ചെയ്ത് പ്രസ്തുത പ്രദേശത്ത് കുടിവെള്ളം എത്തിക്കുന്നതിനുള്ള നടപടി സ്വീകരിക്കണമെന്നും ആയത് സംബന്ധിച്ച് സ്വീകരിച്ച നടപടി സംബന്ധിച്ച റിപ്പോർട്ട് ലഭ്യമാക്കണമെന്നും സമിതി നിർദ്ദേശിക്കുന്നു.

199. പെരുമ്പാവൂർ നഗരസഭയിലെ വാട്ടർ ട്രീറ്റ്മെന്റ് പ്ലാന്റ് നിലവിൽ പ്രവർത്തനക്ഷമമല്ലെന്ന് സർക്കാർ മറുപടിയിൽ നിന്നും സമിതി മനസ്സിലാക്കുന്നു. യാതൊരു ഭാവനയുമില്ലാതെയാണ് പദ്ധതികൾ ആസൂത്രണം ചെയ്യുന്നതെന്നും പദ്ധതികൾ ഏറ്റെടുക്കുമ്പോൾ അത് പൂർത്തീകരിക്കാൻ കഴിയുമോ എന്നും ജനങ്ങൾക്ക് അത് ഉപകാരപ്രദമാകുമോ എന്നും പരിശോധിക്കേണ്ട ഉത്തരവാദിത്തം പഞ്ചായത്ത് സെക്രട്ടറിമാർക്കാണെന്നും സമിതി അഭിപ്രായപ്പെടുന്നു.

200. കൊച്ചി മുനിസിപ്പൽ കോർപ്പറേഷനിലെ കുടിവെള്ള പദ്ധതികളുടെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

201. ചിറ്റൂർ ബ്ലോക്ക് പഞ്ചായത്തിനെ സംബന്ധിച്ച ഓഡിറ്റ് പരാമർശത്തിന് കഴൽക്കിണർ നിർമ്മിച്ച് പദ്ധതി ഗുണഭോക്താക്കൾക്ക് ഉപയോഗപ്രദമാക്കിയിട്ടുണ്ട് എന്ന സർക്കാർ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

202. വെസ്റ്റ് എളേരി ഗ്രാമപഞ്ചായത്തിലെ മയിലുവള്ളി കുടിവെള്ള പദ്ധതി, ചെന്നടുക്കം-മലവേട്ടവ കോളനി കുടിവെള്ള പദ്ധതി എന്നിവ പ്രവർത്തനക്ഷമമാക്കുന്നതിന് സ്വീകരിച്ച നടപടി സംബന്ധിച്ച വിവരം ഒരു മാസത്തിനകം ലഭ്യമാക്കണമെന്ന് സമിതി നിർദ്ദേശിക്കുന്നു.

203. വെസ്റ്റ് എളേരി ഗ്രാമപഞ്ചായത്തിലെ ഒറ്റക്കുരുങ്ങ്/കുറ്റിത്താനി കുടിവെള്ള പദ്ധതി, മാങ്ങോട് നാലുസെന്റ് കോളനി കുടിവെള്ള പദ്ധതി, മാവുവളപ്പ് കുടിവെള്ള പദ്ധതി എന്നിവയുമായി ബന്ധപ്പെട്ട് തദ്ദേശസ്വയംഭരണ വകുപ്പും കേരള സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

ഓഡിറ്റ് ഖണ്ഡിക

വിവിധ പദ്ധതികൾക്കായി വാങ്ങിയ വസ്തുവകകൾ കാടുപിടിച്ചുകിടക്കുന്നു. പദ്ധതി കടലാസിലൊതുങ്ങി; കോടികളുടെ ആസ്തി നിഷ്ഠിരം.

വിവിധ പദ്ധതികളുടെ നടത്തിപ്പിന്റെ ഭാഗമായി തദ്ദേശഭരണ സ്ഥാപനങ്ങൾ ഒട്ടേറെ ഭൂമി ആസ്തിയായി ആർജ്ജിച്ചിട്ടുണ്ട്. എന്നാൽ തുടർ പ്രവർത്തനങ്ങൾ ഒന്നും തന്നെ നടത്താത്തതിനാൽ കോടിക്കണക്കിന് രൂപ വിലയുള്ള ഭൂമി വിവിധ തദ്ദേശഭരണ സ്ഥാപനങ്ങളിൽ നിഷ്ഠിര ആസ്തിയായി നിലകൊള്ളുകയാണ്. പരിശോധന നടത്തിയ തദ്ദേശഭരണ സ്ഥാപനങ്ങളിൽ മാത്രം 4.77 കോടി രൂപയുടെ ഭൂമിയാണ് നിഷ്ഠിര ആസ്തിയായിട്ടുള്ളത്. ഉദാഹരണങ്ങൾ ഇനിപ്പറയുന്നു;

ആലപ്പുഴ ജില്ലയിലെ ചേർത്തല നഗരസഭ 2007-ൽ ചവർ സംസ്കരണത്തിനായി സ്ഥലം വാങ്ങുവാൻ 4,07,090/- രൂപ ചെലവഴിച്ചു. എന്നാൽ നാട്ടുകാരുടെ എതിർപ്പിനെ തുടർന്ന് അക്വിസിഷൻ പാതിവഴിയിൽ ഉപേക്ഷിച്ചു.

കോട്ടയം ജില്ലയിലെ ചങ്ങനാശ്ശേരി നഗരസഭ 1997-98-ൽ 47,70,469/- രൂപ ചെലവിട്ട് സ്പോർട്സ് കോംപ്ലക്സ് നിർമ്മിക്കുവാനായി സ്ഥലം വാങ്ങി. എന്നാൽ ഈ വസ്തുവിന്റെ അതിർത്തികൾ നിർണ്ണയിക്കുവാൻ പോലും നാളിതുവരെ കഴിഞ്ഞിട്ടില്ല. നിലവിൽ ഈ സ്ഥലത്ത് നഗരമാലിന്യങ്ങൾ കൊണ്ടിടുകയാണ്.

കണ്ണൂർ ജില്ലയിലെ എരുവേശി ഗ്രാമപഞ്ചായത്ത് മിനി വ്യവസായ എസ്റ്റേറ്റിനായി 2003-04-ൽ 2,44,207/- രൂപ ചെലവഴിച്ച് വാങ്ങിയ സ്ഥലത്ത് ഇതുവരെ പ്രവർത്തനങ്ങളൊന്നും ആരംഭിച്ചിട്ടില്ല.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക നമ്പർ 4.1.8)

ഓഡിറ്റ് ഖണ്ഡികയ്ക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം-II ആയി ചേർത്തിരിക്കുന്നു.

ചേർത്തല നഗരസഭ

204. 2007-ൽ 4,07,090/- രൂപ ചെലവഴിച്ച പദ്ധതിയിൽ ചവർ സംസ്കരണത്തിനായുള്ള സ്ഥലത്തിന്റെ അക്വിസിഷൻ നടത്തിയോ എന്ന് സമിതി ആരാഞ്ഞതിന് നാട്ടുകാരുടെ എതിർപ്പിനെ തുടർന്ന് സ്ഥലം ഏറ്റെടുക്കാൻ സാധിച്ചില്ലെന്ന് സെക്രട്ടറി-ഇൻ-ചാർജ്ജ് സമിതിയ്ക്ക് അറിയിച്ചു. തുടർന്ന് ഡെപ്യൂട്ടി ഓഡിറ്റ് ചെലവ് തുക പലിശസഹിതം തിരികെ ലഭ്യമായോ എന്ന് സമിതി ആരാഞ്ഞതിന് തുക തിരികെ

ലഭിച്ചുവെന്നും എന്നാൽ സർക്കാർ നിർദ്ദേശപ്രകാരം ട്രഷറിയുടെ വർക്ക് ഡെപ്പോസിറ്റ് ശീർഷകത്തിൽ നിക്ഷേപിക്കുന്ന തുകയ്ക്ക് പലിശ ലഭിക്കുന്നതല്ലെന്ന് സ്പെഷ്യൽ തഹസീൽദാർ (എൽ.എ.) അറിയിച്ചിട്ടുണ്ടെന്നും സെക്രട്ടറി-ഇൻ-ചാർജ്ജ് അറിയിച്ചതിനെ തുടർന്ന് പ്രസ്തുത ഓഡിറ്റ് പരാമർശം ഒഴിവാക്കാൻ സമിതി നിർദ്ദേശിച്ചു.

ചങ്ങനാശ്ശേരി നഗരസഭ

205. 1997-98 കാലയളവിൽ 47,70,469/- രൂപ ചെലവഴിച്ച് സ്റ്റോർട്സ് കോംപ്ലക്സ് നിർമ്മിക്കാനായി വാങ്ങിയ സ്ഥലത്തിന്റെ നിലവിലെ സ്ഥിതി എന്താണെന്ന് സമിതി ചോദ്യം ഉന്നയിച്ചതിന് സ്റ്റോർട്സ് കോംപ്ലക്സ് നിർമ്മാണത്തിനായി വാങ്ങിയ സ്ഥലത്തിന്റെ മധ്യഭാഗത്തുകൂടി ബൈപാസ് റോഡ് നിർമ്മിച്ചിരിക്കുന്നതിനാൽ അവിടെ സ്റ്റോർട്സ് കോംപ്ലക്സ് പണിയാൻ സാധിക്കുകയില്ലെന്നും ആകെ ഉണ്ടായിരുന്ന 5.2 ഹെക്ടർ സ്ഥലത്തിന്റെ 1/2 ഹെക്ടർ സ്ഥലം ബൈപാസ് നിർമ്മാണത്തിന് സർക്കാർ ഏറ്റെടുത്തു എന്നും ചങ്ങനാശ്ശേരി മുനിസിപ്പാലിറ്റി സെക്രട്ടറി സമിതിയെ ബോധിപ്പിച്ചു. കൂടാതെ പ്രസ്തുത സ്ഥലത്തിന്റെ മധ്യഭാഗത്തുകൂടി റോഡ് പോകുന്നതിനാൽ സ്ഥലം രണ്ടായി വിഭജിക്കപ്പെടുകയും ചെയ്തുവെന്നും അതുകൊണ്ട് സ്റ്റോർട്സ് കോംപ്ലക്സ് കെട്ടിടം പണിയുന്നതിനുള്ള തീരുമാനം മാറ്റുകയും അവിടെ ഇൻഡോർ സ്റ്റേഡിയം പണിയുവാനുള്ള സാധ്യതാപഠനം നടത്തുകയും ഈ വർഷത്തെ പ്രോജക്ടിൽ ഉൾപ്പെടുത്തി ആയത് വെറ്റ് ചെയ്ത് ലഭിക്കുകയും ചെയ്തിട്ടുണ്ടെന്നും ഏജൻസിയെ സെലക്ട് ചെയ്ത് അതിനുള്ള ഡി.പി.ആർ. തയ്യാറാക്കി വരികയാണെന്നും സെക്രട്ടറി അറിയിച്ചു.

206. സ്റ്റോർട്സ് കോംപ്ലക്സ് കെട്ടിട നിർമ്മാണത്തെക്കുറിച്ചും ബൈപാസ് റോഡ് നിർമ്മാണത്തിനായി സ്ഥലം ഏറ്റെടുത്തപ്പോൾ മുനിസിപ്പാലിറ്റിക്ക് നഷ്ടപരിഹാരം ലഭിച്ചതിനെക്കുറിച്ചും സമിതി ആരാഞ്ഞപ്പോൾ 47,70,469/- രൂപ ചെലവഴിച്ച് സ്ഥലം വാങ്ങുക മാത്രമാണ് ചെയ്തതെന്നും കെട്ടിടനിർമ്മാണം ആരംഭിച്ചിട്ടില്ലെന്നും ഗവൺമെന്റ് റോഡിനായി സ്ഥലം ഏറ്റെടുത്തിന് 8 ലക്ഷം രൂപ നഷ്ടപരിഹാരമായി നൽകുകയുണ്ടായെന്നും സെക്രട്ടറി മറുപടി നൽകി. തുടർന്ന് പ്രസ്തുത സ്ഥലത്ത് ആരംഭിക്കാൻ പോകുന്ന പ്രവർത്തനത്തെ സംബന്ധിച്ച് തീരുമാനമെടുത്ത് അടിയന്തരമായി റിപ്പോർട്ട് നൽകണമെന്ന് സമിതി നിർദ്ദേശിച്ചു.

എരുവേശി ഗ്രാമപഞ്ചായത്ത്

207. പൂപ്പറമ്പ് വ്യവസായ എസ്റ്റേറ്റിൽ ആവിഷ്കരിച്ച മാലിന്യസംസ്കരണ സംഭരണ കേന്ദ്രത്തിന്റെ നിലവിലെ സ്ഥിതി സംബന്ധിച്ചും പ്രസ്തുത സ്ഥലം സമീപവാസികൾ വഴിയായി ഉപയോഗിക്കുന്നുവെന്ന ഓഡിറ്റ് പരാമർശം സംബന്ധിച്ചും സമിതി ആരാഞ്ഞതിന് 2016-17 വാർഷിക പദ്ധതിയുടെ ഭാഗമായി പ്രസ്തുത പദ്ധതിക്കായി സ്ഥലം ഏറ്റെടുത്തെങ്കിലും തദ്ദേശവാസികളുടെ എതിർപ്പിനെത്തുടർന്ന് പദ്ധതി നടപ്പിലാക്കാൻ സാധിക്കാതെ വന്നുവെന്നും ടി സ്ഥലത്തിന്റെ ചില ഭാഗങ്ങളിൽ ചുറ്റുമതിൽ തകർന്നത്

കാരണം സമീപവാസികൾ വഴിയായി ഉപയോഗിക്കുന്നുണ്ടെന്നും നിലവിൽ കുടുംബശ്രീയുടെ സഹായത്തോടെ പ്രസ്തുത സ്ഥലത്ത് ചെറുകിട വ്യവസായ സംരംഭങ്ങൾ ആരംഭിക്കുന്നതിനുള്ള നടപടി സ്വീകരിക്കുന്നതിന് പഞ്ചായത്ത് തലത്തിൽ തീരുമാനമെടുത്തിട്ടുണ്ടെന്നും എരുവേശി ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

208. വ്യവസായ എസ്റ്റേറ്റിൽ ചുറ്റുമതിൽ കെട്ടി കുടുംബശ്രീ മുഖേന ചെറുകിട സംരംഭം ആരംഭിക്കുന്നതിനുള്ള നടപടികൾ സ്വീകരിച്ച് സമിതിയെ അറിയിക്കണമെന്ന് സമിതി നിർദ്ദേശിച്ചു.

നിഗമനങ്ങൾ/ശിപാർശകൾ

209. ചേർത്തല നഗരസഭയുമായി ബന്ധപ്പെട്ട ഓഡിറ്റ് പരാമർശം സംബന്ധിച്ച സർക്കാർ മറുപടിയുടെ അടിസ്ഥാനത്തിൽ ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

210. ചങ്ങനാശേരി നഗരസഭയിലെ സ്പോർട്സ് കോംപ്ലക്സ് നിർമ്മിക്കുന്നതിനായി വാങ്ങിയ സ്ഥലത്ത് നടപ്പിലാക്കുന്ന ഇൻഡോർ സ്റ്റേഡിയം നിർമ്മാണത്തിന്റെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.

211. എരുവേശി ഗ്രാമപഞ്ചായത്തിലെ മിനി വ്യവസായ എസ്റ്റേറ്റിൽ ചുറ്റുമതിൽ കെട്ടി കുടുംബശ്രീ മുഖേന ചെറുകിട സംരംഭം ആരംഭിക്കുന്നതിനുള്ള നടപടി സ്വീകരിച്ച് റിപ്പോർട്ട് സമർപ്പിക്കണമെന്ന് സമിതി ശിപാർശ ചെയ്യുന്നു.

ഓഡിറ്റ് ഖണ്ഡിക

ഉപയോഗമില്ലാതെ കിടക്കുന്ന മത്സ്യമാർക്കറ്റുകളും ചന്തകളും

തദ്ദേശസ്വയംഭരണ സ്ഥാപനങ്ങൾ കോടിക്കണക്കിന് രൂപ ചെലവിട്ടു നിർമ്മിച്ചിട്ടുള്ള മത്സ്യമാർക്കറ്റുകൾ, ചന്തകൾ, ഫിഷ് പ്രോസസിംഗ് സെന്ററുകൾ, ഫിഷ് ലാൻ്റിംഗ് സെന്ററുകൾ എന്നിവയിൽ പലതും നിഷ്ഠിയാസ്തികളായി മാറിയിട്ടുണ്ട്. ശരിയായ ആസൂത്രണത്തിന്റെയും ദീർഘവീക്ഷണത്തിന്റെയും അഭാവമാണ് ഇത്തരം പദ്ധതികളുടെ പരാജയത്തിനുള്ള മുഖ്യകാരണം.

കൊച്ചി കോർപ്പറേഷനിലെ 4 ഫിഷ് ലാന്റിംഗ് സെന്ററുകൾ ഉപയോഗിക്കുന്നില്ല; 13.82 ലക്ഷം രൂപയുടെ ആസ്തികൾ നിഷ്കീയം

കൊച്ചി മുനിസിപ്പൽ കോർപ്പറേഷൻ നിർമ്മിച്ച 4 ഫിഷ് ലാന്റിംഗ് സെന്ററുകൾ ഉപയോഗിക്കാത്ത നിലയിലാണ്. ഇതുമൂലം 13,82,845/- രൂപ ചെലവിട്ട് നിർമ്മിച്ച ആസ്തികളാണ് നിഷ്കീയമായിരിക്കുന്നത്.

2013-14-ൽ 4,96,981/- രൂപ ചെലവിൽ ഡോൺബോസ്റ്റോ റോഡിൽ നിർമ്മിച്ച ഫിഷ് ലാന്റിംഗ് സെന്റർ നിലവിൽ ഉപയോഗിക്കുന്നില്ല. 2011-12-ൽ ഇടക്കൊച്ചിയിലെ ഫിഷ് ലാന്റിംഗ് സെന്ററിന്റെ റൂഫിംഗ് നടത്തിയിരുന്നു. എന്നാൽ ഇതിനായി 2,53,340 രൂപ ചെലവഴിച്ചിട്ടും ഉപയോഗമില്ലാത്ത നിലയിലാണ്.

മരക്കടവിലെ ഫിഷ് ലാന്റിംഗ് സെന്ററിന്റെ നവീകരണാർത്ഥം 2011-12-ൽ കോർപ്പറേഷൻ 3,39,348/- രൂപ ചെലവഴിക്കുകയുണ്ടായി. എന്നാൽ ഈ ഫിഷ് ലാന്റിംഗ് സെന്ററും നിലവിൽ ഉപയോഗിക്കുന്നില്ല. 2,93,716/- രൂപ ചെലവിട്ട് 2011-12 ൽ നിർമ്മിച്ച തട്ടാഴം ഫിഷ് ലാന്റിംഗ് സെന്ററും ഉപയോഗമില്ലാത്ത നിലയിലാണ്.

18 ലക്ഷം രൂപ ചെലവിട്ട് നിർമ്മിച്ച ഉഴവർ ചന്ത നിഷ്കീയാസ്തിയായി

പാലക്കാട് ജില്ലയിലെ കൊഴിഞ്ഞാമ്പാറ ഗ്രാമപഞ്ചായത്ത് ബസ്റ്റാന്റിനു സമീപം ജില്ലാ പഞ്ചായത്തിന്റെ പദ്ധതി ഫണ്ടായ 18 ലക്ഷം രൂപ ഉപയോഗിച്ചാണ് ഉഴവർ ചന്ത്ത് 2007-08-ൽ കെട്ടിടം നിർമ്മിച്ചത്. ഓഡിറ്റ് നടത്തിയ പരിശോധനയിൽ സ്ഥലവും കെട്ടിടവും ഉപയോഗമില്ലാതെ നിഷ്കീയമായ നിലയിൽ കാണപ്പെട്ടു. 2008-ൽ ഉദ്ഘാടനം ചെയ്തുവെങ്കിലും നാളിതുവരെ ഉഴവർ ചന്ത പ്രവർത്തനം ആരംഭിച്ചിട്ടില്ല. പരിസരമാകെ കാടുപിടിച്ചു കിടക്കുന്നു.

പരിശോധനയിൽ വിവിധ തദ്ദേശഭരണസ്ഥാപനങ്ങളിൽ നിഷ്കീയാസ്തിയായി കണ്ടെത്തിയ മത്സ്യമാർക്കറ്റുകൾക്കും പദ്ധതികൾക്കും ഉദാഹരണങ്ങൾ ഇനിപ്പറയുന്നു;

ആലപ്പുഴ ജില്ലയിലെ മാരാരിക്കുളം തെക്ക് ഗ്രാമപഞ്ചായത്ത് 2003 മുതൽ 2006 വരെ 60,65,330/- രൂപ ചെലവഴിച്ച് നിർമ്മിച്ച ഫിഷ് പ്രോസസിംഗ് സെന്റർ പ്രവർത്തനമില്ലാതെ പരിസരമാകെ കാടുപിടിച്ചു നിലയിലാണ്.

കോട്ടയം ജില്ലയിലെ പുതുപ്പള്ളി ഗ്രാമപഞ്ചായത്ത് 2008-09-ൽ 5,93,325/- രൂപ ചെലവഴിച്ച് നിർമ്മിച്ച മത്സ്യമാർക്കറ്റ് പ്രവർത്തനമില്ലാതെ കാടുപിടിച്ചു കിടക്കുന്നു. ഗ്രാമപഞ്ചായത്തിന്റെ കമ്മ്യൂണിറ്റി ഹാളിനെ മത്സ്യമാർക്കറ്റാക്കി മാറ്റുകയായിരുന്നു.

ആലുവ നഗരസഭയിലെ ജനറൽ മാർക്കറ്റിനു സമീപം സ്റ്റേറ്റ് കോസ്റ്റൽ ഏരിയ ഡെവലപ്മെന്റ് കോർപ്പറേഷനാണ് ആധുനിക ഫിഷ്മാർക്കറ്റ് നിർമ്മിച്ച് നഗരസഭയ്ക്ക് കൈമാറിയത്. 2012-ൽ നാഷണൽ ഫിഷറീസ് ഡെവലപ്മെന്റ് ബോർഡ് ഫണ്ടിൽ നിന്നുള്ള 2.5 കോടി രൂപ വിനിയോഗിച്ചാണ് ഫിഷ്മാർക്കറ്റ് പണിതത്. എന്നാൽ കെട്ടിടത്തിനാവശ്യമായ അടിസ്ഥാന സൗകര്യങ്ങൾ ഒരുക്കി പ്രവർത്തനക്ഷമമാക്കാൻ നഗരസഭയ്ക്ക് കഴിഞ്ഞിട്ടില്ല.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക 4.1.9)

ഓഡിറ്റ് ഖണ്ഡികൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു

എറണാകുളം ജില്ല

കൊച്ചി മുനിസിപ്പൽ കോർപ്പറേഷൻ

212. 13,82,845/- രൂപ ചെലവിട്ട് നിർമ്മിച്ച 4 ഫിഷ് ലാന്റിംഗ് സെന്ററുകൾ ഉപയോഗശൂന്യമായ നിലയിലാണെന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചപ്പോൾ ഡോൺ ബോസ്കോ, തട്ടാഴം എന്നിവിടങ്ങളിലെ ഫിഷ് ലാന്റിംഗ് സെന്ററുകൾ പ്രവർത്തിക്കുന്നുണ്ടെന്നും 3,39,348/- രൂപ ചെലവഴിച്ച് മരക്കടവിൽ ഫിഷ് ലാന്റിംഗ് സെന്ററിന്റെ നവീകരണം നടത്തിയെങ്കിലും കാന നിർമ്മാണം മാത്രമാണ് പൂർത്തിയായതെന്നും വേലിയിറക്ക സമയത്ത് മണ്ണ് വനസിയുന്നത് കാരണം വഞ്ചികൾക്ക് അടുക്കാൻ സാധിക്കുന്നില്ലെന്നും ആയതിനാൽ ഫിഷ് ലാന്റിംഗ് സെന്ററിന്റെ പ്രവർത്തനം അസാധ്യമായിരിക്കുകയാണെന്നും മരക്കടവിലെയും ഇടക്കൊച്ചിയിലെയും ഫിഷ് ലാന്റിംഗ് സെന്ററുകളിൽ മണ്ണ് വനസിയായ്ക്കത്ത അവസരത്തിൽ ചെറിയ വഞ്ചികളിൽ മത്സ്യം കൊണ്ടുവരുന്നുണ്ടെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ അറിയിച്ചു. തുടർന്ന് കൊച്ചി മുനിസിപ്പൽ കോർപ്പറേഷനിലെ ഫിഷ് ലാന്റിംഗ് സെന്ററുകൾ നേരിടുന്ന പ്രശ്നങ്ങൾ റിപ്പോർട്ടാക്കി സമിതിക്ക് ലഭ്യമാക്കുവാൻ സമിതി നിർദ്ദേശിച്ചു.

പാലക്കാട് ജില്ല

കൊഴിഞ്ഞാമ്പാറ ഗ്രാമപഞ്ചായത്ത്

213. ഉഴവർ ചന്തയുടെ നിലവിലെ സ്ഥിതി എന്താണെന്ന് സമിതി ആരാഞ്ഞതിന് പാലക്കാട് ജില്ലാ പഞ്ചായത്ത് 18 ലക്ഷം രൂപ ചെലവഴിച്ച് 2006-ലാണ് ഉഴവർ ചന്ത നിർമ്മിച്ചതെന്നും പ്രസ്തുത ചന്ത പ്രവർത്തനരഹിതമായതിനാൽ ആ കെട്ടിടത്തിലെ മുറികൾ വാടകയ്ക്ക് നൽകിയിരിക്കുകയാണെന്നും ഒരു മുറിക്ക് 2000-3000 രൂപ വരെ വാടകയിനത്തിൽ ലഭിക്കുന്നുണ്ടെന്നും 7 മുറികളാണ് വാടകയ്ക്ക് നൽകിയിട്ടുള്ളതെന്നും കെട്ടിടം മൊത്തത്തിൽ കേരള അഗ്രോ ഇൻഡസ്ട്രീസ് കോർപ്പറേഷന് വാടകയ്ക്ക് നൽകുന്നതിന് തീരുമാനിച്ചിരിക്കുകയാണെന്നും സെക്രട്ടറി സമിതിയെ ബോധിപ്പിച്ചു. നിലവിലെ വാടകക്കാരെ ഒഴിപ്പിച്ചോയെന്നും കേരള അഗ്രോ ഇൻഡസ്ട്രീസ് കോർപ്പറേഷന് മുറികൾ നൽകുമ്പോൾ എത്ര രൂപയാണ് വാടകയിനത്തിൽ നിശ്ചയിച്ചിരിക്കുന്നതെന്നും സമിതി ആരാഞ്ഞപ്പോൾ കെട്ടിടം റിപ്പയർ ചെയ്യുന്നതിലേക്കായി നിലവിലെ വാടകക്കാരെ ഒഴിപ്പിച്ചിരിക്കുകയാണെന്നും കേരള അഗ്രോ ഇൻഡസ്ട്രീസ് കോർപ്പറേഷനുമായി എഗ്രിമെന്റ് ആയാലെ വാടക എത്രയെന്ന് പറയാൻ സാധിക്കുകയുള്ളൂ എന്നും ഗവൺമെന്റ് റേറ്റിലുള്ള വാടക മാത്രമേ ഇറുക്കാൻ കഴിയുകയുള്ളൂ എന്നും കൊഴിഞ്ഞാമ്പാറ ഗ്രാമപഞ്ചായത്ത് സെക്രട്ടറി അറിയിച്ചു. സെക്രട്ടറിയുടെ മറുപടി സമിതി അംഗീകരിച്ചു.

ആലപ്പുഴ ജില്ല

മാരാരിക്കുളം തെക്ക് ഗ്രാമപഞ്ചായത്ത്

214. 60,65,330/- രൂപ ചെലവഴിച്ച് നിർമ്മിച്ച ഫിഷ് പ്രോസസിംഗ് സെന്റർ പ്രവർത്തനരഹിതമായി പരിസരമാകെ കാടുപിടിച്ച നിലയിലാണെന്നത് സംബന്ധിച്ച ഓഡിറ്റ് പരാമർശത്തെക്കുറിച്ച് സമിതി ആരാഞ്ഞപ്പോൾ വിവിധതരം മത്സ്യ അച്ചാറുകളുണ്ടാക്കുന്ന ഒരു കുടുംബശ്രീ യൂണിറ്റ് രണ്ടര വർഷത്തോളം അവിടെ പ്രവർത്തിച്ചിരുന്നുവെന്നും സാമ്പത്തികമായി നഷ്ടം വന്നപ്പോൾ പ്രസ്തുത യൂണിറ്റ് പ്രവർത്തനം നിർത്തിവച്ചുവെന്നും 2017 ഡിസംബറിൽ യൂണിറ്റ് പുനരാരംഭിക്കുന്നതിലേക്കായി അവർ പഞ്ചായത്തിൽ അപേക്ഷ സമർപ്പിച്ചതിന്റെ അടിസ്ഥാനത്തിൽ കമ്മിറ്റി തീരുമാനപ്രകാരം അവർക്ക് കെട്ടിടം കൈമാറുകയും യൂണിറ്റ് ഒന്നര മാസത്തോളം പ്രവർത്തിക്കുകയും ചെയ്തുവെന്നും നൂറോളം സ്ത്രീകൾ ജോലി ചെയ്തുവന്നിരുന്ന പ്രസ്തുത യൂണിറ്റ് നിലവിൽ പൊതുജനങ്ങളുടെ പരാതിയുടെ അടിസ്ഥാനത്തിൽ പ്രവർത്തനം നിർത്തിവച്ചിരിക്കുകയാണെന്നും മാരാരിക്കുളം തെക്ക് ഗ്രാമപഞ്ചായത്ത് സെക്രട്ടറി അറിയിച്ചു.

215. പൊതുജനങ്ങളുടെ പരാതിയെക്കുറിച്ചും പ്രസ്തുത യൂണിറ്റിന്റെ പ്രവർത്തനം നിർത്തലാക്കുന്നതിന് പിന്നിൽ പ്രവർത്തിച്ചവരെക്കുറിച്ചും നിലവിൽ പ്രസ്തുത കെട്ടിടത്തിന്റെ അവസ്ഥയെക്കുറിച്ചും സമിതി ആരാഞ്ഞതിന് ടി കെട്ടിടത്തിനടുത്തായി റിസോർട്ടും ഹോം സ്റ്റേക്കും പ്രവർത്തിക്കുന്നുണ്ടെന്നും മത്സ്യം കഴുകുന്ന വെള്ളത്തിന്റെ ദുർഗന്ധം കാരണം ജനജീവിതം ദുസ്സഹമാണെന്ന് പൊതുജനങ്ങൾ പരാതി നൽകിയിരിക്കുകയാണെന്നും ഫിഷ് പ്രോസസിംഗ് സെന്റർ പ്രവർത്തിപ്പിക്കാതിരിക്കുന്നതിന്റെ പിന്നിൽ പ്രവർത്തിച്ചത് റിസോർട്ട് ഉടമകളാണെന്നും അക്കാര്യം ബഹു. ധനകാര്യ വകുപ്പ് മന്ത്രിയുടെ ശ്രദ്ധയിൽപ്പെടുത്തിയപ്പോൾ ഒരു വാട്ടർ ടീറ്റ്മെന്റ് പ്ലാന്റ് സ്ഥാപിച്ചുകൊണ്ട് ടി സെന്ററിന്റെ പ്രവർത്തനം പുനരാരംഭിക്കുവാനുള്ള സംവിധാനം ഒരുക്കാമെന്ന് അറിയിച്ചിട്ടുണ്ടെന്നും നിലവിൽ പ്രസ്തുത കെട്ടിടം ഹരിത കർമ്മസേനയുടെ പ്ലാസ്റ്റിക് കളക്ഷൻ സെന്റർ ആയി പ്രവർത്തിക്കുകയാണെന്നും പ്ലാസ്റ്റിക് കളക്ട് ചെയ്ത് ഒന്നോ രണ്ടോ ദിവസം മാത്രം സൂക്ഷിക്കുകയും പിന്നീട് ആര്യാട് ബ്ലോക്ക് പഞ്ചായത്തിന്റെ പ്ലാസ്റ്റിക് കളക്ഷൻ സെന്ററിലേക്ക് മാറ്റുകയും ചെയ്യുമെന്നും ആര്യാട് ബ്ലോക്ക് പഞ്ചായത്തും കഞ്ഞിക്കുഴി ബ്ലോക്ക് പഞ്ചായത്തും സംയുക്തമായാണ് ടി കെട്ടിടം നിർമ്മിച്ചതെന്നും ആര്യാട് ബ്ലോക്ക് പഞ്ചായത്തുമായി ബന്ധപ്പെട്ട ജോയിന്റ് പ്രോജക്ട് ചെയ്യാമെന്നുള്ള നിർദ്ദേശമാണ് ധനകാര്യവകുപ്പ് മന്ത്രി ആര്യാട് ബ്ലോക്ക് പഞ്ചായത്ത് പ്രസിഡന്റിന് നൽകിയിട്ടുള്ളതെന്നും ആയതിന്റെ മിനിട്ട്സോ രേഖകളോ ഒന്നും തയ്യാറാക്കിയിട്ടില്ലെന്നും മാരാരിക്കളം തെക്ക് ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു. തുടർന്ന് രേഖകളൊന്നുമില്ലാതെ നിയമസഭാ കമ്മിറ്റിയിൽ എത്തിയതിനെ സമിതി വിമർശിക്കുകയും വീണ്ടും പ്ലാന്റ് സ്ഥാപിക്കുന്നതിനുവേണ്ടി ഫണ്ട് കൊടുക്കാൻ കഴിയുന്നതാണെന്നും ഫിഷ് പ്രോസസിംഗ് യൂണിറ്റുകമ്പോൾ കേന്ദ്ര ഗവൺമെന്റിന്റെ സഹായം ലഭിക്കുന്നതാണെന്നും അഭിപ്രായപ്പെടുകയും ചെയ്തു.

216. കേന്ദ്ര ഗവൺമെന്റിന്റെ എസ്.ജി.എസ്.വൈ. പദ്ധതിയിൽ ഉൾപ്പെടുത്തിയാണ് ഫിഷ് പ്രോസസിംഗ് സെന്റർ സ്ഥാപിച്ചതെന്ന് സെക്രട്ടറി അറിയിച്ചതിനെത്തുടർന്ന് പ്രസ്തുത വിഷയം ഗവൺമെന്റ് തലത്തിൽ അന്വേഷിച്ച് റിപ്പോർട്ട് നൽകാമെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചു.

കോട്ടയം ജില്ല

പുതുപ്പള്ളി ഗ്രാമപഞ്ചായത്ത്

217. 2008-2009 കാലയളവിൽ 5,93,325/- ചെലവഴിച്ച് നിർമ്മിച്ച മത്സ്യ മാർക്കറ്റിന്റെ നിലവിലെ സ്ഥിതിയെന്തെന്ന് സമിതി ആരാഞ്ഞതിന് പഞ്ചായത്ത് കമ്മ്യൂണിറ്റി ഹാൾ മത്സ്യമാർക്കറ്റ് ആക്കുന്നതിനെതിരെ സമീപത്തുള്ള ഡോൺ ബോസ്കോ ഹയർ സെക്കൻഡറി സ്കൂൾ അധികൃതർ ബഹു. ഹൈക്കോടതിയിൽ കേസ് ഫയൽ ചെയ്തെന്നും പ്രസ്തുത സാഹചര്യത്തിൽ മത്സ്യക്കച്ചവടക്കാരെ അവിടെനിന്നും ഒഴിപ്പിക്കുകയും പ്രസ്തുത സ്ഥലം പച്ചക്കറി വിപണന സ്റ്റാളാക്കുകയും അതിന്റെ നവീകരണവുമായി ബന്ധപ്പെട്ട് 10 ലക്ഷം രൂപ അനുവദിക്കുകയും ചെയ്തെന്നും ഉപയോഗശൂന്യമായ കെട്ടിടങ്ങൾ പൊളിച്ചുമാറ്റി വഴി സൗകര്യം ഏർപ്പെടുത്തിയാൽ മാത്രമേ കമ്മ്യൂണിറ്റി ഹാൾ പ്രവർത്തനക്ഷമമാക്കാൻ സാധിക്കുകയുള്ളുവെന്നും അതിനടുത്തായി മിനി സിവിൽ സ്റ്റേഷൻ സ്ഥാപിക്കാൻ തീരുമാനിച്ചിരിക്കുകയാണെന്നും ഡോൺ ബോസ്കോ ഹയർ സെക്കൻഡറി സ്കൂൾ ഫയൽ ചെയ്ത കേസിന്മേൽ പഞ്ചായത്തിന് അനുകൂലമായ വിധിയാണ് ഉണ്ടായതെന്നും മത്സ്യക്കച്ചവടക്കാർക്ക് വേറൊരു സ്ഥലം അനുവദിച്ചിട്ടുണ്ടെന്നും കമ്മ്യൂണിറ്റി ഹാൾ ഉടനടി പ്രവർത്തനക്ഷമമാക്കുമെന്നും പുതുപ്പള്ളി ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. തുടർന്ന് കമ്മ്യൂണിറ്റി ഹാളിന്റെ പണി പൂർത്തിയാക്കി പ്രവർത്തനക്ഷമമാക്കിയതിനുശേഷം റിപ്പോർട്ട് നൽകാൻ സമിതി നിർദ്ദേശിച്ചു.

എറണാകുളം ജില്ല

ആലുവ നഗരസഭ

218. ഫിഷ് മാർക്കറ്റ് കെട്ടിടത്തിലെ ഒന്നാം നിലയിലെ 23 കടമുറികൾ ഒഴിഞ്ഞുകിടക്കുന്നത് സംബന്ധിച്ചും റോഡരികിൽ കച്ചവടം നടക്കുന്നതു കൊണ്ടാണ് അവിടേയ്ക്ക് ആളുകൾ വരാൻ മടിക്കുന്നത് എന്ന് റിപ്പോർട്ടിൽ പരാമർശിച്ചിരിക്കുന്നത് സംബന്ധിച്ചും സമിതി ചോദ്യമുന്നയിച്ചതിന് 2.5 കോടി രൂപ വിനിയോഗിച്ച് നിർമ്മിച്ച പ്രസ്തുത കെട്ടിടത്തിൽ താഴെയും മുകളിലുമായി 23 മുറികൾ വീതം ഉണ്ടെന്നും അവയിൽ പുനരധിവാസ വ്യവസ്ഥ പ്രകാരം താഴത്തെ നിലയിലെ 23 മുറികൾ വാടകയ്ക്ക് നൽകിയിട്ടുണ്ടെന്നും ഫിഷ് മാർക്കറ്റിനായി വിഭാവനം ചെയ്തിരിക്കുന്ന ഒന്നാം നിലയിലെ മുറികൾ ലേലവും പുനർലേലവും നടത്തിയിട്ടും ആരും ഏറ്റെടുക്കാതിരുന്നതിനാൽ പിന്നീട് വാടകയിലും ഡെപോസിറ്റ് തുകയിലും 20% കുറച്ച് നൽകിയും പലപ്രാവശ്യം ലേലം നടത്തുകയുണ്ടായെങ്കിലും അത് ഏറ്റെടുക്കുവാൻ നാളിതുവരെ ആരും തയ്യാറാകുന്നില്ലെന്നും പ്രസ്തുത കെട്ടിടം ഒറ്റപ്പെട്ട പ്രദേശത്തായതിനാൽ അവിടെ പുതിയ കെട്ടിടങ്ങൾ വരികയും കൂടുതൽ കച്ചവട സാധ്യതകൾ ഉണ്ടാവുകയും ചെയ്താൽ മാത്രമേ പ്രസ്തുത മുറികൾ

ഏറ്റെടുക്കാൻ സാധ്യതയുള്ളവെന്നും നിലവിലെ സാഹചര്യത്തിൽ ഒന്നാം നില ഫിഷ് മാർക്കറ്റായി ഉപയോഗിക്കാൻ സാധിക്കില്ലെന്നും താഴത്തെ നിലയിൽ കച്ചവടം നടന്നായി നടക്കുന്നുണ്ടെന്നും ആലുവ മുനിസിപ്പാലിറ്റി സെക്രട്ടറി അറിയിച്ചു. കൂടാതെ റോഡരികിലെ കച്ചവടം മുനിസിപ്പാലിറ്റി തടയാറുണ്ടെന്നും അവിടെ മറ്റൊരു മാർക്കറ്റ് പുതുതായി നിർമ്മിക്കുന്നുണ്ടെന്നും 8 കോടി രൂപയുടെ എസ്റ്റിമേറ്റ് ഗവൺമെന്റ് സാങ്ഷൻ ലഭിച്ചിട്ടുണ്ടെന്നും ഫെഡറൽ ബാങ്കിൽ നിന്നും 5 കോടി രൂപ ലോൺ എടുക്കാൻ തീരുമാനിച്ചെങ്കിലും ബാങ്ക് അതിൽ നിന്നും പിന്മാറിയതിനാൽ KRDC-യിൽ നിന്നും ലോണെടുത്ത് കെട്ടിടം നിർമ്മിക്കാനാണ് തീരുമാനിച്ചിരിക്കുന്നതെന്നും പ്രസ്തുത കെട്ടിടം യാഥാർത്ഥ്യമാകുന്നതോടെ മാർക്കറ്റ് കുറച്ചുകൂടി വികസിക്കുമെന്നും സെക്രട്ടറി കൂട്ടിച്ചേർത്തു.

219. വഴിയോര മത്സ്യക്കച്ചവടക്കാർ കെട്ടിടത്തിന്റെ മുൻവശത്ത് കച്ചവടം ചെയ്യുന്നതുകൊണ്ടാണ് ഒന്നാമത്തെ നിലയിലെ മുറികൾ ആരും ഏറ്റെടുക്കാത്തത് എന്ന പരാമർശം സംബന്ധിച്ച് സമിതി ആരാഞ്ഞതിന്, റിപ്പോർട്ടിലെ പരാമർശം ശരിയല്ലെന്നും വഴിയോരക്കച്ചവടക്കാരെ മാറ്റുകയും മത്സ്യം നശിപ്പിച്ചുകളയുകയും ചെയ്യുന്നുണ്ടെന്നും എന്നാൽ പ്രശ്നം ഇവയല്ലെന്നും പ്രസ്തുത കെട്ടിടം പഴയോട് ചേർന്നുള്ള ഒറ്റപ്പെട്ട കെട്ടിടമാണെന്നും ഇത്രയും ദൂരം നടന്നുവന്ന് ഒന്നാം നിലയിൽ നിന്നും മത്സ്യം വാങ്ങാൻ ആരും തയ്യാറാകാത്തതുകൊണ്ടാണ് മുറികൾ കച്ചവടക്കാർ ഏറ്റെടുക്കാൻ വിസമ്മതിക്കുന്നതെന്നും ആലുവ മുനിസിപ്പാലിറ്റി സെക്രട്ടറി സമിതിയെ അറിയിച്ചു. ആയതിന് ഒന്നാം നില മറ്റൊന്നെങ്കിലും ആവശ്യത്തിന് ഉപയോഗിക്കുവാൻ സാധിക്കില്ലേ എന്നും ഉണക്കമീൻ സ്റ്റോർ ചെയ്യുന്നതിന് പ്രസ്തുത കെട്ടിടം ഉപയോഗിച്ചുകൂടേ എന്നും സമിതി ആരാഞ്ഞതിന് ഫിഷ് മാർക്കറ്റിന് വേണ്ടി കോസ്റ്റൽ ഏരിയ ഡെവലപ്മെന്റ് അതോറിറ്റി നിർമ്മിച്ച കെട്ടിടമാണിതെന്നും അവരുടെ അനുവാദത്തോടെ മാത്രമേ മറ്റാവശ്യങ്ങൾക്ക് കെട്ടിടം ഉപയോഗിക്കാൻ സാധിക്കുകയുള്ളൂവെന്നും ഉണക്കമീൻ സൂക്ഷിച്ചാൽ അതിലെ ഉപ്പ് കാരണം കെട്ടിടം നശിച്ചുപോകുമെന്നും ഇതിനായി നിലവിൽ മറ്റൊരു കെട്ടിടം ഉണ്ടെന്നും കുടുംബശ്രീയുടെ ഒരു ഷോപ്പിംഗ് മാൾ ആരംഭിച്ചാൽ മുകളിലത്തെ 23 മുറികളും ഉപയോഗപ്രദമാക്കാമെന്നും പുതിയ മാർക്കറ്റ് വരുന്നതോടുകൂടി എല്ലാ മുറികളും ഏറ്റെടുക്കുകയും നല്ല രീതിയിൽ കച്ചവടം നടത്താൻ കഴിയുകയും ചെയ്യുമെന്നും മുനിസിപ്പൽ സെക്രട്ടറി സമിതിയെ അറിയിച്ചു. തുടർന്ന് മുറികൾ ഏറ്റെടുത്ത് പ്രവർത്തനം ആരംഭിച്ചതിനുശേഷമുള്ള വിവരങ്ങൾ ലഭ്യമാക്കണമെന്ന് സമിതി നിർദ്ദേശിച്ചു.

നിഗമനങ്ങൾ/ശിപാർശകൾ

220. കൊച്ചി മുനിസിപ്പൽ കോർപ്പറേഷനിലെ മരക്കടവ്, ഇടക്കൊച്ചി ഫിഷ് ലാന്റിംഗ് സെന്ററുകളിൽ വേലിയിറക്ക സമയത്ത് മണ്ണ് അടിയുന്നതുകാരണം വഞ്ചികൾക്ക് അടുക്കാൻ സാധിക്കുന്നില്ലെന്നും പ്രസ്തുത ഫിഷ്ലാന്റിംഗ് സെന്ററുകളിൽ

മണ്ണ് വന്നടിയാത്ത അവസരങ്ങളിൽ ചെറിയ വഞ്ചികളിൽ മത്സ്യം കൊണ്ടുവരുന്നുണ്ടെന്നുള്ള കോർപ്പറേഷൻ സെക്രട്ടറിയുടെ മറുപടിയുടെ അടിസ്ഥാനത്തിൽ കൊച്ചി മുനിസിപ്പൽ കോർപ്പറേഷനിലെ ഫിഷ് ലാന്റിംഗ് സെന്ററുകൾ നേരിടുന്ന പ്രശ്നങ്ങൾ സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

221. പാലക്കാട് ജില്ലയിൽ കൊഴിഞ്ഞാമ്പാറ ഗ്രാമപഞ്ചായത്തിലെ ഉഴവർ ചന്തയ്ക്കായി നിർമ്മിച്ച കെട്ടിടവും സ്ഥലവും ഉപയോഗശൂന്യമായത് സംബന്ധിച്ച ഗ്രാമപഞ്ചായത്ത് സെക്രട്ടറിയുടെ മറുപടി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

222. മാരാരിക്കുളം തെക്ക് ഗ്രാമപഞ്ചായത്തിലെ ഫിഷ് പ്രോസസിംഗ് സെന്ററിൽ ഒരു വാട്ടർ ടീറ്റ്മെന്റ് പ്ലാന്റ് സ്ഥാപിച്ചാൽ സെന്ററിന്റെ പ്രവർത്തനം പുനരാരംഭിക്കാൻ കഴിയുമെന്ന് സമിതി വിലയിരുത്തുന്നു. കേന്ദ്ര സർക്കാരിന്റെ എസ്.ജി.എസ്.വൈ. പദ്ധതിയിൽ ഉൾപ്പെടുത്തി പുതിയ പ്ലാന്റ് സ്ഥാപിക്കുന്നതിനും ഫിഷ് പ്രോസസിംഗ് സെന്ററിന്റെ പ്രവർത്തനം പുനരാരംഭിക്കുന്നതിനുമുള്ള നടപടി സ്വീകരിച്ച് റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.

223. പുതുപ്പള്ളി ഗ്രാമപഞ്ചായത്തിലെ കമ്മ്യൂണിറ്റി ഹാളിന്റെ പണി പൂർത്തിയാക്കി പ്രവർത്തനക്ഷമമാക്കുന്നതിനുള്ള നടപടി സ്വീകരിച്ച് റിപ്പോർട്ട് നൽകണമെന്ന് സമിതി ശുപാർശ ചെയ്യുന്നു.

224. ആലുവ നഗരസഭയിലെ മത്സ്യമാർക്കറ്റ് കെട്ടിടത്തിലെ ഒന്നാം നിലയിലുള്ള ഒഴിഞ്ഞുകിടക്കുന്ന മുറികൾ ഏറ്റെടുത്ത് പ്രവർത്തനം ആരംഭിച്ചതിനുശേഷമുള്ള വിവരങ്ങൾ സമിതിക്ക് ലഭ്യമാക്കണമെന്ന് സമിതി ശുപാർശ ചെയ്യുന്നു.

ഓഡിറ്റ് ഖണ്ഡിക

അശരണർ പെരുകുന്നു; പകൽവീടുകൾ അടഞ്ഞുകിടക്കുന്നു.

സമൂഹത്തിൽ എണ്ണം കൂടിവരുന്ന വൃദ്ധജനതയുടെ ക്ഷേമം ലക്ഷ്യമിടുന്ന സാരംഭങ്ങളാണ് പകൽവീടുകളും വൃദ്ധസദനങ്ങളും. എന്നാൽ തദ്ദേശസ്വയംഭരണ സ്ഥാപനങ്ങളിലെ വലിയൊരു ശതമാനം പകൽവീടുകളും പ്രവർത്തനമേതുമില്ലാതെ അടഞ്ഞുകിടക്കുന്നതായാണ് ഓഡിറ്റ് കണ്ടെത്തിയിട്ടുള്ളത്. ഇത്തരം സ്ഥാപനങ്ങളുടെ തുടർ നടത്തിപ്പിനായി ക്രിയാത്മകമായ പദ്ധതികൾ ആസൂത്രണം ചെയ്യുന്നതിൽ തദ്ദേശഭരണ സ്ഥാപനങ്ങൾ പരാജയപ്പെടുന്നു. ഓഡിറ്റ് പരിശോധന നടത്തിയ

217 തദ്ദേശഭരണ സ്ഥാപനങ്ങളിലായി 2.66 കോടി രൂപ ചെലവഴിച്ച് നിർമ്മിച്ച പകൽവീടുകളും വൃദ്ധസദനങ്ങളും സാമ്പത്തികകേന്ദ്രങ്ങളുമാണ് നിഷ്ഠിയാവസ്ഥയിലുള്ളത്. ആവർത്തനചെലവു വരുന്ന സംരംഭങ്ങൾ എന്ന നിലയിൽ, പകൽ വീടുകളുടെ തുടർനടത്തിപ്പ് ഏറ്റെടുക്കുവാൻ പല തദ്ദേശസ്വയംഭരണ സ്ഥാപനങ്ങളും വിമുഖത കാട്ടുന്നു.

പകൽ വീടുകളും വൃദ്ധ സദനങ്ങളും പ്രവർത്തനമില്ലാതെ നിഷ്ഠിയമായതിന് ഉദാഹരണങ്ങൾ ഇനിപ്പറയുന്നു.

പത്തനംതിട്ട ജില്ലയിലെ ഓമല്ലൂർ ഗ്രാമപഞ്ചായത്ത് 2007-08, 2008-09 വർഷങ്ങളിലായി 4,05,949/- ചെലവിട്ടു നിർമ്മിച്ച വൃദ്ധസദനം നാളിതുവരെ പ്രവർത്തനക്ഷമമായില്ല.

ആലപ്പുഴ ജില്ലയിലെ ഹരിപ്പാട് ഗ്രാമപഞ്ചായത്തിലെ പി.എച്ച്.സെന്ററിനു സമീപം ജില്ലാപഞ്ചായത്തു നിർമ്മിച്ച നൽകിയ പകൽവീട് പ്രവർത്തനമില്ലാതെ പൂട്ടിക്കിടക്കുകയാണ്. 2009-10-ൽ 5 ലക്ഷം രൂപ ചെലവിലാണ് പകൽവീട് നിർമ്മിച്ചത്.

കോട്ടയം നഗരസഭ 2010-11 മുതൽ 2012-13 വരെ 22,08,393/-രൂപ ചെലവഴിച്ച് പകൽവീട് നിർമ്മിക്കുകയും 2,28,490/-രൂപയുടെ ഫർണിച്ചർ വാങ്ങുകയും ചെയ്തു. 3-3-2014-ൽ കെട്ടിടത്തിന്റെ ഉദ്ഘാടനം നടത്തിയെങ്കിലും നാളിതുവരെ വൃദ്ധജനങ്ങൾക്ക് തുറന്നുകൊടുത്തിട്ടില്ല.

എറണാകുളം ജില്ലയിലെ വെങ്ങോല ഗ്രാമപഞ്ചായത്ത് 2009-10-ൽ പണികഴിപ്പിച്ച വൃദ്ധസദനം പ്രവർത്തനമാരംഭിച്ചിട്ടില്ല. 5,79,990/-രൂപ ചെലവഴിച്ച് നിർമ്മിച്ച കെട്ടിടം കാടുകയറിക്കിടക്കുകയാണ്. മുക്കന്നൂർ ഗ്രാമപഞ്ചായത്ത് 2011-12-ൽ നിർമ്മാണം തുടങ്ങിയ വൃദ്ധ-വികലാംഗ മന്ദിരം ഇതുവരെ പണി പൂർത്തിയായില്ല. 10,84,903/-രൂപ ചെലവഴിച്ചുവെങ്കിലും കെട്ടിടത്തിന്റെ അടിത്തറ നിർമ്മാണം പോലും പൂർത്തിയായില്ല. മണീട് ഗ്രാമപഞ്ചായത്ത് 3,06,385/-രൂപ ചെലവഴിച്ച പോത്തോളി അംബേദ്കർ കോളനി പകൽവീട് ഇതുവരെ പ്രവർത്തനം ആരംഭിച്ചിട്ടില്ല.

പുത്തൻവേലിക്കര ഗ്രാമപഞ്ചായത്ത് 2010-11-ൽ പണിതീർത്ത പകൽവീട് പ്രവർത്തിക്കുന്നില്ല. നിർമ്മാണത്തിനായി 4,27,658/-രൂപ ചെലവഴിച്ച കെട്ടിടത്തിൽ അടിസ്ഥാനസൗകര്യങ്ങൾ ഇല്ല.

കൊച്ചി മുനിസിപ്പൽ കോർപ്പറേഷൻ 2006-07-ൽ നിർമ്മാണമാരംഭിച്ച വനിതാ വൃദ്ധസദനം രണ്ടാം നിലയുടെ കോൺക്രീറ്റിംഗ് വരെ പൂർത്തിയായ നിലയിലാണ്. 72,12,987/-രൂപ ചെലവഴിച്ച ഈ കെട്ടിടം നിലവിൽ കാടുപിടിച്ചു കിടക്കുകയാണ്.

2012-13-ൽ 16,98,885/-രൂപയ്ക്ക് നിർമ്മിച്ച ചുള്ളിക്കലിലെ പകൽവീട് ഉപയോഗമില്ലാത്ത നിലയിലാണ്. ചെലവനുരുള പകൽവീട് പൂട്ടിയിട്ടിരിക്കുകയാണ്. 2013-14-ൽ 18,02,013/-രൂപ ചെലവഴിച്ചാണ് ഈ കെട്ടിടം നിർമ്മിച്ചിട്ടുള്ളത്.

പാലക്കാട് ജില്ലയിലെ വടക്കഞ്ചേരി ഗ്രാമപഞ്ചായത്ത് 2010-11-ൽ 15 ലക്ഷം രൂപ ചെലവഴിച്ചു നിർമ്മിച്ച ചാമപറമ്പിലെ വൃദ്ധവിശ്രമകേന്ദ്രം ശരിയായി പ്രവർത്തിക്കുന്നില്ല.

കണ്ണൂർ ജില്ലയിലെ മയിൽ ഗ്രാമപഞ്ചായത്ത് 2003-04 മുതൽ 2012-13 വരെ 12,25,092/-രൂപ ചെലവിട്ട വൃദ്ധസദനം ഉപയോഗിക്കാതെ അടച്ചിട്ട നിലയിലാണ്. കണ്ണൂർ നഗരസഭ 2014-ൽ നിർമ്മിച്ച വൃദ്ധസദനവും പ്രവർത്തിക്കുന്നില്ല. 6.50 ലക്ഷം രൂപയാണ് ഇതിനായി ചെലവിട്ടത്.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക 4.1.10)

ഓഡിറ്റ് ഖണ്ഡികകൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു.

പത്തനംതിട്ട ജില്ല

ഓമല്ലൂർ ഗ്രാമപഞ്ചായത്ത്

225. 2007-08, 2008-09 വർഷങ്ങളിലായി 4,05,949/-രൂപ ചെലവഴിച്ച് നിർമ്മിച്ച കെട്ടിടത്തിന്റെ നിലവിലെ സ്ഥിതിയെക്കുറിച്ച് സമിതി ആരാഞ്ഞപ്പോൾ വൃദ്ധസദനത്തിനായി നിർമ്മിച്ച കെട്ടിടം നിലവിൽ ഹോമിയോ ഡിസ്പെൻസറിയായി പ്രവർത്തിക്കുകയാണെന്നും വൃദ്ധസദനത്തിനായി വാങ്ങിയ ഉപകരണങ്ങൾ ഗ്രാമപഞ്ചായത്ത് ഓഫീസിലും ഡിസ്പെൻസറിയിലും ഉപയോഗിക്കുന്നുണ്ടെന്നും സെക്രട്ടറി സമിതിയെ അറിയിച്ചതിനെത്തുടർന്ന് നിലവിൽ പ്രസ്തുത കെട്ടിടത്തിൽ ഹോമിയോ ഡിസ്പെൻസറി പ്രവർത്തിക്കുന്നുണ്ടെന്ന സെക്രട്ടറിയുടെ മറുപടി സമിതി അംഗീകരിക്കുന്നതായി അറിയിച്ചു.

ആലപ്പുഴ ജില്ല

ഹരിപ്പാട് ഗ്രാമപഞ്ചായത്ത്

226. 2009-10-ൽ അഞ്ച് ലക്ഷം രൂപ ചെലവഴിച്ച് നിർമ്മിച്ച പകൽ വീട് പ്രവർത്തനമില്ലാതെ പൂട്ടിക്കിടക്കുകയാണെന്ന ഓഡിറ്റ് പരാമർശത്തെ സംബന്ധിച്ച് സമിതി ആരാഞ്ഞതിന് ഗ്രാമപഞ്ചായത്ത് ആയിരുന്ന കാലയളവിൽ ജില്ലാപഞ്ചായത്ത് നിർമ്മിച്ച കെട്ടിടം ഗ്രാമപഞ്ചായത്തിന് കൈമാറിയിട്ടുള്ളതാണെന്നും പ്രസ്തുത കെട്ടിടത്തിൽ ഇലക്ട്രിസിറ്റിയോ വാട്ടർ കണക്ഷനോ ഉണ്ടായിരുന്നില്ലെന്നും ടി പഞ്ചായത്ത് മുനിസിപ്പാലിറ്റി ആയി മാറിയപ്പോൾ

ആസ്തി കൈമാറിയിട്ടില്ലെന്ന കാരണത്താൽ ഒരു പ്രവർത്തനവും നടന്നിട്ടില്ലെന്നും 2017-18 സാമ്പത്തിക വർഷത്തിൽ പ്രസ്തുത കെട്ടിടത്തിന് നമ്പർ നൽകി ആസ്തി രജിസ്റ്ററിൽ ചേർത്തിട്ടുണ്ടെന്നും ഇലക്ട്രിസിറ്റി കണക്ഷൻ ലഭിച്ച പ്രസ്തുത കെട്ടിടം നിലവിൽ ഹരിപ്പാട് നഗരസഭ 9-ാം വാർഡിലെ അങ്കണവാടി കെട്ടിടം പൊളിഞ്ഞു പോയതിനെത്തുടർന്ന് അങ്കണവാടിയായും വയോമിത്രത്തിന്റെ ഓഫീസായും പ്രവർത്തിച്ചുവരുന്നു എന്നും ആയത് താൽക്കാലികമായി മാത്രം പ്രവർത്തിക്കുന്നതാണെന്നും പ്രസ്തുത കെട്ടിടത്തിന് പ്ലാബിംഗ് വർക്കുകളുടെ എസ്റ്റിമേറ്റ് തയ്യാറാക്കാൻ നിർദ്ദേശിച്ചിട്ടുണ്ടെന്നും ഹരിപ്പാട് നഗരസഭാ സെക്രട്ടറി സമിതിയെ ബോധിപ്പിച്ചു.

227. അങ്കണവാടി മാറ്റുമ്പോൾ കെട്ടിടം പകൽ വീടായി പ്രവർത്തിപ്പിക്കാൻ കഴിയുമോയെന്നും പകൽവീട് ആരംഭിച്ചാൽ ആളുകൾ വരുമോ എന്നും സമിതി ആരാഞ്ഞതിന് നഗരസഭാ കൗൺസിലിൽ പ്രസ്തുത വിഷയം അവതരിപ്പിച്ചപ്പോൾ കെട്ടിടം പകൽ വീടാക്കാമെന്നാണ് പറഞ്ഞിട്ടുള്ളതെന്നും നിലവിൽ വയോമിത്രത്തിന്റെ ഓഫീസ് പ്രവർത്തിക്കുന്നതിനാൽ ആവശ്യമായ സൗകര്യങ്ങൾ ചെയ്യുന്നുണ്ടെന്നും പകൽ വീട് ആരംഭിച്ചാൽ ആളുകൾ എത്തുമെന്നാണ് പ്രതീക്ഷിക്കുന്നതെന്നും സെക്രട്ടറി സമിതിയെ അറിയിച്ചു.

കോട്ടയം ജില്ല

കോട്ടയം നഗരസഭ

228. 2010-11 മുതൽ 2012-13 വരെയുള്ള കാലയളവിൽ 22,08,393/-രൂപ ചെലവഴിച്ച് പകൽവീട് നിർമ്മിക്കുകയും 2,28,490/-രൂപയുടെ ഫർണിച്ചർ വാങ്ങുകയും 3-3-2014-ൽ ഉദ്ഘാടനം നടത്തിയെങ്കിലും നാളിതുവരെ വൃദ്ധജനങ്ങൾക്ക് തുറന്നുകൊടുത്തിട്ടില്ല എന്നുമുള്ള ഓഡിറ്റ് പരാമർശം സംബന്ധിച്ച് എന്താണ് പറയാനുള്ളതെന്ന് സമിതി ആരാഞ്ഞതിന് പകൽവീട് നിലവിൽ പ്രവർത്തനക്ഷമമാണെന്നും ഇൻഡ്യൻ റെഡ്ക്രോസ് സൊസൈറ്റിയുടെ നേതൃത്വത്തിൽ 23-5-2015-ൽ കരാറുണ്ടാക്കിയതിന്റെ അടിസ്ഥാനത്തിൽ 8-6-2015-ന് താക്കോൽ കൈമാറുകയും ആ സൊസൈറ്റിയാണ് ഇപ്പോൾ ഇത് പ്രവർത്തിപ്പിക്കുന്നതെന്നും കോട്ടയം നഗരസഭ സെക്രട്ടറി മറുപടി നൽകിയതിനെത്തുടർന്ന് പ്രസ്തുത കെട്ടിടത്തിൽ അന്തേവാസികളെ കാണാൻ കഴിഞ്ഞില്ലെന്നും അവിടെ കരാളെ ക്ലാസും യോഗാ ക്ലാസും നടത്തുന്നുണ്ടെന്നുമുള്ള ഓഡിറ്റ് വകുപ്പ് റിപ്പോർട്ട് സംബന്ധിച്ച് സമിതി ആരാഞ്ഞപ്പോൾ രജിസ്റ്റർ പ്രകാരം നിലവിൽ 19 പേരുണ്ടെന്നും നേരിട്ട് പരിശോധന നടത്തിയപ്പോൾ അഞ്ച് ആളുകൾ മാത്രമേ ഉണ്ടായിരുന്നുള്ളൂവെന്നും പല ഘട്ടങ്ങളിലായി വന്നവരെക്കുറിച്ചാണ് രജിസ്റ്ററിൽ രേഖപ്പെടുത്തിയിരിക്കുന്നതെന്നും പകൽവീട് നിലവിൽ റെഡ്ക്രോസ് സൊസൈറ്റി

ഏറ്റെടുത്ത് അവിടെ കരാറ് ക്ലാസ്സും യോഗാക്ലാസ്സും നടത്തുന്നുണ്ടെന്നും ചെറിയ തുക ഫീസ് ഈടാക്കിക്കൊണ്ടാണ് ക്ലാസ്സുകൾ നടത്തുന്നതെന്നും അന്തേവാസികൾക്കുള്ള ലഘുഭക്ഷണവും മറ്റും അവരാണ് നൽകുന്നതെന്നും കെട്ടിടത്തിന്റെ മൂന്നാംനില ഹാൾ യോഗാ പരിശീലനത്തിനും കരാറ് ക്ലാസ്സിനും നൽകാമെന്ന് കരാറിൽ നിഷ്കർഷിച്ചിട്ടുണ്ടെന്നും സെക്രട്ടറി മറുപടി നൽകി.

229. കെട്ടിടവും സൗകര്യങ്ങളും കൊടുത്ത് നഗരസഭ റെഡ്ക്രോസ് സൊസൈറ്റിക്ക് വരുമാനമുണ്ടാക്കിക്കൊടുക്കുകയാണോ ചെയ്യുന്നതെന്ന സമിതിയുടെ ചോദ്യത്തിന്, ചാരിറ്റി പ്രവർത്തനം നടത്താനാണ് റെഡ്ക്രോസ് സൊസൈറ്റി മുന്നോട്ടുവന്നതെന്നും നഗരസഭാ കൗൺസിൽ അംഗീകരിക്കുകയും അവരുമായി കരാറിൽ ഏർപ്പെടുകയും ചെയ്തതെന്നും കോട്ടയം നഗരസഭാ സെക്രട്ടറി സമിതിയെ അറിയിച്ചു. തുടർന്ന് സെക്രട്ടറിയോട് പ്രസ്തുത സ്ഥലം സന്ദർശിച്ച് പകൽവീടിന്റെ പ്രവർത്തനം മനസ്സിലാക്കി ഒരാഴ്ചയ്ക്കകം റിപ്പോർട്ട് നൽകണമെന്ന് സമിതി നിർദ്ദേശിച്ചു.

എറണാകുളം ജില്ല

വെങ്ങോല ഗ്രാമപഞ്ചായത്ത്

230. 5,79,990/- രൂപ ചെലവഴിച്ച് 2009-10-ൽ നിർമ്മിച്ച വൃദ്ധസദനത്തിന്റെ നിലവിലെ സ്ഥിതി സംബന്ധിച്ച് സമിതി ആരാഞ്ഞതിന് പെരിയാർ വാലി ഇറിഗേഷൻ പദ്ധതി പ്രദേശത്താണ് പ്രസ്തുത കെട്ടിടം നിർമ്മിച്ചതെന്നും പ്രസ്തുത സ്ഥലം പഞ്ചായത്തിന് വിട്ടുകിട്ടാത്തതിനാലാണ് പകൽ വീടിന്റെ പ്രവർത്തനം ആരംഭിക്കാൻ കഴിയാത്തതെന്നും കെട്ടിട നിർമ്മാണത്തിനായി പെരിയാർ വാലി പദ്ധതി അധികൃതരിൽ നിന്നും അനുമതി ചോദിച്ച് കത്ത് നൽകിയിരുന്നുവെന്നും ടി കെട്ടിടം അവരുടെ പ്രവർത്തനങ്ങൾക്ക് വിപ്ലവാത്മക സൃഷ്ടിക്കില്ലെന്നും പഞ്ചായത്തിന് സ്ഥലം വിട്ടുകിട്ടാത്തത് ഫോളോ അപ്പ് ഇല്ലാത്തതിനാലാണെന്നും വെങ്ങോല ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. തുടർന്ന് ബന്ധപ്പെട്ട എം.എൽ.എ., മുനിസിപ്പൽ ചെയർപേഴ്സൺ എന്നിവരുമായി ആലോചിച്ച് 15 ദിവസത്തിനകം പ്രസ്തുത വിഷയത്തിന്മേൽ തീരുമാനമെടുത്ത് അറിയിക്കണമെന്ന് സമിതി നിർദ്ദേശിച്ചു.

മുക്കന്തൂർ ഗ്രാമപഞ്ചായത്ത്

231. 10,84,903/- രൂപ ചെലവഴിച്ച് 2011-12-ൽ നിർമ്മാണമാരംഭിച്ച വൃദ്ധ വികലാംഗ മന്ദിരം ഉപയോഗിക്കാത്തതുസംബന്ധിച്ച് സമിതി ചോദ്യമുന്നയിച്ചതിന് 2012-13-ൽ അടിസ്ഥാന കെട്ടിയെങ്കിലും ഫണ്ടില്ലാത്തതിനാൽ പ്രസ്തുത കെട്ടിടത്തിന്റെ നിർമ്മാണം

2 വർഷത്തേക്ക് തടസ്സപ്പെട്ടുവെന്നും 2016-ൽ വീണ്ടും പ്രവൃത്തി ആരംഭിക്കുകയും 2018 ഒക്ടോബറിൽ പൂർത്തിയാക്കുകയും ചെയ്യുവെന്നും നിലവിൽ വൈദ്യുതീകരിക്കുന്നതിനായി എഗ്രിമെന്റ് വച്ചിട്ടുണ്ടെന്നും മുക്കന്തൂർ ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

232. പകൽ വീട്ടിൽ താമസിക്കാൻ ആളുകൾ ഉണ്ടായെന്നും ഈ സാമ്പത്തിക വർഷം അത് പ്രവർത്തിപ്പിക്കാൻ സാധിക്കുമോ എന്നും സമിതി ആരാഞ്ഞപ്പോൾ പകൽ വീടിനോടൊപ്പം ബഡ്സ് റീഹാബിലിറ്റേഷൻ സെന്ററിനകൂടി പ്രവർത്തിക്കാൻ സൗകര്യമുള്ളതിനാൽ ആളുകളെ കിട്ടുന്നുണ്ടെന്നും വൈദ്യുതീകരണം 2018 നവംബർ മാസത്തോടെ പൂർത്തിയാകുമെന്നും 2019 മാർച്ച് മാസത്തോടെ പ്രവർത്തനം ആരംഭിക്കാൻ സാധിക്കുമെന്നാണ് പ്രതീക്ഷിക്കുന്നതെന്നും മൂക്കനൂർ ഗ്രാമപഞ്ചായത്ത് സെക്രട്ടറി സമിതിയെ അറിയിച്ചതിന് സെക്രട്ടറിയുടെ ഉറപ്പ് സമിതി രേഖപ്പെടുത്തുന്നതോടൊപ്പം പ്രസ്തുത ഉറപ്പ് നടപ്പിലാക്കേണ്ട ഉത്തരവാദിത്വം സെക്രട്ടറിയുടേതാണെന്ന് സമിതി അഭിപ്രായപ്പെടുകയും ചെയ്തു.

മണീട് ഗ്രാമപഞ്ചായത്ത്

233. 3,06,385/-രൂപ ചെലവഴിച്ച് നിർമ്മിച്ച പോത്തോളി അംബേദ്കർ കോളനി പകൽ വീടിന്റെ അറ്റകുറ്റപ്പണികൾ പൂർത്തിയായോ എന്നും താമസത്തിന് ആളുകൾ എത്തുന്നുണ്ടോയെന്നും സമിതി ആരാഞ്ഞപ്പോൾ അറ്റകുറ്റപ്പണികൾ പൂർത്തിയാക്കി 9-11-2018-ന് കെട്ടിടം ഉദ്ഘാടനം ചെയ്തതായും നിലവിൽ നല്ല രീതിയിൽ പ്രവർത്തിച്ചു വരുന്നതായും മണീട് ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

പുത്തൻവേലിക്കര ഗ്രാമപഞ്ചായത്ത്

234. 2010-11 കാലയളവിൽ 4,27,658/-രൂപ ചെലവഴിച്ച് നിർമ്മിച്ച കെട്ടിടത്തിൽ പകൽ വീട് പ്രവർത്തനക്ഷമമാണോ എന്ന് സമിതി ചോദിച്ചതിന് ആയുർവ്വേദ ആശുപത്രി കെട്ടിടത്തിന്റെ അറ്റകുറ്റപ്പണിയെ തുടർന്ന് ആശുപത്രി താൽക്കാലികമായി പകൽ വീട് കെട്ടിടത്തിലേയ്ക്ക് മാറ്റിയിരിക്കുകയാണെന്നും ആശുപത്രി കെട്ടിടത്തിന്റെ വൈദ്യുതീകരണ നടപടിക്കായുള്ള അപേക്ഷ നൽകിയിരിക്കുകയാണെന്നും പ്രളയം കാരണം പഞ്ചായത്ത് ഓഫീസിലെയും കെ.എസ്.ഇ.ബി.-യിലെയും രേഖകൾ നശിച്ചുപോയതിനാലാണ് പ്രവൃത്തിയിൽ കാലതാമസം നേരിട്ടതെന്നും ആയുർവ്വേദ ആശുപത്രി പുതിയ കെട്ടിടത്തിലേക്ക് മാറ്റിയാലുടൻ തന്നെ പകൽവീട് പ്രവർത്തനക്ഷമമാക്കുന്നതാണെന്നും സെക്രട്ടറി സമിതിയെ ബോധിപ്പിച്ചു.

കൊച്ചി മുനിസിപ്പൽ കോർപ്പറേഷൻ

235. 2006-07-ൽ 72,12,987/-രൂപ ചെലവഴിച്ച് നിർമ്മിച്ച തേവരയിലെ വനിതാ വൃദ്ധസദനം കാടുപിടിച്ച് കിടക്കുകയാണെന്ന ഓഡിറ്റ് പരാമർശം സംബന്ധിച്ചും ആയതിന്റെ നിലവിലെ സ്ഥിതി സംബന്ധിച്ചും സമിതി ചോദ്യമുന്നയിച്ചതിന് പ്രസ്തുത സ്ഥാപനം നിലവിൽ നല്ല രീതിയിൽ പ്രവർത്തിക്കുന്നുണ്ടെന്നും അവിടെ 44 അന്തേവാസികൾ ഉണ്ടെന്നും സെക്രട്ടറി സമിതിയെ അറിയിച്ചു.

236. 2012-13-ൽ 16,98,885/- രൂപ ചെലവഴിച്ച് നിർമ്മിച്ച ചുള്ളിക്കലിലെ പകൽ വീട് നിലവിൽ പ്രവർത്തനക്ഷമമാണോ എന്ന് സമിതി ആരാഞ്ഞപ്പോൾ പ്രസ്തുത സ്ഥാപനം നിലവിൽ പ്രവർത്തനക്ഷമമാണെന്നും ഫെൽപ്പ്ജ് ഇന്ത്യയുമായി സഹകരിച്ചാണ് ടി സ്ഥാപനം പ്രവർത്തിക്കുന്നതെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ അറിയിച്ചതിന്, ഇത് സംബന്ധിച്ച് ഓഡിറ്റ് വകുപ്പിന് റിപ്പോർട്ട് നൽകാത്തതെന്തെന്ന് സമിതി ചോദിച്ചു. ആയതിന് മറുപടിയായി ഒരു വർഷം മുമ്പ് ആദ്യത്തെ റിപ്പോർട്ട് നൽകിയിരുന്നവെന്നും തൽസ്ഥിതി റിപ്പോർട്ട് നിലവിൽ നൽകിയിട്ടില്ലെന്നും അഡീഷണൽ സെക്രട്ടറി & സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചു.

237. 2013-14 കാലയളവിൽ 18,02,013/- രൂപ ചെലവഴിച്ച് നിർമ്മിച്ച ചെലവന്തൂർ പകൽ വീടിന്റെ നിലവിലെ സ്ഥിതിയെക്കുറിച്ച് സമിതി ആരാഞ്ഞപ്പോൾ നിലവിൽ പ്രസ്തുത സ്ഥാപനം പ്രവർത്തിക്കുന്നില്ലെന്നും വൈദ്യുതീകരണ പ്രവൃത്തികൾ പൂർത്തിയാക്കി 2019 മാർച്ച് 31-ന് മുമ്പ് പ്രവർത്തനമാരംഭിക്കുമെന്നും സെക്രട്ടറി സമിതിയെ അറിയിച്ചു. തുടർന്ന് ചെലവന്തൂരിനോട് ചേർന്നുള്ള അങ്കണവാടിയുടെ പ്രവർത്തനം സംബന്ധിച്ച് സമിതി ചോദിച്ചതിന് ആയത് നല്ല രീതിയിൽ പ്രവർത്തിക്കുന്നുണ്ടെന്ന് സെക്രട്ടറി അറിയിച്ചു.

പാലക്കാട് ജില്ല

വടക്കഞ്ചേരി ഗ്രാമപഞ്ചായത്ത്

238. 2010-11-ൽ 15 ലക്ഷം രൂപ ചെലവഴിച്ച് നിർമ്മിച്ച ചാമപ്പറമ്പിലെ വൃദ്ധവിശ്രമ കേന്ദ്രം നിലവിൽ പ്രവർത്തനക്ഷമമാണോ എന്ന് സമിതി ആരാഞ്ഞതിന് സാമൂഹ്യനീതി വകുപ്പിന്റെ സായംപ്രഭ പദ്ധതി പ്രകാരം 16-6-2018 മുതൽ 60 വയസ്സ് കഴിഞ്ഞ 20 പേരോളം അവിടെ വിശ്രമത്തിനായി വരുന്നുണ്ടെന്നും നിലവിൽ നല്ല രീതിയിൽ വിശ്രമകേന്ദ്രം പ്രവർത്തിക്കുന്നുണ്ടെന്നും അവിടെ യോഗ പരിശീലനവും നടത്തിവരുന്നുണ്ടെന്നും വടക്കഞ്ചേരി ഗ്രാമപഞ്ചായത്ത് സെക്രട്ടറി സമിതിയെ ബോധ്യപ്പെടുത്തി. തുടർന്ന് സെക്രട്ടറിയുടെ മറുപടി സമിതി അംഗീകരിച്ചു.

മയിൽ ഗ്രാമപഞ്ചായത്ത്

239. വൃദ്ധസുരനത്തിന് വേണ്ടി നിർമ്മിച്ച കെട്ടിടം നിലവിൽ അങ്കണവാടിക്കായി ഉപയോഗിക്കുന്നതെന്തുകൊണ്ടാണെന്നും പ്രസ്തുത സ്ഥലത്ത് കുട്ടികളെ എത്തിക്കുന്നത് എങ്ങനെയാണെന്നും സമിതി ആരാഞ്ഞതിന്, വൃദ്ധർക്ക് പ്രസ്തുത കെട്ടിടത്തിലേയ്ക്ക് എത്തിച്ചേരുന്നതിന് പ്രായോഗിക ബുദ്ധിമുട്ടുള്ളതുകൊണ്ടാണ് അങ്കണവാടിക്കായി

ഉപയോഗിച്ചതെന്നും നിലവിൽ ഓട്ടോറിക്ഷയിലാണ് അങ്കണവാടിയിൽ കുട്ടികളെ എത്തിക്കുന്നതെന്നും മയ്യിൽ ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു. തുടർന്ന് നല്ലരീതിയിലുള്ള സംഘാടകർ ഉണ്ടെങ്കിൽ വൃദ്ധസദനം പ്രവർത്തിപ്പിക്കുവാൻ സാധിക്കുന്നതാണെന്ന് സമിതി അഭിപ്രായപ്പെട്ടു.

കണ്ണൂർ നഗരസഭ

240. താളിക്കാവിലെ വൃദ്ധസദനം നിലവിൽ പ്രവർത്തനക്ഷമമാണോ എന്ന സമിതി ചോദ്യത്തിന് പ്രസ്തുത വൃദ്ധസദനം നിലവിൽ സായംപ്രഭ ഹോം ആയി പ്രവർത്തിച്ചു വരികയാണെന്ന് കണ്ണൂർ കോർപ്പറേഷൻ സെക്രട്ടറി മറുപടി നൽകി.

നിഗമനങ്ങൾ/ശിപാർശകൾ

241. ഓമല്ലൂർ ഗ്രാമപഞ്ചായത്തിലെ വൃദ്ധസദനത്തിനായി നിർമ്മിച്ച കെട്ടിടവും അനുബന്ധ ഉപകരണങ്ങളും ഫലപ്രദമായി വിനിയോഗിക്കുന്നുണ്ടെന്ന വകുപ്പിന്റെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

242. ഹരിപ്പാട് ഗ്രാമപഞ്ചായത്തിലെ പകൽവീടിനായി നിർമ്മിച്ച കെട്ടിടം സംബന്ധിച്ച ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുവാൻ സമിതി ശിപാർശ ചെയ്യുന്നു.

243. കോട്ടയം നഗരസഭയിൽ പകൽവീടിനായി നിർമ്മിച്ച കെട്ടിടവും ഫർണിച്ചറും റെഡ്ക്രോസ് സൊസൈറ്റി പകൽ വീട് ഉൾപ്പെടെയുള്ള വിവിധ പ്രവർത്തനങ്ങൾക്കായി ഉപയോഗിക്കുകയാണെന്നുള്ള നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ സെക്രട്ടറി പ്രസ്തുത സ്ഥലം സന്ദർശിച്ച് പകൽവീടിന്റെ പ്രവർത്തനം വിലയിരുത്തി അടിയന്തരമായി റിപ്പോർട്ട് സമർപ്പിക്കണമെന്ന് സമിതി ശിപാർശ ചെയ്യുന്നു.

244. വെങ്ങോല ഗ്രാമപഞ്ചായത്ത് പെരിയാർവാലി ഇറിഗേഷൻ പദ്ധതി പ്രദേശത്ത് നിർമ്മിച്ച വൃദ്ധസദനത്തിന്റെ കെട്ടിടം പഞ്ചായത്തിന് വിട്ടു കിട്ടാത്തതിനാലാണ് പകൽ വീടിന്റെ പ്രവർത്തനം ആരംഭിക്കാൻ കഴിയാത്തതെന്ന പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ വൃദ്ധസദനത്തിന്റെ നിലവിലെ സ്ഥിതി സംബന്ധിച്ച് ബന്ധപ്പെട്ട എം.എൽ.എ, മുനിസിപ്പൽ ചെയർപേഴ്സൺ എന്നിവരുമായി ആലോചിച്ച് 15 ദിവസത്തിനകം പ്രസ്തുത വിഷയത്തിന്മേൽ തീരുമാനമെടുത്ത് റിപ്പോർട്ട് ലഭ്യമാക്കണമെന്ന് സമിതി ശിപാർശ ചെയ്യുന്നു.

245. മുക്കനൂർ ഗ്രാമപഞ്ചായത്തിലെ വൃദ്ധ-വികലാംഗമന്ദിരം 2019 മാർച്ച് മാസത്തോടെ പ്രവർത്തനം ആരംഭിക്കുമെന്ന് ഗ്രാമപഞ്ചായത്ത് സെക്രട്ടറി സമിതി മുമ്പാകെ ഉറപ്പ് നൽകിയിരുന്നു. പ്രസ്തുത വൃദ്ധ-വികലാംഗ മന്ദിരം പ്രവർത്തനം ആരംഭിച്ചോ എന്നത് സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

246. മണീട് ഗ്രാമപഞ്ചായത്തിലെ പോത്തോളി അംബേദ്കർ കോളനി പകൽവീട് നിലവിൽ നല്ല രീതിയിൽ പ്രവർത്തിച്ചുവരുന്നുവെന്ന ഗ്രാമപഞ്ചായത്ത് സെക്രട്ടറിയുടെ വെളിപ്പെടുത്തലിന്റെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

247. പുത്തൻവേലിക്കര ഗ്രാമപഞ്ചായത്തിൽ പകൽവീടിനായി നിർമ്മിച്ച കെട്ടിടത്തിൽ നിലവിൽ പ്രവർത്തിക്കുന്ന ആയുർവേദാശുപത്രി പുതിയ കെട്ടിടത്തിലേക്ക് മാറ്റിയാലുടൻ തന്നെ പകൽവീട് പ്രവർത്തനക്ഷമമാക്കുന്നതാണെന്ന ഗ്രാമപഞ്ചായത്ത് സെക്രട്ടറിയുടെ വിശദീകരണത്തിന്റെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി നിർദ്ദേശിക്കുന്നു.

248. തേവരയിലെ വനിതാവൃദ്ധസദനം നിലവിൽ നല്ല രീതിയിൽ പ്രവർത്തിക്കുന്നുണ്ടെന്ന് കൊച്ചി മുനിസിപ്പൽ കോർപ്പറേഷൻ സെക്രട്ടറി വ്യക്തമാക്കിയതിന്റെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

249. ചുള്ളിക്കലിലെ പകൽവീട് നിലവിൽ പ്രവർത്തനക്ഷമമാണെന്ന് കൊച്ചി മുനിസിപ്പൽ സെക്രട്ടറി അറിയിച്ചതിനെ തുടർന്ന് പ്രസ്തുത പകൽ വീടിന്റെ തൽസ്ഥിതി റിപ്പോർട്ട് ഓഡിറ്റ് വകുപ്പിന് ലഭ്യമാക്കണമെന്ന് സമിതി ശുപാർശ ചെയ്യുന്നു.

250. ചെലവന്നൂർ പകൽ വീടിനായി നിർമ്മിച്ച കെട്ടിടത്തിന്റെ വൈദ്യുതീകരണ പ്രവൃത്തികൾ പൂർത്തിയാക്കി 2019 മാർച്ച് 31-ന് മുമ്പ് പകൽ വീട് പ്രവർത്തനം ആരംഭിക്കുമെന്ന് കൊച്ചി നഗരസഭാ സെക്രട്ടറി അറിയിച്ചതിന്റെ അടിസ്ഥാനത്തിൽ പ്രസ്തുത പകൽ വീട് പ്രവർത്തനം ആരംഭിച്ചോ എന്നത് സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.

251. വടക്കഞ്ചേരി ഗ്രാമപഞ്ചായത്ത് ചാമപറമ്പിൽ നിർമ്മിച്ച വൃദ്ധവിശ്രമകേന്ദ്രം നിലവിൽ നല്ല രീതിയിൽ പ്രവർത്തിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

252. മയ്യിൽ ഗ്രാമപഞ്ചായത്തിൽ വൃദ്ധസദനത്തിനായി നിർമ്മിച്ച കെട്ടിടത്തിൽ എത്തിച്ചേരുന്നതിന് വൃദ്ധർക്ക് പ്രായോഗിക ബുദ്ധിമുട്ട് ഉള്ളതിനാലാണ് പ്രസ്തുത കെട്ടിടം അങ്കണവാടിക്കായി ഉപയോഗിക്കുന്നതെന്ന പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ വൃദ്ധർക്ക് പ്രസ്തുത സ്ഥലത്തേക്ക് എത്തുന്നതിനുള്ള പ്രായോഗിക ബുദ്ധിമുട്ട് ഒഴിവാക്കുന്നതിന് നടപടി സ്വീകരിച്ച് വൃദ്ധസദനം പ്രവർത്തനക്ഷമമാക്കണമെന്ന് സമിതി ശുപാർശ ചെയ്യുന്നു.

253. കണ്ണൂർ നഗരസഭയിലെ താളിക്കാവിലെ വൃദ്ധസദനം നിലവിൽ സായംപ്രഭുഹോം ആയി പ്രവർത്തിച്ചുവരികയാണെന്ന് നഗരസഭ സെക്രട്ടറി മറുപടി നൽകിയ സാഹചര്യത്തിൽ പ്രസ്തുത പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

ഓഡിറ്റ് ഖണ്ഡിക

ഭവനപദ്ധതികൾ നടപ്പായില്ല; 3.37 കോടി രൂപയുടെ ആസ്തികൾ നിഷ്ഠിരം.

കോടിക്കണക്കിന് രൂപ ചെലവിട്ടിട്ടും ലക്ഷ്യം കൈവരിക്കാത്ത ഭവനപദ്ധതികൾ പലതും തദ്ദേശസ്വയംഭരണ സ്ഥാപനങ്ങളിലുണ്ട്. ശാസ്ത്രീയമായും ദീർഘ വീക്ഷണത്തോടെയുള്ളതുമായ പ്രവർത്തനങ്ങളിലൂടെ മാത്രമേ ഇത്തരം പദ്ധതികൾ വിജയിപ്പിക്കാനാകൂ. ഇപ്രകാരമുള്ള പ്രവർത്തനങ്ങളുടെ അഭാവത്തിൽ ഭവനനിർമ്മാണ, അനുബന്ധ പദ്ധതികൾ നിഷ്ഠിരയാസ്തികളായി തുടരുന്നതിന്റെ ഉദാഹരണങ്ങൾ ഇനിപ്പറയുന്നു.

കാസർഗോഡ് നഗരസഭ ആവിഷ്കരിച്ച അണങ്കൂർ എസ്.സി. ഫ്ളാറ്റ് പദ്ധതിയിൽ നിർമ്മിച്ച ഫ്ളാറ്റുകൾ താമസയോഗ്യമല്ല. 58,12,983/- രൂപയാണ് ഈ പദ്ധതിക്കായി 2011-12, 2012-13 വർഷങ്ങളിൽ ചെലവിട്ടിട്ടുള്ളത്.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക 4.1.11)

ഓഡിറ്റ് ഖണ്ഡികകൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു.

കാസർഗോഡ് ജില്ല

കാസർഗോഡ് നഗരസഭ

254. അണങ്കൂരിൽ എസ്.സി. ഫ്ളാറ്റ് പദ്ധതിയിൽ നിർമ്മിച്ച ഫ്ളാറ്റുകൾ നിലവിൽ ഉപയോഗിക്കുന്നുണ്ടോ എന്ന സമിതി ചോദ്യത്തിന് പ്രസ്തുത ഫ്ളാറ്റുകൾ നിലവിൽ ഉപയോഗിക്കുന്നുണ്ടെന്നും ഒഴിഞ്ഞുകിടക്കുന്ന രണ്ട് ഫ്ളാറ്റുകൾ കൈമാറുന്നതിനുള്ള

നടപടികൾ സ്വീകരിച്ചുവരികയാണെന്നും കാസർഗോഡ് മുനിസിപ്പാലിറ്റി സെക്രട്ടറി സമിതിയെ അറിയിച്ചു.

നിഗമനങ്ങൾ/ശിപാർശകൾ

255. കാസർഗോഡ് നഗരസഭയിലെ അണക്കൂരിൽ എസ്.സി. ഫ്ളാറ്റ് പദ്ധതിയിൽ നിർമ്മിച്ച ഫ്ളാറ്റുകൾ നിലവിൽ ഉപയോഗിക്കുന്നുണ്ടെന്നും ഒഴിഞ്ഞു കിടക്കുന്ന രണ്ട് ഫ്ളാറ്റുകൾ കൈമാറുന്നതിനുള്ള നടപടി സ്വീകരിച്ചു വരികയാണെന്നുമുള്ള നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

ഓഡിറ്റ് ഖണ്ഡിക

അറവുശാലകൾ നിഷ്ഠിത ആസ്തിയായി മാറുന്നു

പുതിയ അറവുശാലകൾ സ്ഥാപിക്കുവാനും നിലവിലുള്ളവ നവീകരിക്കാനുമായി വൻതുകകളാണ് തദ്ദേശഭരണ സ്ഥാപനങ്ങൾ ചെലവഴിക്കുന്നത്. എന്നാൽ പല കാരണങ്ങളാൽ അറവുശാലകൾ പ്രവർത്തിപ്പിക്കാൻ കഴിയാതെ വരുന്നതിനാൽ ഈ മേഖലയിൽ നടത്തിയിട്ടുള്ള കോടിക്കണക്കിന് രൂപയുടെ നിർമ്മാണങ്ങൾ നിഷ്ഠിതമായി മാറുകയാണ്. പരിശോധന നടത്തിയ സ്ഥാപനങ്ങളിൽ അറവുശാല സ്ഥാപിക്കൽ, നവീകരണം, യന്ത്രവൽക്കരണം എന്നിവയ്ക്കായി ചെലവഴിച്ചിട്ടുള്ളതിൽ 2.63 കോടി രൂപയുടെ ആസ്തികൾ നിഷ്ഠിതമായതായി കണ്ടെത്തിയിട്ടുണ്ട്. വിശദാംശങ്ങൾ ഇനിപ്പറയുന്നു;

ആലപ്പുഴ ജില്ലയിലെ കൃഷ്ണപുരം ഗ്രാമപഞ്ചായത്ത് 2001-02 മുതൽ 2011-12 വരെ 23,27,543/-രൂപയാണ് അറവുശാലക്കായി ചെലവഴിച്ചിട്ടുള്ളത്. എന്നാൽ 2011 മാർച്ച് മുതൽ അറവുശാല പ്രവർത്തനമില്ലാതെ അടച്ചു പൂട്ടിയ നിലയിലാണ്.

ചേർത്തല നഗരസഭ 2007-ൽ നിർമ്മിച്ച അറവുശാല പ്രവർത്തനരഹിതമാണ്. 4,00,000/- രൂപയാണ് ഇതിനായി ചെലവഴിച്ചത്.

കോട്ടയം ജില്ലയിലെ എരുമേലി ഗ്രാമപഞ്ചായത്ത് 2009-10-ൽ നിർമ്മാണമാരംഭിച്ച ആധുനിക അറവുശാലയുടെ നിർമ്മാണം പൂർത്തിയായില്ല. 29,68,612/-രൂപ ഇതിനകം ചെലവഴിച്ചു കഴിഞ്ഞ അറവുശാലയിൽ കട്ടിംഗ് മെഷീൻ ഉൾപ്പെടെയുള്ളവ ഇനിയും സ്ഥാപിച്ചിട്ടില്ല. സ്ഥാപിച്ച യന്ത്രങ്ങൾ തുരുമ്പെടുത്ത നിലയിലാണ്. കെട്ടിടം കാടുപിടിച്ചു കിടക്കുന്നു. മീനച്ചിൽ ഗ്രാമപഞ്ചായത്ത് പൈകയിൽ നിർമ്മിച്ച മാർക്കറ്റും അറവുശാലയും കോടതി വ്യവഹാരങ്ങളിൽപ്പെട്ട് പ്രവർത്തനമില്ലാത്ത നിലയിലാണ്. 2011-ൽ 13,79,107/-രൂപയാണ് പദ്ധതിക്കായി ചെലവിട്ടത്.

കോട്ടയം നഗരസഭ 2010-11-ൽ ആസൂത്രണം ചെയ്ത ആധുനിക അറവുശാല കെട്ടിടനിർമ്മാണം പൂർത്തിയാക്കാതെ ഉപേക്ഷിക്കപ്പെട്ട നിലയിലാണ്. 44,12,177/-രൂപ ഈ പദ്ധതിക്കായി ചെലവിട്ടുകഴിഞ്ഞു.

എറണാകുളം ജില്ലയിലെ പെരുമ്പാവൂർ നഗരസഭ 2000-ൽ വാങ്ങിയ ആധുനിക അറവുയന്ത്രങ്ങൾ ഉപയോഗിക്കാതെ പൂർണ്ണമായും നശിച്ച നിലയിലാണ്. 4,36,253/-രൂപയാണ് ഇതിനായി ചെലവിട്ടത്.

പാലക്കാട് നഗരസഭ 1,00,86,896/- രൂപ ചെലവഴിച്ച അറവുശാല പരിഷ്ക്കരണ പദ്ധതി ലക്ഷ്യത്തിലെത്തിയില്ല. 1999 മുതൽ 2003 വരെയാണ് പ്രവൃത്തികൾ നടത്തിയത്. നിർമ്മാണ പ്രവർത്തനങ്ങൾ പാതിവഴിയിൽ ഉപേക്ഷിക്കപ്പെട്ട് ഉപകരണങ്ങൾ ഉപയോഗശൂന്യമായ നിലയിലാണ് അറവുശാല.

കണ്ണൂർ ജില്ലയിലെ കൊളച്ചേരി ഗ്രാമപഞ്ചായത്ത് 2008-09-ൽ 2,46,128/-രൂപ ചെലവഴിച്ച നിർമ്മിച്ച അറവുശാല ഉപയോഗിക്കാതെ നാശോന്മുഖമായ നിലയിലാണ്.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്, ഓഡിറ്റ് ഖണ്ഡിക 4.1.12)

ഓഡിറ്റ് ഖണ്ഡികകൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു.

ആലപ്പുഴ ജില്ല

കൃഷ്ണപുരം ഗ്രാമപഞ്ചായത്ത്

256. 2001-02 മുതൽ 2011-12 വരെ 23,27,543/-രൂപ ചെലവഴിച്ച് നിർമ്മിച്ച അറവുശാലയുടെ നിലവിലെ അവസ്ഥയെക്കുറിച്ച് സമിതി ചോദ്യമുന്നയിച്ചതിന് നിലവിൽ അറവുശാല പ്രവർത്തിക്കുന്നില്ലെന്നും അറവുശാല നടത്തുന്നതിനെതിരെ നിരവധി പരാതികൾ നിലവിലുണ്ടെന്നും മെറ്റീരിയൽ റിക്കവറി ഫെസിലിറ്റേഷൻ സെന്റർ (എം.ആർ.എഫ്.സി.) സ്ഥാപിക്കുന്നതിന് മുതുകുളം ബ്ലോക്ക് പഞ്ചായത്ത് ആവശ്യപ്പെട്ടിട്ടുണ്ടെന്നും ആയതിന്റെ അനുമതിയ്ക്കായി കത്ത് നൽകിയിട്ടുള്ളത് സർക്കാർ പരിഗണനയിലാണെന്നും കൃഷ്ണപുരം ഗ്രാമപഞ്ചായത്ത് സെക്രട്ടറി മറുപടി നൽകി.

257. അറവുശാല ആരംഭിച്ചപ്പോൾ പരാതികൾ ഉണ്ടായിരുന്നില്ലെ എന്ന് മെറ്റീരിയൽ റിക്കവറി ഫെസിലിറ്റേഷൻ സെന്റർ ആരംഭിക്കുന്നതിന് സർക്കാരിലേയ്ക്ക് നൽകിയ കത്തിന്മേൽ തീരുമാനമായോ എന്നും സമിതി ആരാഞ്ഞതിന് തുടക്കത്തിൽ പരാതികൾ ഉണ്ടായിരുന്നില്ലെന്നും 2010-11-ൽ പ്രവർത്തനമാരംഭിച്ച അറവുശാല ഒരു

വർഷം മാത്രമാണ് പ്രവർത്തിച്ചതെന്നും അറവുശാല ശാസ്ത്രീയമായി നിർമ്മിച്ചിട്ടില്ലാത്തതിനാൽ പലതരത്തിലുള്ള ബുദ്ധിമുട്ടുകളും പരാതികളും ഉണ്ടായെന്നും സർക്കാരിലേയ്ക്ക് നൽകിയ കത്തിൽ തീരുമാനമായിട്ടില്ലെന്നും സെക്രട്ടറി സമിതിയെ അറിയിക്കുകയുണ്ടായി. നിലവിലുള്ള അറവുശാലകൾ മറ്റാവശ്യങ്ങൾക്കായി ഉപയോഗിച്ചാൽ ഒരു കാലഘട്ടത്തിൽ അറവുശാല ആവശ്യമായി വന്നാൽ എവിടെ നിർമ്മിക്കും എന്നതാണ് പ്രശ്നമെന്ന് സമിതി നിരീക്ഷിക്കുകയും അറവുശാല സംബന്ധിച്ച ഉപകരണങ്ങൾ എന്തെങ്കിലും ഉണ്ടോ എന്ന് ആരായുകയുമുണ്ടായി. നിലവിൽ അറവുശാലയുമായി ബന്ധപ്പെട്ട ഉപകരണങ്ങൾ അവിടെയില്ലെന്നും കെട്ടിടം മാത്രമേ ഉള്ളുവെന്നും കായംകുളം മുനിസിപ്പാലിറ്റിയുമായി ചേർന്നുള്ള സ്ഥലമായതിനാൽ നഗരസഭയുടെ അറവുശാല പഞ്ചായത്തിന് പ്രയോജനപ്പെടുത്താനാവുമെന്ന് സെക്രട്ടറി സമിതിയെ അറിയിച്ചതിനെത്തുടർന്ന് കെട്ടിടം മറ്റ് ആവശ്യങ്ങൾക്ക് ഉപയോഗിക്കാൻ സമിതി നിർദ്ദേശിച്ചു.

ചേർത്തല നഗരസഭ

258. 4,00,000/- രൂപ ചെലവഴിച്ച് 2007-ൽ നിർമ്മിച്ച അറവുശാല പ്രവർത്തന രഹിതമാണെന്ന ഓഡിറ്റ് പരാമർശം സംബന്ധിച്ചും പ്രസ്തുത സ്ഥലത്ത് എന്തു ചെയ്യാനാണ് ഉദ്ദേശിക്കുന്നത് എന്നതിനെക്കുറിച്ചും സമിതി ആരാഞ്ഞതിന്, അറവുശാല ഇനി പ്രവർത്തിപ്പിക്കാൻ കഴിയില്ലെന്നും അറവ് മാലിന്യങ്ങളും ആശുപത്രി മാലിന്യങ്ങളും ഉൾപ്പെടെ ബയോ വേസ്റ്റ് മാനേജ്മെന്റ് സിസ്റ്റത്തിനായി പുതിയൊരു പ്രോജക്ട് തയ്യാറാക്കിയിട്ടുണ്ടെന്നും സ്ഥലപരിമിതിമൂലം ശുചിത്വ മിഷന്റെ മാർഗ്ഗ രേഖകളിൽ ഉൾപ്പെട്ട ലെയിറേജ് ഷെഡ്, ഖരമാലിന്യ സംസ്കരണം, ബ്യൂഷ് റൂം, ടോയ്ലറ്റ്, സ്റ്റോറേജ് റൂം, സൂപ്പർവൈസറി സ്റ്റാഫ് റൂം എന്നിവയുണ്ടാക്കുന്നതിന് പ്രായോഗിക ബുദ്ധിമുട്ടുള്ളതിനാൽ പുതിയ സ്ഥലം വാങ്ങുന്നതിനായി 35 ലക്ഷം രൂപ 2018-19 വാർഷിക പദ്ധതിയിൽ ഉൾപ്പെടുത്തിയിട്ടുണ്ട് എന്നും ചേർത്തല നഗരസഭ സൂപ്രണ്ട് (സെക്രട്ടറി-ഇൻ-ചാർജ്ജ്) സമിതിയെ ബോധിപ്പിച്ചു. പ്രസ്തുത തുക ഉപയോഗിച്ച് എത്ര സ്ഥലം വാങ്ങാൻ കഴിയുമെന്നും അറവുശാല ആരംഭിക്കുന്നതിൽ പൊതുജനങ്ങളുടെ എതിർപ്പ് ഉണ്ടായെന്നും സമിതി ചോദ്യമുന്നയിച്ചതിന് നിലവിലുള്ള സ്ഥലത്തിനുപുറമെ 17 സെന്റ് സ്ഥലം കൂടി ആവശ്യമുണ്ടെന്നും മാർക്കറ്റിന് പുറകിലുള്ള സ്വകാര്യ വ്യക്തിയുടെ സ്ഥലമാണ് വാങ്ങാനുദ്ദേശിക്കുന്നതെന്നും മാർക്കറ്റിന്റെ ഭാഗമായുള്ള അറവുശാലയായതുകൊണ്ട് പൊതുജനങ്ങളുടെ എതിർപ്പ് നാളിതുവരെ ഉണ്ടായിട്ടില്ലെന്നും സൂപ്രണ്ട് (സെക്രട്ടറി-ഇൻ-ചാർജ്ജ്) സമിതിയെ ബോധിപ്പിച്ചു. മാർക്കറ്റ് വേസ്റ്റ് സംസ്കരിക്കുന്നതിനുള്ള പ്രോജക്ട് ആരംഭിക്കുന്നതിൽ പ്രശ്നമില്ലെന്നും എന്നാൽ ബയോമെഡിക്കൽ വേസ്റ്റ് സിസ്റ്റം സ്ഥാപിക്കുന്നതിന് മുനിസിപ്പാലിറ്റിക്ക് നിയമപരമായ തടസ്സങ്ങളുണ്ടെന്നും സംസ്ഥാന ഓഡിറ്റ് വകുപ്പ് ഡയറക്ടർ തദ്ദേശസ്വയംഭരണത്തിൽ അഭിപ്രായപ്പെട്ടു. ബയോമെഡിക്കൽ വേസ്റ്റ്

സംസ്കരണം കൂടി പ്രോജക്ടിൽ ഉൾപ്പെടുത്താനുള്ള കാരണമെന്നെന്ന് സമിതി ആരായുകയും ആയതിന് വികസന കാര്യ സ്റ്റാൻഡിംഗ് കമ്മിറ്റിയിൽ ഇത്തരത്തിലൊരു ചർച്ച വന്നുകൊണ്ടാണ് പ്രസ്തുത വിഷയം കൂടി ഉൾപ്പെടുത്താൻ തീരുമാനിച്ചതെന്നും പദ്ധതിക്കായിട്ടുള്ള വിശദമായ പ്രോജക്ട് അടുത്ത സാമ്പത്തിക വർഷത്തിൽ മാത്രമേ തയ്യാറാക്കുകയുള്ളുവെന്നും സുപ്രണ്ട് (സെക്രട്ടറി-ഇൻ-ചാർജ്ജ്) സമിതിയെ ബോധിപ്പിച്ചു.

259. ബയോമെഡിക്കൽ വേസ്റ്റ് സംസ്കരണം തദ്ദേശസ്വയംഭരണ സ്ഥാപനങ്ങൾ ഏറ്റെടുക്കാൻ പാടില്ലെന്നും ആശുപത്രികൾ തന്നെ കരാറടിസ്ഥാനത്തിൽ ബന്ധപ്പെട്ട സ്ഥാപനങ്ങളെ ഏൽപ്പിക്കുകയാണ് ചെയ്യുന്നതെന്നും നഗരകാര്യ വകുപ്പ് (ജോയിന്റ് ഡയറക്ടർ) അറിയിച്ചതിനെത്തുടർന്ന് നിയമപരമായി ബയോ മെഡിക്കൽ വേസ്റ്റ് ഏറ്റെടുക്കാൻ പാടില്ലെന്ന വസ്തുത വികസനകാര്യ സ്റ്റാൻഡിംഗ് കമ്മിറ്റിയെ ബോധ്യപ്പെടുത്താൻ സമിതി നിർദ്ദേശിച്ചു. ഇക്കാര്യം വികസന സ്റ്റാന്റിംഗ് കമ്മിറ്റിയെ ബോധ്യപ്പെടുത്താമെന്ന് നഗരസഭാ സെക്രട്ടറി-ഇൻ-ചാർജ്ജ് ഉറപ്പു നൽകി.

കോട്ടയം ജില്ല

എരുമേലി ഗ്രാമപഞ്ചായത്ത്

260. 2009-10-ൽ നിർമ്മാണമാരംഭിച്ച ആധുനിക അറവുശാലയുടെ നിലവിലെ സ്ഥിതിയെന്താണെന്ന് സമിതി ചോദ്യമുന്നയിച്ചതിന് അറവുശാലയുടെ കെട്ടിടനിർമ്മാണം പൂർത്തിയാക്കിയിട്ടുണ്ടെന്നും യാർഡ് കോൺക്രീറ്റ് ചെയ്തിട്ടുണ്ടെന്നും ശുദ്ധജലം എത്തിക്കുന്നതിനുള്ള പ്രവൃത്തി ചെയ്യേണ്ടതുണ്ടെന്നും 10 ലക്ഷം രൂപയുടെ പ്രോജക്ട് നടപ്പുവർഷം തയ്യാറാക്കിയിട്ടുണ്ടെന്നും എരുമേലി ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

261. 29,68,612/-രൂപ അറവുശാലയുടെ നിർമ്മാണവുമായി ബന്ധപ്പെട്ട് ചെലവഴിച്ച കഴിഞ്ഞുവെങ്കിലും കട്ടിംഗ് മെഷീൻ ഉൾപ്പെടെയുള്ളവ ഇനിയും സ്ഥാപിച്ചിട്ടില്ലെന്നും സ്ഥാപിച്ച യന്ത്രങ്ങൾ തുടങ്ങിയതിനാൽ നിലയിലാണെന്നും കെട്ടിടവും പരിസരവും കാടുപിടിച്ച് കിടക്കുന്നവെന്നുള്ള ഓഡിറ്റ് പരാമർശം സംബന്ധിച്ച് എന്താണ് പറയാനുള്ളതെന്ന് സമിതി ആരാഞ്ഞപ്പോൾ കാടുപിടിച്ച് കിടന്ന സ്ഥലം വൃത്തിയാക്കിയിട്ടുണ്ടെന്നും കട്ടിംഗ് മെഷീൻ ഇതുവരെ സ്ഥാപിച്ചിട്ടില്ലെന്നും വൈദ്യുതി ലഭ്യമാക്കിയിട്ടുണ്ടെന്നും ബാക്കി പ്രവൃത്തികൾ പൂർത്തിയാക്കിയതിന് ശേഷം പൊലീഷൻ കൺട്രോൾ ബോർഡിൽ അനുമതിക്കായി അപേക്ഷ നൽകാനാണ് തീരുമാനിച്ചിരിക്കുന്നതെന്നും കൂടാതെ കേരള ഇലക്ട്രിക്കൽ ആന്റ് അലയ്ഡ് എഞ്ചിനീയറിംഗ് കമ്പനി ലിമിറ്റഡ് (കെ.ഇ.എൽ) ആണ് പ്രസ്തുത പദ്ധതിയുടെ ഏജൻസിയെന്നും ചുറ്റുമതിൽ കെട്ടുകയും മോട്ടോർ ഘടിപ്പിക്കുക,

പ്ലംബിംഗ്, ടാങ്ക് എന്നിവയുടെ പണിയും പൂർത്തിയായാൽ ഇത് ഒരു ആധുനിക അറവുശാലയായി ഈ സാമ്പത്തിക വർഷം തന്നെ പ്രവർത്തിപ്പിക്കാൻ സാധിക്കുമെന്നും എൽമേലി ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

262. സെക്രട്ടറിമാർ കാര്യക്ഷമമായി പ്രവർത്തിച്ചാൽ മാത്രമേ പഞ്ചായത്തിന്റെ പ്രവർത്തനങ്ങൾ നല്ല രീതിയിൽ നടത്താൻ സാധിക്കുകയുള്ളുവെന്നും ഒരു പ്രോജക്ട് തയ്യാറാക്കുമ്പോൾ തന്നെ അതിന്റെ തുടക്കവും ഒടുക്കവും എങ്ങനെയാവണമെന്നത് സംബന്ധിച്ച് ഒരു ഐഡിയ ഉണ്ടായിരിക്കണമെന്നും കെട്ടിടം പണിയുന്നതോടൊപ്പം തന്നെ വൈദ്യുതി, വെള്ളം എന്നിവയുടെ കണക്ഷൻ അപേക്ഷ നൽകണമെന്നും തെരഞ്ഞെടുക്കപ്പെട്ടവരുന്ന ഒരു പഞ്ചായത്ത് അംഗത്തിന് ഇക്കാര്യങ്ങൾ അറിയണമെന്നില്ലെന്നും സെക്രട്ടറിമാരാണ് നിയമപരമായി തടസ്സമുള്ള കാര്യങ്ങൾ ചൂണ്ടിക്കാണിച്ച് പ്രശ്നം പരിഹരിക്കേണ്ടതെന്നും പഞ്ചായത്ത് കമ്മിറ്റിയെ കാര്യങ്ങൾ പറഞ്ഞു മനസ്സിലാക്കി ഫലപ്രദമായ പ്രവർത്തനം കാഴ്ച വയ്ക്കാൻ സഹായിക്കേണ്ടതെന്നും സെക്രട്ടറിമാർ കർശനമായി പ്രവർത്തിച്ചാൽ ഓഡിറ്റിന്റെ പല പരാമർശങ്ങളും ഒഴിവാക്കാൻ കഴിയുന്നതാണെന്നും അഭിപ്രായപ്പെട്ട സമിതി പ്രസ്തുത കെട്ടിടത്തിന്റെ പണി മൂന്നുമാസത്തിനകം പൂർത്തീകരിച്ച് അറവുശാല പ്രവർത്തനമാരംഭിക്കണമെന്നും ഇതുമായി ബന്ധപ്പെട്ട വിശദമായ റിപ്പോർട്ട് സമിതിക്ക് ലഭ്യമാക്കണമെന്നും സെക്രട്ടറിയുടെ വ്യക്തിപരമായ ഉത്തരവാദിത്തമായി കണ്ട് സമിതിക്ക് നൽകിയിരിക്കുന്ന ഉറപ്പ് പാലിക്കണമെന്നും നിർദ്ദേശിച്ചു.

മീനച്ചിൽ ഗ്രാമപഞ്ചായത്ത്

263. പൈകയിൽ 13,79,107/- രൂപ ചെലവഴിച്ച് നിർമ്മിച്ച മാർക്കറ്റിന്റെയും അറവുശാലയുടെയും നിലവിലെ സ്ഥിതിയെന്തെന്ന് സമിതി ആരാഞ്ഞതിന് അറവുശാലയുമായി ബന്ധപ്പെട്ട് നിലവിലുണ്ടായിരുന്ന കേസ് തീർപ്പായിട്ടുണ്ടെന്നും ബയോഗ്യാസ് പ്ലാന്റിന്റെ എസ്റ്റിമേറ്റ് ശുചിത്വമിഷൻ നൽകിയിട്ടുണ്ടെന്നും അത് ലഭ്യമാകുന്ന മുറയ്ക്ക് പ്രവർത്തനം ആരംഭിക്കാൻ സാധിക്കുമെന്നും സെക്രട്ടറി മറുപടി നൽകി.

264. അറവുശാലയുടെ പ്രവർത്തനത്തിനാവശ്യമായ ഉപകരണങ്ങൾ, വെള്ളം, വൈദ്യുതി, മാലിന്യ സംസ്കരണ പ്ലാന്റ് എന്നിവ ഇല്ല എന്ന ഓഡിറ്റ് വകുപ്പിന്റെ പരാമർശത്തെക്കുറിച്ച് സമിതി ആരാഞ്ഞതിന് വെള്ളം ലഭ്യമാക്കുന്നതിന് ടാങ്ക് സ്ഥാപിച്ചിട്ടുണ്ടെന്നും മാലിന്യ സംസ്കരണ പ്ലാന്റ് പുനരുദ്ധാരണ അവസ്ഥയിലാണെന്നും റിവോൾവിംഗ് ഫണ്ടുപയോഗിച്ച് വൈദ്യുതി കണക്ഷനും മറ്റ് അനുബന്ധ ഉപകരണങ്ങളും ലഭ്യമാക്കുന്നതിന് തീരുമാനിച്ചിട്ടുണ്ടെന്നും സെക്രട്ടറി അറിയിച്ചതിനെത്തുടർന്ന് പ്രസ്തുത പദ്ധതിയുമായി ബന്ധപ്പെട്ട് തുക ചെലവഴിക്കുന്നതിന് മുമ്പ് ഇനി എന്തൊക്കെയാണ് വേണ്ടത് എന്നത് സംബന്ധിച്ച് ഫീസിബിലിറ്റി സ്റ്റഡി നടത്തി ഒരു മാസത്തിനകം പഞ്ചായത്ത്

ഡയറക്ടർക്ക് റിപ്പോർട്ട് സമർപ്പിക്കണമെന്നും നിയമസഭാ സമിതിയുടെ നിർദ്ദേശത്തിന്റെ ഗൗരവം ഉൾക്കൊണ്ട് എത്രയുംവേഗം മാർക്കറ്റിന്റെയും അറവുശാലയുടെയും പ്രവർത്തനം പൂർത്തീകരിക്കുന്നതിന് നടപടി സ്വീകരിച്ച് റിപ്പോർട്ട് ലഭ്യമാക്കണമെന്നും സമിതി നിർദ്ദേശിച്ചു.

കോട്ടയം നഗരസഭ

265. 44,12,177/-രൂപ ചെലവഴിച്ച് 2010-11 കാലയളവിൽ നിർമ്മാണമാരംഭിച്ച ആധുനിക അറവുശാല കെട്ടിട നിർമ്മാണം പൂർത്തിയാകാതെ ഉപേക്ഷിക്കപ്പെട്ട നിലയിലാണ് എന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചതിന് അറവുശാലയുടെ നിർമ്മാണ പ്രവർത്തനം നടന്നുവരികയാണെന്നും കെട്ടിടത്തിന്റെ സിവിൽ വർക്കുകളും ഇലക്ട്രിക്കൽ വർക്കുകളും പൂർത്തീകരിച്ചിട്ടുണ്ടെന്നും കശാപ്പിനുള്ള യന്ത്രസാമഗ്രികൾ സ്ഥാപിക്കുന്ന ജോലിയാണ് ബാക്കിയുള്ളതെന്നും ആദ്യം ടെണ്ടർ ചെയ്തപ്പോൾ ആരും പങ്കെടുത്തില്ലെന്നും അതുകൊണ്ട് റീ ടെണ്ടർ ചെയ്തിട്ടുണ്ടെന്നും കശാപ്പിനുള്ള യന്ത്രസാമഗ്രികൾ കൂടി സ്ഥാപിച്ചാൽ അത് കമ്മീഷൻ ചെയ്യാനാകുമെന്നും സെക്രട്ടറി സമിതിയെ ബോധിപ്പിച്ചു.

266. അറവുശാലയുടെ പ്രവർത്തനം എന്ന് തുടങ്ങാൻ കഴിയുമെന്നും പൊല്യൂഷൻ കൺട്രോൾ ബോർഡിന്റെ അനുമതി വാങ്ങിയിട്ടുണ്ടോ എന്നും ബയോഗ്യാസ് പ്ലാന്റിന്റെ നിലവിലെ അവസ്ഥയെന്തെന്നും സമിതി ആരാഞ്ഞതിന് അറവുശാലയോടനുബന്ധിച്ച് എഫ്ഡിവെന്റ് ടീറ്റ്മെന്റ് പ്ലാന്റുകൂടി സ്ഥാപിക്കാനുണ്ടെന്നും പൊല്യൂഷൻ കൺട്രോൾ ബോർഡിന്റെ അനുമതി വാങ്ങിയിട്ടുണ്ടെന്നും നിലവിൽ രണ്ട് ബയോഗ്യാസ് പ്ലാന്റുകളും പ്രവർത്തനരഹിതമാണെന്നും ഒരു ഏജൻസിയെ ഇതിന്റെ പ്രവർത്തനത്തിനായി ചുമതലപ്പെടുത്തിയിട്ടുണ്ടെന്നും പൊല്യൂഷൻ കൺട്രോൾ ബോർഡിൽ നിന്നും "Consent to Establish" എന്ന അനുമതിയാണ് വാങ്ങിയിട്ടുള്ളതെന്നും സെക്രട്ടറി സമിതിയെ അറിയിച്ചതിനെ തുടർന്ന് പൊല്യൂഷൻ കൺട്രോൾ ബോർഡിന്റെ സ്പെസിഫിക്കേഷൻ അനുസരിച്ച് എല്ലാ പ്രവൃത്തിയും പൂർത്തീകരിച്ചതിനുശേഷം മാത്രമേ Consent to Establish, Consent to Operate എന്നിവ പൊല്യൂഷൻ കൺട്രോൾ ബോർഡ് നൽകുകയുള്ളുവെന്നും നഗരകാര്യ വകുപ്പ് ഡയറക്ടർ അറിയിച്ചു. പ്രസ്തുത പദ്ധതിയുടെ നിർമ്മാണ പ്രവർത്തനം അടിയന്തരമായി പൂർത്തീകരിച്ച് എന്നത്തേക്ക് പ്രവർത്തനം ആരംഭിക്കാൻ സാധിക്കുമെന്നതിനെക്കുറിച്ച് സമിതി ആരാഞ്ഞതിന് 2019 മാർച്ച് 31-നകം പൂർത്തീകരിക്കാൻ കഴിയുമെന്ന് നഗരസഭാ സെക്രട്ടറി സമിതിയെ അറിയിച്ചതിനെത്തുടർന്ന് പണി നടന്നു കൊണ്ടിരിക്കുന്നതിനാൽ അത്രയും സമയം ആവശ്യമാണോയെന്ന് നഗരകാര്യ വകുപ്പ് ഡയറക്ടർ ചോദ്യമുന്നയിച്ചതിന് എഫ്ഡിവെന്റ് ടീറ്റ്മെന്റ് പ്ലാന്റിന്റെ ഡി.പി.ആർ. തയ്യാറാക്കുന്നതിന് ഒരു

ഏജൻസിയെ ചുമതലപ്പെടുത്തിയിട്ടുണ്ടെന്നും 2017-18-ലെ പ്ലാൻ ഫണ്ടിലാണ് തുക വകയിരുത്തിയിട്ടുള്ളതെന്നും സി.എം.ഡി. എന്ന സ്ഥാപനമാണ് ഡി.പി.ആർ. തയ്യാറാക്കുന്നതെന്നും സെക്രട്ടറി മറുപടി നൽകി. തുടർന്ന് പരമാവധി ആറ് മാസത്തിനകം എല്ലാ അനുമതിയും വാങ്ങി പ്രസ്തുത ആധുനിക അറവുശാലയുടെ പ്രവർത്തനം ആരംഭിച്ച് റിപ്പോർട്ട് നൽകണമെന്ന് സമിതി നിർദ്ദേശിച്ചു.

പെരുമ്പാവൂർ നഗരസഭ

267. 4,36,253/- രൂപ ചെലവഴിച്ച് 2000-ൽ വാങ്ങിയ ആധുനിക അറവുയന്ത്രങ്ങൾ ഉപയോഗിക്കാതെ നശിച്ച നിലയിലാണെന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചപ്പോൾ അറവുശാലയിൽ ആധുനിക രീതിയിലുള്ള മെഷിനുകളായിരുന്നു സ്ഥാപിച്ചിരുന്നതെന്നും പരമ്പരാഗത രീതികൾ ശീലിച്ച തൊഴിലാളികൾ പ്രസ്തുത മെഷിനുകൾ ഉപയോഗിക്കാത്തതിനാൽ അവ തുരുമ്പെടുക്കുകയും ശരിയായ പഠനം നടത്താതെ മെഷിനറി സ്ഥാപിച്ചതിന്റെ ബാധ്യത കൗൺസിലിന് നിശ്ചയിച്ചു കൊടുക്കുകയും ചെയ്തതായും കൗൺസിലർമാരുടെയും സെക്രട്ടറിമാരുടെയും പക്കൽ നിന്നും നഷ്ടപരിഹാരം ഈടാക്കാൻ നോട്ടീസ് കൊടുത്തപ്പോൾ അവർ ബഹു. ഹൈക്കോടതിയിൽ നിന്നും സ്റ്റേ വാങ്ങിയിരിക്കുകയാണെന്നും നഗരസഭയ്ക്ക് വേണ്ടി വാദിക്കുന്ന അതേ വക്കീൽ തന്നെയാണ് പ്രസ്തുത കേസും വാദിക്കുന്നതെന്നും പെരുമ്പാവൂർ മുനിസിപ്പൽ സെക്രട്ടറി സമിതിയെ അറിയിച്ചതിനെത്തുടർന്ന് ഗവൺമെന്റ് ഇതു സംബന്ധിച്ച് കേസ് നടത്തുന്നുണ്ടോയെന്ന് സമിതി ആരായുകയും ആയത് നടത്തുന്നില്ലെന്ന് അഡീഷണൽ സെക്രട്ടറി ആന്റ് സ്റ്റേറ്റ് പെർഫോമൻസ് ഓഡിറ്റ് ഓഫീസർ മറുപടി നൽകുകയും ചെയ്തു.

268. അറവുശാല നിലവിൽ ഗോഡൗണായി പ്രവർത്തിക്കുന്നുണ്ടോയെന്ന് സമിതി ആരാഞ്ഞതിന് അറവുശാല പ്രവർത്തനരഹിതമായതു കാരണം കെട്ടിടത്തിന്റെ ഒരു ഭാഗം വാടകയ്ക്ക് കൊടുത്തിരിക്കുകയാണെന്നും വാടകയിനത്തിൽ 17,500/-രൂപ ലഭിക്കുന്നുണ്ടെന്നും സെക്രട്ടറി സമിതിയെ അറിയിച്ചു. അറവുശാലയിലെ ഉപകരണങ്ങൾ ഇരുമ്പു വിലയ്ക്ക് വീൽക്കുന്നതിന് കൗൺസിലുമായി കൂടിയാലോചിച്ച് തീരുമാനമെടുക്കാൻ സമിതി നിർദ്ദേശിച്ചു.

പാലക്കാട് നഗരസഭ

269. 1,00,86,896/-രൂപ ചെലവഴിച്ച് 1999 മുതൽ 2003 വരെ പ്രവൃത്തികൾ നടത്തിയ അറവുശാല പരിഷ്കരണ പദ്ധതി ലക്ഷ്യത്തിലെത്തിയില്ലെന്നും നിർമ്മാണ പ്രവർത്തനങ്ങൾ പാതിവഴിയിൽ ഉപേക്ഷിക്കപ്പെട്ട് ഉപകരണങ്ങൾ ഉപയോഗശൂന്യമായ നിലയിലാണ് എന്നുമുള്ള

ഓഡിറ്റ് പരാമർശത്തെ സംബന്ധിച്ച് എന്താണ് പറയാനുള്ളതെന്ന് സമിതി ആരാഞ്ഞതിന് അറവുശാല നിർമ്മാണത്തിനായി 1999-2001 വർഷത്തിൽ മെ.സിൽക്ക്, തൃശൂർ എന്ന സ്ഥാപനത്തിന് 88,94,336/- രൂപ നൽകിയിട്ടുണ്ടായിരുന്നുവെന്നും 20,62,413/- രൂപയുടെ പ്രവൃത്തി ചെയ്തിട്ടുണ്ടെന്നും എന്നാൽ പ്രസ്തുത പ്രവൃത്തി പാതിവഴിയിൽ ഉപേക്ഷിച്ചു പോയതിനെത്തുടർന്ന് നഗരസഭ റവന്യൂ റിക്കവറി നടപടികൾ സ്വീകരിക്കുകയും പ്രസ്തുത സ്ഥാപനം 25 ലക്ഷം രൂപ അടവാക്കുകയും ചെയ്തിട്ടുണ്ടെന്നും ബാക്കി തിരികെ ലഭിക്കാനുള്ള തുകയായ 43,32,773/- രൂപയും പലിശയും ഉൾപ്പെട്ട തുക ഈടാക്കുന്നതിനുള്ള റവന്യൂ റിക്കവറി നടപടികൾ പെൻഡിംഗിലാണെന്നും പാലക്കാട് നഗരസഭ സൂപ്രണ്ട് സമിതിയെ ബോധിപ്പിച്ചു.

270. റവന്യൂ റിക്കവറിയുമായി ബന്ധപ്പെട്ട തുടർനടപടികൾ എന്തായി എന്നും ഫോളോ അപ്പ് നടത്തിയിട്ടുണ്ടോ എന്നും പ്രസ്തുത സ്ഥലം സംബന്ധിച്ച് തർക്കം നിലനിൽക്കുകയല്ലേ എന്നും ആ സ്ഥലം നഗരസഭയുടെതെന്നയാണോ എന്നും സമിതി ആരാഞ്ഞപ്പോൾ ഫോളോ അപ്പ് നടത്തിയിട്ടില്ലെന്നും ഒരേക്കർ സ്ഥലം നഗരസഭയുടേതാണെന്നും ബാക്കിയുള്ള 3 ഏക്കർ സ്ഥലം ജയിൽ, സൈനികക്ഷേമം എന്നിങ്ങനെയുള്ള വകുപ്പുകളുടേതാണെന്നും പാലക്കാട് മുനിസിപ്പാലിറ്റി സൂപ്രണ്ട് സമിതിയെ ബോധിപ്പിച്ചു. പ്രസ്തുത വിഷയത്തിൽ എന്ത് നടപടി സ്വീകരിക്കാനാണ് ഉദ്ദേശിക്കുന്നതെന്ന് സമിതി ആരാഞ്ഞപ്പോൾ ശുചിത്വമിഷന്റെ നേതൃത്വത്തിൽ പുതിയ ഡി.പി.ആർ. തയ്യാറാക്കി സർക്കാരിൽ സമർപ്പിച്ചിട്ടുണ്ടെന്നും നഗരസഭയുടെ കൈവശമുള്ള ഒരേക്കർ സ്ഥലം ഉൾപ്പെടുത്തിയാണ് പ്ലാൻ തയ്യാറാക്കിയിരിക്കുന്നതെന്നും പാലക്കാട് നഗരസഭ സൂപ്രണ്ട് അറിയിച്ചതിന് പ്രസ്തുത വിഷയം സംബന്ധിച്ച റിപ്പോർട്ട് സമർപ്പിക്കാൻ സമിതി നിർദ്ദേശിക്കുകയും ആയത് സമർപ്പിക്കാമെന്ന് നഗരകാര്യ വകുപ്പ് ജോയിന്റ് ഡയറക്ടർ സമിതിയെ അറിയിക്കുകയും ചെയ്തു.

കണ്ണൂർ ജില്ല

കൊളച്ചേരി ഗ്രാമപഞ്ചായത്ത്

271. അറവുശാലയ്ക്കായി നിർമ്മിച്ച കെട്ടിടം പണിതതിനുശേഷം ടി കെട്ടിടത്തിന്റെ നാല് ഭാഗത്തുനിന്നും മണ്ണ് നീക്കം ചെയ്തതുകൊണ്ടും അവിടെ റോഡ് നിർമ്മിച്ചതുകൊണ്ടും സമിതി ആരാഞ്ഞപ്പോൾ 2008-09 സാമ്പത്തിക വർഷത്തിൽ 2.5 സെന്റ് സ്ഥലത്താണ് പ്രസ്തുത കെട്ടിടം നിർമ്മിച്ചതെന്നും അതിന് ശേഷമാണ് റോഡ് നിർമ്മിക്കപ്പെട്ടതെന്നും കെട്ടിടത്തിന്റെ രണ്ട് ഭാഗത്തെ മണ്ണ് നീക്കം ചെയ്ത് സ്വകാര്യ വ്യക്തികളാണെന്നും കെട്ടിടത്തിനു ചുറ്റും റിറ്റെയിനിംഗ് വാൾ നിർമ്മിച്ചാൽ മാത്രമേ കെട്ടിടം ഉപയോഗിക്കാൻ സാധിക്കുകയുള്ളൂവെന്നും കൊളച്ചേരി ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

272. പ്രസ്തുത കെട്ടിടം മറ്റ് ആവശ്യങ്ങൾക്ക് ഉപയോഗിക്കാൻ സാധിക്കുകയില്ലെന്ന് സമിതി ആരാഞ്ഞതിന് പഞ്ചായത്ത് നിർദ്ദേശപ്രകാരം എക്സിക്യൂട്ടീവ് എഞ്ചിനീയർ പ്രസ്തുത കെട്ടിടം പുനരുദ്ധരിക്കുന്നതിനായുള്ള എസ്റ്റിമേറ്റ് തയ്യാറാക്കിയിരുന്നുവെന്നും നാല് വശവും ഭിത്തികെട്ടി കെട്ടിടം സുരക്ഷിതമാക്കുന്നതിന് ഏകദേശം 20 ലക്ഷം രൂപ ചെലവ് വരുമെന്നാണ് റിപ്പോർട്ട് ചെയ്തിരിക്കുന്നതെന്നും കൊളച്ചേരി ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

273. സർക്കാരിന് സാമ്പത്തിക ബാധ്യത വരാത്ത രീതിയിൽ പ്രസ്തുത കെട്ടിടം എങ്ങനെ ഉപയോഗപ്രദമാക്കാമെന്ന് സംബന്ധിച്ച് പഞ്ചായത്ത് അടിയന്തരമായി ഒരു പ്രൊപ്പോസൽ സമർപ്പിക്കണമെന്നും ആയത് പരിശോധിച്ച് പ്രായോഗികമാണെന്ന നിഗമനത്തിലെത്തിച്ചേർന്നാൽ നടപ്പിലാക്കുന്നതിനുള്ള തീരുമാനമെടുക്കണമെന്നും അല്ലാത്തപക്ഷം സർക്കാരിനുണ്ടായ നഷ്ടം തിരിച്ചുപിടിക്കുന്നതിന് നടപടി സ്വീകരിക്കണമെന്നും സമിതി നിർദ്ദേശിച്ചു. പ്രസ്തുത വിഷയം പഞ്ചായത്ത് ഭരണ സമിതിയിൽ അവതരിപ്പിച്ച് ചർച്ച നടത്തി തീരുമാനമെടുത്ത് സമിതിയെ അറിയിക്കുന്നതിന് നടപടി സ്വീകരിക്കുന്നതാണെന്ന് സെക്രട്ടറി സമിതിയെ ബോധിപ്പിച്ചു.

നിഗമനങ്ങൾ/ശിപാർശകൾ

274. കൃഷ്ണപുരം ഗ്രാമപഞ്ചായത്തിലെ അറവുശാലയ്ക്കായി നിർമ്മിച്ച കെട്ടിടത്തിൽ എം.ആർ.എഫ്. സെന്റർ സ്ഥാപിക്കുന്നതിന് മുതുകും ബ്ലോക്ക് പഞ്ചായത്ത് ആവശ്യപ്പെട്ടിട്ടുണ്ടെന്നും ടി കെട്ടിടം നിൽക്കുന്ന സ്ഥലം കായംകുളം മൂനിസിപ്പാലിറ്റിയുമായി ചേർന്നുള്ള സ്ഥലമായതിനാൽ നഗരസഭയുടെ അറവുശാല പഞ്ചായത്തിന് പ്രയോജനപ്പെടുത്താവുന്നതുമാണെന്നുള്ള പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത കെട്ടിടം ഉപയോഗപ്പെടുത്തുന്നതിനുള്ള നടപടി സ്വീകരിക്കണമെന്ന് സമിതി നിർദ്ദേശിക്കുന്നു.

275. ചേർത്തല നഗരസഭയിലെ അറവുമാലിന്യങ്ങളും ആശുപത്രി മാലിന്യങ്ങളും ഉൾപ്പെടെയുള്ള ബയോവേസ്റ്റ് സംസ്കരിക്കുന്നതിന് പുതിയ പ്രോജക്ട് തയ്യാറാക്കിയിട്ടുണ്ടെന്ന് നഗരസഭാ സെക്രട്ടറി ഇൻ-ചാർജിന്റെ മറുപടിയിൽ നിന്നും സമിതി മനസ്സിലാക്കുന്നു. തദ്ദേശസ്വയംഭരണ സ്ഥാപനങ്ങൾ ബയോമെഡിക്കൽ വേസ്റ്റ് സംസ്കരണം ഏറ്റെടുക്കാൻ പാടില്ലെന്നും ആശുപത്രികൾ തന്നെ മാലിന്യ സംസ്കരണത്തിനായി കരാറടിസ്ഥാനത്തിൽ ബന്ധപ്പെട്ട സ്ഥാപനങ്ങളെ ഏൽപ്പിക്കുകയാണ് ചെയ്യുന്നതെന്നുള്ള നഗരകാര്യ ഡയറക്ടറുടെ വിശദീകരണത്തിന്റെ അടിസ്ഥാനത്തിൽ പഞ്ചായത്ത് ബയോവേസ്റ്റ് മാലിന്യങ്ങൾ ഏറ്റെടുക്കാൻ പാടില്ലെന്ന വസ്തുത വികസനകാര്യ സ്റ്റാൻഡിംഗ് കമ്മിറ്റിയെ ബോധ്യപ്പെടുത്തണമെന്ന് സമിതി ശിപാർശ ചെയ്യുന്നു.

276. എരുമേലി ഗ്രാമപഞ്ചായത്തിലെ അറവുശാലയ്ക്കുള്ള കെട്ടിടത്തിന്റെ പണി എത്രയും പെട്ടെന്ന് പൂർത്തീകരിച്ച് അറവുശാല പ്രവർത്തനമാരംഭിച്ച് ആയത് സംബന്ധിച്ച വിശദമായ റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

277. മീനച്ചിൽ ഗ്രാമപഞ്ചായത്തിലെ പൈകയിൽ നിർമ്മിച്ച മാർക്കറ്റും അറവുശാലയും പ്രവർത്തിപ്പിക്കുന്നതിനുള്ള പദ്ധതിയുമായി ബന്ധപ്പെട്ട് തുക ചെലവഴിക്കുന്നതിനുമുമ്പ് ഒരു ഫീസിബിലിറ്റി സ്റ്റഡി നടത്തണമെന്നും അറവുശാലയുടെയും മാർക്കറ്റിന്റെയും പ്രവർത്തനം എത്രയും വേഗം ആരംഭിച്ച് റിപ്പോർട്ട് സമർപ്പിക്കണമെന്നും സമിതി ശുപാർശ ചെയ്യുന്നു.

278. കോട്ടയം നഗരസഭയിലെ അറവുശാലയുടെ നിർമ്മാണം പരമാവധി ആറ് മാസത്തിനകം എല്ലാ അനുമതിയും വാങ്ങി പൂർത്തിയാക്കി പ്രവർത്തനം ആരംഭിച്ച് റിപ്പോർട്ട് നൽകണമെന്ന് സമിതി ശുപാർശ ചെയ്യുന്നു.

279. പെരുമ്പാവൂർ നഗരസഭയിലെ അറവുശാല നിലവിൽ പ്രവർത്തിക്കുന്നില്ലെന്നും കെട്ടിടത്തിന്റെ ഒരു ഭാഗം വാടകയ്ക്ക് കൊടുത്തിരിക്കുകയാണെന്നുമുള്ള നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ അറവുശാലയിലെ ഉപകരണങ്ങൾ ഇരുമ്പുവിലയ്ക്ക് വിൽക്കുന്നതിന് മുന്നിസിപ്പൽ കൗൺസിലുമായി കൂടിയാലോചിച്ച് നടപടി സ്വീകരിക്കണമെന്ന് സമിതി നിർദ്ദേശിക്കുന്നു.

280. പാലക്കാട് നഗരസഭയിലെ അറവുശാല പരിഷ്കരണ പദ്ധതികൾ ലക്ഷ്യത്തിലെത്താത്തതിനെത്തുടർന്നുള്ള റവന്യൂ റിക്കവറി നടപടികൾ സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

281. കൊളച്ചേരി ഗ്രാമപഞ്ചായത്തിലെ അറവുശാലയ്ക്കായി നിർമ്മിച്ച കെട്ടിടം സർക്കാരിന് സാമ്പത്തിക ബാധ്യത വരാത്ത രീതിയിൽ ഉപയോഗപ്രദമാക്കുന്നത് സംബന്ധിച്ച് പഞ്ചായത്ത് അടിയന്തരമായി ഒരു പ്രൊപ്പോസൽ സമർപ്പിക്കണമെന്നും ആയത് പരിശോധിച്ച് പ്രായോഗികമാണെന്ന് കണ്ടെത്തിയാൽ നടപ്പിലാക്കുന്നതിനുള്ള തീരുമാനമെടുക്കണമെന്നും അല്ലാത്തപക്ഷം സർക്കാരിനടുത്ത നഷ്ടം നികത്തുന്നതിന് നടപടി സ്വീകരിക്കണമെന്നും സമിതി ശുപാർശ ചെയ്യുന്നു.

ഓഡിറ്റ് ഖണ്ഡിക

കാർഷികോപകരണങ്ങൾ ഉപയോഗശൂന്യം

തുരുമ്പെടുക്കുന്നത് കോടികളുടെ ആസ്തികൾ

വിവിധ കാർഷിക പദ്ധതികളിൽപ്പെടുത്തി തദ്ദേശസ്വയംഭരണ സ്ഥാപനങ്ങൾ വാങ്ങിയിട്ടുള്ള പല കാർഷികോപകരണങ്ങളും ശരിയായ വിധത്തിൽ ഉപയോഗിക്കാതെ നശിക്കുന്ന അവസ്ഥയുണ്ട്. കാർഷിക ഉപകരണങ്ങളുടെ ശരിയായ പ്രവർത്തനമോ

മേൽനോട്ടമോ ഉറപ്പുവരുത്താൻ തദ്ദേശഭരണ സ്ഥാപനങ്ങൾക്ക് കഴിയുന്നില്ല. വിവിധ പ്രദേശങ്ങൾക്ക് അനുയോജ്യമല്ലാത്ത കാർഷികോപകരണങ്ങൾ വാങ്ങിയതിനാൽ ഉപയോഗിക്കാൻ കഴിയാത്ത അവസ്ഥയുമുണ്ട്. തദ്ദേശസ്വയംഭരണ സ്ഥാപനങ്ങൾ വാങ്ങിയ കാർഷിക ഉപകരണങ്ങൾ ഉപയോഗമില്ലാതെ നിഷ്കിയമായതിന് ഉദാഹരണങ്ങൾ ഇനിപ്പറയുന്നു;

ആലപ്പുഴ ജില്ലയിലെ എഴുപ്പുന്ന ഗ്രാമപഞ്ചായത്ത് 2011-12-ൽ 2,87,736/- രൂപ ചെലവിട്ട് 20 എച്ച്.പി. മോട്ടോർ, പാ, പെട്ടി എന്നിവ വാങ്ങിയെങ്കിലും ഇതുവരെ ഉപയോഗിച്ചിട്ടില്ല.

ഭരണിക്കാവ് ബ്ലോക്ക് പഞ്ചായത്ത് 1998-99-ൽ 13,95,000/- രൂപ ചെലവഴിച്ച് വാങ്ങിയ കൊയ്ത്ത്-മെതി യന്ത്രം ഉപയോഗമില്ലാതെ തുരമ്പെടുത്തു നശിക്കുന്നു.

മാവേലിക്കര ബ്ലോക്ക് പഞ്ചായത്ത് വികസന ഫണ്ടിൽ നിന്നും 22,25,000/- രൂപ ചെലവഴിച്ച് റെയ്ഡ്കോയിൽ നിന്നും വാങ്ങിയ കൊയ്ത്ത്-മെതി യന്ത്രം 02-08-09-ൽ കൃഷി അസിസ്റ്റന്റ് ഡയറക്ടർക്ക് കൈമാറി. യന്ത്രം 2009-10, 2010-11 വർഷങ്ങളിൽ ഉപയോഗിച്ചു സംബന്ധിച്ചുള്ള രേഖപ്പെടുത്തലുകൾ ലോഗ് ബുക്കിൽ നടത്തിയിട്ടില്ല. 8-4-11 മുതലാണ് ലോഗ് ബുക്കിൽ രേഖപ്പെടുത്തലുകൾ ഉള്ളത്. ഓരോ വർഷവും ചുരുങ്ങിയ കാലയളവിൽ മാത്രമാണ് പാടശേഖരസമിതികൾ യന്ത്രം പ്രയോജനപ്പെടുത്തിയിട്ടുള്ളത്. എന്നാൽ 26-4-13 മുതൽ യന്ത്രം ബ്ലോക്ക് പഞ്ചായത്തോഫീസ് കെട്ടിടത്തിനു സമീപമുള്ള ഷെഡിൽ ഉപേക്ഷിച്ച നിലയിലാണ്. മാവേലിക്കര ബ്ലോക്ക് പഞ്ചായത്ത് എസ്.സി.പി. ഫണ്ടുപയോഗിച്ച് 2010-11-ൽ വാങ്ങിയ നടീൽ യന്ത്രവും ഉപയോഗരഹിതമാണ്. 2,35,697/- രൂപയായിരുന്നു ചെലവ്.

കോട്ടയം നഗരസഭ 2009-10, 2010-11 പദ്ധതികളിലായി തുക വകയിരുത്തി വാങ്ങിയ കൊയ്ത്ത്-മെതി യന്ത്രം കേടായത് നന്നാക്കാതെ ഉപേക്ഷിച്ച നിലയിലാണ്. 43,30,000/- രൂപ ചെലവഴിച്ചു വാങ്ങിയ യന്ത്രമാണിത്.

എറണാകുളം ജില്ലയിലെ കോതമംഗലം നഗരസഭ 1,65,789/- രൂപ മുടക്കി 2010-11, 2011-12-ൽ വാങ്ങിയ 6 കാടുവെട്ട് യന്ത്രങ്ങൾ ഉപയോഗിക്കാതെ നശിക്കുകയാണ്.

പാലക്കാട് ജില്ലയിലെ തേങ്കുറിശ്ശി ഗ്രാമപഞ്ചായത്ത് 2008-09-ൽ തൊഴിൽസേനക്കായി വാങ്ങിയ കാർഷിക യന്ത്രങ്ങൾ ഉപയോഗമില്ലാതെ വിവിധയിടങ്ങളിൽ സൂക്ഷിച്ചിരിക്കുകയാണ്. 5 ലക്ഷം രൂപ ചെലവിട്ടാണ് യന്ത്രങ്ങൾ വാങ്ങിയത്. കഴൽമന്ദം ഗ്രാമപഞ്ചായത്ത് 2007-08-ൽ 18,50,000/- രൂപ ചെലവഴിച്ചും കൊടുവായൂർ ഗ്രാമപഞ്ചായത്ത് 2008-09-ൽ 20,99,415/- രൂപ മുടക്കിയും വാങ്ങിയ കമ്പൈൻഡ് ഹാർവെസ്റ്ററുകൾ ഉപയോഗിക്കാതെ നിഷ്കിയാസ്തികളായി മാറിയിരിക്കുകയാണ്.

കുഴൽമനം ബ്ലോക്ക് പഞ്ചായത്ത് 4,55,970/-രൂപ ചെലവഴിച്ചു വാങ്ങിയ ട്രാൻസ്ഫോർമർ നാളിതുവരെ പ്രവർത്തിപ്പിക്കാത്ത നിലയിലാണ്. 2012-13-ൽ കോട്ടായി ഗ്രാമപഞ്ചായത്തിനാണ് ട്രാൻസ്ഫോർമർ വാങ്ങി നൽകിയത്.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത റിപ്പോർട്ട്, ഓഡിറ്റ് ഖണ്ഡിക 4.1.13)

ഓഡിറ്റ് ഖണ്ഡികകൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു.

ആലപ്പുഴ ജില്ല

എഴുപ്പുന്ന ഗ്രാമപഞ്ചായത്ത്

282. 2011-12-ൽ 2,87,736/-രൂപ ചെലവഴിച്ച് 20 എച്ച്.പി. മോട്ടോർ, പര, പെട്ടി എന്നിവ വാങ്ങിയെങ്കിലും ഇതുവരെ ഉപയോഗിച്ചിട്ടില്ല എന്ന ഓഡിറ്റ് പരാമർശം സംബന്ധിച്ച് സമിതി ആരാഞ്ഞതിന് 2011-12-ൽ ആലുങ്കൽ പാടശേഖര സമിതിക്കാണ് ഇവ നൽകിയിരുന്നതെന്നും മോട്ടോർ ഷെഡ് നിർമ്മിക്കാത്തതിനാലും നെൽകൃഷി ചെയ്യാൻ ബുദ്ധിമുട്ടാണ് എന്ന് അറിയിച്ചതിനെത്തുടർന്നും 2 വർഷം മുൻപ് പ്രസ്തുത ഉപകരണങ്ങൾ തോട്ടപ്പള്ളി പാടശേഖര സമിതിക്ക് കൈമാറിയിട്ടുണ്ടെന്നും പെട്ടിയുടെ തകരാർ കാരണം കരയ്ക്ക് കയറ്റി വച്ചിരിക്കുകയായിരുന്ന എന്നും നിലവിൽ പ്രസ്തുത ഉപകരണങ്ങൾ നന്നായി പ്രവർത്തിക്കുന്നുണ്ടെന്നും എഴുപ്പുന്ന ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. ഗൗരവമായി ചർച്ച ചെയ്യുന്ന വിഷയമാണിതെന്നും സമിതിയുടെ ചോദ്യങ്ങൾക്ക് കൃത്യവും വ്യക്തവുമായ മറുപടി നൽകണമെന്നും സമിതി കർശന നിർദ്ദേശം നൽകിയപ്പോൾ, ആലുങ്കൽ പാടശേഖര സമിതിക്കാണ് നേരത്തെ നൽകിയിരുന്നതെങ്കിലും അവർ അത് പ്രവർത്തിപ്പിക്കാത്തതിനാലാണ് ഇപ്പോൾ തോട്ടപ്പള്ളി പാടശേഖര സമിതിക്ക് നൽകിയതെന്നും മെയിന്റനൻസിനു വേണ്ടി നിർത്തിവെച്ചിരുന്നുവെങ്കിലും നിലവിൽ നല്ല രീതിയിൽ പ്രവർത്തിക്കുന്നുണ്ടെന്നും ആലപ്പുഴ ഡെപ്യൂട്ടി ഡയറക്ടർ ഓഫ് പഞ്ചായത്ത് സമിതിയെ അറിയിച്ചു.

ഭരണിക്കാവ് ബ്ലോക്ക് പഞ്ചായത്ത്

283. 1998-99-ൽ 13,95,000/-രൂപ ചെലവഴിച്ച് വാങ്ങിയ കൊയ്ത്ത് മെതി യന്ത്രം ഇപ്പോൾ ഉപയോഗിക്കുന്നുണ്ടോ എന്നും ഉപയോഗിക്കാത്തതിന്റെ കാരണമെന്തെന്നും സമിതി ആരാഞ്ഞതിന് 4 വർഷത്തോളം ഉപയോഗിച്ചിരുന്ന പ്രസ്തുത യന്ത്രം അതിനുശേഷം

ഉപയോഗശൂന്യമായെന്നും ആയതിനാൽ ഗ്യാരേജിൽ സൂക്ഷിച്ചിരിക്കുകയാണെന്നും നിലവിൽ പ്രവർത്തനക്ഷമമല്ലെന്നും 4 വർഷം ഭരണിക്കാവ് ബ്ലോക്കിൽ ഉപയോഗിച്ചശേഷം ഒരു സീസൺ മുഴുവൻ തൃശ്ശൂരിൽ കൊണ്ടുപോയി അവിടെ ഉപയോഗിച്ചുവെന്നും സെക്രട്ടറി മറുപടി നൽകി. തുടർന്ന് പ്രസ്തുത യന്ത്രം തൃശ്ശൂരിലേയ്ക്ക് കൊണ്ടുപോയത് എങ്ങനെയാണെന്ന് സമിതി ആരാഞ്ഞതിന് എ.ഡി.ഒ. ഇംപ്ലിമെന്റ് ചെയ്ത പ്രോജക്ടാണ് ഇതെന്നും നിർവ്വഹണ ഉദ്യോഗസ്ഥനായ കൃഷി ഓഫീസർക്കാണ് പ്രസ്തുത യന്ത്രം കൈമാറിയിരുന്നതെന്നും കൃഷി ഓഫീസറുടെ ഉത്തരവാദിത്വത്തിൽ ലീസിന് കൊണ്ടുപോവുകയാണ് ചെയ്തതെന്നും കേടായ നിലയിലാണ് യന്ത്രം തിരികെ കൊണ്ടുവന്നതെന്നും ഭരണിക്കാവ് ബ്ലോക്ക് പഞ്ചായത്ത് സെക്രട്ടറി സമിതിയെ അറിയിച്ചു.

284. പല സ്ഥലങ്ങളിലും കാർഷികോപകരണങ്ങൾ ഉപയോഗിക്കാതെ കൂട്ടിയിട്ടിരിക്കുന്ന സ്ഥിതിവിശേഷമുണ്ടെന്ന് നിരീക്ഷിച്ച സമിതി ഇത് സംബന്ധിച്ച് കൃഷി വകുപ്പ് ഉദ്യോഗസ്ഥരിൽ നിന്ന് തെളിവെടുപ്പ് നടത്തണമെന്നും തെളിവെടുപ്പിനായി ഉദ്യോഗസ്ഥരെ വിളിക്കുമ്പോൾ സംസ്ഥാനമൊട്ടാകെ എവിടെയെല്ലാം ഇത്തരത്തിൽ കാർഷികോപകരണങ്ങൾ പ്രവർത്തനരഹിതമായി സൂക്ഷിച്ചിട്ടുണ്ടെന്നും അവ എത്രയെണ്ണമാണെന്നുമുള്ള വിശദവിവരം സമിതിയ്ക്ക് ലഭ്യമാക്കണമെന്നും നിർദ്ദേശിച്ചതിന് ഒരു മാസത്തിനുള്ളിൽ പ്രസ്തുത വിഷയം സംബന്ധിച്ച് റിപ്പോർട്ട് ലഭ്യമാക്കുന്നതാണെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ ബോധിപ്പിച്ചു. തുടർന്ന് പ്രസ്തുത റിപ്പോർട്ട് ലഭ്യമായതിന് ശേഷം കാർഷികോപകരണങ്ങൾ ഉപയോഗശൂന്യമായി സൂക്ഷിച്ചിരിക്കുന്നതുമായി ബന്ധപ്പെട്ട വിഷയത്തിന്മേൽ തെളിവെടുപ്പ് നടത്തുന്നതായിരിക്കുമെന്ന് സമിതി അറിയിച്ചു.

285. 23-10-2019-ലെ യോഗത്തിൽ സമിതി പ്രസ്തുത വിഷയം സംബന്ധിച്ച് തെളി വെടുപ്പ് നടത്തുകയുണ്ടായി. 1998-99 വാർഷിക പദ്ധതിയിലുൾപ്പെടുത്തി കൊയ്ത്ത് മെതി യന്ത്രം വാങ്ങുകയും അത് എ.ഡി.എ.യെ ചുമതലപ്പെടുത്തി ബ്ലോക്ക് പഞ്ചായത്തിന് നൽകുകയും ചെയ്തിരുന്നുവെന്നും 8 വർഷത്തോളം പ്രവർത്തിച്ചിരുന്ന പ്രസ്തുത യന്ത്രം ഏകദേശം 6,34,134/-രൂപ വരുമാനം ലഭ്യമാക്കുകയുണ്ടായെന്നും അതിൽ നിന്നും 4,92,585/-രൂപ ഇൻഷുറൻസ് തുക ഇനത്തിൽ ഉപയോഗിച്ചതായും ലാഭം കിട്ടിയ 1,26,011/-രൂപ ബ്ലോക്ക് പഞ്ചായത്തിൽ അടവാക്കിയതായും ഭരണിക്കാവ് ബ്ലോക്ക് ഡെവലപ്മെന്റ് ഓഫീസർ തദ്ദേശസരത്തിൽ സമിതിയെ അറിയിക്കുകയുണ്ടായി. കൂടാതെ പ്രസ്തുത യന്ത്രം 2007-ൽ തകരാറിലായതായും റിപ്പയർ ചെയ്യുന്നതിനായി കേരള അഗ്രോ ഇൻഡസ്ട്രീസ് കോർപ്പറേഷൻ, തിരുവല്ലയ്ക്ക് കത്ത് നൽകിയതിനെത്തുടർന്ന് ടി സ്ഥാപനം 7,14,420/- രൂപയുടെ എസ്റ്റിമേറ്റ് നൽകുകയുണ്ടായെന്നും ടി എസ്റ്റിമേറ്റ് പ്രകാരം മാവേലിക്കര പി.ഡബ്ല്യു.ഡി. അസിസ്റ്റന്റ് എക്സിക്യൂട്ടീവ് മെക്കാനിക്കൽ എഞ്ചിനീയർ മെഷീൻ

പരിശോധിച്ചതായും ആയത് റിപ്പയർ ചെയ്ത് പ്രവർത്തിപ്പിക്കുന്നത് ലാഭകരമല്ലെന്നും ലേലം ചെയ്ത് വിൽക്കുന്നതാണ് ഉചിതമെന്ന് അറിയിക്കുകയുണ്ടായെന്നും എന്നാൽ ടി യന്ത്രത്തിന്റെ തുടർ പ്രവർത്തനം ലാഭകരമല്ലെന്ന സർട്ടിഫിക്കറ്റ് ലഭ്യമാക്കുവാൻ സാധിക്കില്ലെന്നും ടിയാൻ അറിയിച്ചതായും എന്നാൽ P.W.D-യിൽ നിന്നും സർട്ടിഫിക്കറ്റ് നൽകാമെന്ന് അറിയിച്ചതിനെത്തുടർന്ന് രണ്ട് തവണ നിവേദനം നൽകുകയുണ്ടായെന്നും ടിയാൻ തുടർന്നറിയിച്ചു.

മാവേലിക്കര ബ്ലോക്ക് പഞ്ചായത്ത്

286. 22,25,000/-രൂപ ചെലവഴിച്ച റെയ്ഡ്കോയിൽ നിന്നും വാങ്ങിയ കൊയ്ൽ മെതി യന്ത്രവും 2,35,697/-രൂപ ചെലവഴിച്ച് വാങ്ങിയ നടീൽ യന്ത്രവും പ്രവർത്തിക്കുന്നുണ്ടോ എന്നും യന്ത്രങ്ങൾ എത്രനാൾ പ്രവർത്തിച്ചു എന്നും സമിതി ചോദ്യമുന്നയിച്ചതിന് നിലവിൽ യന്ത്രങ്ങൾ പ്രവർത്തനരഹിതമാണെന്നും റെയ്ഡ്കോ വിതരണം ചെയ്ത പ്രസ്തുത യന്ത്രങ്ങൾ പട്ടികജാതി ഗ്രൂപ്പിന് നൽകുന്നതിലേയ്ക്കായി വാങ്ങിയതാണെന്നും അത്തരത്തിൽ ഒരു ഗ്രൂപ്പ് ഇല്ലാത്തതിനാൽ പ്രസ്തുത യന്ത്രങ്ങൾ ആർക്കും തന്നെ വിതരണം ചെയ്തിട്ടില്ലെന്നും യന്ത്രങ്ങൾ ഇന്നേവരെ പ്രവർത്തിപ്പിച്ചിട്ടില്ലെന്നും മാവേലിക്കര ബ്ലോക്ക് പഞ്ചായത്ത് ബി.ഡി.ഒ. സമിതിയെ ബോധിപ്പിച്ചു. റെയ്ഡ്കോയുടെ എഞ്ചിനീയറിംഗ് വിഭാഗം കാര്യക്ഷമമായി പ്രവർത്തിക്കുന്നുണ്ടെന്നും പഞ്ചായത്തുകൾ റെയ്ഡ്കോയെ കാര്യങ്ങൾ അറിയിക്കുന്നില്ലെന്നാണ് അവർ അറിയിച്ചിരിക്കുന്നതെന്നും സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചതിനെത്തുടർന്ന് ഉപയോഗശൂന്യമായി കിടക്കുന്ന കൊയ്ൽ മെതി യന്ത്രങ്ങളുടെ കണക്ക് ലഭിച്ചതിന് ശേഷം നടത്തുന്ന തെളിവെടുപ്പിന് റെയ്ഡ്കോയെ കൂടി വിളിക്കണമെന്ന് സമിതി നിർദ്ദേശിച്ചു.

287. 23-10-2019-ന് മേൽ വിഷയം സംബന്ധിച്ച നടത്തിയ തെളിവെടുപ്പ് യോഗത്തിൽ കൊയ്ൽ മെതി യന്ത്രം എപ്പോഴാണ് വാങ്ങിയതെന്നും പ്രസ്തുത യന്ത്രങ്ങളുടെ നിലവിലെ സ്ഥിതി സംബന്ധിച്ചും സമിതി ആരാഞ്ഞതിന് 2008-2009 കാലയളവിൽ ജനകീയാസൂത്രണ പദ്ധതിയിൽ ഉൾപ്പെടുത്തിയാണ് കൊയ്ൽ മെതി യന്ത്രം വാങ്ങിയതെന്നും 10 വർഷം വരെ യന്ത്രം വാടകയ്ക്ക് നൽകിയിരുന്നതായും ഏകദേശം 5 വർഷക്കാലം ഒരു പാടശേഖര സമിതിയ്ക്കാണ് തുടർച്ചയായി വാടകയ്ക്ക് നൽകിയിരുന്നതെന്നും വാടകക്കാർ ടി യന്ത്രം തിരികെ ഏൽപ്പിക്കുമ്പോൾ അത് പ്രവർത്തനക്ഷമമായിരുന്നില്ലെന്നും പ്രവർത്തനക്ഷമമാക്കുന്നതിന് ടിയാന് നോട്ടീസ് നൽകിയിട്ടുണ്ടെന്നും റെയ്ഡ്കോ കേരള ലിമിറ്റഡ് മാനേജിംഗ് ഡയറക്ടർ സമിതിയെ അറിയിക്കുകയുണ്ടായി. കൊയ്ൽ മെതി യന്ത്രത്തിന്റെ പാർട്ട്സുകൾ മാറിയിട്ടുണ്ടെന്ന് നിലവിൽ ടി യന്ത്രം പ്രവർത്തിപ്പിക്കാൻ സാധിക്കാതെ ബ്ലോക്ക് പഞ്ചായത്തിൽത്തന്നെ സൂക്ഷിക്കേണ്ടി വന്നതെന്നും വാടകക്കാർ യന്ത്രം സർവ്വീസ് ചെയ്ത്

തിരികെ ഏൽപ്പിക്കണമെന്നാണ് എഗ്രിമെന്റ് എന്നും യന്ത്രം റിപ്പയർ ചെയ്യുന്നതിന് ഏകദേശം 6 ലക്ഷത്തോളം രൂപ വേണ്ടി വരുമെന്ന് കൃഷി വകുപ്പ് എഞ്ചിനീയറിംഗ് വിഭാഗം അറിയിച്ചിട്ടുണ്ടെന്നും പ്രസ്തുത തുക പാടശേഖര സമിതിയിൽ നിന്നും ഈടാക്കുന്നതിനായി ബ്ലോക്ക് പഞ്ചായത്ത് തീരുമാനിച്ചിട്ടുണ്ടെന്നും ഗ്രാമവികസന വകുപ്പ് ബ്ലോക്ക് ഡെവലപ്മെന്റ് ഓഫീസർ സമിതിയെ തുടർന്നറിയിച്ചു. കൂടാതെ എസ്.സി.പി. ഫണ്ടുപയോഗിച്ച് 2010-11-ൽ വാങ്ങിയ നടീൽ യന്ത്രം വാങ്ങിയ നാൾ മുതൽ ഉപയോഗിച്ചിട്ടില്ലെന്നും എസ്.സി. വിഭാഗത്തിൽപ്പെട്ട സഹകരണ സംഘങ്ങൾ ഇല്ലാത്തതുകൊണ്ടാണ് ടി യന്ത്രം ഉപയോഗിക്കാൻ കഴിയാത്തതെന്നും നിലവിൽ യന്ത്രം പ്രവർത്തനക്ഷമമല്ലെന്നും ടിയാൻ സമിതിയെ അറിയിക്കുകയുണ്ടായി.

288. നടീൽ യന്ത്രം റിപ്പയർ ചെയ്യണമെന്ന് ആവശ്യപ്പെട്ടുകൊണ്ട് നാളിതുവരെ കത്തുകളൊന്നും ലഭിച്ചിട്ടില്ല എന്നാണ് റെയ്ഡ്കോ അറിയിച്ചിട്ടുള്ളതെന്നും എന്തെങ്കിലും തകരാർ ഉണ്ടെങ്കിൽ പരിഹരിച്ച് നൽകാമെന്നും സഹകരണ വകുപ്പ് സെക്രട്ടറി സമിതിയെ അറിയിക്കുകയുണ്ടായി. സംഘത്തിൽ സ്ഥലമില്ലെന്ന കാരണത്താൽ യന്ത്രം തിരിച്ചേൽപ്പിച്ചിട്ടും ആയത് ഗൗരവമായി കാണാതിരുന്ന ബ്ലോക്ക് പഞ്ചായത്തിന്റെ നടപടിയിൽ സമിതി കടുത്ത അതൃപ്തി രേഖപ്പെടുത്തുകയുണ്ടായി.

കോട്ടയം ജില്ല

കോട്ടയം നഗരസഭ

289. 2009-10, 2010-11 വർഷങ്ങളിലായി 43,30,000/-രൂപ ചെലവഴിച്ച് വാങ്ങിയ കൊയ്ത്ത് മെതി യന്ത്രത്തിന്റെ നിലവിലെ സ്ഥിതിയെന്താണെന്ന് സമിതി അന്വേഷിച്ചതിന് നാട്ടകം ഗ്രാമപഞ്ചായത്ത് ആയിരുന്ന സമയത്താണ് പ്രസ്തുത കൊയ്ത്ത് മെതി യന്ത്രം വാങ്ങിയതെന്നും പ്രസ്തുത യന്ത്രം കേടായതിനുശേഷം രണ്ട് മൂന്ന് വർഷം റിപ്പയർ ചെയ്യാതിരുന്നതായും ഇപ്പോൾ അത് റിപ്പയർ ചെയ്യുന്നതിനായി വൈക്കത്തുള്ള കേരള അഗ്രോ ഇൻഡസ്ട്രീസ് ലിമിറ്റഡ് എന്ന സ്ഥാപനത്തെ ഏൽപ്പിച്ചിട്ടുണ്ടെന്നും എസ്റ്റിമേറ്റ് ലഭ്യമാകുന്ന മുറയ്ക്ക് മേൽ നടപടികൾ സ്വീകരിക്കുന്നതാണെന്നും കോട്ടയം നഗരസഭ സെക്രട്ടറി സമിതിയെ ബോധിപ്പിച്ചു.

290. കൊയ്ത്ത് മെതി യന്ത്രം അഗ്രോ ഇൻഡസ്ട്രീസ് ലിമിറ്റഡാണോ സപ്ലൈ ചെയ്തതെന്ന സമിതിയുടെ ചോദ്യത്തിന് നാട്ടകം ഗ്രാമപഞ്ചായത്ത് വാങ്ങിയതാണ് ടി യന്ത്രമെന്നും അത് നഗരസഭയോട് കൂട്ടിച്ചേർക്കുകയാണുണ്ടായതെന്നും വിശദാംശങ്ങൾ ഫയൽ കൃത്യമായി പരിശോധിച്ചാൽ മാത്രമേ പറയുവാൻ സാധിക്കുകയുള്ളുവെന്നും

സെക്രട്ടറി അറിയിച്ചതിനെ തുടർന്ന് നിയമസഭാ സമിതി മുമ്പാകെ ഫയലുകൾ വിശദമായി പഠിച്ച് കൃത്യമായ മറുപടി പറയുന്നതിന് തയ്യാറായി വേണം ഉദ്യോഗസ്ഥർ ഹാജരാകേണ്ടതെന്നും ഇനി ഇങ്ങനെ ഒരു സംഭവം ഉണ്ടാകരുതെന്നും താക്കീത് ചെയ്ത സമിതി, ടി യന്ത്രം പ്രവർത്തനക്ഷമമാക്കുന്നതിന് നാട്ടകം മേഖലാ അസിസ്റ്റന്റ് എഞ്ചിനീയറെ ചുമതലപ്പെടുത്തി 1-1-2018-ൽ കത്ത് നൽകിയതു സംബന്ധിച്ച് ആരാഞ്ഞതിന് നാട്ടകം മേഖലാ അസിസ്റ്റന്റ് എഞ്ചിനീയർ നിരന്തരം അഗ്രോ ഇൻഡസ്ട്രീസുമായി ബന്ധപ്പെടുന്നുണ്ടെന്നും സ്പെയർ പാർട്സ് ലഭ്യമല്ലാത്തതിനാലാണ് താമസം നേരിടുന്നതെന്നാണ് അറിയിച്ചിട്ടുള്ളതെന്നും കോട്ടയം നഗരസഭാ സെക്രട്ടറി സമിതിയെ ബോധിപ്പിച്ചു.

291. പ്രസ്തുത വിഷയവുമായി ബന്ധപ്പെട്ട ഉദ്യോഗസ്ഥരുടേയും അഗ്രോ ഇൻഡസ്ട്രീസ് ലിമിറ്റഡിലെ ഉദ്യോഗസ്ഥരുടേയും യോഗം നടത്തി കൊയ്ത്ത് മെതി യന്ത്രം പ്രവർത്തനക്ഷമമാക്കുന്നതിനുള്ള നടപടി സ്വീകരിക്കണമെന്ന് അഭിപ്രായപ്പെട്ട സമിതി പ്രസ്തുത യന്ത്രം പ്രവർത്തനക്ഷമമാക്കി 3 മാസത്തിനകം റിപ്പോർട്ട് സമർപ്പിക്കണമെന്ന് നിർദ്ദേശിച്ചു.

എറണാകുളം ജില്ല

കോതമംഗലം നഗരസഭ

292. 2010-11, 2011-12 കാലയളവിൽ 1,65,789/- രൂപ ചെലവഴിച്ച് വാങ്ങിയ 6 കാടുവെട്ട് യന്ത്രങ്ങളുടെ നിലവിലെ സ്ഥിതിയെക്കുറിച്ചും നഗരസഭയിലെ ഉപയോഗശൂന്യമായ കാടുവെട്ട് യന്ത്രങ്ങൾ ലേലം ചെയ്തു കൂടെയെന്നും സമിതി ആരാഞ്ഞതിന് 8 വർഷത്തോളം ഉപയോഗിച്ചിരുന്ന പ്രസ്തുത യന്ത്രങ്ങൾ നിലവിൽ പ്രവർത്തനക്ഷമമല്ലെന്നും 8-11-2018-ലെ കൗൺസിൽ മീറ്റിംഗിൽ യന്ത്രങ്ങൾ ലേലം ചെയ്യാൻ തീരുമാനിച്ചിട്ടുണ്ടെന്നും പത്രത്തിൽ പരസ്യം നൽകുന്നതിനുള്ള ഡ്രാഫ്റ്റ് തയ്യാറാക്കി വരുന്നുണ്ടെന്നും കോതമംഗലം മുനിസിപ്പൽ സെക്രട്ടറി സമിതിയെ അറിയിച്ചു. തുടർന്ന് ചെറിയ തുകയ്ക്ക് ലേലം ചെയ്യുന്നതിന് പത്രത്തിൽ പരസ്യം നൽകേണ്ടതിന്റെ ആവശ്യകതയെക്കുറിച്ച് സമിതി അന്വേഷിച്ചതിന് പരസ്യം നൽകുന്നതിന് ചെലവ് കൂടുതലായിരിക്കുമെന്നും യന്ത്രങ്ങൾ തുരുമ്പെടുക്കുന്നതിന് മുമ്പ് ലേലം ചെയ്യാൻ വകുപ്പുതല നിർദ്ദേശം നൽകിയതിനാലാണ് നിലവിൽ ലേല നടപടികളിലേയ്ക്ക് തിരിഞ്ഞതെന്നും ആയതിന് പത്രത്തിൽ പരസ്യം ചെയ്യേണ്ട ആവശ്യമില്ലെന്നും സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചു.

293. നിലവിൽ കാടുവെട്ടുന്നത് എങ്ങനെയാണെന്നും പുതിയ യന്ത്രങ്ങൾ വാങ്ങിയാണോ കാട് വെട്ടുന്നതെന്നും സമിതി അന്വേഷിച്ചതിന് കുടുംബശ്രീയുടെ കൈവശമുള്ള 3 കാടുവെട്ട് യന്ത്രങ്ങളാണ് നിലവിൽ ഉപയോഗിക്കുന്നതെന്നും നഗരസഭയുടെ കൈവശമുണ്ടായിരുന്ന യന്ത്രങ്ങൾ 2016 വരെ ഉപയോഗിച്ചിട്ടുണ്ടെന്നും നിലവിൽ 2 വർഷമായി ടി യന്ത്രം പ്രവർത്തനരഹിതമാണെന്നും കോതമംഗലം മുനിസിപ്പാലിറ്റി സെക്രട്ടറി സമിതിയെ അറിയിച്ചു.

294. നഗരസഭയുടെ കൈവശമുള്ള യന്ത്രങ്ങളുടെ ലേലനടപടികൾ പൂർത്തിയാക്കുന്നതോടൊപ്പം പത്രപുരസ്കൃത്തിന്റെ ആവശ്യകതയെക്കുറിച്ച് ആലോചിക്കണമെന്നും കാടുവെട്ടൽ കുടുംബശ്രീയെ ഏൽപ്പിക്കുകയാണെങ്കിൽ അവർ യന്ത്രങ്ങൾ കൊണ്ടുവന്ന് പ്രവൃത്തി ചെയ്യുമെന്നും നഷ്ടം വരുന്നതാണെങ്കിൽ പത്രപുരസ്കൃത്തിന്റെ ആവശ്യമില്ലെന്നും അഭിപ്രായപ്പെട്ട സമിതി, നഗരസഭയ്ക്ക് നഷ്ടം വരാത്ത രീതിയിൽ വിഷയം കൈകാര്യം ചെയ്യാൻ നിർദ്ദേശിച്ചു.

പാലക്കാട് ജില്ല

തേങ്കുരിശ്ശി ഗ്രാമപഞ്ചായത്ത്

295. 2008-09-ൽ 5 ലക്ഷം രൂപ ചെലവഴിച്ച് തൊഴിൽ സേനയ്ക്കായി വാങ്ങിയ കാർഷിക യന്ത്രങ്ങൾ ഉപയോഗമില്ലാതെ വിവിധയിടങ്ങളിൽ സൂക്ഷിച്ചിരിക്കുകയാണ് എന്ന ഓഡിറ്റ് പരാമർശം സംബന്ധിച്ച് സമിതി ആരാഞ്ഞപ്പോൾ ട്രാക്ടറും മറ്റ് ചെറുകിട സാധനങ്ങളും നിലവിൽ ഉപയോഗിക്കുന്നുണ്ടെന്നും നടീൽ യന്ത്രം നടന്നു കൊയ്യുന്ന യന്ത്രമായതിനാൽ അതിന് ആവശ്യക്കാരില്ലെന്നും ആയത് ഉപയോഗിക്കുന്നില്ലെന്നും പെട്ടി ഓട്ടോറിക്ഷ കേട് സംഭവിച്ചതിനാൽ ഉപയോഗയോഗ്യമാക്കുന്നതിനുള്ള എസ്റ്റിമേറ്റ് തയ്യാറാക്കുന്നതിനായി അസിസ്റ്റന്റ് എഞ്ചിനീയർ (മെക്കാനിക്കൽ)-ന് കത്ത് നൽകിയിട്ടുണ്ടെന്നും തേങ്കുരിശ്ശി ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു. തുടർന്ന് സംസ്ഥാനമൊട്ടാകെ ഉപയോഗശൂന്യമായി കൂട്ടിയിട്ടിരിക്കുന്ന കാർഷികോപകരണങ്ങളെ സംബന്ധിച്ച റിപ്പോർട്ട് തയ്യാറാക്കുമ്പോൾ ടി വിഷയം കൂടി ഉൾപ്പെടുത്തണമെന്ന് സമിതി നിർദ്ദേശിച്ചതിന് ഉൾപ്പെടുത്താമെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ മറുപടി നൽകി.

സമിതി ആവശ്യപ്പെട്ട അധികവിവരങ്ങൾക്ക് ഓഡിറ്റ് വകുപ്പിൽ നിന്ന് ലഭിച്ച സൂക്ഷ്മപരിശോധനാ കരിപ്പ് അനുബന്ധം III ആയി ചേർത്തിരിക്കുന്നു.

296. 23-10-2019-ലെ തെളിവെടുപ്പ് യോഗത്തിൽ സമിതി ടി വിഷയം പരിഗണിച്ചു. 2008-09 കാലയളവിൽ തേക്കരിശ്ശി ഗ്രാമപഞ്ചായത്ത് തൊഴിൽ സേനയ്ക്കായി വാങ്ങിയ കാർഷിക യന്ത്രങ്ങളുടെ നിലവിലെ സ്ഥിതി സംബന്ധിച്ച് സമിതി ആരാഞ്ഞപ്പോൾ ടാക്സർ, നടീൽ യന്ത്രം, പെട്ടി ഓട്ടോറിക്ഷ, മറ്റ് ചെറുകിട സാധനങ്ങൾ എന്നീ കാർഷിക യന്ത്രങ്ങൾ പ്രസ്തുത കാലയളവിൽ ഗ്രാമപഞ്ചായത്ത് വാങ്ങിയതായും അതിൽ തകരാറിലായ പെട്ടി ഓട്ടോറിക്ഷ സമിതിയുടെ നിർദ്ദേശപ്രകാരം പ്രവർത്തനക്ഷമമാക്കി മാലിന്യ ശേഖരണാവശ്യങ്ങൾക്കായി ഉപയോഗിക്കാൻ പഞ്ചായത്ത് തീരുമാനിച്ചിട്ടുണ്ടെന്നും നടീൽ യന്ത്രവും കൊയ്ത്ത് യന്ത്രവും ചെറുതായതിനാൽ അവ ഉപയോഗിക്കാൻ സാധിക്കുകയില്ലെന്നും അവ ലേലം ചെയ്യാനാണ് പഞ്ചായത്ത് തീരുമാനമെന്നും മറ്റുള്ള എല്ലാ യന്ത്രങ്ങളും ഉപയോഗിക്കുന്നുണ്ടെന്നും തേക്കരിശ്ശി ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. പ്രസ്തുത ഓഡിറ്റ് പരാമർശം ഒഴിവാക്കാൻ സമിതി തീരുമാനിച്ചു.

കുഴൽമരം ഗ്രാമപഞ്ചായത്ത്

297. 2007-08-ൽ 18,50,000/- രൂപ ചെലവഴിച്ച് വാങ്ങിയ കബൈൻഡ് ഹാർവെസ്റ്ററുകൾ ഉപയോഗിക്കാതെ നിഷ്ഠിയാസ്സിയായി മാറിയിരിക്കുകയാണ് എന്ന പരാമർശം സംബന്ധിച്ച് സമിതി ചോദ്യമുന്നയിച്ചതിന് പ്രസ്തുത യന്ത്രം അവിടത്തെ പാടശേഖരത്തിന് അനുയോജ്യമല്ലാത്തതിനാൽ ഉപയോഗിക്കുന്നില്ലെന്നും കൂടാതെ യന്ത്രം തകരാറിലായതിനാൽ ആയത് പ്രവർത്തനക്ഷമമാക്കാൻ മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ സഹായം തേടിയിട്ടുണ്ടെന്നും സെക്രട്ടറി അറിയിച്ചു. തുടർന്ന് ഉപയോഗയോഗ്യമല്ലാത്ത കാർഷികോപകരണങ്ങളുടെ റിപ്പോർട്ട് സമർപ്പിച്ചതിനുശേഷം പ്രസ്തുത വിഷയം പരിഗണിക്കാമെന്ന് സമിതി നിർദ്ദേശിച്ചു.

298. 23-10-2019-ലെ തെളിവെടുപ്പ് യോഗത്തിൽ സമിതി ടി വിഷയം പരിഗണിച്ചു. 2007-08 കാലയളവിൽ വാങ്ങിയ കബൈൻഡ് ഹാർവെസ്റ്ററുകളുടെ നിലവിലെ സ്ഥിതി സംബന്ധിച്ച് സമിതി ആരാഞ്ഞതിന് 2007-08 കാലയളവിൽ പട്ടികജാതി സഹകരണ സംഘങ്ങൾക്കുവേണ്ടിയാണ് കബൈൻഡ് ഹാർവെസ്റ്ററുകൾ വാങ്ങിയതെന്നും പ്രസ്തുത യന്ത്രങ്ങൾ 2009-ൽ സംഘത്തിന് കൈമാറുകയുണ്ടായെന്നും ആയത് 2011-12 കാലയളവുവരെ ഉപയോഗിച്ചിരുന്നതായും സ്വരാജ് കമ്പനിയുടെ ഉൽപ്പന്നമായ പ്രസ്തുത

യന്ത്രത്തിന്റെ ഗ്രെയിൻ ശതമാനം കുറവാണെന്നും യന്ത്രത്തിന്റെ പിൻഭാഗത്ത് ഭാരമുള്ളതലുള്ളതിനാൽ പാടത്തിൽ ഇറക്കുമ്പോൾ ചെളിയിൽ താഴ്ന്നുപോകുന്ന സാഹചര്യം ഉണ്ടാകുന്നുവെന്നും കൂടാതെ യന്ത്രം പ്രവർത്തിപ്പിക്കുവാൻ ആർക്കും അറിയാത്തതിനാൽ പ്രതിവർഷം കോയമ്പത്തൂരിൽ നിന്നും ഹാർവെസ്റ്റർ പ്രവർത്തിപ്പിക്കുന്നതിലേയ്ക്കായി ആളിനെ കൊണ്ടുവന്നിട്ടുണ്ടായിരുന്നെന്നും ഇവയൊക്കെയാണ് പ്രസ്തുത യന്ത്രത്തിന്റെ പോരായ്മകളെന്നും യന്ത്രത്തിന്റെ അറ്റകുറ്റപ്പണികൾ നടത്തുന്നതിനായി RAIDCO Kerala Ltd. തയ്യാറാക്കിയ എസ്റ്റിമേറ്റ് 1,35,000/- രൂപയാണെന്നും ടി ഹാർവെസ്റ്ററിന്റെ അറ്റകുറ്റപ്പണികൾ നടത്തിയിരുന്നെങ്കിൽ തുക ഇനിയും ഉയരാൻ സാധ്യത ഉണ്ടെന്നും കൂടാതെ നിലവിൽ മറ്റ് യന്ത്രങ്ങൾ ഉപയോഗിക്കുന്നതിനാൽ കർഷകർക്ക് ടി യന്ത്രം ഉപയോഗിക്കാൻ താല്പര്യമില്ലെന്നും കഴർത്തും ബ്ലോക്ക് പഞ്ചായത്ത് കൃഷി ഓഫീസർ സമിതിയെ അറിയിച്ചു. തുടർന്ന് പ്രസ്തുത ഓഡിറ്റ് പരാമർശം ഒഴിവാക്കുവാൻ സമിതി നിർദ്ദേശിച്ചു.

കൊടുവായൂർ ഗ്രാമപഞ്ചായത്ത്

299. 2008-09-ൽ 20,99,415/- രൂപ ചെലവഴിച്ച് വാങ്ങിയ കമ്പൈൻഡ് ഹാർവെസ്റ്ററുകൾ ഉപയോഗശൂന്യമായത് സംബന്ധിച്ചും അതിന്റെ നിലവിലെ സ്ഥിതി സംബന്ധിച്ചും സമിതി ആരാഞ്ഞതിന് പ്രസ്തുത യന്ത്രം ഉപയോഗയോഗ്യമല്ലെന്ന് കാണിച്ച് ലേലം ചെയ്യുന്നതിനായി കോഴിക്കോട് P.W.D. മെക്കാനിക്കൽ ഡിവിഷൻ എക്സിക്യൂട്ടീവ് എഞ്ചിനീയറിൽ നിന്നും 12 ലക്ഷം രൂപയുടെ വാല്യേഷൻ ലഭ്യമായിട്ടുണ്ടെന്ന് സെക്രട്ടറി സമിതിയെ അറിയിച്ചു. 20 ലക്ഷം രൂപ ചെലവഴിച്ച് വാങ്ങിയതല്ലെ പ്രസ്തുത യന്ത്രം എന്ന് സമിതി ചോദിച്ചപ്പോൾ 2008-09-ലാണ് യന്ത്രം വാങ്ങിയതെന്നും വാല്യേഷൻ തന്നിരിക്കുന്നത് 2017-ൽ ആണെന്നും സെക്രട്ടറി മറുപടി നൽകി. തുടർന്ന് പ്രസ്തുത കാര്യം കൂടി പരിശോധിച്ച് റിപ്പോർട്ടിൽ ഉൾപ്പെടുത്താൻ സമിതി നിർദ്ദേശിച്ചതിന് ആയത് കൂടി ഉൾപ്പെടുത്താമെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചു.

സമിതി ആരാഞ്ഞ അധികവിവരങ്ങൾക്ക് ഓഡിറ്റ് വകുപ്പിൽ നിന്ന് ലഭിച്ച സൂക്ഷ്മപരിശോധനാ കുറിപ്പ് അനുബന്ധം III ആയി ചേർത്തിരിക്കുന്നു.

300. 23-10-2019-ലെ തെളിവെടുപ്പ് യോഗത്തിൽ സമിതി ടി വിഷയം പരിഗണിച്ചു. 2008-2009 കാലയളവിൽ വാങ്ങിയ കമ്പൈൻഡ് ഹാർവെസ്റ്ററുകളുടെ നിലവിലെ സ്ഥിതി സംബന്ധിച്ച് സമിതി ചോദ്യമുന്നയിച്ചതിന് പഞ്ചായത്ത്-ബ്ലോക്ക് പഞ്ചായത്ത് ഗുണഭോക്തൃ വിഹിതം, ആർ.കെ.വി.വൈ.ഫണ്ട് എന്നിവ ഉപയോഗിച്ച് വാങ്ങിയ കമ്പൈൻഡ് ഹാർവെസ്റ്ററുകൾ അമിതഭാരം കാരണം ഉപയോഗിക്കാൻ സാധിക്കാതെ വരികയും 2015-ൽ

പഞ്ചായത്ത് ഭരണ സമിതി തീരുമാന പ്രകാരം ലേലം ചെയ്യാൻ തീരുമാനിച്ചതിനെത്തുടർന്ന് കോഴിക്കോട് PWD മെക്കാനിക്കൽ ഡിവിഷൻ എക്സിക്യൂട്ടീവ് എഞ്ചിനീയറിൽ നിന്നും 12 ലക്ഷം രൂപയുടെ വാല്യുവേഷൻ ലഭ്യമാക്കിയതായും എന്നാൽ ആർ.കെ.വി. വൈ. ഫണ്ട് കൂടി ഉപയോഗപ്പെടുത്തിയാണ് പ്രസ്തുത യന്ത്രം വാങ്ങിയതെന്നതിനാൽ ലേലം ചെയ്യുമ്പോൾ കാർഷിക വികസന ക്ഷേമ ബോർഡ് ഡയറക്ടറുടെ അനുമതി കൂടി വേണമെന്നും ആയതിനാൽ 2017-ൽ പ്രിൻസിപ്പൽ കൃഷി ഓഫീസർക്ക് യന്ത്രം ലേലം ചെയ്യുന്നതിനായുള്ള കത്ത് നൽകിയതായും, ആയത് കിട്ടുന്ന മുറയ്ക്ക് ലേലനടപടികൾ ആരംഭിക്കുമെന്നും കൊടുവായൂർ ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

301. പ്രസ്തുത യന്ത്രത്തിന്റെ ലേലനടപടികൾ ത്വരിതപ്പെടുത്തുവാനുള്ള നടപടികൾ സ്വീകരിക്കുവാൻ സമിതി നിർദ്ദേശിച്ചു.

കുഴൽമന്ദം ബ്ലോക്ക് പഞ്ചായത്ത്

302. കുഴൽമന്ദം ബ്ലോക്ക് പഞ്ചായത്ത് 4,55,970/-രൂപ ചെലവഴിച്ച് വാങ്ങിയ ട്രാൻസ്ഫോർമർ നാളിതുവരെ പ്രവർത്തിപ്പിക്കാത്തത് സംബന്ധിച്ച് സമിതി ആരാഞ്ഞതിന് ഒരു ട്രാൻസ്ഫോർമർ കോട്ടായി ഗ്രാമപഞ്ചായത്തിന് കൈമാറിയെന്നാണ് ഓഡിറ്റ് പരാമർശത്തിൽ പറയുന്നതെന്നും എന്നാൽ രണ്ട് ട്രാൻസ്ഫോർമറുകളാണ് വാങ്ങിയതെന്നും അത് രണ്ടും കണ്ണാടി ഗ്രാമപഞ്ചായത്തിനാണ് കൈമാറിയിട്ടുള്ളതെന്നും കണ്ണാടി ഗ്രാമപഞ്ചായത്ത് ഒരു വർഷത്തോളം ട്രാൻസ്ഫോർമറുകൾ പ്രവർത്തിപ്പിച്ചിരുന്നുവെന്നും നിലവിൽ അവ കേടായ അവസ്ഥയിലാണെന്നും കുഴൽമന്ദം ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു. തുടർന്ന് ഓഡിറ്റിൽ പരാമർശിച്ചിരിക്കുന്നത് കോട്ടായി ഗ്രാമപഞ്ചായത്തിന് പവർ ടില്ലർ വാങ്ങി നൽകിയ കാര്യമാണ് എന്നും എഴുതിയപ്പോൾ മാറിപ്പോയതാണെന്നും പാലക്കാട് ജില്ലാ ഓഡിറ്റ് ഓഫീസ് സീനിയർ ഡെപ്യൂട്ടി ഡയറക്ടർ അറിയിക്കുകയും ചെയ്തതിനെ തുടർന്ന് ഇതിന്റെ റിപ്പോർട്ടും ഉപയോഗശൂന്യമായ കാർഷികോപകരണങ്ങളെ സംബന്ധിച്ചുള്ള റിപ്പോർട്ടിൽ ഉൾപ്പെടുത്തി സമിതിയ്ക്ക് സമർപ്പിക്കാമെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ ബോധിപ്പിച്ചു. ആയതിന് ഉപയോഗശൂന്യമായ കാർഷികോപകരണങ്ങളെ സംബന്ധിച്ച ഓഡിറ്റ് പരാമർശങ്ങൾ പരിഗണിക്കുന്ന സമയത്ത് പ്രസ്തുത ഖണ്ഡിക കൂടി പരിഗണിക്കാമെന്ന് സമിതി നിർദ്ദേശിച്ചു.

303. 23-10-2019-ലെ തെളിവെടുപ്പ് യോഗത്തിൽ സമിതി ടി വിഷയം പരിഗണിച്ചു. കുഴൽമന്ദം ബ്ലോക്ക് പഞ്ചായത്തിൽ ട്രാൻസ്ഫോർമർ വാങ്ങിയതുമായി ബന്ധപ്പെട്ട ഓഡിറ്റ് പരാമർശത്തിൽ അത്യുത്തമമെന്നാകാൻ കാരണമെന്നെ സമിതി ചോദ്യത്തിന് ട്രാൻസ്ഫോർമർ കോട്ടായി ഗ്രാമപഞ്ചായത്തിന് കൈമാറിയെന്ന ഓഡിറ്റ് പരാമർശം

തെറ്റാണെന്നും എസ്.ജി.എസ്.വൈ. അടിസ്ഥാന സൗകര്യ വികസന നിധിയിലുൾപ്പെടുത്തി 4,55,970/- രൂപ ഉപയോഗിച്ച് വാങ്ങിയ രണ്ട് ട്രാൻസ്ഫർറുകളും ഒരു പവർ ടില്ലറും പ്രസ്തുത പദ്ധതി പ്രകാരം രജിസ്റ്റർ ചെയ്തിട്ടുള്ള കണ്ണാടി ഗ്രാമപഞ്ചായത്തിലെ വനിതാ സ്വയംസഹായ സംഘങ്ങൾക്കാണ് കൊടുത്തിട്ടുള്ളതെന്നും 2018 വരെ നന്നായി പ്രവർത്തിച്ച അവ നിലവിൽ കേടായതിനാൽ സംഘത്തിന്റെ കൈവശം സൂക്ഷിച്ചിട്ടുണ്ടെന്നും കോയമ്പത്തൂരിൽ നിന്നും വരുന്ന ടെക്നീഷ്യൻമാരാണ് പ്രസ്തുത യന്ത്രത്തിന്റെ അറ്റകുറ്റപ്പണികൾ ചെയ്യുന്നതെന്നും കഴൽമന്ദം ബ്ലോക്ക് പഞ്ചായത്ത് ജനറൽ എക്സ്റ്റൻഷൻ ഓഫീസർ സമിതിയെ അറിയിച്ചു.

304. സംസ്ഥാനത്തെ തദ്ദേശസ്വയംഭരണ സ്ഥാപനങ്ങളും കൃഷിവകുപ്പും പദ്ധതി വിഹിതം ഉപയോഗിച്ച് വാങ്ങിയ കോടിക്കണക്കിന് രൂപയുടെ കാർഷികോപകരണങ്ങൾ ഉപയോഗശൂന്യമായി കെട്ടിക്കിടക്കുന്നതുമായി ബന്ധപ്പെട്ട് ബന്ധപ്പെട്ട ഉദ്യോഗസ്ഥരിൽ നിന്നും സമിതി തെളിവെടുക്കുകയുണ്ടായി.

23-10-2019-ലെ തെളിവെടുപ്പ് യോഗത്തിൽ സമിതി ടി വിഷയം പരിഗണിച്ചു.

305. കേരളത്തിലാകമാനം കോടിക്കണക്കിന് രൂപയുടെ നഷ്ടം വരുത്തിക്കൊണ്ട് കൊയ്ത്ത്, മെതി യന്ത്രങ്ങൾ ഉപയോഗശൂന്യമായി കിടക്കുന്നു എന്ന ഓഡിറ്റ് പരാമർശം സംബന്ധിച്ച് സമിതി ചോദ്യമുന്നയിച്ചതിന് 2010-2011 കാലയളവിലാണ് പ്രസ്തുത ഓഡിറ്റ് പരാമർശം വന്നിട്ടുള്ളതെന്നും കേരളത്തിലെ വിവിധ വകുപ്പുകളുടെ കൈവശമുള്ള യന്ത്രങ്ങളുടെ ജില്ല തിരിച്ചുള്ള ലിസ്റ്റ് സമിതിയിൽ സമർപ്പിക്കുന്നതിനായി ലഭ്യമാക്കിയിട്ടുണ്ടെന്നും കേടായ യന്ത്രങ്ങളുടെ അറ്റകുറ്റപ്പണികൾ നടത്തിവരികയാണെന്നും അതു സംബന്ധിച്ച വിവരവും സമിതി മുമ്പാകെ സമർപ്പിച്ചിട്ടുണ്ടെന്നും കൃഷി വകുപ്പ് സ്പെഷ്യൽ സെക്രട്ടറി സമിതിയെ അറിയിച്ചു.

306. ജില്ലാപഞ്ചായത്തും ഗ്രാമപഞ്ചായത്തും വിവിധ ആവശ്യങ്ങൾക്കായി വാങ്ങുന്ന കാർഷിക യന്ത്രങ്ങൾ കേടായാൽ ആരും അതിന്റെ ഉത്തരവാദിത്തം ഏറ്റെടുത്ത് നന്നാക്കാൻ ശ്രമിക്കാറില്ലെന്നും യന്ത്രങ്ങളുടെ അറ്റകുറ്റപ്പണികളിന്മേലുണ്ടാകുന്ന കാലതാമസം അവ എന്നെന്നേക്കുമായി കേടാവുന്നതിന് കാരണമായിത്തീരുന്നവെന്നും പരമാവധി ഒരു വർഷത്തിൽതാഴെ മാത്രം ഉപയോഗിച്ചിരുന്ന യന്ത്രങ്ങൾ ഉപയോഗശൂന്യമാകുമ്പോൾ ഗവൺമെന്റിന് കോടിക്കണക്കിന് രൂപയുടെ നഷ്ടമാണ് ഉണ്ടാകുന്നതെന്നും സമിതി അഭിപ്രായപ്പെടുകയും കേടായ യന്ത്രങ്ങളുടെ അറ്റകുറ്റപ്പണികൾ നടത്തുന്നതിനുള്ള നടപടിക്രമങ്ങൾ എന്തെല്ലാമെന്ന് ആരായുകയും ചെയ്തതിന് തദ്ദേശസ്വയംഭരണ സ്ഥാപനങ്ങൾ വാങ്ങുന്ന യന്ത്രങ്ങൾ കേടായാൽ അതു സംബന്ധിച്ച കൃത്യമായ വിവരം കൃഷി വകുപ്പിന് ലഭ്യമാക്കാറില്ലെന്നും നിലവിൽ കൃഷിവേദനകൾ മുഖേന കർഷകർക്കും പാടശേഖര സമിതികൾക്കും കാർഷിക യന്ത്രങ്ങൾ ലഭ്യമാക്കുന്നതിനായിട്ടാണ് അഗ്രോ

മെഷിനറി മിഷൻ മുഖേന ലക്ഷ്യമിടുന്നതെന്നും കൃഷി വകുപ്പ് സ്പെഷ്യൽ സെക്രട്ടറി സമിതിയെ അറിയിച്ചു. കൂടാതെ പ്രസ്തുത പദ്ധതിയെക്കുറിച്ച് വിശദീകരിക്കാൻ ടിയാൻ കേരള സ്റ്റേറ്റ് അഗ്രികൾച്ചറൽ മെക്കനൈസേഷൻ മിഷൻ ചീഫ് എക്സിക്യൂട്ടീവ് ഓഫീസറെ ചുമതലപ്പെടുത്തുകയും ചെയ്തു.

307. കാർഷിക യന്ത്രങ്ങൾ ഉപയോഗശൂന്യമായിക്കിടക്കുന്നത് ഒഴിവാക്കുന്നതിനുവേണ്ടി രൂപകല്പന ചെയ്ത അഗ്രോ മെഷിനറി മിഷൻ ആരംഭിച്ചത് 2018-ലാണെന്നും കൃഷി വകുപ്പിന് കീഴിലും ബ്ലോക്ക്/ജില്ലാ/ഗ്രാമ പഞ്ചായത്തുകളിലുമുൾപ്പെടെയുള്ള കേരളത്തിലെ മുഴുവൻ കാർഷിക യന്ത്രങ്ങളുടെയും കണക്കെടുപ്പ് നടത്തുന്നതിനായി ഒരു സൈബർ സെൽ പ്രസ്തുത പദ്ധതിയുടെ ഭാഗമായി രൂപീകരിച്ചിട്ടുണ്ടെന്നും ടി പദ്ധതിയുടെ കീഴിൽ 90 അഗ്രോ സർവ്വീസ് സെന്ററുകളും 201 കാർഷിക കർമ്മസേനകളും പ്രവർത്തിക്കുന്നുണ്ടെന്നും ജില്ലാടിസ്ഥാനത്തിലുള്ള കേടായ യന്ത്രങ്ങളുടെ ലിസ്റ്റ് തയ്യാറാക്കിയത് ടി വിഭാഗമാണെന്നും സ്റ്റേറ്റ് അഗ്രികൾച്ചറൽ മെക്കനൈസേഷൻ മിഷൻ ചീഫ് എക്സിക്യൂട്ടീവ് ഓഫീസർ സമിതിയെ അറിയിച്ചു. കൂടാതെ കാർഷികോപകരണങ്ങൾ വാങ്ങുന്നതിലും ഉപയോഗിക്കുന്നതിലും പിന്തുടരേണ്ട വ്യക്തമായ മാർഗ്ഗനിർദ്ദേശം തയ്യാറാക്കി വരികയാണെന്നും കാർഷികോപകരണങ്ങൾ വാങ്ങുമ്പോൾ അത് കൃഷി ഭവനിൽ രജിസ്റ്റർ ചെയ്ത് ലൈഫ് സർട്ടിഫിക്കറ്റ് വാങ്ങുകയും അവ 15 വർഷം സൂക്ഷിക്കുമെന്ന സത്യവാങ്മൂലം നൽകുകയും വേണമെന്നും പ്രസ്തുത ഉപകരണം ഉപയോഗിക്കുമ്പോഴുണ്ടാകുന്ന ലാഭത്തിൽ നിന്നും 10% തുക അറ്റകുറ്റപ്പണിക്കുവേണ്ടി മാറ്റിവയ്ക്കേണ്ടതാണെന്നും സംസ്ഥാനത്താകമാനമുള്ള കാർഷിക കേന്ദ്രങ്ങളിലുള്ള യന്ത്രങ്ങളുടെ ലിസ്റ്റ് തയ്യാറാക്കിയ ശേഷം പുനരുപയോഗിക്കാൻ സാധിക്കാതെ കിടക്കുന്ന യന്ത്രങ്ങളെ തമസ്സരിക്കുന്ന നടപടി സ്വീകരിക്കുകയാണെന്നും കൂടാതെ യന്ത്രങ്ങൾ ആവശ്യക്കാർക്ക് ലഭ്യമാക്കുന്നതിനുള്ള എക്സ്ചേഞ്ച് സംവിധാനം പുരോഗമിച്ചുവരികയാണെന്നും കാർഷിക യന്ത്രോപകരണങ്ങൾ കേടാവുന്ന സാഹചര്യത്തിൽ ഫോൺ മുഖാന്തരം ബന്ധപ്പെടുകയാണെങ്കിൽ അറ്റകുറ്റപ്പണികൾ നടത്തുന്നതിനതുകുന്ന ഹൈവേ പടോളിംഗ് മാതൃകയിലുള്ള 7 അംഗ സംഘം അടങ്ങുന്ന ഒരു സ്ക്വാഡ് രൂപീകരിക്കുവാനുദ്ദേശിക്കുന്നുണ്ടെന്നും ഐ.റ്റി.ഐ. പാസ്റ്റാകുന്ന കുട്ടികൾക്ക് ട്രെയിനിംഗ് നൽകി ഒരു സൂപ്പർവൈസറെ ചുമതലപ്പെടുത്തി പ്രസ്തുത സ്ക്വാഡ് നടപ്പിലാക്കാനാണ് ഉദ്ദേശിക്കുന്നതെന്നും സ്വകാര്യ വ്യക്തികൾക്കും ഇതിന്റെ പ്രയോജനം ലഭിക്കുമെന്നും സ്പെയർ പാർട്സിന്റെ വില മാത്രമേ വ്യക്തികളിൽ നിന്ന് ഈടാക്കുകയുള്ളൂവെന്നും സേവനം സൗജന്യമാണെന്നും 25 കോടി രൂപയുടെ പ്രോജക്ട് ഇതിന് വേണ്ടി RKVY-യ്ക്ക് സമർപ്പിച്ചിട്ടുണ്ടെന്നും അന്യ സംസ്ഥാനങ്ങളിൽ നിന്നും വരുന്ന സ്പെയർ പാർട്സുകൾ സൂക്ഷിക്കാൻ ഒരു ക്ലസ്റ്റർ റൂം ആവശ്യമായി വരുമെന്നും ടിയാൻ സമിതിയെ അറിയിച്ചു.

308. തദ്ദേശസ്വയംഭരണ സ്ഥാപനങ്ങൾ വാങ്ങിയ കാർഷികയന്ത്രോപകരണങ്ങളുടെ കാര്യത്തിൽ എന്തെങ്കിലും തീരുമാനമെടുത്തിട്ടുണ്ടോ എന്ന് സമിതി ചോദ്യമുന്നയിച്ചതിന് പ്രസ്തുത യന്ത്രോപകരണങ്ങളുടെ ഏകീകരണത്തിന് വേണ്ടിയുള്ള പദ്ധതി തയ്യാറാക്കി വരികയാണെന്നും പഴയ യന്ത്രങ്ങളിൽ പുനഃസ്ഥാപിക്കാൻ കഴിയുന്നവ പുനഃസ്ഥാപിക്കാനാണ് നിലവിൽ ലക്ഷ്യമിടുന്നതെന്നും പ്രസ്തുത ഉപകരണങ്ങൾക്ക് ലഭ്യമാകുന്ന വരുമാനത്തിന്റെ 10% മുതൽ 20% വരെ അറ്റകുറ്റപ്പണികൾക്കായി മാറ്റിവയ്ക്കുകയാണെങ്കിൽ ആയത് പുനഃസ്ഥാപിക്കാൻ കഴിയുമെന്നും സ്റ്റേറ്റ് അഗ്രികൾച്ചറൽ മെക്കനൈസേഷൻ മിഷൻ ചീഫ് എക്സിക്യൂട്ടീവ് ഓഫീസർ മറുപടി നൽകി.

309. കാർഷികോപകരണങ്ങൾ കൃഷി വകുപ്പ് നേരിട്ട് വാങ്ങുന്നതോ കൃഷിക്കാർക്കും പാടശേഖര സമിതികൾക്കും വകുപ്പ് മുഖേന വായ്പ അനുവദിച്ചു വാങ്ങിപ്പിക്കുന്നതോ ഏതാണ് നല്ലതെന്ന സമിതി ചോദ്യത്തിന് അഗ്രോ സർവ്വീസ് സെന്ററുകളിലുള്ള 2197 മെഷീനുകളിൽ 1797 എണ്ണവും കാർഷിക കർമ്മസേനയിൽ ഉള്ള 1726 യന്ത്രങ്ങളിൽ 1725 എണ്ണവും ഉപയോഗയോഗ്യമാണെന്നും കാർഷിക കർമ്മസേനയിൽ കേടായി കിടന്ന 851 യന്ത്രങ്ങളിൽ 651 എണ്ണവും നന്നാക്കിയിട്ടുണ്ടെന്നും കർഷകർക്കും പാടശേഖര സമിതികൾക്കും പ്രസ്തുത യന്ത്രങ്ങളുടെ സേവനം ലഭ്യമാക്കി ഫീസ് ഈടാക്കുകയാണ് ചെയ്യുന്നതെന്നും കൃഷിക്കാർ യന്ത്രങ്ങളും മറ്റും തമിഴ്നാട്ടിൽ നിന്നും വാടകയ്ക്ക് എടുക്കുന്നതിന് പിന്നിൽ ചില ലോബികൾ പ്രവർത്തിക്കുന്നുണ്ടെന്നും അഗ്രോ സർവ്വീസ് സെന്റർ, ഹരിത കർമ്മസേന എന്നിവ ആവിഷ്കരിക്കുന്നതോടുകൂടി ഇതില്ലാതാകുമെന്നും ബന്ധപ്പെട്ട ഉദ്യോഗസ്ഥൻ സമിതിയെ അറിയിച്ചു.

310. സ്വകാര്യ ലോബികളുടെ യന്ത്രങ്ങൾ ലാഭകരമായതിനാലാണ് കൃഷിക്കാർ അതിനെ ആശ്രയിക്കുന്നതെന്ന് സമിതി നിരീക്ഷിക്കുകയും വടക്കാഞ്ചേരിയിൽ പ്രവർത്തിക്കുന്ന മാതുകാ പദ്ധതിയായ ഗ്രീൻ ആർമി നല്ല രീതിയിൽ പ്രവർത്തിക്കുന്നുണ്ടെങ്കിൽ അതിനെ മാതുകയാക്കണമെന്നുമുള്ള സമിതി നിർദ്ദേശത്തിന് പഞ്ചായത്ത് തന്നെയാണ് ഇവർക്ക് യന്ത്രങ്ങൾ ലഭ്യമാക്കുന്നതെന്നും പെരിങ്ങണ്ടൂർ സർവ്വീസ് കോ-ഓപ്പറേറ്റീവ് ബാങ്കാണ് ഗ്രീൻ ആർമിയുടെ പിൻബലമെന്നും എന്നാൽ പാടശേഖര സമിതികൾ അഗ്രോ സർവ്വീസ് സെന്ററുകൾക്ക് അനുവദിക്കുന്ന ബിസിനസ് ഫണ്ട് ഉപയോഗിച്ചാണ് പ്രവർത്തിക്കുന്നതെന്നും സമാനമായി തിരുവനന്തപുരത്ത് പാറശ്ശാലയിൽ പ്രവർത്തിക്കുന്ന ഒരു സ്ഥാപനവും ഒരു വർഷം 3 കോടിയുടെ പ്രവർത്തനങ്ങളാണ് നടത്തുന്നതെന്നും പിറവം, അങ്ങാടിപ്പുറം എന്നിവയും മാതുകാപരമായി പ്രവർത്തിക്കുന്ന യൂണിറ്റുകളാണെന്നും ബന്ധപ്പെട്ട ഉദ്യോഗസ്ഥൻ അറിയിച്ചു.

311. തദ്ദേശസ്വയംഭരണ വകുപ്പ് കൃഷിവകുപ്പുമായി സഹകരിച്ച് അതിനുള്ള സാധ്യതകൾ പരിശോധിക്കേണ്ടതുണ്ടെന്നും യന്ത്രങ്ങളുടെ ഉത്തരവാദിത്വം പാടശേഖര സമിതികളെയും കർഷക സംഘങ്ങളെയും ഏല്പിക്കുന്നതായിരിക്കും ഉത്തമമെന്നും തദ്ദേശസ്വയംഭരണ വകുപ്പ് അഡീഷണൽ സെക്രട്ടറി സമിതിയെ അറിയിച്ചു. തദ്ദേശസ്വയംഭരണ സ്ഥാപനങ്ങൾ നേരിട്ട് നടത്തുന്നവയെല്ലാം പരാജയമായിരുന്നുവെന്നാണ് മനസ്സിലാക്കാൻ സാധിക്കുന്നതെന്ന് അഭിപ്രായപ്പെട്ട സമിതി കൃഷി വകുപ്പിന്റെയും അഗ്രോ സർവ്വീസ് സെന്ററുകളുടെയും സേവനമുപയോഗിച്ച് യന്ത്രങ്ങൾ ലഭ്യമാക്കുകയും അവയുടെ അറ്റകുറ്റപ്പണികൾ നടത്തുകയും ചെയ്യുന്നതായിരിക്കും ഉത്തമമെന്നും നിർദ്ദേശിച്ചു.

312. കൃഷി വകുപ്പിന് കീഴിലുള്ള ഫാമുകളിൽ ഉപയോഗിക്കുന്ന യന്ത്രങ്ങൾ ഫാമുകളിലെ ഉപയോഗത്തിന് ശേഷം വീണ്ടും അടുത്ത സീസൺ വരുന്നതുവരെ ഉപയോഗിക്കാതെ സൂക്ഷിക്കുന്നതുമായി ബന്ധപ്പെട്ട് ശാസ്ത്രീയമായ പഠനം നടത്തി അവ എങ്ങനെ മറ്റ് ഫാമുകളിലും കൂടി ഉപയോഗിക്കുന്നതിന് സജ്ജമാക്കാമെന്ന് ചിന്തിക്കേണ്ടതാണ് എന്ന് സമിതി അഭിപ്രായപ്പെട്ടു. കൂടാതെ കൃഷി വകുപ്പിന്റെ സഹായത്തോടെ സംസ്ഥാനത്ത് നിരവധി സ്ഥലങ്ങളിൽ അഗ്രോ സർവ്വീസ് സെന്ററുകളുടെ നേതൃത്വത്തിൽ യന്ത്രങ്ങൾ ഫലപ്രദമായി ഉപയോഗിക്കുന്നുണ്ടെന്നും യന്ത്രങ്ങൾ സർക്കാരിന്റെ ഉടമസ്ഥതയിൽ വരികയാണെങ്കിൽ അവ യഥാസമയം പരിപാലിച്ച് കൊണ്ട് പോകാൻ സാധിക്കുകയില്ലെന്നത് വസ്തുതയാണെന്നും തൃശ്ശൂർ-പൊന്നാനി കോൾ നിലങ്ങളിൽ ഉപയോഗിക്കുന്നതിനായി അഗ്രോ സർവ്വീസ് സെന്ററുകളുടെ കീഴിൽ 40 ടാങ്കുകളാണ് നിലവിലുള്ളതെന്നും സമിതി ചൂണ്ടിക്കാണിച്ചു.

313. അഗ്രോ സർവ്വീസ് സെന്റർ, കാർഷിക കർമ്മസേന എന്നിവ യോജിപ്പിച്ച് ഒരു സ്വാശ്രയ സ്ഥാപനമാക്കി, കൃഷിശ്രീ എന്നൊരു പ്രസ്ഥാനമാക്കി മാറ്റുന്നതിനും എല്ലാ വർഷവും കാർഷികയന്ത്ര പരിരക്ഷണ യജ്ഞം സംഘടിപ്പിക്കുവാനാണ് അഗ്രികൾച്ചറൽ മെക്കനൈസേഷൻ മിഷൻ ഉദ്ദേശിക്കുന്നതെന്നും ജില്ലയിലെ മുഴുവൻ യന്ത്രങ്ങളും ഉപയോഗിക്കുന്നതിന് വ്യക്തമായ മാർഗ്ഗ നിർദ്ദേശങ്ങൾ നൽകിയിട്ടുണ്ടെന്നും യന്ത്രങ്ങൾ നിശ്ചിത മണിക്കൂർ പ്രവർത്തിപ്പിച്ച് പരിശോധിച്ചതിന് ശേഷം മാത്രമേ അത് പ്രൊപ്പോസ് ചെയ്യാൻ പാടുള്ളുവെന്ന നിർദ്ദേശം നൽകിയിട്ടുണ്ടെന്നും നിലവിൽ 340 കോടി രൂപയുടെ അഗ്രോ സർവ്വീസ് പ്ലാൻ ഡെവലപ് ചെയ്യുകയും അത് വിഭജിച്ച് എങ്ങനെ പ്രാവർത്തികമാക്കാമെന്ന് പരിശോധിച്ച് വരികയാണെന്നും സംസ്ഥാനത്തെ യുവാക്കൾക്ക് യന്ത്രങ്ങളുടെ പ്രവർത്തനവും അതിന്റെ അറ്റകുറ്റപ്പണികൾ ചെയ്യുന്നതിനുള്ള പരിശീലനവും നൽകേണ്ടതുമാണെന്നും സ്റ്റേറ്റ് അഗ്രികൾച്ചറൽ മെക്കനൈസേഷൻ മിഷൻ ചീഫ് എക്സിക്യൂട്ടീവ് ഓഫീസർ സമിതിയെ ബോധിപ്പിച്ചു. തുടർന്ന് ഒഴിവാക്കാൻ കഴിയാത്ത

സന്ദർഭങ്ങളിൽ മാത്രം തദ്ദേശസ്വയംഭരണ സ്ഥാപനങ്ങൾ കാർഷിക യന്ത്രങ്ങൾ വാങ്ങേണ്ടതാണെന്നും അല്ലാത്തപക്ഷം കൃഷി വകുപ്പുമായി ചേർന്ന് കൃഷി വകുപ്പിന്റെയും അഗ്രോ സർവ്വീസ് സെന്ററുകളുടെയും അധീനതയിലുള്ള യന്ത്രങ്ങൾ ഉപയോഗിച്ച് കൃഷിക്കാർക്ക് സഹായങ്ങൾ ലഭ്യമാക്കേണ്ടതുമാണെന്നും അഗ്രോ സർവ്വീസ് പ്രവർത്തനങ്ങൾ ശക്തിപ്പെടുത്തുന്നതിന് നടപടി സ്വീകരിക്കണമെന്നും റിപ്പോർട്ടിൽ ഉൾപ്പെടുത്താൻ സമിതി നിർദ്ദേശിച്ചു.

314. തൃശ്ശൂർ, മലപ്പുറം, പാലക്കാട് ജില്ലകളിൽ ലോക ബാങ്ക് സഹായത്തോടുകൂടി നടപ്പിലാക്കിയ മഹിളാ കിസാൻ സശാക്തീകരണ പരിയോജന പ്രോജക്ട് പ്രകാരം വാങ്ങിയ കാർഷിക യന്ത്രങ്ങളുടെ നിലവിലെ അവസ്ഥ സംബന്ധിച്ച് സമിതി ആരാഞ്ഞതിന് 90 ശതമാനം യന്ത്രങ്ങളും പ്രവർത്തനക്ഷമമാണെന്നും പ്രവർത്തിക്കാത്ത യന്ത്രങ്ങൾ റിപ്പെയർ ചെയ്യുന്നതിന് സ്ത്രീകളുടെ നേതൃത്വത്തിൽ എല്ലാ ബ്ലോക്കുകളിലും വർക്ക് ഷോപ്പുകൾ ആരംഭിച്ചിട്ടുണ്ടെന്നും കൃഷി വകുപ്പുമായി ബന്ധപ്പെട്ടാണ് പ്രസ്തുത പ്രോജക്ടിന്റെ പ്രവർത്തനങ്ങൾ നടന്നുവരുന്നതെന്നും കൂടാതെ കൃഷി വകുപ്പുമായി കോ-ഓർഡിനേഷൻ ഉള്ളതുകൊണ്ടും മെക്കനൈസേഷൻ പ്രോജക്ട് ആയതുകൊണ്ടും കൃഷി വകുപ്പിലെ എഞ്ചിനീയർമാർ കൺസോർഷ്യത്തിലെ അംഗങ്ങളാണെന്നും ഗ്രാമ/ബ്ലോക്ക് പഞ്ചായത്തുകളിലെ അസിസ്റ്റന്റ് ഡയറക്ടർമാരും പ്രസ്തുത പദ്ധതിയിലെ അംഗങ്ങളാണെന്നും ഗ്രാമവികസന വകുപ്പ് അഡീഷണൽ കമ്മീഷണർ സമിതിയെ അറിയിച്ചു.

315. സംസ്ഥാന തലത്തിൽ കൃഷി വകുപ്പ് നടത്തുന്ന പ്രത്യേക സംവിധാനമായ അഗ്രികൾച്ചറൽ മെക്കനൈസേഷൻ മിഷനും 9 ജില്ലകളിൽ കൂടി വ്യാപിപ്പിക്കാനുദ്ദേശിക്കുന്ന എം.കെ.എസ്.പി.-യും തമ്മിൽ ഒരു കോർഡിനേഷൻ ആവശ്യമാണെന്ന് നിരീക്ഷിച്ച സമിതി തദ്ദേശസ്വയംഭരണ വകുപ്പും കൃഷി വകുപ്പും ചേർന്ന് രണ്ട് പദ്ധതികളും ഒരുമിച്ചു കൊണ്ടുപോകുന്നതിനുള്ള വഴി ആലോചിക്കണമെന്നും സ്റ്റേറ്റ് അഗ്രികൾച്ചറൽ മെക്കനൈസേഷൻ മിഷന്റെയും കൺസോർഷ്യത്തിന്റെയും റിപ്പോർട്ട് ലഭ്യമാക്കുന്നതിന് നടപടി സ്വീകരിക്കുവാൻ നിർദ്ദേശിക്കുകയും ചെയ്തു. കൂടാതെ പ്രസ്തുത പദ്ധതി നടപ്പിലാക്കുന്നതിന് കൃഷി വകുപ്പും തദ്ദേശസ്വയംഭരണ സ്ഥാപനങ്ങളും തമ്മിൽ ഒരു കോ-ഓർഡിനേഷൻ ഉണ്ടാക്കുന്നതിനായി ഗവൺമെന്റ് മുൻകൈ എടുക്കണമെന്നും സമിതി നിർദ്ദേശിച്ചു.

നിഗമനങ്ങൾ/ശിപാർശകൾ

316. ആലപ്പുഴ ജില്ലയിൽ എഴുപന ഗ്രാമപഞ്ചായത്ത് വാങ്ങിയ കാർഷികോപകരണങ്ങൾ നിലവിൽ തോട്ടപ്പള്ളി പാടശേഖരസമിതിയ്ക്ക് കൈമാറിയിട്ടുണ്ടെന്നും അവ നല്ല രീതിയിൽ പ്രവർത്തിക്കുന്നുണ്ടെന്നുമുള്ള ആലപ്പുഴ പഞ്ചായത്ത് ഡെപ്യൂട്ടി ഡയറക്ടറുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

317. ഭരണിക്കാവ് ബ്ലോക്ക് പഞ്ചായത്ത് 1998-99-ൽ വാങ്ങിയ കൊയ്തുമെതി യന്ത്രത്തിന്റെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കാൻ സമിതി ശുപാർശ ചെയ്യുന്നു.

318. മാവേലിക്കര ബ്ലോക്ക് പഞ്ചായത്തിൽ ഉപയോഗശൂന്യമായി കിടക്കുന്ന കൊയ്തുമെതി യന്ത്രങ്ങളുടെ വിശദാംശം ലഭിച്ചതിനുശേഷം റെയ്ഡ്കോയെക്കൂടി ഉൾപ്പെടുത്തി തെളിവെടുപ്പ് നടത്തണമെന്ന് സമിതി ശുപാർശ ചെയ്യുന്നു.

319. കോട്ടയം നഗരസഭയിലെ കേടായ കൊയ്തുമെതി യന്ത്രം നന്നാക്കുന്നതിന് കേരളാ അഗ്രോഇൻഡസ്ട്രീസ് ലിമിറ്റഡ്-നെ ഏൽപ്പിച്ചിട്ടുണ്ടെന്ന കോട്ടയം നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ ടി കൊയ്തുമെതി യന്ത്രം പ്രവർത്തനക്ഷമമാക്കുന്നതിനുള്ള നടപടി സ്വീകരിച്ച് റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.

320. കോതമംഗലം നഗരസഭ വാങ്ങിയ ആറ് കാടുവെട്ട് യന്ത്രങ്ങളുടെ ലേലനടപടികൾ പൂർത്തിയാക്കുന്നതിനും കാടുവെട്ടൽ കുടുംബശ്രീയെ ഏൽപ്പിക്കുന്നതിനുള്ള നടപടികൾ സ്വീകരിക്കുവാനും സമിതി നിർദ്ദേശിക്കുന്നു. നഗരസഭയ്ക്ക് നഷ്ടം വരാത്ത രീതിയിൽ പ്രസ്തുത വിഷയം കൈകാര്യം ചെയ്യണമെന്ന് സമിതി ശുപാർശ ചെയ്യുന്നു.

321. തേങ്കുറുശ്ശി ഗ്രാമപഞ്ചായത്തിൽ തൊഴിൽ സേനയ്ക്കായി വാങ്ങിയ കാർഷിക യന്ത്രങ്ങൾ ഉപയോഗമില്ലാതെ സൂക്ഷിച്ചിട്ടുണ്ടെന്നുള്ള ഓഡിറ്റ് പരാമർശത്തിന് ഉപയോഗയോഗ്യമായവ പ്രവർത്തിപ്പിക്കുന്നുണ്ടെന്നും മറ്റുള്ളവ ലേലം ചെയ്യാൻ പഞ്ചായത്ത് തീരുമാനിച്ചിട്ടുണ്ടെന്നുമുള്ള ഗ്രാമപഞ്ചായത്ത് സെക്രട്ടറിയുടെ വിശദീകരണത്തിന്റെ അടിസ്ഥാനത്തിൽ പ്രസ്തുത പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

322. കുഴൽമന്ദം ഗ്രാമപഞ്ചായത്ത് 2007-08-ൽ പട്ടികജാതി സഹകരണ സംഘങ്ങൾക്കു വേണ്ടി വാങ്ങിയ കമ്പൈൻഡ് ഹാർവെസ്റ്ററുകൾ 2011-12 വരെ ഉപയോഗിച്ചിരുന്നുവെന്നും കർഷകർക്ക് പ്രസ്തുത യന്ത്രങ്ങൾ ഉപയോഗിക്കാൻ താൽപര്യമില്ലെന്നുമുള്ള ബ്ലോക്ക് പഞ്ചായത്ത് കൃഷി വികസന ഓഫീസറുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

323. കൊടുവായൂർ ഗ്രാമപഞ്ചായത്തിന്റെ ഉപയോഗശൂന്യമായ കമ്പൈൻഡ് ഹാർവെസ്റ്ററുകൾ ലേലം ചെയ്യുന്നതിനുള്ള നടപടികൾ ത്വരിതപ്പെടുത്തണമെന്ന് സമിതി ശുപാർശ ചെയ്യുന്നു.

324. കുഴൽമന്ദം ബ്ലോക്ക് പഞ്ചായത്ത് വാങ്ങിയ ട്രാൻസ്പ്ലാന്ററുകളുടെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

325. സംസ്ഥാനത്തെ തദ്ദേശസ്വയംഭരണ സ്ഥാപനങ്ങളും കൃഷിവകുപ്പും പദ്ധതി വിഹിതം ഉപയോഗിച്ച് വാങ്ങിയ കാർഷികോപകരണങ്ങൾ ഉപയോഗശൂന്യമായി കിടക്കുന്നത് സംബന്ധിച്ച് നടത്തിയ തെളിവെടുപ്പ് യോഗത്തിൽ കാർഷികോപകരണങ്ങൾ വാങ്ങുന്നതിലും ഉപയോഗിക്കുന്നതിലും പിന്തുടരേണ്ട വ്യക്തമായ മാർഗ്ഗനിർദ്ദേശങ്ങൾ തയ്യാറാക്കി വരികയാണെന്ന് സ്റ്റേറ്റ് അഗ്രിക്കൾച്ചറൽ മെക്കനൈസേഷൻ മിഷൻ ചീഫ് എക്സിക്യൂട്ടീവ് ഓഫീസർ സമിതിയെ അറിയിച്ചിരുന്നു. ആയതിന്റെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.

ഓഡിറ്റ് ഖണ്ഡിക

ഇ-ടോയ്ലെറ്റുകളും ശൗചാലയങ്ങളും പ്രയോജനപ്പെടുന്നില്ല

തദ്ദേശസ്വയംഭരണ സ്ഥാപനങ്ങൾ സ്ഥാപിച്ചിട്ടുള്ള ഇ-ടോയ്ലെറ്റുകൾ, ശൗചാലയങ്ങൾ എന്നിവയിൽ പലതും പൊതുജനങ്ങൾക്ക് പ്രയോജനപ്പെടാതെ നിഷ്ഠിയാസ്സികളായി നിലകൊള്ളുന്നുണ്ട്. ഇവയുടെ തുടർനടത്തിപ്പ് തദ്ദേശസ്വയംഭരണ സ്ഥാപനങ്ങൾ ആസൂത്രണം ചെയ്യാത്തതാണ് ഈ അവസ്ഥയ്ക്ക് പ്രധാന കാരണം. വിവിധ തദ്ദേശസ്വയംഭരണ സ്ഥാപനങ്ങളിൽ നിഷ്ഠിയാസ്സികളായി മാറിയിട്ടുള്ള ഇ-ടോയ്ലെറ്റുകൾക്ക് ഉദാഹരണങ്ങൾ ഇനിപ്പറയുന്നു.

ആലപ്പുഴ ജില്ലയിലെ ഹരിപ്പാട് ഗ്രാമപഞ്ചായത്ത് 2012-13-ൽ പഞ്ചായത്തോഫീസിന് മുൻവശത്ത് സ്ഥാപിച്ച ഇ-ടോയ്ലെറ്റ് ഇതുവരെയായി തുറന്നുകൊടുത്തിട്ടില്ല. 4,60,000/- രൂപയാണ് ഇതിനായി ചെലവിട്ടത്. ബുധനൂർ ഗ്രാമപഞ്ചായത്ത് 6,36,034/- രൂപ വിനിയോഗിച്ച് 2011-12-ൽ സ്ഥാപിച്ച ഇ-ടോയ്ലെറ്റ് ഉപയോഗമില്ലാത്ത നിലയിലാണ്.

ചെട്ടിക്കുളങ്ങര ഗ്രാമപഞ്ചായത്ത് 2012-13-ൽ 5,00,000/- രൂപ ചെലവിട്ടു സ്ഥാപിച്ച ഇ-ടോയ്ലെറ്റ്, സ്ഥലം സംബന്ധിച്ചുള്ള തർക്കത്തെ തുടർന്ന് പൊളിച്ചുമാറ്റി. ആര്യട് ബ്ലോക്ക് പഞ്ചായത്ത് മുഹമ്മ സാമൂഹികാരോഗ്യകേന്ദ്രത്തിൽ 2012-13-ൽ സ്ഥാപിച്ച ഇ-ടോയ്ലെറ്റ് ഇതുവരെ തുറന്നു കൊടുത്തിട്ടില്ല. 4,36,000/- രൂപയാണ് ഇതിനായി ചെലവിട്ടത്.

ഇടുക്കി ജില്ലയിലെ വണ്ടിപ്പെരിയാർ ഗ്രാമപഞ്ചായത്ത് 2011-12-ൽ സ്ഥാപിച്ച ഇ-ടോയ്ലെറ്റ്, ഉപകരണങ്ങൾ തകരാറിലായതിനാൽ പ്രവർത്തനസജ്ജമല്ല. 4,97,473/- രൂപയാണ് ഇതിനായി ചെലവിട്ടത്. മാങ്കുളം ഗ്രാമപഞ്ചായത്ത് 2011-12-ൽ 5,26,821/- രൂപ ചെലവിട്ട് മാങ്കുളം ജംഗ്ഷനിൽ സ്ഥാപിച്ച ഇ-ടോയ്ലെറ്റ് ഉപേക്ഷിക്കപ്പെട്ട നിലയിലാണ്.

എറണാകുളം ജില്ലയിലെ ആലുവ നഗരസഭ 2013-ൽ സ്ഥാപിച്ച ഇ-ടോയ്ലെറ്റ് പ്രവർത്തിക്കുന്നില്ല. 5,51,581/- രൂപയാണ് ഇതിനായി ചെലവിട്ടത്.

കൊച്ചി കോർപ്പറേഷനിലെ ഗ്രീൻ ട്രോയ്‌ലേറ്റുകൾ പ്രവർത്തനരഹിതം;

67.38 ലക്ഷത്തിന്റെ പാഴ്ചെലവ്

കൊച്ചി മുനിസിപ്പൽ കോർപ്പറേഷൻ 2012-13-ൽ ആറ് ഗ്രീൻ ട്രോയ്‌ലേറ്റുകളും, മൂന്ന് ഇ-ട്രോയ്‌ലേറ്റുകളും സ്ഥാപിച്ചു. ആകെ 67,38,310/-രൂപയാണ് ഇവ സ്ഥാപിക്കുവാനായി ചെലവിട്ടത്. എന്നാൽ, ഇവയിൽ 5 ഗ്രീൻ ട്രോയ്‌ലേറ്റുകളും, 3 ഇ-ട്രോയ്‌ലേറ്റുകളും പ്രവർത്തിക്കുന്നില്ല. വെള്ളവും വൈദ്യുതിയുമില്ലാത്തതാണ് ഇവ പ്രവർത്തനരഹിതമാകാൻ കാരണം.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക 4.1.14)

ഓഡിറ്റ് ഖണ്ഡികകൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു.

ആലപ്പുഴ ജില്ല

ഹരിപ്പാട് ഗ്രാമപഞ്ചായത്ത്

326. 2012-13-ൽ 4,60,000/-രൂപ ചെലവഴിച്ച് പഞ്ചായത്ത് ഓഫീസിന് മുൻവശത്ത് സ്ഥാപിച്ച ഇ-ട്രോയ്‌ലറ്റ് ഇതുവരെയായി തുറന്നുകൊടുത്തിട്ടില്ല എന്ന ഓഡിറ്റ് പരാമർശം സംബന്ധിച്ച് സമിതി ആരാഞ്ഞതിന് 2014-15-ൽ വാട്ടർ കണക്ഷൻ ലഭിക്കാത്തതിനെത്തുടർന്ന് കഴൽക്കിണർ കുഴിച്ചെങ്കിലും വെള്ളം ലഭ്യമല്ലാത്തതിനാൽ ഇ-ട്രോയ്‌ലറ്റ് പ്രവർത്തന രഹിതമായിരുന്നെന്നും എന്നാൽ വാട്ടർ കണക്ഷൻ ലഭിച്ചതിനെത്തുടർന്ന് 2014 നവംബർ മാസം മുതൽ പ്രവർത്തിക്കുന്നുണ്ടെന്നും എല്ലാ വർഷവും എ.എം.സി. വച്ച് മെയിന്റനൻസ് നടത്തിവരുന്നുണ്ടെന്നും ഹരിപ്പാട് മുനിസിപ്പാലിറ്റി സെക്രട്ടറി സമിതിയെ അറിയിച്ചു.

327. ഇ-ട്രോയ്‌ലറ്റ് സ്ഥാപിച്ച ഏജൻസി ഏതാണെന്നും അവരല്ലേ മെയിന്റനൻസ് ചെയ്യേണ്ടതെന്നും സമിതി ആരാഞ്ഞപ്പോൾ കെൽട്രോൺ മുഖേനയാണ് ഇ-ട്രോയ്‌ലേറ്റുകൾ സ്ഥാപിച്ചതെന്നും എന്നാൽ മെയിന്റനൻസ് ചെയ്യുന്നത് ഇറാം സയന്റിഫിക് സൊല്യൂഷൻസ് എന്ന സ്ഥാപനമാണെന്നും എ.എം.സി. വച്ച് മറ്റ് സ്ഥാപനങ്ങൾക്ക് മെയിന്റനൻസ് ചെയ്യാവുന്നതാണെന്നും സെക്രട്ടറി അറിയിച്ചതിനെത്തുടർന്ന് പ്രസ്തുത മറുപടി സമിതി അംഗീകരിച്ചു.

ബുധനൂർ ഗ്രാമപഞ്ചായത്ത്

328. ഇ-ട്രോയ്‌ലറ്റ് നിലവിൽ പ്രവർത്തനക്ഷമമാണോ എന്നും ആരാണ് ഇത് വിതരണം ചെയ്യതെന്നും സമിതി ആരാഞ്ഞതിന് ഇ-ട്രോയ്‌ലറ്റ് പ്രവർത്തനക്ഷമമാണെന്നും കെൽട്രോൺ മുഖേന ഇറാം സയന്റിഫിക് സൊല്യൂഷൻസാണ് ഇത് വിതരണം

ചെയ്തതെന്നും അവരുമായി എ.എം.സി. വച്ചിട്ടുണ്ടെന്നും ഗ്രാമപഞ്ചായത്ത് സെക്രട്ടറി സമിതിയെ അറിയിച്ചതിനെത്തുടർന്ന് പ്രസ്തുത മറുപടി സമിതി അംഗീകരിച്ചു.

ചെട്ടിക്കുളങ്ങര ഗ്രാമപഞ്ചായത്ത്

329. ഗ്രാമപഞ്ചായത്തിന്റെ പഴയ ഓഫീസ് കെട്ടിടത്തിന്റെ കോമ്പൗണ്ടിൽ പൊളിച്ചുകൂട്ടിയിട്ട നിലയിലാണ് ഇ-ടോയ്ലെറ്റ് എന്ന പരാമർശത്തെക്കുറിച്ച് എന്താണ് പറയാനുള്ളതെന്ന് സമിതി ആരാഞ്ഞതിന് 2011-12-ലെ പ്രോജക്ട് ഉൾപ്പെടുത്തി പുറമ്പോക്ക് ഭൂമിയിൽ 2012-2013 വർഷത്തിലാണ് ഇ-ടോയ്ലെറ്റ് സ്ഥാപിച്ചതെന്നും വസ്തുവിന്റെ ഉടമസ്ഥാവകാശം സംബന്ധിച്ച കേസിൽ ബഹു.ഹൈക്കോടതിയിൽ അപ്പീൽ ഫയൽ ചെയ്തിട്ടും പഞ്ചായത്തിന് എതിരായാണ് വിധി വന്നതെന്നും ബഹു.ഹൈക്കോടതി ഉത്തരവ് പ്രകാരം ഇ-ടോയ്ലെറ്റ് പൊളിച്ച് നീക്കി പഴയ പഞ്ചായത്ത് ഓഫീസ് പരിസരത്ത് സൂക്ഷിച്ചിരിക്കുകയാണെന്നും പ്രസ്തുത ഇ-ടോയ്ലെറ്റ് പുനഃസ്ഥാപിക്കുന്നതിന് തീരുമാനമെടുത്ത പഞ്ചായത്ത് ഭരണസമിതി നിർവ്വഹണ ഏജൻസിയായ കെൽടോണിനെ ടി വിവരം അറിയിക്കുകയും ചെയ്തിരുന്നുവെന്നും കെൽടോൺ മുഖാന്തരം ഇറാം സയന്റിഫിക് സൊല്യൂഷൻസ് എന്ന ഏജൻസിയാണ് ഇ-ടോയ്ലെറ്റ് സ്ഥാപിച്ചതെന്നും ഇത് പുനഃസ്ഥാപിക്കുന്നതിന് 2,24,000/-രൂപയുടെ എസ്റ്റിമേറ്റ് പ്രസ്തുത ഏജൻസി തയ്യാറാക്കി നൽകിയതിന്റെ അടിസ്ഥാനത്തിൽ സാമ്പത്തികവും സാങ്കേതികവുമായ കാര്യങ്ങൾ സംബന്ധിച്ച് നിർവ്വഹണ ഏജൻസിയായ കെൽടോണുമായി നേരിട്ട് ചർച്ച നടത്തിയ ശേഷം അന്തിമ തീരുമാനം എടുക്കാമെന്ന് ഭരണസമിതി തീരുമാനിച്ചതായും സെക്രട്ടറി സമിതിയെ അറിയിച്ചു. തുടർന്ന് പുതുതായി ഇ-ടോയ്ലെറ്റ് എവിടെ സ്ഥാപിക്കാനാണ് ഉദ്ദേശിക്കുന്നതെന്ന് സമിതി ആരാഞ്ഞപ്പോൾ ചെട്ടിക്കുളങ്ങര ക്ഷേത്രത്തിന് പടിഞ്ഞാറ് വശത്തായി പഴയ പഞ്ചായത്ത് ഓഫീസ് പരിസരത്തായി സ്ഥാപിക്കാനാണ് പഞ്ചായത്ത് കമ്മിറ്റി തീരുമാനമെന്നും നിർവ്വഹണ ഏജൻസിയായ കെൽടോണുമായി ചർച്ച നടത്തിയതിനുശേഷമേ അന്തിമതീരുമാനം എടുക്കുകയുള്ളൂവെന്നും സെക്രട്ടറി സമിതിയെ അറിയിച്ചതിന് കെൽടോണുമായി ചർച്ച ചെയ്താൽ പ്രസ്തുത പ്രവൃത്തി പ്രാവർത്തികമാവുകയില്ലെന്നും ഇറാം സയന്റിഫിക് സൊല്യൂഷൻസ് ഏജൻസിയുമായി ചർച്ച ചെയ്യുന്നതാണ് അഭികാമ്യമെന്നും സമിതി അഭിപ്രായപ്പെട്ടു. ഇറാം സയന്റിഫിക് സൊല്യൂഷൻസിന് സർക്കാരിന്റെ അക്രഡിറ്റേഷൻ ഇല്ലാത്തതിനാൽ നേരിട്ട് കരാർ നൽകാൻ സാധിക്കില്ലെന്ന് ധനകാര്യ വകുപ്പ് അഡീഷണൽ സെക്രട്ടറി അറിയിച്ചതിന് എസ്റ്റിമേറ്റിന് സർക്കാർ അംഗീകാരം വാങ്ങുന്നതാണ് പ്രധാന പ്രശ്നമെന്നും കെൽടോണിന്റെ എസ്റ്റിമേറ്റാണെങ്കിൽ സർക്കാരിൽ നിന്നും അംഗീകാരം വാങ്ങേണ്ടതില്ലെന്നും സംസ്ഥാന ഓഡിറ്റ് വകുപ്പ് ഡയറക്ടർ അറിയിച്ചു. ചെട്ടിക്കുളങ്ങര ഗ്രാമപഞ്ചായത്തിലെ ഇ-ടോയ്ലെറ്റ് പുനഃസ്ഥാപിക്കുന്നതിന് അടിയന്തര നടപടി സ്വീകരിക്കുവാൻ സമിതി നിർദ്ദേശിച്ചു.

ആര്യാട് ബ്ലോക്ക് പഞ്ചായത്ത്

330. 2012-13 കാലയളവിൽ 4,36,000/- രൂപ ചെലവഴിച്ച് മുഹമ്മ സാമൂഹികാരോഗ്യ കേന്ദ്രത്തിൽ സ്ഥാപിച്ച ഇ-ടോയ്ലറ്റിന്റെ നിലവിലെ സ്ഥിതിയെക്കുറിച്ചും ഇതിന്റെ ഏജൻസിയെക്കുറിച്ചും സമിതി ആരാഞ്ഞതിന് കെൽടോൺ മുഖേന സ്ഥാപിക്കപ്പെട്ട പ്രസ്തുത ഇ-ടോയ്ലറ്റ് 2016 ഫെബ്രുവരി മുതൽ നവംബർ വരെ പ്രവർത്തിച്ചുവെന്നും നിലവിൽ പ്രവർത്തനരഹിതമാണെന്നും ആര്യാട് ബ്ലോക്ക് പഞ്ചായത്ത് ബി.ഡി.ഒ. സമിതിയെ അറിയിച്ചു. തുടർന്ന് പ്രവർത്തനരഹിതമായിരിക്കുന്ന മിക്ക ഇ-ടോയ്ലറ്റുകളുടെയും ഓട്ടോമാറ്റിക് ഡോർ മാറ്റി മാന്വൽ ഡോർ ആക്കിയാൽ പ്രവർത്തനക്ഷമമാക്കാവുന്നതേയുള്ളുവെന്നും എന്നാൽ കെൽടോൺ പ്രസ്തുത പ്രവൃത്തി പോലും ചെയ്തുകൊടുക്കുന്നില്ല എന്നാണ് മനസ്സിലാക്കുന്നതെന്നും ഇക്കാര്യം റിപ്പോർട്ടിൽ ഉൾപ്പെടുത്തണമെന്നും സമിതി നിർദ്ദേശിച്ചു. കെൽടോണിന് സ്വന്തമായി ഇ-ടോയ്ലറ്റ് മാനുഫാക്ചറിംഗ് സംവിധാനം ഇല്ലാത്തതിനാൽ തുടർന്ന് ഇത്തരം പ്രവൃത്തികൾ കെൽടോണിനെ ഏൽപ്പിക്കേണ്ടതില്ലെന്ന് ഗവൺമെന്റ് തീരുമാനിച്ചിട്ടുണ്ടെന്ന് സമിതി ചൂണ്ടിക്കാട്ടി.

331. കെൽടോൺ നേരിട്ടല്ല ഉപകരാർ മുഖേനയാണ് ഇ-ടോയ്ലറ്റുകൾ സ്ഥാപിക്കുന്നതെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ അറിയിച്ചതിനെത്തുടർന്ന് കെൽടോൺ ഉപകരാർ നൽകുന്ന ഏജൻസികൾ ഏതെല്ലാമാണെന്ന് സമിതി ആരാഞ്ഞു. കെൽടോൺ, ഇറാം സയന്റിഫിക് സൊല്യൂഷൻസ്, മെറ്റൽ ഇൻഡസ്ട്രീസ് എന്നീ സ്ഥാപനങ്ങൾ പലയിടത്തും ഇ-ടോയ്ലറ്റുകൾ സ്ഥാപിച്ചിട്ടുണ്ടെന്നും പ്രധാനമായും കെൽടോൺ ആണ് ഇ-ടോയ്ലറ്റുകൾ സ്ഥാപിച്ചിരിക്കുന്നതെന്നും സമിതിയുടെ മുൻ യോഗത്തിൽ ആവശ്യപ്പെട്ടിരുന്ന പ്രകാരം കേരളത്തിൽ അർബൻ മേഖലയിൽ 84 ഇ-ടോയ്ലറ്റുകളാണുള്ളതെന്നും നഗരസഭ/കോർപ്പറേഷനുകളിൽ നിന്നും ലഭ്യമാക്കിയ കണക്കുപ്രകാരം അവയിൽ 40 എണ്ണവും നിലവിൽ പ്രവർത്തിച്ചുവരുന്നതായും തിരുവനന്തപുരം കോർപ്പറേഷന്റെ പരിധിയിൽ ശ്രീകണ്ഠേശ്വരം ക്ഷേത്രം, ഗവ.വനിതാ കോളേജ്, കവടിയാർ പാർക്ക്, പേട്ട റെയിൽവേസ്റ്റേഷൻ എന്നിവിടങ്ങളിലായി 4 ഇ-ടോയ്ലറ്റുകളുണ്ടെന്നും പേട്ട റെയിൽവേ സ്റ്റേഷനിലേത് നവീകരണത്തിന്റെ ഭാഗമായി പൂട്ടിയിട്ടിരിക്കുകയാണെന്നും ബാക്കിയുള്ളവ പ്രവൃത്തിക്കുന്നുണ്ടെന്നും ഇറാം സയന്റിഫിക് സൊല്യൂഷനാണ് ഇത് സ്ഥാപിച്ചിട്ടുള്ളതെന്നും നഗരകാര്യ വകുപ്പ് ജോയിന്റ് ഡയറക്ടർ സമിതിയെ അറിയിച്ചു. കെൽടോണിനെ മുൻനിർത്തി മറ്റുപല ഏജൻസികളുമാണ് ഇ-ടോയ്ലറ്റ് നിർമ്മിച്ചിട്ടുള്ളതെന്നും റിപ്പയർ ചെയ്യുക എന്ന ഉത്തരവാദിത്വത്തിൽ നിന്നും കെൽടോൺ പിൻമാറുന്നതുകൊണ്ട് പ്രസ്തുത ഇ-ടോയ്ലറ്റുകൾ കെൽടോണിനുവേണ്ടി വിതരണം ചെയ്യുന്ന ഏജൻസികൾ ഏതെല്ലാമാണെന്ന് വിശദമാക്കി റിപ്പോർട്ട് ലഭ്യമാക്കാൻ സമിതി നിർദ്ദേശിച്ചു.

ഇടുക്കി ജില്ല

വണ്ടിപ്പെരിയാർ ഗ്രാമപഞ്ചായത്ത്

332. 2011-12-ൽ സ്ഥാപിച്ച ഇ-ടോയ്ലെറ്റ് പ്രവർത്തനരഹിതമാണെന്ന ഓഡിറ്റ് പരാമർശവുമായി ബന്ധപ്പെട്ട ചർച്ചയിൽ സംസ്ഥാനത്ത് കോടിക്കണക്കിന് രൂപ ചെലവഴിച്ച് പല സ്ഥലത്തും കെൽടോൺ മുഖേന സ്ഥാപിക്കപ്പെട്ട ഇ-ടോയ്ലെറ്റുകൾ എവിടെയെല്ലാമാണ് സ്ഥാപിച്ചിട്ടുള്ളതെന്നും ആയതിൽ എത്രയെണ്ണം പ്രവർത്തനക്ഷമമാണ്, പ്രവർത്തനക്ഷമമല്ലാത്തത് ഏതൊക്കെയാണ് എന്നതു സംബന്ധിച്ചുമുള്ള വിശദമായ റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്തു. കൂടാതെ കെൽടോൺ സ്ഥാപിച്ചിട്ടുള്ള ഒരു ഇ-ടോയ്ലെറ്റ് പോലും പ്രവർത്തിക്കുന്നില്ലെന്ന് കുറ്റപ്പെടുത്തിയ സമിതി ഇതെല്ലാം പഞ്ചായത്ത് പ്രസിഡന്റിന്റെയോ അംഗങ്ങളുടേയോ ഉദ്യോഗസ്ഥരുടേയോ വീഴ്ചയല്ലെന്ന് അഭിപ്രായപ്പെടുകയും കെൽടോണിന്റെ വീഴ്ച മൂലമാണ് ഇതെല്ലാം സംഭവിച്ചതെന്നും ആയതിനാൽ കെൽടോണിന്റെ ലയബിലിറ്റിയായി ഫിക്സ് ചെയ്യുകയാണ് വേണ്ടതെന്ന് അഭിപ്രായപ്പെടുകയും ചെയ്തു.

മാങ്കുളം ഗ്രാമപഞ്ചായത്ത്

333. മാങ്കുളം ജംഗ്ഷനിൽ സ്ഥാപിച്ച ഇ-ടോയ്ലെറ്റ് നിലവിൽ പ്രവർത്തനക്ഷമമാണോ എന്നും ആരാണ് ഇത് സ്ഥാപിച്ചതെന്നും സമിതി ആരാഞ്ഞതിന് വളരെ തിരക്കുള്ള മാങ്കുളം ജംഗ്ഷനിൽ വെയിറ്റിംഗ് ഷെഡ്ഡിനോട് ചേർന്നായിരുന്നു ടോയ്ലെറ്റ് സ്ഥാപിച്ചിരുന്നതെന്നും ആരംഭഘട്ടത്തിൽ പ്രശ്നങ്ങൾ ഉണ്ടായിരുന്നെങ്കിലും ഇലക്ട്രോണിക് ഡോർ മാറ്റിയശേഷം നിലവിൽ നല്ല രീതിയിൽ പ്രവർത്തിച്ചുവരികയാണെന്നും കെൽടോൺ ആണ് ടോയ്ലെറ്റ് സ്ഥാപിച്ചതെന്നും മാങ്കുളം ഗ്രാമപഞ്ചായത്ത് ഹെഡ്ക്വാർക്ക് സമിതിയെ ബോധിപ്പിച്ചു. ഇതൊരു പ്രത്യേക കേസ് ആയി പഠിക്കേണ്ടതാണെന്ന് അഭിപ്രായപ്പെട്ട സമിതി പ്രസ്തുത മറുപടി അംഗീകരിക്കുന്നതായി അറിയിച്ചു.

എറണാകുളം ജില്ല

ആലുവ നഗരസഭ

334. 2013-ൽ 5,51,581/-രൂപ ചെലവിട്ട് സ്ഥാപിച്ച ഇ-ടോയ്ലെറ്റ് പ്രവർത്തനക്ഷമമല്ല എന്ന ഓഡിറ്റ് പരാമർശം സംബന്ധിച്ചും ഇ-ടോയ്ലെറ്റുകളുടെ നിലവിലെ സ്ഥിതി സംബന്ധിച്ചും സമിതി ആരാഞ്ഞപ്പോൾ ഒരു വർഷം 300/-രൂപ മാത്രം ഉപയോഗിക്കുന്നവരിൽ

നിന്നും ലഭിച്ചിരുന്ന ഇ-ടോയ്‌ലറുകൾ പൊതുവേ നഷ്ടമായിരുന്നു എങ്കിലും പ്രളയമുണ്ടാകുന്നതിന് മുമ്പ് വരെ 6 ഇ-ടോയ്‌ലറുകളും പ്രവർത്തനക്ഷമമായിരുന്നുവെന്നും ഇതിന്റെ മെയിന്റനൻസിനായി Eram Scientific Solutions എന്ന കമ്പനിക്ക് എ.എം.സി. ഇനത്തിൽ ഒരു വർഷത്തേയ്ക്ക് 1,80,000/-രൂപ നൽകിയിരിക്കുകയാണെന്നും പ്രളയവുമായി ബന്ധപ്പെട്ട് ഇ-ടോയ്‌ലറുകൾ പൂർണ്ണമായും വെള്ളത്തിൽ മുങ്ങിയതോടെ വൈദ്യുതിയും വാട്ടർ കണക്ഷനും നഷ്ടമായി എന്നും ഒരു കരാറുകാരനെക്കൊണ്ട് വൈദ്യുതിയും വാട്ടർ കണക്ഷനും പുനഃസ്ഥാപിച്ചിട്ടുണ്ടെന്നും എ.എം.സി. കൊടുത്തിട്ടുള്ളതിനാൽ Eram Scientific Solutions ഇ-ടോയ്‌ലറിന്റെ അറ്റകുറ്റപ്പണികൾ ചെയ്യാമെന്ന് അറിയിച്ചിട്ടുള്ളതായും ആലുവ മുനിസിപ്പാലിറ്റി സെക്രട്ടറി സമിതിയെ ബോധിപ്പിച്ചു.

335. ഒരു സാധാരണ ടോയ്‌ലറ്റ് നിർമ്മിക്കാൻ 25,000/-രൂപ ചെലവ് വരുന്നിടത്ത് ഇ-ടോയ്‌ലറ്റ് സ്ഥാപിക്കാൻ 5 ലക്ഷം രൂപയാണ് ചെലവ് വരുന്നതെന്നും ധനകാര്യ വകുപ്പ് ഇതെല്ലാം പരിശോധിക്കേണ്ടതാണെന്നും അഭിപ്രായപ്പെട്ട സമിതി പല സ്ഥലങ്ങളിലെയും ഇ-ടോയ്‌ലറുകൾ കൊതുകിന്റെ ഉറവിടമായാണ് വർത്തിക്കുന്നതെന്നും ഇനി മുതൽ പുതിയതായി ഇ-ടോയ്‌ലറുകൾ നിർമ്മിക്കാൻ പാടില്ലെന്നും അഭിപ്രായപ്പെട്ടു. ആയതിന് ലാഭത്തേക്കാൾ കൂടുതൽ സേവനമാണ് ഉദ്ദേശിച്ചതെന്ന് ആലുവ മുനിസിപ്പൽ സെക്രട്ടറി സമിതിയെ അറിയിച്ചു. സേവനമല്ല ഉദ്ദേശിക്കേണ്ടതെന്നും സർക്കാരിന്റെ തുക വിനിയോഗിക്കുമ്പോൾ നഷ്ടമുണ്ടാകാതെ നോക്കേണ്ട ചുമതല എക്സിക്യൂട്ടീവ് ഉദ്യോഗസ്ഥനെന്ന നിലയിൽ സെക്രട്ടറിയാണ് എന്നും 1,80,000/-രൂപ എ.എം.സി. ഇനത്തിൽ കൊടുക്കുമ്പോൾ 300/-രൂപയാണ് ഒരു വർഷം ലഭിക്കുന്നതെന്ന് പറയുന്നത് ന്യായീകരിക്കാൻ സാധിക്കില്ലെന്നും കൂടാതെ മുടക്കുമുതലിന്റെ 5 മുതൽ 8 ശതമാനം വരെയുള്ള തുക മാത്രമേ എ.എം.സി.യ്ക്ക് വേണ്ടി പരമാവധി ഉപയോഗിക്കുവാൻ പാടുള്ളുവെന്നും പ്രസ്തുത കാര്യം സെക്രട്ടറി കൗൺസിലിനെ ബോധ്യപ്പെടുത്തേണ്ടതാണെന്നും ധനകാര്യ വകുപ്പ് അഡീഷണൽ സെക്രട്ടറി അഭിപ്രായപ്പെട്ടു. ആയതിന് ഇ-ടോയ്‌ലറുകൾ വൃത്തിയാക്കുന്നതിനും അതിലെ മാലിന്യങ്ങൾ സംസ്കരിക്കുന്നതിനും കൂടാതെ 6 വർഷത്തോളം പഴക്കമുള്ള ഇ-ടോയ്‌ലറുകൾ മെയിന്റനൻസ് ചെയ്യുന്നതിനും കൂടിയാണ് എ.എം.സി.യായി പ്രസ്തുത തുക വിനിയോഗിക്കേണ്ടി വരുന്നതെന്ന് ആലുവ മുനിസിപ്പാലിറ്റി സെക്രട്ടറി അറിയിച്ചു. തുടർന്ന് പ്രസ്തുത വിഷയം കൗൺസിലിന്റെ ശ്രദ്ധയിൽപ്പെടുത്തി നല്ല രീതിയിലുള്ള ടോയ്‌ലറുകൾ നിർമ്മിക്കാൻ നടപടി സ്വീകരിക്കണമെന്ന് ശിപാർശ ചെയ്യാൻ സമിതി തീരുമാനിച്ചു.

കൊച്ചി കോർപ്പറേഷൻ

കൊച്ചി കോർപ്പറേഷനിലെ ഗ്രീൻ ടോയ്‌ലെറ്റുകൾ പ്രവർത്തനരഹിതം;

67.38 ലക്ഷത്തിന്റെ പാഴ്ചെലവ്

വൈറ്റില - പാലാരിവട്ടം

336. വൈറ്റില ജംഗ്ഷനിലെ ഗ്രീൻ ടോയ്‌ലെറ്റിന്റെ നിലവിലെ സ്ഥിതിയെക്കുറിച്ച് സമിതി ആരാഞ്ഞതിന് മേൽപ്പാലം പണിതപ്പോൾ വൈറ്റില ജംഗ്ഷനിലെ ഗ്രീൻ ടോയ്‌ലെറ്റ് പൊളിച്ചുമാറ്റിയെന്ന് കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ ബോധിപ്പിച്ചു. വൈറ്റില ജംഗ്ഷനിലെ ഗ്രീൻ ടോയ്‌ലെറ്റ് നടത്തിപ്പിനായി ടെണ്ടർ നടപടികൾ സ്വീകരിച്ചിട്ടുണ്ടെന്ന് റിപ്പോർട്ടിൽ പറഞ്ഞിരിക്കുന്നതിനെക്കുറിച്ച് സമിതി അന്വേഷിച്ചപ്പോൾ അത് പാലാരിവട്ടത്തെ ഗ്രീൻ ടോയ്‌ലെറ്റിന്റെ കാര്യമാണെന്ന് സെക്രട്ടറി മറുപടി നൽകി.

337. പാലാരിവട്ടത്തെ ഗ്രീൻ ടോയ്‌ലെറ്റിൽ വൈദ്യുതി കണക്ഷൻ ലഭ്യമാക്കിയിട്ടുണ്ടെന്നും വാട്ടർ കണക്ഷൻ എടുക്കുന്നതിന് റോഡ് കട്ട് ചെയ്യേണ്ടതാണെന്നും അതിനുള്ള അനുമതിയ്ക്കായി പി.ഡബ്ല്യു.ഡി.യിൽ അപേക്ഷ നൽകി നടപടി സ്വീകരിച്ചുവരുന്നുവെന്നും പെർമിറ്റ് ലഭിക്കാത്തതിനാൽ വാട്ടർ കണക്ഷൻ ലഭ്യമാക്കിയിട്ടില്ലെന്നും ആണ് സർക്കാർ മറുപടിയിൽ പറഞ്ഞിരിക്കുന്നതെന്നും എന്നാൽ പാലാരിവട്ടത്തെ ടോയ്‌ലെറ്റ് ഒരു ബാധ്യതയായി അവിടെ സ്ഥിതി ചെയ്യുകയാണെന്നും സർക്കാർ മറുപടിയിൽ പറഞ്ഞിരിക്കുന്ന കാര്യങ്ങളൊന്നും അവിടെ പ്രാവർത്തികമാക്കിയിട്ടില്ലെന്നും പാലാരിവട്ടം ജംഗ്ഷന്റെ മദ്ധ്യഭാഗത്ത് സ്ഥിതിചെയ്യുന്ന പ്രസ്തുത ടോയ്‌ലെറ്റ് യാത്രക്കാർക്ക് തടസ്സമായി ഭവിച്ചിരിക്കുകയാണെന്നും അവിടത്തെ വ്യാപാരി വ്യവസായികൾക്ക് കടുത്ത അതുഷ്ടിയാണെന്നും ആയതിനാൽ പ്രസ്തുത ടോയ്‌ലെറ്റ് അടിയന്തരമായി പൊളിച്ച് നീക്കണമെന്നും സമിതി നിർദ്ദേശിച്ചു.

മാർക്കറ്റ് : കച്ചേരിപ്പടി ഗ്രീൻ ടോയ്‌ലെറ്റ്

338. കച്ചേരിപ്പടി ഗ്രീൻ ടോയ്‌ലെറ്റുകൾ പ്രവർത്തിക്കുന്നുണ്ടോയെന്ന് സമിതി ആരാഞ്ഞതിന് ഗ്രീൻ ടോയ്‌ലെറ്റുകൾ പ്രവർത്തിക്കുന്നില്ലെന്നും പല തവണ ടെണ്ടർ നടപടികൾ സ്വീകരിച്ചുവെങ്കിലും ആരും ടെണ്ടറിൽ പങ്കെടുക്കാത്തതിനാൽ ലേലം ചെയ്ത് നൽകുവാൻ സാധിച്ചിട്ടില്ലെന്നും കൊച്ചി കോർപ്പറേഷൻ സെക്രട്ടറി സമിതിയെ അറിയിച്ചു.

ഫോർട്ട് കൊച്ചി

339. ഫോർട്ട് കൊച്ചിയിലെ ഗ്രീൻ ടോയ്‌ലെറ്റ് പ്രവർത്തനക്ഷമമാണെന്ന സർക്കാർ മറുപടി റിപ്പോർട്ട് സംബന്ധിച്ച് സമിതി ചോദ്യമുന്നയിച്ചതിന് നിലവിൽ പ്രസ്തുത ടോയ്‌ലെറ്റ് പ്രവർത്തനരഹിതമാണെന്ന് സെക്രട്ടറി സമിതിയെ അറിയിച്ചു. തുടർന്ന്

ഫോർട്ട് കൊച്ചി ബീച്ച് പാർക്കിലുള്ള രണ്ട് ഗ്രീൻ ടോയ്‌ലെറ്റുകൾ പൂർണ്ണമായും പ്രവർത്തനക്ഷമമല്ലെന്ന് വിലയിരുത്തിയ സമിതി പ്രസ്തുത ഗ്രീൻ ടോയ്‌ലെറ്റുകളെല്ലാം പൊളിച്ചുമാറ്റി ടോയ്‌ലെറ്റ് കോംപ്ലക്സ് നിർമ്മിക്കുവാൻ സാധിക്കുമോയെന്ന് ആലോചിക്കുവാനും അല്ലെങ്കിൽ ഏതെങ്കിലും കമ്പനിയുമായി ടൈം അപ് ആയി മറ്റെന്തെങ്കിലും സംവിധാനം ഏർപ്പെടുത്തുവാൻ സാധിക്കുമോയെന്ന് പരിശോധിക്കുവാനും നിർദ്ദേശിച്ചു.

നിഗമനങ്ങൾ/ശിപാർശകൾ

340. ഹരിപ്പാട് ഗ്രാമപഞ്ചായത്തിലെ ഇ-ടോയ്‌ലെറ്റ് നിലവിൽ പ്രവർത്തനക്ഷമമാണെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

341. ബുധനൂർ ഗ്രാമപഞ്ചായത്തിലെ ഇ-ടോയ്‌ലെറ്റ് പ്രവർത്തനക്ഷമമാണെന്നുള്ള ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

342. ചെട്ടിക്കുളങ്ങര ഗ്രാമപഞ്ചായത്തിലെ ഇ-ടോയ്‌ലെറ്റ് പുനഃസ്ഥാപിക്കുന്നതിന് അടിയന്തര നടപടി സ്വീകരിക്കണമെന്ന് സമിതി ശിപാർശ ചെയ്യുന്നു.

343. ആര്യാട് ബ്ലോക്ക് പഞ്ചായത്ത് മുഹമ്മ സാമൂഹികാരോഗ്യ കേന്ദ്രത്തിൽ നിർമ്മിച്ച ഇ-ടോയ്‌ലെറ്റ് പുനഃസ്ഥാപിക്കുന്നതിന് അടിയന്തര നടപടി സ്വീകരിക്കണമെന്ന് സമിതി ശിപാർശ ചെയ്യുന്നു.

344. വണ്ടിപെരിയാർ ഗ്രാമപഞ്ചായത്ത് സ്ഥാപിച്ച ഇ-ടോയ്‌ലെറ്റ് പുനഃസ്ഥാപിക്കുന്നതിന് അടിയന്തര നടപടി സ്വീകരിക്കണമെന്ന് സമിതി ശിപാർശ ചെയ്യുന്നു.

345. കെൽടോൺ മുഖേന സംസ്ഥാനത്ത് നിർമ്മിച്ചിട്ടുള്ള ഇ-ടോയ്‌ലെറ്റുകളിൽ ഭൂരിഭാഗവും പ്രവർത്തനരഹിതമാണെന്നും അവയുടെ ഓട്ടോമാറ്റിക് ഡോർ മാറ്റി മാന്വൽ ഡോർ ആക്കിയാൽ അവ പ്രവർത്തനക്ഷമമാക്കാവുന്നതാണെങ്കിലും അത് പോലും കെൽടോൺ ചെയ്തുകൊടുക്കുന്നില്ല എന്നും അറ്റകുറ്റപ്പണി ചെയ്യുക എന്ന ഉത്തരവാദിത്വത്തിൽ നിന്നും കെൽടോൺ പിന്മാറ്റുന്നുണ്ടെന്നും സമിതി വിലയിരുത്തുന്നു. ഇ-ടോയ്‌ലെറ്റുകൾ കെൽടോണിന് വേണ്ടി സ്ഥാപിക്കുന്ന ഏജൻസികൾ ഏതെല്ലാമാണെന്ന് സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു. കൂടാതെ, കോടിക്കണക്കിന് രൂപ ചെലവഴിച്ച് സംസ്ഥാനത്ത് വിവിധ സ്ഥലങ്ങളിൽ കെൽടോൺ മുഖേന സ്ഥാപിച്ചിട്ടുള്ള ഇ-ടോയ്‌ലെറ്റുകൾ എവിടെയെല്ലാമാണെന്നും അവയിൽ എത്രയെണ്ണം പ്രവർത്തനക്ഷമമാണ്, പ്രവർത്തിക്കാത്തത് ഏതൊക്കെയാണ് എന്നതും സംബന്ധിച്ച വിശദമായ റിപ്പോർട്ട് ലഭ്യമാക്കണമെന്ന് സമിതി ശിപാർശ ചെയ്യുന്നു.

346. മാങ്കുളം ഗ്രാമപഞ്ചായത്തിലെ കെൽടോൺ സ്ഥാപിച്ച ഇ-ടോയ്‌ലെറ്റ് ഇലക്ട്രോണിക് ഡോർ മാറ്റിയതിനു ശേഷം നിലവിൽ നല്ല രീതിയിൽ പ്രവർത്തിച്ചുവരുന്നുവെന്ന സർക്കാർ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

347. സാധാരണ ടോയ്‌ലറുകളെ അപേക്ഷിച്ച് ഇ-ടോയ്‌ലറുകളുടെ നിർമ്മാണത്തിനും മെയിന്റനൻസിനും വർദ്ധിച്ച തുക വേണ്ടി വരുന്നതായി നിരീക്ഷിച്ച സമിതി ഇനിമുതൽ ഇ-ടോയ്‌ലറുകൾക്ക് പകരം സാധാരണ ടോയ്‌ലറുകൾ നിർമ്മിക്കുന്നതായിരിക്കും ഉചിതം എന്ന് അഭിപ്രായപ്പെടുന്നു. ആലുവ നഗരസഭ ഇ-ടോയ്‌ലറുകളുടെ മെയ്ന്റനൻസിനായി വൻതുക ചെലവഴിക്കുന്നതായി നിരീക്ഷിച്ച സമിതി, മുടക്കുമുതലിന്റെ 5 മുതൽ 8 ശതമാനം വരെയുള്ള തുക മാത്രമേ എ.എം.സി. ഇനത്തിൽ പരാമാവധി ചെലവഴിക്കാവൂ എന്ന വസ്തുത കൗൺസിലിന്റെ ശ്രദ്ധയിൽപ്പെടുത്തി മികച്ച നിലവാരമുള്ള ടോയ്‌ലെറ്റുകൾ നിർമ്മിക്കുന്നതിന് നടപടി സ്വീകരിക്കണമെന്ന് ശുപാർശ ചെയ്യുന്നു.

348. പാലാരിവട്ടം ജംഗ്ഷന്റെ മധ്യഭാഗത്ത് സ്ഥിതി ചെയ്യുന്ന ഗ്രീൻ ടോയ്‌ലെറ്റ് യാത്രക്കാർക്ക് തടസ്സമാണെന്നും അതിൽ വ്യാപാരി വ്യവസായികൾക്ക് കടുത്ത അതുപ്ലിയുണ്ടെന്നും സമിതി നിരീക്ഷിക്കുന്നു. പ്രസ്തുത ടോയ്‌ലെറ്റ് അടിയന്തരമായി പൊളിച്ചുനീക്കുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

349. ഫോർട്ട് കൊച്ചി ബീച്ച് പാർക്കിലുള്ള രണ്ട് ഗ്രീൻ ടോയ്‌ലെറ്റുകൾ പൂർണ്ണമായും പ്രവർത്തനക്ഷമമല്ലാത്തതിനാൽ അവ പൊളിച്ചുമാറ്റി ടോയ്‌ലെറ്റ് കോംപ്ലക്സ് നിർമ്മിക്കുവാൻ സാധിക്കുമോയെന്ന് ആലോചിക്കുവാനും ഇല്ലെങ്കിൽ പകരം സംവിധാനം ഏർപ്പെടുത്തുന്നത് പരിശോധിക്കുവാനും സമിതി നിർദ്ദേശിക്കുന്നു

ഓഡിറ്റ് ചണ്ഡിക

നിഷ്ക്രിയാസ്തികൾ- ശ്മശാനം മുതൽ ആംബുലൻസ് വരെ

തദ്ദേശസ്വയംഭരണ സ്ഥാപനങ്ങളിൽ ലക്ഷ്യങ്ങൾ നേടാനാവതെ നിഷ്ക്രിയാസ്തികളായി മാറിയിട്ടുള്ള മറ്റുപല സംരംഭങ്ങളും ഓഡിറ്റിന്റെ ശ്രദ്ധയിൽപ്പെട്ടിട്ടുണ്ട്. ഓഫീസ് സംവിധാനങ്ങൾ, വാഹനങ്ങൾ, സ്റ്റേഡിയങ്ങൾ/പാർക്കുകൾ, ശ്മശാനങ്ങൾ, ജലസേചന സംവിധാനങ്ങൾ എന്നിവയൊക്കെ ഇതിൽപ്പെടും. ഉദാഹരണങ്ങൾ ഇനിപ്പറയുന്നു;

പത്തനംതിട്ട ജില്ലയിലെ ചിറ്റാർ ഗ്രാമപഞ്ചായത്ത് പട്ടികജാതി കുടുംബങ്ങളിലെ കുട്ടികൾക്ക് കമ്പ്യൂട്ടർ പരിശീലനം നൽകുക എന്ന ലക്ഷ്യത്തോടെ 2004-05-ൽ 8 കമ്പ്യൂട്ടറുകളും അനുബന്ധ ഉപകരണങ്ങളും വാങ്ങി. 3,99,920/-രൂപയാണ് ഇതിനായി

ചെലവഴിച്ചത്. എന്നാൽ പദ്ധതി നിർവ്വഹണത്തിലെ വീഴ്ച മൂലം പത്തുവർഷത്തോളമായി ഉപയോഗിക്കാതെ കമ്പ്യൂട്ടറുകൾ ഗ്രാമപഞ്ചായത്തിന്റെ സ്റ്റോക്കിൽ അവശേഷിക്കുകയാണ്.

തിരുവല്ല നഗരസഭ 2011-12 മുതൽ 2013-14 വരെ 15,25,899/- രൂപ ചെലവഴിച്ച കട്ടികളുടെ പാർക്ക് പൊതുജനങ്ങൾക്ക് തുറന്നുകൊടുത്തിട്ടില്ല. നിലവിൽ കാടുപിടിച്ച നിലയിലാണ് പാർക്ക്.

ആലപ്പുഴ ജില്ലയിലെ വള്ളികുന്നം ഗ്രാമപഞ്ചായത്ത് 2009-ൽ വാങ്ങിയ മഹിരൂ ട്രാക്ടർ ഇരുമ്പുവീലുകൾ പൊട്ടി ഉപയോഗമില്ലാതെ കിടക്കുകയാണ്. 5,24,830/- രൂപ ചെലവിലാണ് ട്രാക്ടർ വാങ്ങിയത്.

ചേർത്തല നഗരസഭ 2007-ൽ നിർമ്മിച്ച ഗ്യാസ് ക്രിമിറ്റേറിയം പ്രവർത്തനരഹിതമാണ്. 16,38,134/- രൂപ ചെലവഴിച്ച ക്രിമിറ്റേറിയം നിഷ്ഠിയാസ്ഥിയായി മാറിയിരിക്കുകയാണ്.

ഡംപർ പ്ലേസർ ഉപയോഗിക്കാതെ തന്നെ പ്രവർത്തനരഹിതം;

9.85 ലക്ഷത്തിന്റെ നിഷ്ഠിയാസ്ഥി

തിരുവല്ല നഗരസഭ 2003-04-ൽ ശുചീകരണ വാഹനമായ ഡംപർ പ്ലേസർ 9,85,000/- രൂപ ചെലവഴിച്ച് ഗുജറാത്തിൽ നിന്നും വാങ്ങി. എന്നാൽ വാഹനത്തിന്റെ സ്റ്റേറ്റ് എൻട്രി ടാക്സ് അടയ്ക്കാത്തതിനാൽ ഉപയോഗിക്കുവാൻ കഴിയാതെ വന്നു. ഹൈഡ്രോളിക് സിസ്റ്റം തകർന്ന് വാഹനം തകരാറിലുമായി. നിലവിൽ, റിപ്പയർ ചെയ്യാൻ കഴിയാത്തവിധത്തിൽ വാഹനം നഗരസഭാ വളപ്പിൽ ഉപേക്ഷിക്കപ്പെട്ട നിലയിലാണ്.

കോട്ടയം ജില്ലയിലെ അയ്മനം ഗ്രാമപഞ്ചായത്ത് 1997-98 മുതൽ 2005-06 വരെ 5 ലക്ഷം രൂപ ചെലവഴിച്ച് പൊതു കളിസ്ഥലം നിർമ്മിച്ചു. കളിസ്ഥലത്തിന് കരിങ്കൽഭിത്തി ഭാഗികമായി കെട്ടി എർത്ത് ഫില്ലിംഗും നടത്തി. നിലവിൽ ഭിത്തി ഭാഗികമായി തകർന്ന് കളിസ്ഥലം പാഴ്ച്ചെടികൾ നിറഞ്ഞ നിലയിലാണ്.

കോട്ടയം നഗരസഭ 28,03,875/- രൂപ ചെലവഴിച്ച കോടിമത ട്രക്ക് ടെർമിനൽ ഉപയോഗമില്ലാതെ ഉപേക്ഷിക്കപ്പെട്ട നിലയിലാണ്. 2011-12-ൽ 7,17,654/- രൂപ ചെലവഴിച്ച വേണിഡ്ജ് കാടുകയറി ഉപേക്ഷിക്കപ്പെട്ട നിലയിലാണ്. ഇതിന്റെ യന്ത്ര സാമഗ്രികൾ നാശോന്മുഖമാണ്. 2009-10-ൽ 17,44,450/- രൂപ ചെലവഴിച്ച നിർമ്മിച്ച പല്ലരിക്കന്ന് ഗ്യാസ് ക്രിമിറ്റേറിയം ഇതുവരെ പ്രവർത്തനക്ഷമമായിട്ടില്ല. ക്രിമിറ്റേറിയത്തിൽ വൈദ്യുതിയും, വെള്ളവും ഇതുവരെ ലഭിച്ചിട്ടില്ല.

ഇടുക്കി ജില്ലയിലെ നെടുങ്കുണ്ടം ഗ്രാമപഞ്ചായത്ത് 2009-ൽ 19 ലക്ഷം രൂപ ചെലവഴിച്ച നിർമ്മിച്ച ഗ്യാസ് ക്രിമിറ്റേറിയം 2011-നു ശേഷം പ്രവർത്തിക്കുന്നില്ല. നിലവിൽ ഇത്

നാശോന്മുഖമാണ്. 2013-ൽ പഞ്ചായത്തിൽ സ്ഥാപിച്ച ടച്ച് സ്ക്രീൻ കമ്പ്യൂട്ടർ സംവിധാനവും പ്രവർത്തന സജ്ജമല്ല. 2,95,000/- രൂപ ചെലവഴിച്ചാണിത് വാങ്ങിയത്.

ജലസേചന പദ്ധതി ഉദ്ഘാടന ദിവസം തന്നെ തകരാറിലായി

10.61 ലക്ഷത്തിന്റെ ആസ്തി നിഷ്ക്രിയം

എറണാകുളം ജില്ലയിലെ വേങ്ങൂർ ഗ്രാമപഞ്ചായത്ത് 1999-2000-ൽ 10,61,816/- രൂപ ചെലവഴിച്ച പൂർത്തിയാക്കിയതാണ് വടക്കുവള്ളി ലിഫ്റ്റ് ഇറിഗേഷൻ പദ്ധതി. പദ്ധതിയുടെ ഉദ്ഘാടന ദിവസം തന്നെ ടാങ്കിലേക്ക് വെള്ളം എത്തിക്കുന്ന പി.വി.സി. പൈപ്പ് പൊട്ടിയതിനാൽ ഗുണഭോക്തൃ സമിതി ഏറ്റെടുക്കുവാൻ തയ്യാറായില്ല. നിലവിൽ പദ്ധതി ഉപയോഗശൂന്യമായി കിടക്കുന്നു.

എറണാകുളം ജില്ലയിലെ ആവോലി ഗ്രാമപഞ്ചായത്ത് 1997-98-ൽ 8,75,000/- രൂപ ചെലവഴിച്ച പാണ്ടൻപാറ ലിഫ്റ്റ് ഇറിഗേഷൻ പദ്ധതി ഇതുവരെ പ്രവർത്തനക്ഷമമായില്ല. യന്ത്രങ്ങൾ തുരുമ്പെടുത്തു നശിക്കുന്നു. പെരുമ്പാവൂർ നഗരസഭ 2005-ൽ നിർമ്മിച്ച വാട്ടർടീറ്റ്മെന്റ് പ്ലാന്റ് ഉപയോഗശൂന്യമാണ്. 18 ലക്ഷം രൂപയാണ് ഇതിനായി ചെലവഴിച്ചത്.

കൊച്ചി കോർപ്പറേഷൻ 2013-14-ൽ 7 ലക്ഷം രൂപ ചെലവിൽ നിർമ്മിച്ച വലിയകുളം ഓപ്പൺ എയർ സ്റ്റേജ് ഉപയോഗിക്കാതെ കിടക്കുകയാണ്. കോർപ്പറേഷൻ 2011-12-ൽ 10,04,791/- രൂപ ചെലവഴിച്ച വാങ്ങിയ പഞ്ചിംഗ്- അറ്റൻഡൻസ് സിസ്റ്റവും ഉപയോഗിക്കാതെ കിടക്കുകയാണ്.

കാസർഗോഡ് നഗരസഭ 2004-05-ൽ 7,88,196/- രൂപ ചെലവിട്ട് നഗരസഭയുടെ വിവിധ ഭാഗങ്ങളിലായി 40 മഴവെള്ള സംഭരണികൾ സ്ഥാപിച്ചു. എന്നാൽ നിലവിൽ ഇവയിൽ ഒന്നുപോലും പ്രവർത്തനക്ഷമമല്ല. നഗരസഭ 2003-ൽ നിർമ്മിച്ച ചെന്നിക്കരയിലെ കാറ്റിൽ പൗണ്ടും ഉപയോഗമില്ലാതെ കിടക്കുകയാണ്. 3,26,828/- രൂപയായിരുന്നു ഇതിന്റെ നിർമ്മാണ ചെലവ്.

(കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 2014-15 വർഷത്തെ സമാഹൃത ഓഡിറ്റ് റിപ്പോർട്ട്; ഓഡിറ്റ് ഖണ്ഡിക 4.1.15)

ഓഡിറ്റ് ഖണ്ഡികകൾക്ക് തദ്ദേശസ്വയംഭരണ വകുപ്പ് നൽകിയ മറുപടി അനുബന്ധം II ആയി ചേർത്തിരിക്കുന്നു.

പത്തനംതിട്ട ജില്ല

ചിറ്റാർ ഗ്രാമപഞ്ചായത്ത്

350. പട്ടികജാതി കുടുംബങ്ങളിലെ കുട്ടികൾക്ക് കമ്പ്യൂട്ടർ പരിശീലനം നൽകുക എന്ന ലക്ഷ്യത്തോടെ 2004-05-ൽ നടപ്പാക്കിയ പദ്ധതി, നിർവ്വഹണത്തിലെ വീഴ്ചമൂലം 10 വർഷത്തോളമായി ഉപയോഗിക്കാതെ കമ്പ്യൂട്ടറുകൾ ഗ്രാമപഞ്ചായത്തിന്റെ സ്റ്റോക്കിൽ അവശേഷിക്കുകയാണെന്ന ഓഡിറ്റ് പരാമർശത്തെക്കുറിച്ച് സമിതി ആരാഞ്ഞതിന് കമ്പ്യൂട്ടറുകളും അനുബന്ധ ഉപകരണങ്ങളും വാങ്ങിയതിലുള്ള അഴിമതി ആരോപണവുമായി ബന്ധപ്പെട്ട് വിജിലൻസ് അന്വേഷണം നടക്കുന്നതിനാലാണ് അവ ഉപയോഗത്തിനായി നൽകാതിരുന്നതെന്ന് ചിറ്റാർ ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

351. കമ്പ്യൂട്ടറുകൾ വിജിലൻസ് കസ്റ്റഡിയിലെടുത്തോയെന്നും കമ്പ്യൂട്ടറുകൾ ഉപയോഗിക്കരുതെന്ന് വിജിലൻസ് പറഞ്ഞിരുന്നോ എന്നും സമിതി ആരാഞ്ഞതിന് ഫയലുകൾ മാത്രമാണ് വിജിലൻസ് കസ്റ്റഡിയിലെടുത്തതെന്നും കമ്പ്യൂട്ടറുകൾ പഞ്ചായത്ത് ഓഫീസിൽത്തന്നെ സീൽ ചെയ്ത് വയ്ക്കുകയായിരുന്നുവെന്നും വിജിലൻസ് കേസ് നിലനിൽക്കുന്നതിനാൽ അവരുടെ അനുവാദം വേണമെന്ന് കരുതിയാണ് ഉപയോഗിക്കാതിരുന്നതെന്നും 2016-ൽ ഇതുമായി ബന്ധപ്പെട്ട് വിജിലൻസിന് കത്ത് നൽകിയിരുന്നെങ്കിലും തിരുവനന്തപുരം എൻക്വയറി കമ്മീഷൻ ആന്റ് സ്പെഷ്യൽ ജഡ്ജ് വിജിലൻസ് കോടതിയിൽ വിചാരണയിലിരിക്കുന്ന കേസായതിനാൽ തിരുവനന്തപുരം വിജിലൻസ് കോടതിയാണ് അനുവാദം നൽകേണ്ടതെന്നും അറിയിച്ചുകൊണ്ടുള്ള മറുപടിയാണ് ലഭ്യമായതെന്നും സെക്രട്ടറി മറുപടി നൽകി.

352. പ്രസ്തുത വിഷയവുമായി ബന്ധപ്പെട്ട് 10 വർഷത്തിന് ശേഷമാണ് കത്ത് നൽകിയതെന്ന് കുറ്റപ്പെടുത്തിയ സമിതി, ഇക്കാര്യത്തിലേക്കായി വീണ്ടും കത്ത് അയച്ചിരുന്നോ എന്നും കമ്പ്യൂട്ടറുകളുടെ നിലവിലെ സ്ഥിതി എന്താണെന്നും ആരാഞ്ഞതിന് കമ്പ്യൂട്ടറുകൾ നിലവിൽ ഉപയോഗശൂന്യമാണെന്നാണ് പരിശോധിച്ചപ്പോൾ മനസ്സിലായതെന്നും 18-6-2018-ൽ ഇതേ വിഷയവുമായി ബന്ധപ്പെട്ട് ഒരു കത്ത് കൂടി അയച്ചിട്ടുണ്ടെന്നും ചിറ്റാർ ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

353. കമ്പ്യൂട്ടറുകൾ സീൽ ചെയ്ത അന്നുതന്നെ കോടതിയിൽ അപേക്ഷിച്ച് അത് ഉപയോഗിക്കാനുള്ള അനുവാദം വാങ്ങേണ്ടതായിരുന്നുവെന്നും കീഴ്ക്കോടതിയുടെ അനുവാദം വേണമെന്ന് ആർക്കാണ് അറിയാത്തതെന്നും പഞ്ചായത്തിന്റെ ഉത്തരവാദിത്വമില്ലായ്മയാണ് ഇതിനെല്ലാം കാരണമെന്നും കുറ്റപ്പെടുത്തിയ സമിതി, പട്ടികജാതി വിഭാഗത്തിലെ വിദ്യാർത്ഥികൾക്ക് വേണ്ടിയുള്ള പദ്ധതി തുകയാണ് ഇതിലൂടെ നഷ്ടമായിരിക്കുന്നതെന്നും ഇതെല്ലാം പ്രധാനമായും സർക്കാരിന്റെ പദ്ധതികളെക്കുറിച്ച് ജനങ്ങളിൽ അവമതിപ്പുണ്ടാക്കുന്നതിന് ഇടയാക്കുമെന്നും അഭിപ്രായപ്പെടുകയുണ്ടായി.

തിരുവല്ല നഗരസഭ

354. 2011-12 മുതൽ 2013-14 വരെയുള്ള കാലയളവിൽ 15,25,899/-രൂപ ചെലവഴിച്ച് നിർമ്മിച്ച തിരുവല്ല നഗരസഭയുടെ കീഴിലുള്ള കുട്ടികളുടെ പാർക്ക് ഇപ്പോൾ പ്രവർത്തനക്ഷമമാണോ എന്നും ഇതിന്റെ സ്ഥല പരിമിതി എത്രയാണെന്നും പ്രസ്തുത പാർക്ക് കാടുപിടിച്ച് കിടക്കുകയാണോ എന്നും സമിതി ആരാഞ്ഞതിന് നഗരസഭയുടെ 27-ാം വാർഡിൽ കാവുംഭാഗത്ത് 6 സെന്റ് സ്ഥലത്ത് സ്ഥാപിച്ചിട്ടുള്ള പ്രസ്തുത പാർക്ക് 2016-ൽ പൊതുജനങ്ങൾക്കായി തുറന്നു കൊടുത്തിട്ടുണ്ടെന്നും നിലവിൽ നന്നായി സൂക്ഷിച്ചുവരുന്നുണ്ടെന്നും പ്രായഭേദമന്യേ എല്ലാവരും ടി പാർക്കിൽ വരാറുണ്ടെന്നും എന്നാൽ കുട്ടികൾ കൂടുതലായും ടി പാർക്കിന് അടുത്തായി സ്ഥാപിച്ചിട്ടുള്ളതും ധാരാളം റൈഡുകൾ ഉള്ളതുമായ മറ്റൊരു പാർക്കിലാണ് പോകുന്നതെന്നും തിരുവല്ല നഗരസഭ സെക്രട്ടറി സമിതിയെ അറിയിച്ചു. തുടർന്ന് നിലവിൽ പാർക്ക് പ്രവർത്തനക്ഷമമായതുകൊണ്ട് പ്രസ്തുത ഓഡിറ്റ് പരാമർശം ഒഴിവാക്കാൻ സമിതി നിർദ്ദേശിച്ചു.

ഡംപർ പ്ലേസർ ഉപയോഗിക്കാതെ തന്നെ പ്രവർത്തനരഹിതം

9.85 ലക്ഷത്തിന്റെ നിഷ്ഠിയാസ്സി

355. 2003-04 കാലയളവിൽ തിരുവല്ല നഗരസഭയിൽ ശുചീകരണ പ്രവർത്തനങ്ങൾക്കായി 9,85,000/-രൂപ ചെലവഴിച്ച് മെ.ദുർഗ്ഗാ ട്രാക്ടോർ മുഖേന ഗുജറാത്തിൽ നിന്നും വാങ്ങിയ ഡംപർ പ്ലേസറിന്റെ നിലവിലെ സ്ഥിതി എന്താണെന്നും പ്രസ്തുത വാഹനത്തിന്റെ ഗ്യാരന്റി പിരിയിനെക്കുറിച്ചും സമിതി ആരാഞ്ഞതിന് ഡംപർ പ്ലേസർ എന്നത് മാലിന്യങ്ങൾ നീക്കം ചെയ്യാനുള്ളതല്ല കണ്ടെയ്നറുകളാണെന്നും നഗരത്തിലെ വിവിധ സ്ഥലങ്ങളിലായി സ്ഥാപിക്കേണ്ടതായിരുന്നെങ്കിലും 5 കണ്ടെയ്നറുകളും ഇതുവരെ ഉപയോഗിച്ചിട്ടില്ലെന്നും വാഹനം തകരാറിലായതിനാൽ നഗരസഭ വളപ്പിൽ കിടക്കുകയാണെന്നും ഒരു വർഷത്തെ ഗ്യാരന്റിയുണ്ടായിരുന്ന പ്രസ്തുത വാഹനത്തിന്റെ സ്റ്റേറ്റ് എൻടി ടാക്സ് അടച്ചിട്ടില്ലാത്തതിനാൽ ടാക്സ് ഒടുക്കാനുള്ള രേഖകൾ ഹാജരാക്കാൻ മെ. ദുർഗ്ഗാ ട്രാക്ടോറിന്റെ തിരുവനന്തപുരത്തെയും ഗുജറാത്തിലെയും ഏജൻസിയ്ക്ക് കത്തുകളയച്ചെങ്കിലും പ്രസ്തുത കത്തുകളെല്ലാം തിരികെ ലഭിക്കുകയാണുണ്ടായതെന്നും തുടർന്ന് എൻടി ടാക്സ് അടയ്ക്കണമെന്ന് ആവശ്യപ്പെട്ട് സർക്കാരിനോട് അപേക്ഷിക്കുകയും സർക്കാർ ഉത്തരവ് പ്രകാരം തനത് ഫണ്ടിൽ നിന്നും പണമെടുത്ത് ടാക്സ് അടച്ച് രജിസ്ട്രേഷൻ നടത്തുകയാണ് ചെയ്തതെന്നും പ്രസ്തുത നടപടി പൂർത്തിയാക്കാൻ 2 വർഷത്തോളം സമയമെടുത്തെന്നും അതിനുശേഷം വാഹനം പ്രവർത്തിപ്പിച്ചപ്പോൾ അതിന്റെ ഹൈഡ്രോളിക് സിസ്റ്റം പ്രവർത്തനരഹിതമായിരുന്നുവെന്നും ഭാരം കൂടിയ കണ്ടെയ്നർ ഉയർത്തിയാൽ അതിന്റെ ജാക്കി പ്രവർത്തിക്കുകയില്ലെന്നും തിരുവല്ല നഗരസഭ സെക്രട്ടറി സമിതിയെ ബോധിപ്പിച്ചു.

356. പ്രസ്തുത വിഷയവുമായി ബന്ധപ്പെട്ട ഏജൻസിക്കെതിരെ കേസ് ഫയൽ ചെയ്തിട്ടുണ്ടോ എന്നും ആയതിന്റെ വിശദാംശങ്ങൾ എന്തെല്ലാമാണെന്നും സമിതി ആരാഞ്ഞതിന് ഒരു വക്കീലിനെ ചുമതലപ്പെടുത്തിയതായിട്ടാണ് ഫയൽ രേഖയെന്നും അഡ്വക്കേറ്റ് സാബുവിനാണ് പ്രസ്തുത ചുമതലയെന്നും ഏജൻസിക്കെതിരെ കേസ് മൂവ് ചെയ്യണമെന്ന് നഗരസഭാ ചെയർമാൻ ആവശ്യപ്പെട്ടെങ്കിലും ഒരു നടപടിയും സ്വീകരിച്ചിട്ടില്ലെന്നാണ് അറിയാൻ കഴിഞ്ഞതെന്നും താത്ക്കാലിക സെക്രട്ടറി ചുമതല വഹിച്ചിരുന്ന കാലത്താണ് അത് വാങ്ങിയതെന്നും തിരുവല്ല നഗരസഭ സെക്രട്ടറി സമിതിയെ അറിയിച്ചപ്പോൾ ടിയാൻ ഇപ്പോൾ വിരമിച്ചു എന്ന് നഗരകാര്യ വകുപ്പ് ഡയറക്ടർ സമിതിയെ ബോധിപ്പിച്ചു.

357. മെ. ദുർഗ്ഗാ ട്രാക്ടേഴ്സ് ഒരു വ്യാജ കമ്പനി ആണെന്നും നഗരസഭയുടെ ഉത്തര വാദിത്തമില്ലായ്മയാണ് ഇതിലൂടെ പ്രകടമാകുന്നതെന്നും അഭിപ്രായപ്പെട്ട സമിതി വാഹനത്തിന്റെ എൻടി ടാക്സ് അടയ്ക്കുന്നതിനുള്ള രേഖകളില്ലാതെ വാഹനം വാങ്ങിയതിനെ വിമർശിക്കുകയും നഗരസഭകൾക്ക് മോഡൽ ആകേണ്ടിയിരുന്ന ഈ പദ്ധതിയ്ക്ക് പിന്നിൽ വ്യാപക അഴിമതി നടന്നിട്ടുണ്ടെന്നും എല്ലാ ഉദ്യോഗസ്ഥർക്കും ഇതിൽ പങ്കുണ്ടെന്നാണ് മനസ്സിലാകുന്നതെന്നും പ്രസ്തുത വിഷയം സംബന്ധിച്ച വിശദമായ റിപ്പോർട്ട് ഒരു മാസത്തിനുള്ളിൽ ലഭ്യമാക്കണമെന്നും നിർദ്ദേശിക്കുകയും ചെയ്തു. ആയതിന് ഇതു സംബന്ധിച്ച് നഗരകാര്യ വകുപ്പ് ഡയറക്ടർ അന്വേഷിച്ച് റിപ്പോർട്ട് നൽകേണ്ടതാണെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ അഭിപ്രായപ്പെട്ടതിന് ഗവൺമെന്റ് പ്ലീഡർമാരുടെ അഭിപ്രായം ആരാഞ്ഞതിന് ശേഷം വക്കീലിനെ ചുമതലപ്പെടുത്തി കേസ് റീ ഓപ്പൺ ചെയ്താൽ മതിയാകുമെന്നും നഗരകാര്യ വകുപ്പ് ഡയറക്ടർ അറിയിച്ചു.

358. കേരളത്തിലെ നഗരസഭകളിൽ നിന്നും മുനിസിപ്പാലിറ്റികളിൽ നിന്നും മാലിന്യം കൊണ്ടുപോകുന്ന വാഹനങ്ങളിൽ 90% വാടകയ്ക്ക് എടുക്കുന്നവയാണെന്നും അവയെല്ലാം മൂടിയില്ലാത്തതും ചോർന്നൊലിക്കുന്നവയുമാണെന്നും ആയതിനാൽ മാലിന്യം കൊണ്ടുപോകുമ്പോൾ അതിൽ നിന്നു മലിന ജലം ഒഴുകുന്നതു കാരണം ദുർഗന്ധം വമിക്കുകയാണെന്നും മുനിസിപ്പാലിറ്റികളെയും കോർപ്പറേഷനുകളെയും പ്രസ്തുത കാര്യം അറിയിച്ചപ്പോൾ സംഘടിത ശക്തികളായ കരാറുകാർ മാലിന്യം എടുക്കാൻ വരുന്നതിൽ നിന്നും പിന്മാറി പ്രതിഷേധിക്കുമെന്നും ആയതിനാൽ പ്രസ്തുത വാഹനങ്ങൾ തന്നെ വാടകയ്ക്കെടുക്കുവാൻ നിർബന്ധിതരാകുന്നതായും കവചിതവും ചോർന്നൊലിക്കാത്തതും അടിഭാഗത്ത് വെള്ളം ശേഖരിക്കാനുള്ള ടാങ്ക് ഉള്ളതുമായ ആധുനിക വാഹനങ്ങൾ നഗരസഭകളിലും മുനിസിപ്പാലിറ്റികളിലും ലഭ്യമാക്കണമെന്നും അതോടൊപ്പം നഗരസഭകളിലെയും മുനിസിപ്പാലിറ്റികളിലെയും തൊഴിലാളികളിലധികവും കയ്യുറകളും കാലുറകളും ഉപയോഗിക്കാതെ മാലിന്യം നീക്കം ചെയ്യുന്നതിനാൽ ഗുരുതര രോഗത്തിന് അടിമകളാണെന്നും ആയതിനാൽ അവരുടെ ആരോഗ്യ സുരക്ഷ ഉറപ്പാക്കുന്നതിന് പ്രത്യേക സംവിധാനം ഏർപ്പെടുത്തുന്നതിന് കർശന നിർദ്ദേശം നൽകണമെന്നും ശുപാർശ ചെയ്യാൻ സമിതി തീരുമാനിച്ചു.

ആലപ്പുഴ ജില്ല

വള്ളികുന്നു ഗ്രാമപഞ്ചായത്ത്

359. 2009-ൽ 5,24,830/- രൂപ ചെലവഴിച്ചു വാങ്ങിയ ട്രാക്ടറിന്റെ നിലവിലെ അവസ്ഥയെന്തെന്ന് സമിതി ആരാഞ്ഞപ്പോൾ നിലവിൽ ട്രാക്ടർ പ്രവർത്തനക്ഷമമല്ലെന്നും പ്രവർത്തനക്ഷമമാക്കുന്നതിന് അംഗീകൃത ഏജൻസിയായ കേരള അഗ്രോ ഇൻഡസ്ട്രീസ് കോർപ്പറേഷൻ 2,38,404/- രൂപയുടെ എസ്റ്റിമേറ്റ് തയ്യാറാക്കി നൽകിയിട്ടുണ്ടെന്നും റിപ്പയർ ചെയ്യുന്നതിന് ഭരണസമിതി അംഗീകാരം നൽകിയിട്ടുണ്ടെന്നും പുതിയ പാടശേഖരസമിതിയെ കണ്ടെത്തി ട്രാക്ടർ കൈമാറുന്നതിനാണ് പഞ്ചായത്ത് ഭരണസമിതി തീരുമാനിച്ചിട്ടുള്ളതെന്നും ട്രാക്ടർ പൂർണ്ണമായും പ്രവർത്തനക്ഷമമാക്കാൻ സാധിക്കുമെന്ന് കൃഷി വകുപ്പിന്റെ എഞ്ചിനീയറിംഗ് വിഭാഗം ഉറപ്പ് നൽകിയിട്ടുണ്ടെന്നും സെക്രട്ടറി സമിതിയെ ബോധിപ്പിച്ചു. തുടർന്ന് ട്രാക്ടർ പ്രവർത്തനക്ഷമമാക്കി പാടശേഖരസമിതിക്ക് കൈമാറാൻ സാധിക്കുന്നത് നല്ല കാര്യമാണെന്ന് അഭിപ്രായപ്പെട്ട സമിതി സെക്രട്ടറിയുടെ മറുപടി അംഗീകരിച്ചു.

ചേർത്തല നഗരസഭ

360. മൃതദേഹം ദഹിപ്പിക്കുന്നതിനായി ഗ്യാസ് ക്രിമറ്റോറിയം ഉപയോഗിക്കണമെന്നും ആളുകൾ താമസിക്കുന്ന സ്ഥലങ്ങളിൽ മൃതദേഹം ദഹിപ്പിക്കരുതെന്നും കേരള മുനിസിപ്പാലിറ്റീസ് ആക്ട് പ്രകാരം കർശന നിർദ്ദേശം നൽകാൻ മുനിസിപ്പാലിറ്റിക്ക് അധികാരമുണ്ടായിരുന്നിട്ടുകൂടി എന്തുകൊണ്ടാണ് ആയത് പ്രാവർത്തികമാക്കാത്തതെന്നും സമിതി ചോദ്യമുന്നയിച്ചതിന് നിലവിൽ അവിടെ മൂന്ന് സമുദായത്തിന്റെ ക്രിമറ്റോറിയം ഉണ്ടെന്നും ആയതിനാൽ നഗരസഭാ ക്രിമറ്റോറിയത്തിൽ മൃതദേഹം കൊണ്ടുവരാൻ ആളുകൾ വിമുഖത കാണിക്കുന്നുവെന്നും നഗരസഭ ക്രിമിറ്റോറിയം നിലവിൽ ഉപയോഗിക്കാൻ സാധിക്കാത്ത വിധത്തിൽ ദ്രവിച്ചും പരിസരമാകെ കാടുപിടിച്ച് നിലയിലുമാണെന്നും സെക്രട്ടറി-ഇൻ-ചാർജ്ജ് സമിതിയെ ബോധിപ്പിച്ചു.

361. 2007-ൽ നിർമ്മിച്ച ഗ്യാസ് ക്രിമറ്റോറിയം 10 വർഷത്തോളം പ്രവർത്തന രഹിതമായിരുന്നുവെന്നും ഓഡിറ്റ് ഒബ്ജക്ഷനുമായി ബന്ധപ്പെട്ട് സമിതി മുമ്പാകെ ഹാജരാകണമെന്നുള്ളതുകൊണ്ടാണ് നിലവിൽ ഇതേക്കുറിച്ച് ആലോചിച്ചതെന്നും കുറ്റപ്പെടുത്തിയ സമിതി വീടുകളിൽ മൃതദേഹം ദഹിപ്പിക്കുന്നത് നിരോധിക്കാനും ഗ്യാസ് ക്രിമറ്റോറിയം ഉപയോഗപ്പെടുത്തണമെന്ന് നിർദ്ദേശിക്കാനും നഗരസഭയ്ക്ക് അധികാരമുണ്ടായിട്ടും നഗരസഭ ആയത് ചെയ്തിട്ടില്ലെന്ന് റിപ്പോർട്ടിൽ ഉൾപ്പെടുത്താൻ തീരുമാനിച്ചു.

അയ്യനം ഗ്രാമപഞ്ചായത്ത്

362. 1997-98 മുതൽ 2005-06 വരെയുള്ള കാലയളവിൽ 5 ലക്ഷം രൂപ ചെലവഴിച്ച് നിർമ്മിച്ച പൊതു കളിസ്ഥലം നിഷ്ക്രിയാസ്ഥിയായി തുടരുന്നുവെന്നും അവിടെ സ്റ്റേഡിയം

സ്ഥാപിക്കുന്നതിന് കിൻഫ്രയ്ക്ക് വിട്ടുകൊടുത്തോ എന്നും നിലവിലെ സ്ഥിതി എന്തെന്നും സമിതി ആരാഞ്ഞതിന് കിൻഫ്രയ്ക്കല്ല, കിഫ്ബിയുടെ പ്രോജക്ടാണെന്നും 2015-16-ലെ ബഡ്ജറ്റിൽ 5 കോടി രൂപ അനുവദിച്ചിരുന്നെന്നും ഇൻഡോർ സ്റ്റേഡിയം സ്ഥാപിക്കുന്നതിനുള്ള പ്രോജക്ടിന് ഭരണാനുമതിയും സാങ്കേതികാനുമതിയും ലഭിച്ചിട്ടുണ്ടെന്നും 'ഹഡ്കോ'യുടെ സാമ്പത്തിക സഹായത്തോടെയാണ് ഇത് ചെയ്യുന്നതെന്നും ഇൻഡോർ സ്റ്റേഡിയത്തിന്റെയും നീന്തൽ കുളത്തിന്റെയും പ്രവൃത്തി പൂർത്തിയാക്കാൻ 5 കോടി രൂപ മതിയാകുമെന്നും ഹഡ്കോ 10 കോടി രൂപയുടെ വായ്പ മാത്രമേ അനുവദിക്കുകയുള്ളൂ എന്നുള്ളതുകൊണ്ട് ഒരു മുനിസിപ്പാലിറ്റിയെയും കൂടി ലിങ്ക് ചെയ്താണ് പ്രസ്തുത പ്രവൃത്തി നടപ്പാക്കുന്നതെന്നും സെക്രട്ടറി സമിതിയെ ബോധിപ്പിച്ചു. സ്റ്റേഡിയത്തിന്റെ നിർമ്മാണം എത്രയും വേഗം പൂർത്തീകരിച്ച് സമിതിക്ക് റിപ്പോർട്ട് നൽകണമെന്ന് സമിതി നിർദ്ദേശിച്ചു.

കോട്ടയം ജില്ല

കോട്ടയം നഗരസഭ

363. 28,03,875/- രൂപ ചെലവഴിച്ച് നിർമ്മിച്ച കോടിമത ട്രക്ക് ടെർമിനലിന്റെ നിലവിലെ സ്ഥിതിയെന്താണെന്ന് സമിതി ആരാഞ്ഞതിന് 28,03,875/-രൂപ ചെലവഴിച്ച് നിർമ്മിച്ച കോടിമത ട്രക്ക് ടെർമിനലും 7,17,654/-രൂപ ചെലവഴിച്ച് നിർമ്മിച്ച വേബ്രിഡ്ജും ഒറ്റ പ്രോജക്ടായിരുന്നുവെന്നും നഗരസഭ ആധുനിക രീതിയിലുള്ള മത്സ്യമാർക്കറ്റ് നിർമ്മിക്കുന്ന സ്ഥലത്തെ വ്യാപാരികളെ ഒഴിപ്പിച്ചപ്പോൾ ട്രക്ക് ടെർമിനൽ നിർമ്മിക്കുന്ന സ്ഥലത്താണ് അവർക്ക് ഷെഡ് കെട്ടുന്നതിനുള്ള അനുവാദം നൽകിയിരുന്നതെന്നും ആധുനിക രീതിയിലുള്ള മത്സ്യമാർക്കറ്റ് 6 മാസത്തിനകം പ്രവർത്തനക്ഷമമാകുമെന്നും അതിനുശേഷം പ്രസ്തുത സ്ഥലം ട്രക്ക് ടെർമിനലായി പൂർണ്ണമായും ഉപയോഗിക്കാൻ സാധിക്കുമെന്നും വേബ്രിഡ്ജ് നിലവിൽ പ്രവർത്തനരഹിതമാണെന്നും അത് റിപ്പയർ ചെയ്യുന്നതിനുവേണ്ടി ട്രാൻസ് വേൾഡ് സെയിൽസ് എന്ന സ്ഥാപനവുമായി എഗ്രിമെന്റ് വച്ചിട്ടുണ്ടെന്നും കോട്ടയം നഗരസഭാ സെക്രട്ടറി സമിതിയെ ബോധിപ്പിച്ചു.

364. ഗ്യാസ് ക്രിമറ്റോറിയം പ്രവർത്തനക്ഷമമാണോ എന്ന സമിതി ചോദ്യത്തിന് കമാരനെല്ലൂർ, ഗ്രാമപഞ്ചായത്തായിരുന്ന കാലയളവിൽ 2009-10-ൽ എസ്.സി.പി. ഫണ്ട് ഉപയോഗിച്ച് ജില്ലാ പഞ്ചായത്ത് നിർമ്മിച്ച ഗ്യാസ് ക്രിമറ്റോറിയം നിലവിൽ അഖില കേരള ചേരമർ ഹിന്ദു മഹാസഭയുടെ പേരിലുള്ള സ്ഥലത്താണ് സ്ഥാപിച്ചതെന്നും മുതദേഹം ദഹിപ്പിക്കുന്നതല്ല ഭൂമിയിൽ മറവ് ചെയ്യുന്നതാണ് അവരുടെ ആചാരരീതിയെന്നതിനാൽ ക്രിമറ്റോറിയം പ്രവർത്തിപ്പിക്കുന്നതിന് അവർ എതിർപ്പ് പ്രകടിപ്പിക്കുന്നതായും ബഹു. നഗരസഭാ

ചെയർപേഴ്സൺ ചർച്ച നടത്തിയിട്ടും തീരുമാനമായില്ലെന്നും വീണ്ടും രണ്ടാംഘട്ട ചർച്ച കേരള ചേരമർ ഹിന്ദു മഹാസഭയുടെ ഭാരവാഹികളുമായി നടത്താൻ തീരുമാനിച്ചിരിക്കുകയാണെന്നും സെക്രട്ടറി സമിതിയെ അറിയിച്ചു.

365. പ്രസ്തുത ഭൂമിയിൽ ഗ്യാസ് ക്രിമറ്റോറിയം നിർമ്മിച്ചത് അവരുടെ അനുവാദമില്ലാതെയാണോ എന്നത് സംബന്ധിച്ച് സമിതി ആരാഞ്ഞതിന് ക്രിമറ്റോറിയം നിർമ്മിച്ച സമയത്ത് തർക്കമില്ലായിരുന്നുവെന്നും എസ്.സി.പി. ഫണ്ടുപയോഗിച്ച് നിർമ്മിച്ചതിനാൽ മറ്റ് വിഭാഗത്തിൽപ്പെട്ട ആളുകളുടെ മൃതദേഹം ടി ക്രിമറ്റോറിയത്തിൽ ദഹിപ്പിക്കുവാൻ പാടില്ലെന്നാണ് അഖില കേരള ചേരമർ ഹിന്ദു മഹാസഭയുടെ നിലപാടെന്നും 5-6-1941-ലെ ജി. ഒ.(ആർ.ടി.) 610/BC/SA പ്രകാരമാണ് പ്രസ്തുത ഭൂമി അഖില കേരള ചേരമർ ഹിന്ദു മഹാസഭയ്ക്ക് ലഭിച്ചിരിക്കുന്നതെന്നും എന്നാൽ വില്ലേജ് രേഖകളിൽ പ്രസ്തുത ഭൂമി റവന്യൂ പുറമ്പോക്ക് എന്നതായിട്ടാണ് കാണുന്നതെന്നും സെക്രട്ടറി മറുപടി പറഞ്ഞതിന്, ആയതുസംബന്ധിച്ച് ഡയറക്ടർ ഓഫ് പഞ്ചായത്ത്സ്ന്റെ അഭിപ്രായം സമിതി ആരാഞ്ഞപ്പോൾ പുറമ്പോക്ക് ഭൂമി അവർ കയ്യേറി സ്വന്തമാക്കിയതായിരിക്കാമെന്നും അവരെ അവിടെനിന്നും ഒഴിപ്പിച്ച് ക്രിമറ്റോറിയം നടത്തുകയാണ് വേണ്ടതെന്നും നഗരകാര്യ വകുപ്പ് ഡയറക്ടർ മറുപടി നൽകിയതിനെത്തുടർന്ന് പ്രസ്തുത കാലയളവിലെ ഫയൽ പരിശോധിച്ച് ഇതെങ്ങനെ സംഭവിച്ചുവെന്ന് കണ്ടെത്താമെന്ന് അഡീഷണൽ ഡയറക്ടർ ഓഫ് പഞ്ചായത്ത്സ് സമിതിയെ അറിയിച്ചു.

366. ട്രക്ക് ടെർമിനൽ, വേബ്രിഡ്ജ്, ഗ്യാസ് ക്രിമറ്റോറിയം എന്നിവ പ്രവർത്തനക്ഷമമാക്കുന്നതിനാവശ്യമായ അടിയന്തര നടപടി സ്വീകരിച്ച് റിപ്പോർട്ട് ചെയ്യണമെന്ന് സമിതി നിർദ്ദേശിച്ചു.

ഇടുക്കി ജില്ല

നെടുങ്കുണ്ടം ഗ്രാമപഞ്ചായത്ത്

367. ഗ്യാസ് ക്രിമറ്റോറിയത്തിന്റെ നിലവിലെ സ്ഥിതിയെ കുറിച്ച് സമിതി ആരാഞ്ഞപ്പോൾ 2009-10 വാർഷിക പദ്ധതിയിൽ ഉൾപ്പെടുത്തി 19 ലക്ഷം രൂപ ചെലവഴിച്ച് നിർമ്മിച്ച ക്രിമറ്റോറിയം 2010-11-നശേഷം പ്രവർത്തനരഹിതമാണെന്നും ആയത് പുനരാരംഭിക്കുന്നതിനായി നിർവ്വഹണ ഏജൻസിയായ റെയ്ഡ്കോയ്ക്ക് 2017 ആഗസ്റ്റ് മാസത്തിൽ കത്ത് നൽകിയതിന്റെ അടിസ്ഥാനത്തിൽ അവരുടെ ടെക്നിക്കൽ എക്സ്പെർട്ട് ടീം പരിശോധന നടത്തി വിശദമായ റിപ്പോർട്ട് ലഭ്യമാക്കിയിട്ടുണ്ടെന്നും 4-7-2018-ലെ ഗ്രാമപഞ്ചായത്ത്

കമ്മിറ്റി പ്രസ്തുത റിപ്പോർട്ട് പരിഗണിക്കുകയും നൂതന സാങ്കേതിക വിദ്യകൾ പ്രയോജനപ്പെടുത്തി ഗ്യാസ് ക്രിമറ്റോറിയം പുനരുദ്ധരിക്കുന്നതിനാവശ്യമായ എസ്റ്റിമേറ്റ് തയ്യാറാക്കി ശുചിത്വ മിഷനിൽ നിന്നും സാങ്കേതികാനുമതി വാങ്ങി 2018-ൽ തന്നെ പ്രവർത്തനയോഗ്യമാക്കാൻ തീരുമാനിച്ചിട്ടുണ്ടെന്നും നെടുങ്കണ്ടം ഗ്രാമപഞ്ചായത്ത് സെക്രട്ടറി സമിതിയെ അറിയിച്ചു.

368. പദ്ധതി നിർവ്വഹണ ഏജൻസിയായ റെയ്ഡ്കോയുമായി എ.എം.സി. വയ്ക്കാത്തതിനാലാണ് ആവശ്യമായ മെയിന്റനൻസ് സപ്പോർട്ട് ലഭിക്കാത്തതെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ അഭിപ്രായപ്പെട്ടപ്പോൾ എ.എം.സി. ഒരു വർഷം മാത്രമേ ഉണ്ടായിരുന്നുള്ളൂവെന്നും ആദ്യ ഒരു വർഷം ക്രിമറ്റോറിയത്തിന്റെ പ്രവർത്തനത്തിൽ പ്രശ്നമില്ലായിരുന്നെന്നും സെക്രട്ടറി സമിതിയെ അറിയിച്ചു.

369. ഗ്രാമപ്രദേശത്ത് ആളുകൾക്ക് ആവശ്യത്തിന് സ്ഥലസൗകര്യമുള്ളതിനാൽ ആരും മൃതദേഹം ദഹിപ്പിക്കുന്നതിന് ക്രിമറ്റോറിയത്തെ ആശ്രയിക്കാറില്ലെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ അഭിപ്രായപ്പെട്ടപ്പോൾ നിലവിൽ ക്രിമറ്റോറിയത്തിന്റെ ആവശ്യകത പഞ്ചായത്തിനുണ്ടെന്നും ഏകദേശം 5 ലക്ഷം രൂപ ചെലവഴിച്ചാൽ ക്രിമറ്റോറിയം പ്രവർത്തനക്ഷമമാക്കാമെന്നും അതിനുള്ള ഡി.പി.ആർ തയ്യാറാക്കുന്നതിന് റെയ്ഡ്കോയെ ചുമതലപ്പെടുത്തിയിട്ടുണ്ടെന്നും സെക്രട്ടറി വ്യക്തമാക്കി. 6 മാസം കൂടുമ്പോഴൊക്കെയാണ് ഒരു മൃതദേഹം ദഹിപ്പിക്കുന്നതിനായി ടി സ്ഥലത്ത് കൊണ്ടുവരുന്നതെന്നും പഞ്ചായത്തിലെ ജനസംഖ്യയിലധികവും ക്രിസ്ത്യൻ സമുദായത്തിൽപ്പെട്ട ആളുകളായതിനാൽ പള്ളി സെമിത്തേരിയിലാണ് മൃതദേഹം മറവു ചെയ്യുന്നതെന്നും സ്റ്റേറ്റ് പെർഫോമൻസ് ഓഡിറ്റ് ഓഫീസർ സമിതിയെ അറിയിച്ചതിനെ തുടർന്ന് ആയതൊന്നും ക്രിമറ്റോറിയം നന്നാക്കാതിരുന്നതിന് ന്യായീകരണമല്ലെന്ന് അഭിപ്രായപ്പെട്ട സമിതി ആവശ്യമായ ഫണ്ട് കണ്ടെത്തി ഗ്യാസ് ക്രിമറ്റോറിയം പ്രവർത്തനക്ഷമമാക്കി റിപ്പോർട്ട് ബന്ധപ്പെട്ട വകുപ്പ് മുഖേന സമിതിക്ക് ലഭ്യമാക്കണമെന്ന് നിർദ്ദേശിച്ചു.

370. കൂടാതെ പ്രസ്തുത പഞ്ചായത്തിൽ സ്ഥാപിച്ചിട്ടുള്ള ടച്ച് സ്കീൻ കമ്പ്യൂട്ടർ സംവിധാനം നിലവിൽ പ്രവർത്തനക്ഷമമാണോ എന്ന് സമിതി ആരാധകരും ആയതിന് ടച്ച് സ്കീൻ പ്രവർത്തിക്കുന്നുണ്ടെന്നും കമ്പ്യൂട്ടർ സംവിധാനത്തിലൂടെ പ്രസ്തുത പഞ്ചായത്തിൽ നിന്നും നൽകുന്ന സേവനങ്ങളുടെയെല്ലാം തൽസ്ഥിതി അറിയാമെന്നും സെക്രട്ടറി അറിയിക്കുകയും ചെയ്തതിനെ തുടർന്ന് ടി മറുപടി അംഗീകരിക്കാവുന്നതാണെന്ന് സമിതി അറിയിച്ചു.

എറണാകുളം ജില്ല

വേങ്ങൂർ ഗ്രാമപഞ്ചായത്ത്

ജലസേചന പദ്ധതി ഉദ്ദേശാടന ദിവസം തന്നെ തകരാറിലായി;

10.61 ലക്ഷത്തിന്റെ ആസ്തി നിഷ്കീയം.

371. 1999-2000-ൽ 10,61,816/-രൂപ ചെലവഴിച്ച് നിർമ്മിച്ച വടക്കുവള്ളി ലിഫ്റ്റ് ഇറിഗേഷൻ പദ്ധതി ഉദ്ദേശാടന ദിവസം തന്നെ തകരാറിലായി എന്ന ഓഡിറ്റ് പരാമർശം സംബന്ധിച്ചും പ്രസ്തുത പദ്ധതിയുടെ നിലവിലെ സ്ഥിതി സംബന്ധിച്ചും സമിതി ചോദ്യമുന്നയിച്ചതിന് വടക്കുവള്ളി ലിഫ്റ്റ് ഇറിഗേഷൻ പദ്ധതിയുടെ തുടർ പ്രവൃത്തികൾക്കായി 2014-15 സാമ്പത്തിക വർഷത്തിൽ അഡീഷണൽ പ്രോജക്ടിൽ ഉൾപ്പെടുത്തി അറ്റകുറ്റപ്പണികൾ നടത്തി പദ്ധതി പൂർത്തിയാക്കിയെന്നും പഞ്ചായത്തിലെ 8, 9, 10 വാർഡുകളിൽ ടി പദ്ധതി പ്രകാരം ജല വിതരണം നടത്തി വരുന്നുണ്ടെന്നും നിലവിൽ പ്രസ്തുത പദ്ധതി നല്ല രീതിയിൽ പ്രവർത്തിച്ചുവരുന്നുണ്ടെന്നും സംസ്ഥാന ഓഡിറ്റ് വകുപ്പ് പരിശോധിച്ച് ബോധ്യപ്പെട്ടിട്ടുള്ളതാണെന്നും വേങ്ങൂർ ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

ആവോലി ഗ്രാമപഞ്ചായത്ത്

372. 1997-98-ൽ 8,75,000/-രൂപ ചെലവഴിച്ച് നിർമ്മിച്ച പാണ്ടൻപാറ ലിഫ്റ്റ് ഇറിഗേഷൻ പദ്ധതിയുടെ നിലവിലെ സ്ഥിതിയെക്കുറിച്ച് സമിതി ചോദിച്ചപ്പോൾ പമ്പ് ഹൗസ്, വാട്ടർ ടാങ്ക് എന്നിവയുടെ പ്രവൃത്തി നടന്നിട്ടുണ്ടെന്നും പമ്പ് ഹൗസ് പൂഴയുടെ തീരത്തായതിനാൽ കാലവർഷ സമയത്ത് പമ്പ് ഹൗസിൽ വെള്ളം കയറി മോട്ടോർ നശിച്ചുപോയെന്നും കൂടാതെ വൈദ്യുതി കണക്ഷൻ എസ്റ്റിമേറ്റിൽ ഉൾപ്പെടുത്താത്തതിനാൽ പ്രോജക്ട് കമ്മീഷൻ ചെയ്യാൻ സാധിച്ചിട്ടില്ലെന്നും ആവോലി ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു.

373. വൈദ്യുതി കണക്ഷൻ പ്രൊവിഷൻ വയ്ക്കാതെ എങ്ങനെയാണ് പദ്ധതി പ്രവർത്തനം സാധ്യമാകുന്നതെന്ന് സമിതി ആരാഞ്ഞതിന് ഗ്രാമപഞ്ചായത്ത് പ്രോജക്ട് വച്ചിരുന്നെങ്കിലും ജില്ലാ പഞ്ചായത്താണ് പ്രവൃത്തി നടത്തിയിട്ടുള്ളതെന്നും പദ്ധതിയുടെ തുടർ പ്രവർത്തനങ്ങൾ നിലച്ചുപോയതിനാൽ പ്രോജക്ടിന്റെ ബാക്കി പ്രവൃത്തികൾ ഗ്രാമപഞ്ചായത്ത് ഏറ്റെടുത്തതായും ആയതിനായി 2007-08 മുതൽ 2012-13 വർഷം വരെ 2,97,500/- രൂപ വകയിരുത്തിയതിൽ 22,500/-രൂപ പദ്ധതിയുടെ വൈദ്യുതി കണക്ഷനായി ചെലവിട്ടിട്ടുള്ളതായും ബാക്കി തുകയായ 2,75,000/-രൂപ പദ്ധതി പൂർണ്ണമായും പ്രവർത്തനക്ഷമമാക്കുന്നതിനായി എറണാകുളം മൈനർ ഇറിഗേഷൻ

ഡിവിഷനിൽ ഡെപ്യൂട്ടിസിറ്റ് ചെയ്തിട്ടുണ്ടെന്നും അവർ 3 തവണ ടെണ്ടർ വിളിച്ചിട്ടും ആരും ഏറ്റെടുക്കാൻ തയ്യാറായില്ലെന്നും ആയതിനാൽ ഫണ്ട് തിരികെ വാങ്ങുന്നതിനും ഗുണഭോക്തൃ സമിതിയെക്കൊണ്ട് പദ്ധതി നടപ്പിലാക്കുന്നതിനും പഞ്ചായത്ത് കമ്മിറ്റി തീരുമാനമെടുക്കുകയുണ്ടായെന്നും ഇതിനെത്തുടർന്ന് 15-7-2017-ൽ മൈൻ ഇറിഗേഷൻ ഡിപ്പാർട്ട്മെന്റ് ഫണ്ട് തിരികെ നൽകിയിട്ടുണ്ടെന്നും സബ്മേഴ്സിബിൾ പമ്പ് ഫിറ്റിംഗ്, വാട്ടർ ടാങ്ക് മെയിന്റനൻസ് തുടങ്ങിയവ നടത്തുന്നതുമായി ബന്ധപ്പെട്ട് 2017-18 സാമ്പത്തിക വർഷത്തിൽ ജില്ലാ പഞ്ചായത്ത് 10 ലക്ഷം രൂപ വകയിരുത്തിയിട്ടുണ്ടെന്നും മൈൻ ഇറിഗേഷൻ ഡിപ്പാർട്ട്മെന്റിൽ നിന്നും ഗ്രാമപഞ്ചായത്തിന് തിരികെ ലഭിച്ച 2,75,000/-രൂപ കൂടി വകയിരുത്തി പദ്ധതി നടപ്പിലാക്കാൻ തീരുമാനിച്ചിട്ടുണ്ടെന്നും ആവോലി ഗ്രാമപഞ്ചായത്ത് സെക്രട്ടറി സമിതിയെ ബോധിപ്പിച്ചു. പ്രസ്തുത പദ്ധതിയ്ക്കായി 10 ലക്ഷം രൂപ കൂടി അധികം ചെലവഴിച്ചാൽ പദ്ധതി പ്രവർത്തനക്ഷമമാക്കാൻ സാധിക്കുമോ എന്ന് സെക്രട്ടറിയ്ക്ക് ഉറപ്പുനൽകാൻ സാധിക്കുമോ എന്ന് സമിതി ആരാഞ്ഞതിന് സാങ്കേതിക അനുമതി ലഭിച്ചിട്ടുള്ളതിനാൽ പ്രവർത്തനക്ഷമമാക്കാൻ ശ്രമിക്കാമെന്ന് ആവോലി ഗ്രാമപഞ്ചായത്ത് സെക്രട്ടറി മറുപടി നൽകി. വീണ്ടും 10 ലക്ഷം രൂപ ചെലവാക്കുന്നതിനാൽ പദ്ധതി പ്രാവർത്തികമാക്കുക തന്നെ വേണമെന്ന് സമിതി കർശനമായി നിർദ്ദേശിച്ചു. കൂടാതെ ലിഫ്റ്റ് ഇറിഗേഷൻ നടത്തിക്കൊണ്ടുപോകാൻ പഞ്ചായത്തിന് സാധിക്കില്ലെന്നും ജില്ലാ പഞ്ചായത്ത് 10 ലക്ഷം രൂപ ഇറിഗേഷൻ ഡിപ്പാർട്ട്മെന്റിന് കൈമാറിയിരുന്നെങ്കിൽ അവർ പദ്ധതി പ്രാവർത്തികമാക്കുമായിരുന്നുവെന്നും പഞ്ചായത്ത് കമ്മിറ്റിയിൽ പ്രസ്തുത വിഷയം ചർച്ച ചെയ്യണമെന്നും പദ്ധതി നടപ്പാക്കുമെന്നുള്ള സെക്രട്ടറിയുടെ ഉറപ്പ് രേഖപ്പെടുത്തുകയാണെന്നും അഭിപ്രായപ്പെട്ട സമിതി, പ്രസ്തുത പദ്ധതി തുക പാഴാക്കാതെ പദ്ധതി നടപ്പിലാക്കാൻ നിർദ്ദേശിച്ചു.

പെരുമ്പാവൂർ നഗരസഭ

374. ഈ വിഷയം പെരുമ്പാവൂർ നഗരസഭയുമായി ബന്ധപ്പെട്ട 4.1.12 അറവുശാലകൾ നിഷ്ഠിയാസ്സിയായി മാറുന്നു എന്ന ഓഡിറ്റ് പരാമർശവുമായി ബന്ധമുള്ളതാണെന്നും ഇത് ചർച്ച ചെയ്ത വിഷയമാണെന്നും അഭിപ്രായപ്പെട്ട സമിതി നിലവിൽ പെരുമ്പാവൂർ നഗരസഭയിൽ KAICO മുഖാന്തരം എന്തെങ്കിലും പദ്ധതി നടപ്പിലാക്കുന്നുണ്ടോയെന്ന് ആരാഞ്ഞതിന് നിലവിൽ KAICO മുഖാന്തരം ഒരു പദ്ധതിയും നടത്തുന്നില്ലെന്ന് സെക്രട്ടറി സമിതിയെ അറിയിച്ചു.

375. സ്വന്തമായി ഉല്പാദിപ്പിക്കുന്ന സാധനങ്ങൾ മാത്രമേ വിതരണം ചെയ്യാവൂ എന്ന സർക്കാർ ഉത്തരവ് നിലനിൽക്കുന്നുണ്ടെന്നും കൂടാതെ ഓപ്പൺ ടെണ്ടറിലൂടെയാണ് ഏജൻസികളെ തെരഞ്ഞെടുക്കുന്നതെന്നും സ്റ്റേറ്റ് പെർഫോമൻസ് ഓഡിറ്റ് ഓഫീസർ അറിയിച്ചതിനെത്തുടർന്ന് ഏജൻസികളെ സംബന്ധിച്ച പരാതികൾ ധനകാര്യ വകുപ്പിന്റെ ശ്രദ്ധയിൽപ്പെടുത്തുകയാണെങ്കിൽ തുടർ വർഷങ്ങളിൽ അവർക്ക് അക്രഡിറ്റേഷൻ

നൽകില്ലെന്നും പരാതിയൊന്നും ലഭിക്കാത്തതിനാലാണ് തുടർന്നും അക്രഡിറ്റേഷൻ നൽകുന്നതെന്നും ധനകാര്യ വകുപ്പ് അഡീഷണൽ സെക്രട്ടറി അഭിപ്രായപ്പെട്ടു. ആയതിന് ഏജൻസികളുടെ ഭാഗത്തുനിന്നുണ്ടാകുന്ന വീഴ്ചകൾ സംബന്ധിച്ച് ഉടൻ തന്നെ സെക്രട്ടറിമാർ റിപ്പോർട്ട് ചെയ്യണമെന്ന് സമിതി നിർദ്ദേശിച്ചു. കൂടാതെ സ്റ്റേറ്റ് നിർമ്മിതി കേന്ദ്രവും ജില്ലാ നിർമ്മിതി കേന്ദ്രവും തമ്മിൽ യാതൊരു ബന്ധവുമില്ലെന്നും അതിനെ അമാൽഗമേറ്റ് ചെയ്യണമെന്നും ഇവയുടെ കണക്കുകളോ പ്രവർത്തനങ്ങളോ ഒന്നും സുതാര്യമല്ലെന്നും സമിതി അഭിപ്രായപ്പെട്ടു.

കൊച്ചി മുനിസിപ്പൽ കോർപ്പറേഷൻ

376. 2013-14-ൽ 7 ലക്ഷം രൂപ ചെലവിൽ നിർമ്മിച്ച വലിയകുളം ഓപ്പൺ എയർ സ്റ്റേജ് ഉപയോഗമില്ലാത്ത അവസ്ഥയിലാണെന്ന ഓഡിറ്റ് പരാമർശം സംബന്ധിച്ചും ഇത് എവിടെയാണ് സ്ഥിതിചെയ്യുന്നതെന്നും പ്രസ്തുത സ്റ്റേജിന്റെ നിലവിലെ സ്ഥിതി സംബന്ധിച്ചും സമിതി ചോദ്യമുന്നയിച്ചതിന് ഇടക്കൊച്ചിയിലെ 16-ാം വാർഡിലാണ് ഓപ്പൺ എയർ സ്റ്റേജ് സ്ഥിതി ചെയ്യുന്നതെന്നും പ്രസ്തുത സ്ഥലത്താണ് നഗരസഭയുടെ പരിപാടികളും സന്നദ്ധ സംഘടനകളുടെ നേതൃത്വത്തിൽ മെഡിക്കൽ ക്യാമ്പുകളും നടത്തുന്നതെന്നും നിലവിൽ ഓപ്പൺ എയർ സ്റ്റേജ് പ്രവർത്തനക്ഷമമാണെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ അറിയിച്ചു.

377. കൊച്ചി മുനിസിപ്പൽ കോർപ്പറേഷൻ 2011-2012-ൽ 10,04,791/- രൂപ ചെലവഴിച്ച് വാങ്ങിയ പബ്ലിംഗ് അറ്റൻഡൻസ് സിസ്റ്റം ഉപയോഗിക്കുന്നില്ല എന്ന ഓഡിറ്റ് പരാമർശം സംബന്ധിച്ച് സമിതി ആരാഞ്ഞപ്പോൾ പ്രസ്തുത പബ്ലിംഗ് സിസ്റ്റം പ്രവർത്തന രഹിതമാണെന്നും മെഷീന് ഒരു വർഷത്തെ ഗ്യാരന്റി മാത്രമേ ഉണ്ടായിരുന്നുള്ളൂവെന്നും ഒരു വർഷത്തേക്കാണ് കെൽട്രോണുമായി എഗ്രിമെന്റ് വച്ചിരുന്നതെന്നും കോർപ്പറേഷന്റെ മെയിൻ ഓഫീസിലാണ് മെഷീൻ വച്ചിരുന്നതെന്നും കുറച്ചുദിവസം പ്രവർത്തിച്ചിരുന്ന പ്രസ്തുത മെഷീന്റെ 'വയർ' ചില സ്ഥലങ്ങളിൽ കട്ട് ചെയ്തിരുന്നതായി കാണപ്പെടുവെന്നും കെൽട്രോണുമായി എഗ്രിമെന്റ് വച്ചിരുന്ന ഗ്യാരന്റി പിരീഡ് അവസാനിച്ചുവെന്നും എ.എം.സി. വച്ചിട്ടില്ലായിരുന്നുവെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ അറിയിച്ചു.

378. പബ്ലിംഗ് മെഷീൻ കേടാക്കിയവർക്കെതിരെ നടപടി കൈക്കൊണ്ടില്ലേ എന്നും ഒരു വർഷത്തെ ഗ്യാരന്റിയിൽ 10 ലക്ഷം രൂപ ആരെങ്കിലും മുടക്കുമോയെന്നും സമിതി ആരാഞ്ഞപ്പോൾ കേടാക്കിയത് ആരാണെന്ന് അറിയാത്തതിനാൽ നടപടി എടുക്കാൻ സാധിച്ചിട്ടില്ലായെന്നും നിലവിൽ പബ്ലിംഗ് മെഷീൻ ഉണ്ടെങ്കിലും പ്രവർത്തനരഹിതമാണെന്നും 15 ലക്ഷം രൂപ മുതൽ മുടക്കിൽ 10 ലക്ഷം രൂപ മാത്രമാണ് കെൽട്രോണിന് നൽകിയിട്ടുള്ളതെന്നും പൂർണ്ണമായും പ്രവർത്തനക്ഷമമാക്കുന്നതിന് മുമ്പ് കേടായതിനാൽ ബാക്കി തുക

നൽകിയില്ലെന്നും പല തവണ കത്ത് അയച്ചിട്ടും മീറ്റിംഗ് വിളിച്ചിട്ടും കെൽടോണിന്റെ ഭാഗത്തു നിന്നും യാതൊരു നടപടിയും സ്വീകരിക്കാത്തതിനാൽ റവന്യൂ റിക്കവറി നടപടിയ്ക്കായി കൗൺസിൽ തീരുമാനമെടുത്തിരിക്കുകയാണെന്നും കൊച്ചി മുനിസിപ്പൽ കോർപ്പറേഷൻ സെക്രട്ടറി സമിതിയെ ബോധിപ്പിച്ചു.

379. പഞ്ചിംഗ് സിസ്റ്റം പോലുള്ള കാര്യങ്ങൾ നടപ്പിലാക്കുമ്പോൾ ഇംപ്ലിമെന്റിംഗ് ഏജൻസിയുടെ ഒരു സ്ഥിരം സംവിധാനം കൂടി ഓഫീസ് തലത്തിൽ ഉണ്ടാകുമെന്നും സെക്രട്ടേറിയറ്റിൽ സമയബന്ധിതമായി സേവനം കിട്ടുന്ന രീതിയിൽ കെൽടോണിന്റെ ഒരു സ്ഥിരം സംവിധാനം നിലവിലുണ്ടെന്നും ധനകാര്യ വകുപ്പ് അഡീഷണൽ സെക്രട്ടറി അഭിപ്രായപ്പെട്ടു. വളരെ ഗുരുതരമായ വീഴ്ചയാണ് കൊച്ചി കോർപ്പറേഷന്റെയും കെൽടോണിന്റെയും ഭാഗത്തു നിന്നുണ്ടായതെന്ന് വിമർശിച്ച സമിതി ഇത് സംബന്ധിച്ച് പരിശോധിച്ച് റിപ്പോർട്ട് നൽകണമെന്ന് നിർദ്ദേശിച്ചു. കൂടാതെ പ്രസ്തുത റിപ്പോർട്ട് ലഭ്യമായാൽ മാത്രമേ വിജിലൻസ് അന്വേഷണം ആവശ്യമുണ്ടെങ്കിൽ സമിതിയ്ക്ക് ശുപാർശ ചെയ്യാൻ സാധിക്കുകയുള്ളുവെന്നും പണം മുടക്കിയതിനേക്കാൾ പ്രധാനം പഞ്ചിംഗ് സിസ്റ്റത്തെ അട്ടിമറിക്കാൻ ശ്രമിച്ചു എന്നതാണെന്നും ഇത് സംബന്ധിച്ച് ഓഡിറ്റ് പരാമർശം ഉണ്ടായിട്ടുള്ളതിനാലും എല്ലാ സ്ഥാപനങ്ങളിലും പഞ്ചിംഗ് ഏർപ്പെടുത്തിയിട്ടുള്ളതിനാലും കോർപ്പറേഷനിൽ പഞ്ചിംഗ് സംവിധാനം പുനരാരംഭിക്കുന്നത് സംബന്ധിച്ച് ആലോചിക്കണം എന്ന് സമിതി അഭിപ്രായപ്പെട്ടു.

380. മെഡിക്കൽ വിദ്യാഭ്യാസ വകുപ്പിൽ കെൽടോൺ മുഖാന്തരം സെൻട്രലൈസ്ഡ് ബയോമെട്രിക് സിസ്റ്റം ഇംപ്ലിമെന്റ് ചെയ്തതിന് 3 ലക്ഷം രൂപയിൽ കുറവായിരുന്നു ചെലവ് വന്നതെന്നും കുറച്ച് പ്രവൃത്തികൾ വകുപ്പ് ചെയ്തുകൊടുത്താൽ കുറഞ്ഞ ചെലവിൽത്തന്നെ കെൽടോൺ ബാക്കിയുള്ളവ ചെയ്തതാണെന്നും എല്ലാ മെഡിക്കൽ കോളേജുകളിലും സെൻട്രലൈസ്ഡ് ബയോമെട്രിക് സിസ്റ്റം നിലവിലുണ്ടെന്നും കെൽടോൺ ആദ്യം ക്വാട്ട് ചെയ്തത് വളരെ വലിയ തുകയാണെന്നും എന്നാൽ നെഗോഷിയേറ്റ് ചെയ്ത് തുക കുറയ്ക്കുകയാണ് ചെയ്തതെന്നും ധനകാര്യ വകുപ്പ് അഡീഷണൽ സെക്രട്ടറി സമിതിയെ അറിയിച്ചു.

381. മെഡിക്കൽ കോളേജിൽ 3 ലക്ഷം രൂപയ്ക്ക് സ്ഥാപിച്ച മെഷീൻ കോർപ്പറേഷനിൽ 10 ലക്ഷം രൂപ ചെലവായതിൽത്തന്നെ പ്രശ്നമുണ്ടെന്നും ഇത് സംബന്ധിച്ച റിപ്പോർട്ട് സമിതിയ്ക്ക് നൽകണമെന്നും സമിതി നിർദ്ദേശിച്ചതിന് പ്രസ്തുത റിപ്പോർട്ട് സമിതിക്ക് സമർപ്പിക്കാമെന്ന് സ്റ്റേറ്റ് പെർഫോമൻസ് ഓഡിറ്റ് ഓഫീസർ, തദ്ദേശസ്വയംഭരണ വകുപ്പ് സമിതിയെ അറിയിച്ചു.

കാസർഗോഡ് ജില്ല

കാസർഗോഡ് നഗരസഭ

382. മഴവെള്ള സംഭരണിയുടേയും ശുശാന്തത്തിന്റെയും നിലവിലെ അവസ്ഥ സംബന്ധിച്ച് സമിതി ചോദ്യമുന്നയിച്ചതിന് 2004-05 സാമ്പത്തിക വർഷത്തെ പ്രവൃത്തിയുടെ ഭാഗമായിട്ടാണ് മഴവെള്ള സംഭരണികൾ നിർമ്മിച്ചതെന്നും നിലവിൽ അവ ഉപയോഗശൂന്യമായ അവസ്ഥയിലാണെന്ന് നഗരസഭയുടെ എഞ്ചിനീയറിംഗ് വിഭാഗം റിപ്പോർട്ട് ചെയ്തിട്ടുണ്ടെന്നും കൂടാതെ ക്യാറ്റിൽ പൗണ്ട് നിർമ്മിച്ചിരുന്ന സ്ഥലം ആധുനിക രീതിയിലുള്ള ശുശാന്തമാക്കി മാറ്റുന്നതിനുള്ള നടപടി സ്വീകരിച്ച് വരികയാണെന്നും കാസർഗോഡ് മുനിസിപ്പാലിറ്റി സെക്രട്ടറി മറുപടി നൽകി. ആയത് സമിതി അംഗീകരിച്ചു.

നിഗമനങ്ങൾ/ശിപാർശകൾ

383. ചിറ്റാർ ഗ്രാമപഞ്ചായത്ത് പട്ടികജാതി കുടുംബങ്ങളിലെ കുട്ടികൾക്കായി വാങ്ങിയ കമ്പ്യൂട്ടറുകളും അനുബന്ധ ഉപകരണങ്ങളും ഉപയോഗശൂന്യമായത് പഞ്ചായത്തിന്റെ അനാസ്ഥ മൂലമാണെന്ന് സമിതി വിലയിരുത്തുന്നു. പദ്ധതികൾ നടപ്പാക്കുന്ന കാര്യത്തിൽ പഞ്ചായത്തുകൾ കൂടുതൽ ജാഗ്രത പുലർത്തണമെന്ന് സമിതി നിർദ്ദേശിക്കുന്നു.

384. തിരുവല്ല നഗരസഭയുടെ കീഴിലുള്ള കുട്ടികളുടെ പാർക്ക് പ്രവർത്തനക്ഷമമാണെന്ന സെക്രട്ടറിയുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശിപാർശ ചെയ്യുന്നു.

385. തിരുവല്ല നഗരസഭ മെ.ദുർഗ്ഗാ ട്രാക്ട്ര്സ് എന്ന വ്യാജ കമ്പനി മുഖേന ഡംപർ പ്ലേസർ വാങ്ങിയത് ഉത്തരവാദിത്തമില്ലായ്മയാണെന്ന് സമിതി വിലയിരുത്തുന്നു. എൻട്രി ടാക്സ് അടപ്പിക്കുന്നതിനുള്ള രേഖകളില്ലാതെ വാഹനം വാങ്ങിയതിനെ സമിതി വിമർശിക്കുകയും നഗരസഭകൾക്ക് മാതൃകയാകേണ്ടിയിരുന്ന പ്രസ്തുത പദ്ധതിക്ക് പിന്നിൽ വ്യാപക അഴിമതി നടന്നിട്ടുണ്ടെന്ന് അഭിപ്രായപ്പെടുകയും ചെയ്യുന്നു. മേൽ വിഷയം സംബന്ധിച്ച വിശദമായ റിപ്പോർട്ട് അടിയന്തരമായി ലഭ്യമാക്കണമെന്ന് സമിതി നിർദ്ദേശിക്കുന്നു. പ്രസ്തുത ഏജൻസിക്കെതിരെ കേസ് ഫയൽ ചെയ്തിട്ടുണ്ടോ എന്നും ഉണ്ടെങ്കിൽ ടി കേസിന്റെ നിലവിലെ സ്ഥിതി സംബന്ധിച്ച റിപ്പോർട്ടും ലഭ്യമാക്കാൻ സമിതി നിർദ്ദേശിക്കുന്നു.

386. നഗരഭക്ഷിലെയും മുനിസിപ്പാലിറ്റികളിലെയും മാലിന്യങ്ങൾ നീക്കം ചെയ്യുന്നതിന് കവചിതവും ചോർന്നൊലിക്കാത്തതും അടിഭാഗത്ത് വെള്ളം

ശേഖരിക്കാനുള്ള ടാങ്കുള്ളതുമായ ആധുനിക വാഹനങ്ങൾ ഉപയോഗിക്കണമെന്നും തൊഴിലാളികളുടെ ആരോഗ്യസുരക്ഷ ഉറപ്പാക്കുന്നതിന് പ്രത്യേക സംവിധാനം ഏർപ്പെടുത്തുന്നതിന് കർശന നിർദ്ദേശം നൽകണമെന്നും സമിതി ശുപാർശ ചെയ്യുന്നു.

387. വള്ളികുന്നം ഗ്രാമപഞ്ചായത്ത് വാങ്ങിയ ട്രാക്ടർ ഉടൻതന്നെ പ്രവർത്തനക്ഷമമാക്കി പാടശേഖര സമിതിക്ക് കൈമാറുന്നതാണെന്നും സെക്രട്ടറിയുടെ മറുപടി അംഗീകരിച്ച സമിതി പ്രസ്തുത ഓഡിറ്റ് പരാമർശം ഒഴിവാക്കുന്നതിന് ശുപാർശ ചെയ്യുന്നു.

388. ചേർത്തല നഗരസഭയിൽ 2007-ൽ നിർമ്മിച്ച ഗ്യാസ് ക്രിമറ്റോറിയം പത്ത് വർഷത്തോളം പ്രവർത്തനരഹിതമായിരുന്നിട്ടും നഗരസഭ യാതൊരു ഇടപെടലും നടത്തിയിട്ടില്ലെന്ന് സമിതി വിലയിരുത്തുന്നു. വീടുകളിൽ മൃതദേഹം ദഹിപ്പിക്കുന്നത് നിരോധിക്കാനും ഗ്യാസ് ക്രിമറ്റോറിയം ഉപയോഗപ്പെടുത്തണമെന്ന് നിർദ്ദേശിക്കാനും നഗരസഭയ്ക്ക് അധികാരമുണ്ടായിട്ടും നഗരസഭ ആയത് ചെയ്തിട്ടില്ലെന്നും സമിതി നിരീക്ഷിക്കുന്നു. ക്രിമറ്റോറിയം പ്രവർത്തന ക്ഷമമാക്കണമെന്നതിനുള്ള നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

389. അയ്മനം ഗ്രാമപഞ്ചായത്ത് നിർമ്മിച്ച പൊതു കളിസ്ഥലത്ത് നടത്തുന്ന ഇൻഡോർ സ്റ്റേഡിയത്തിന്റെ നിർമ്മാണം എത്രയും വേഗം പൂർത്തീകരിച്ച് സമിതിയ്ക്ക് റിപ്പോർട്ട് നൽകണമെന്ന് സമിതി ശുപാർശ ചെയ്യുന്നു.

390. കോട്ടയം നഗരത്തിലെ കോടിമത ട്രക്ക് ടെർമിനൽ, വേബ്രിഡ്ജ്, ഗ്യാസ് ക്രിമറ്റോറിയം എന്നിവ പ്രവർത്തനക്ഷമമാക്കുന്നതിനാവശ്യമായ നടപടി സ്വീകരിച്ച് റിപ്പോർട്ട് നൽകണമെന്ന് സമിതി നിർദ്ദേശിക്കുന്നു.

391. നെടുങ്കുണ്ടം ഗ്രാമപഞ്ചായത്ത് 2009-ൽ 19 ലക്ഷം രൂപ ചെലവഴിച്ച് നിർമ്മിച്ച ഗ്യാസ് ക്രിമറ്റോറിയം പ്രവർത്തനക്ഷമമാക്കുന്നതിനുള്ള നടപടി സ്വീകരിച്ച് റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു. പഞ്ചായത്ത് സ്ഥാപിച്ചിട്ടുള്ള ടച്ച് സ്ക്രീൻ കമ്പ്യൂട്ടർ സംവിധാനം നിലവിൽ പ്രവർത്തനക്ഷമമാണെന്ന സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിനും സമിതി ശുപാർശ ചെയ്യുന്നു.

392. വേങ്ങൂർ ഗ്രാമപഞ്ചായത്തിലെ വക്കവള്ളി ലിഫ്റ്റ് ഇറിഗേഷൻ പദ്ധതിക്കായി നിലവിൽ നല്ല രീതിയിൽ പ്രവർത്തിക്കുന്നുണ്ടെന്ന് സംസ്ഥാന ഓഡിറ്റ് വകുപ്പ് പരിശോധിച്ച് ബോധ്യപ്പെടുവെന്ന സെക്രട്ടറിയുടെ മറുപടി അംഗീകരിച്ച സമിതി പ്രസ്തുത ഓഡിറ്റ് പരാമർശം ഒഴിവാക്കണമെന്ന് ശുപാർശ ചെയ്യുന്നു.

393. പാണ്ടൻപാറ ലിഫ്റ്റ് ഇറിഗേഷൻ പദ്ധതിയ്ക്കായി ജില്ലാ പഞ്ചായത്ത് 10 ലക്ഷം രൂപ വകയിരുത്തിയിട്ടുണ്ടെന്നും പദ്ധതി നടപ്പിലാക്കുന്നതിന് പരമാവധി ശ്രമിക്കുന്നതാണെന്നുമുള്ള ആവോലി ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ തുക പാഴാക്കരുതെന്ന് പദ്ധതി നടപ്പാക്കണമെന്ന് സമിതി നിർദ്ദേശിക്കുന്നു.

394. തദ്ദേശസ്വയംഭരണ സ്ഥാപനങ്ങൾ ഏജൻസികൾ മുഖേന പദ്ധതികൾ നടപ്പാക്കുമ്പോൾ ഏജൻസികളുടെ ഭാഗത്തുനിന്നുണ്ടാകുന്ന വീഴ്ചകൾ ഉടൻ തന്നെ സെക്രട്ടറിമാർ റിപ്പോർട്ട് ചെയ്യുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

395. സംസ്ഥാന നിർമ്മിതി കേന്ദ്രവും ജില്ലാ നിർമ്മിതി കേന്ദ്രവും തമ്മിൽ ബന്ധമില്ലെന്നും അവയുടെ പ്രവർത്തനവും കണക്കുകളും സുതാര്യമല്ലെന്നും അഭിപ്രായപ്പെട്ട സമിതി പ്രസ്തുത കേന്ദ്രങ്ങളെ അമാൽഗമേറ്റ് ചെയ്യണമെന്ന് ശുപാർശ ചെയ്യുന്നു.

396. കൊച്ചി മുനിസിപ്പൽ കോർപ്പറേഷൻ നിർമ്മിച്ച വലിയകുളം ഓപ്പൺ എയർ സ്റ്റേജ് നിലവിൽ പ്രവർത്തനക്ഷമമാണെന്ന സെക്രട്ടറിയുടെ മറുപടിയുടെ അടിസ്ഥാനത്തിൽ ഓഡിറ്റ് പരാമർശത്തിലെ പ്രസ്തുത ഭാഗം ഒഴിവാക്കുന്നതിന് സമിതി ശുപാർശ ചെയ്യുന്നു. കൊച്ചി കോർപ്പറേഷൻ കെൽടോൺ മുഖേന നടപ്പാക്കിയ പബ്ലിംഗ്-അറ്റൻഡൻസ് സിസ്റ്റം ദിവസങ്ങൾക്കകം തന്നെ പ്രവർത്തനരഹിതമായതിൽ കോർപ്പറേഷന്റെയും കെൽടോണിന്റെയും ഭാഗത്തുനിന്ന് ഗുരുതര വീഴ്ചയുണ്ടായതായി സമിതി വിമർശിക്കുന്നു. പ്രസ്തുത വിഷയം പരിശോധിച്ച് റിപ്പോർട്ട് നൽകണമെന്ന് സമിതി ശുപാർശ ചെയ്യുന്നു. കോർപ്പറേഷൻ ഓഫീസിൽ പബ്ലിംഗ് സംവിധാനം പുനരാരംഭിക്കണമെന്നും സമിതി ശുപാർശ ചെയ്യുന്നു.

397. കാസർഗോഡ് നഗരസഭ 2004-05 സാമ്പത്തിക വർഷത്തെ പ്രവൃത്തിയുടെ ഭാഗമായാണ് മഴവെള്ള സംഭരണികൾ നിർമ്മിച്ചതെന്നും നിലവിൽ അവ ഉപയോഗശൂന്യമാണെന്ന് എഞ്ചിനീയറിംഗ് വിഭാഗത്തിന്റെ റിപ്പോർട്ട് ലഭിച്ചിട്ടുണ്ടെന്നും ക്യാറ്റിൽ പറണ്ട് നിർമ്മിച്ചിരുന്ന സ്ഥലം ആധുനിക രീതിയിലുള്ള ശ്യാനമാക്കുന്നതിനുള്ള നടപടി സ്വീകരിച്ചുവരികയാണെന്നുമുള്ള നഗരസഭാ സെക്രട്ടറിയുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2023 ആഗസ്റ്റ് 10

ടി. പി. രാമകൃഷ്ണൻ,
അദ്ധ്യക്ഷൻ,
ലോക്കൽ ഫണ്ട് അക്കൗണ്ട്സ് കമ്മിറ്റി.

അനുബന്ധം - I
പ്രധാനപ്പെട്ട നിഗമനങ്ങൾ/ശിപാർശകൾ

ക്രമ നമ്പർ	ബന്ധപ്പെട്ട വകുപ്പ്	ഖണ്ഡിക	നിഗമനങ്ങൾ/ ശിപാർശകൾ
(1)	(2)	(3)	(4)
1	തദ്ദേശസ്വയംഭരണ വകുപ്പ്	14	കൊച്ചി കോർപ്പറേഷന്റെ അധീനതയിലുള്ള വാഹനങ്ങളുടെ കൃത്യമായ കണക്ക് കോർപ്പറേഷന്റെ കൈവശമില്ലെന്നും കോർപ്പറേഷനിലെ 93 വാഹനങ്ങളിൽ ഉപയോഗ ശൂന്യമായ 53 എണ്ണം ഏത് വർക്ക് ഷോപ്പിലാണുള്ളത് എന്നത് സംബന്ധിച്ച് കോർപ്പറേഷന്റെ പക്കൽ യാതൊരു വിവരവുമില്ലെന്നും വാഹനങ്ങളുടെ അറ്റകുറ്റപ്പണികൾ പൂർത്തീകരിക്കുന്നതിന് വർക്ക് ഷോപ്പുകൾ അനാവശ്യ കാലതാമസം വരുത്തുകയാണെന്നും സമിതി നിരീക്ഷിക്കുന്നു. എല്ലാ തദ്ദേശസ്വയംഭരണ സ്ഥാപനങ്ങളും തങ്ങളുടെ ഉടമസ്ഥതയിലുള്ള വാഹനങ്ങളുടെ വിവരം ഉൾക്കൊള്ളുന്ന വാഹന രജിസ്റ്റർ, വാഹനങ്ങൾ റിപ്പയറിംഗിന് നൽകുന്ന വർക്ക് ഷോപ്പുകളുടെ വിവരങ്ങൾ അടങ്ങുന്ന രജിസ്റ്റർ എന്നിവ സൂക്ഷിക്കണമെന്നും വാഹനങ്ങളുടെ മൂവ്മെന്റ് രജിസ്റ്റർ കൃത്യമായി പരിശോധിക്കണമെന്നും സമിതി ശിപാർശ ചെയ്യുന്നു.
2	"	15	തദ്ദേശസ്വയംഭരണ സ്ഥാപനങ്ങളിലെ കാലപ്പഴക്കം ചെന്ന വാഹനങ്ങളുടെ വാല്യുവേഷൻ ഫിക്സ് ചെയ്യുന്നതിന് പി.ഡബ്ല്യു.ഡി മെക്കാനിക്കൽ വിഭാഗത്തെ മാത്രം അശ്രയിക്കുന്നത് കാലതാമസം ഉണ്ടാക്കുന്നതിനാൽ ആയതിനായി സർക്കാർ എഞ്ചിനീയറിംഗ് കോളേജുകളിലെയും പോളി ടെക്നിക്കുകളിലെയും ഫാക്കൽറ്റികളെയും കൂടി നിയോഗിക്കുന്നതിന് സമിതി ശിപാർശ ചെയ്യുന്നു.
3	"	16	കൊച്ചി കോർപ്പറേഷനിലെ മാലിന്യ സംസ്കരണം സംബന്ധിച്ച വിഷയങ്ങൾ വളരെ ഗുരുതരമാണെന്നും പ്രസ്തുത പ്രശ്നം പരിഹരിക്കുന്നതിന് ദീർഘകാല ബദൽ ക്രമീകരണം കോർപ്പറേഷൻ ഏർപ്പെടുത്തേണ്ടത് അനിവാര്യമാണെന്നും സമിതി നിരീക്ഷിക്കുന്നു.

(1)	(2)	(3)	(4)
4	"	17	മാലിന്യസംസ്കരണ പ്ലാന്റിനെതിരെയുള്ള ജനങ്ങളുടെ ആശങ്ക പരിഹരിക്കാൻ ഇതുവരെ കഴിഞ്ഞില്ലെന്ന് സമിതി വിലയിരുത്തുന്നു. മലിനീകരണ നിയന്ത്രണ ബോർഡിന്റെ ക്ലിയറൻസ് സർട്ടിഫിക്കറ്റ് ലഭിച്ചതിന് ശേഷം മാത്രമേ പ്ലാന്റിന്റെ നിർമ്മാണം ആരംഭിക്കാവൂ എന്നും പ്ലാന്റ് മികച്ച രീതിയിൽ പ്രവർത്തിപ്പിക്കാൻ കഴിയുമെന്ന് ജനങ്ങളെ ബോധ്യപ്പെടുത്തുന്നതിനായി വിപുലമായ രീതിയിൽ പ്രചരണം നൽകണമെന്നും സമിതി ശുപാർശ ചെയ്യുന്നു.
5	"	49	ചിറ്റാർ ഗ്രാമപഞ്ചായത്തിലെ ഖരമാലിന്യ സംസ്കരണ പ്ലാന്റിൽ അമിതമായി മാലിന്യം നിക്ഷേപിച്ചതുമൂലമാണ് പ്ലാന്റ് ഉപയോഗശൂന്യമായത് എന്ന് സമിതി വിലയിരുത്തുന്നു. നിലവിൽ പഞ്ചായത്ത് വളപ്പിൽ അടിസ്ഥാന സൗകര്യമൊരുക്കി പ്ലാന്റ് സ്ഥാപിക്കുകയും പിന്നീട് സൗകര്യപ്രദമായ മറ്റൊരു സ്ഥലത്തേക്ക് പ്ലാന്റ് മാറ്റി സ്ഥാപിക്കുകയും ചെയ്യുന്നത് അധികച്ചെലവാണെന്ന് സമിതി നിരീക്ഷിക്കുന്നു. കൃത്യമായ ആസൂത്രണത്തോടെയും പാഴ്ചെലവ് ഒഴിവാക്കിയും പുതിയ മാലിന്യ സംസ്കരണ പ്ലാന്റ് താമസംവിനാ നടപ്പിലാക്കണമെന്ന് സമിതി ശുപാർശ ചെയ്യുന്നു.
6	"	50	തിരുവല്ല നഗരസഭയിലെ ബയോഗ്യാസ് പ്ലാന്റ്, പൈപ്പ്-കമ്പോസ്റ്റ് യൂണിറ്റ് എന്നിവയുടെ പ്രവർത്തനക്ഷമത, അവയുടെ കേടുപാട് തീർക്കൽ, ഉപഭോക്താക്കളോടുള്ള കമ്പനിയുടെ ഇടപെടൽ എന്നിവ സംബന്ധിച്ച വിശദമായ റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു. പ്രസ്തുത പദ്ധതികൾ മാലിന്യ സംസ്കരണത്തിന് ഫലപ്രദമല്ലെന്നുള്ള ഓഡിറ്റ് പരാമർശത്തിന്റെ അടിസ്ഥാനത്തിൽ ആയതിന്റെ പ്രവർത്തനം പഠന വിധേയമാക്കണമെന്നും സമിതി നിർദ്ദേശിക്കുന്നു.
7	"	51	വിജയകരമായി മാലിന്യ സംസ്കരണം നടത്തുന്ന വളരെ കുറച്ച് കേന്ദ്രങ്ങൾ മാത്രമേ സംസ്ഥാനത്തുള്ളൂ എന്ന് അഭിപ്രായപ്പെട്ട സമിതി ഖരമാലിന്യ സംസ്കരണത്തിനായി എല്ലാ തദ്ദേശസ്വയംഭരണ സ്ഥാപനങ്ങൾക്കും ഒരു മാതൃകാ പദ്ധതി നടപ്പാക്കണമെന്ന് സമിതി ശുപാർശ ചെയ്യുന്നു.

(1)	(2)	(3)	(4)
8	"	52	ഭരണിക്കാവ് ഗ്രാമപഞ്ചായത്തിലെ ഖരമാലിന്യ സംസ്കരണത്തിനുള്ള ബയോഗ്യാസ് പ്ലാന്റ് നിലവിൽ കാര്യക്ഷമമായി പ്രവർത്തിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടി അംഗീകരിച്ച് സമിതി പ്രസ്തുത ഓഡിറ്റ് പരാമർശം ഒഴിവാക്കുന്നതിന് ശുപാർശ ചെയ്യുന്നു.
9	"	53	ആലപ്പുഴ നഗരസഭയിലെ ഖരമാലിന്യ സംസ്കരണത്തിനുള്ള ബയോഗ്യാസ് പ്ലാന്റിന്റെ നിർമ്മാണത്തിനായി വേണ്ടത്ര പാനവും വിവരശേഖരണവും നടത്താതെ വൻതുക ചെലവാക്കിയതിനെ സമിതി വിമർശിക്കുന്നു. ആയത് സംബന്ധിച്ച് നിലവിലുള്ള വിജിലൻസ് കേസ് ത്വരിതപ്പെടുത്തുന്നതിനുള്ള നടപടി സ്വീകരിക്കണമെന്ന് സമിതി നിർദ്ദേശിക്കുന്നു.
10	"	54	തൊടുപുഴ നഗരസഭ ഖരമാലിന്യ സംസ്കരണത്തിനായി വാങ്ങിയ പ്ലാസ്റ്റിക് ഷ്രേഡിംഗ് മെഷീൻ പൊതുജന പ്രക്ഷോഭം നിമിത്തം സ്ഥാപിക്കാൻ സാധിച്ചില്ലെന്നും നിലവിൽ കാഞ്ഞിരമറ്റം എന്ന സ്ഥലത്ത് പ്രസ്തുത മെഷീന്റെ പ്രവർത്തനം ആരംഭിച്ചിട്ടുണ്ടെന്നുമുള്ള തൊടുപുഴ മുനിസിപ്പാലിറ്റി സെക്രട്ടറി (ഇൻചാർജ്ജ്)യുടെ മറുപടി അംഗീകരിച്ച് പ്രസ്തുത ഓഡിറ്റ് പരാമർശം ഒഴിവാക്കാൻ സമിതി ശുപാർശ ചെയ്യുന്നു.
11	"	55	മുനിസിപ്പാലിറ്റികളിലും പഞ്ചായത്തുകളിലും സെപ്റ്റേജ് മാലിന്യങ്ങൾ സംസ്കരിക്കുന്നതിനായി സെപ്റ്റേജ് ടീറ്റ്മെന്റ് പ്ലാന്റ് സ്ഥാപിക്കുന്നതിനുള്ള അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.
12	"	56	മാലിന്യസംസ്കരണം സർക്കാർ പ്രത്യേക പദ്ധതിയായി കണക്കാക്കി ഫണ്ട് അനുവദിക്കുന്ന സാഹചര്യത്തിൽ പയ്യാമ്പൂർ ഗ്രാമപഞ്ചായത്തിൽ ഖരമാലിന്യ സംസ്കരണ യൂണിറ്റ് നിഷ്ഠിയാസ്ഥിയായതിനാൽ പകരം സംവിധാനം ആലോചിക്കാത്തത് ഗുരുതരമായ കൃത്യവിലോപമാണെന്ന് സമിതി വിലയിരുത്തുന്നു. പ്രസ്തുത പഞ്ചായത്തിൽ ഖരമാലിന്യ സംസ്കരണത്തിനായി ബദൽ സംവിധാനം കണ്ടെത്തണമെന്ന് സമിതി ശുപാർശ ചെയ്യുന്നു.

(1)	(2)	(3)	(4)
13	"	57	പള്ളിക്കര ഗ്രാമപഞ്ചായത്തിലെ ഖരമാലിന്യ സംസ്കരണ പ്ലാന്റിന്റെ നിലവിലെ പ്രവർത്തനം സംബന്ധിച്ച് ഗ്രാമപഞ്ചായത്ത് അസിസ്റ്റന്റ് സെക്രട്ടറി നൽകിയ വിശദീകരണം അംഗീകരിച്ച സമിതി പ്രസ്തുത ഓഡിറ്റ് പരാമർശം ഒഴിവാക്കണമെന്ന് ശുപാർശ ചെയ്യുന്നു.
14	"	58	ചെറുവത്തൂർ ഗ്രാമപഞ്ചായത്തിലെ പ്രവർത്തന രഹിതമായ മാലിന്യ സംസ്കരണ പ്ലാന്റ് പുനരുദ്ധരിക്കുന്നതിന് സ്വീകരിച്ച നടപടികൾ സംബന്ധിച്ച് റിപ്പോർട്ട് ലഭ്യമാക്കാൻ സമിതി ശുപാർശ ചെയ്യുന്നു
15	"	59	കാസർഗോഡ് നഗരസഭയിൽ ബയോഗ്യാസ് പ്ലാന്റ് പൊളിച്ചുമാറ്റി നിർമ്മിച്ച മത്സ്യമാർക്കറ്റിന് പുറത്ത് മത്സ്യ വിപണനം നടത്തുന്നവരെ നോട്ടീസ് നൽകി ഒഴിപ്പിക്കുകയോ അല്ലെങ്കിൽ അവരെ മാർക്കറ്റിനകത്ത് കച്ചവടം നടത്താൻ അനുവദിക്കുകയോ ചെയ്യണമെന്നും ആയതിന്മേൽ സ്വീകരിച്ച നടപടി സംബന്ധിച്ച് ഒരു മാസത്തിനുള്ളിൽ റിപ്പോർട്ട് ലഭ്യമാക്കണമെന്നും സമിതി ശുപാർശ ചെയ്യുന്നു.
16	"	103	ചിറ്റാർ ഗ്രാമപഞ്ചായത്തിൽ 2008 മുതൽ 2010 വരെ പ്രവർത്തിച്ചിരുന്ന തയ്യൽ പരിശീലനകേന്ദ്രം പിന്നീട് നിർത്തലാക്കിയതും 47400 രൂപ ചെലവഴിച്ച് വാങ്ങിച്ച തയ്യൽ മെഷീനുകൾ തുരുമ്പെടുത്ത് ഉപയോഗശൂന്യമായതും പഞ്ചായത്ത് അധികാരികളുടെ അനാസ്ഥ മൂലമാണെന്ന് സമിതി വിലയിരുത്തുന്നു. ഉപയോഗശൂന്യമായ തയ്യൽ മെഷീനുകൾ പ്രവർത്തനക്ഷമമാക്കി പട്ടികജാതി വിഭാഗത്തിൽപ്പെട്ട വനിതകൾക്ക് നൽകുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.
17	"	104	പള്ളിപ്പാട് ഗ്രാമപഞ്ചായത്ത് 2013-ൽ സമഗ്ര ചെറുകിട വ്യവസായ സംരംഭ കെട്ടിടത്തിന്റെ നിർമ്മാണം പൂർത്തീകരിച്ചുവെന്നും പിന്നീട് ഹരിപ്പാട് മുനിസിപ്പാലിറ്റി രൂപീകരിച്ചപ്പോൾ ടി കെട്ടിടം നിൽക്കുന്ന വാർഡ് മുനിസിപ്പാലിറ്റിയുടെ ഭാഗമായിരുന്നെങ്കിലും ടി സ്ഥാപനം നിലവിൽ ഹരിപ്പാട് മുനിസിപ്പാലിറ്റിയിലാണ് സ്ഥിതിചെയ്യുന്നതെങ്കിലും ടി കെട്ടിടവും കെട്ടിടം നിൽക്കുന്ന സ്ഥലവും പള്ളിപ്പാട് പഞ്ചായത്തിന്റെ ഉടമസ്ഥതയിലാണെന്നും സ്ഥാപനം ഹരിപ്പാട് മുനിസിപ്പാലിറ്റിയിൽ നിന്നും ലൈസൻസ് എടുത്തിട്ടുള്ളതാണെന്നും സർക്കാർ മറുപടിയിൽ നിന്നും സമിതി മനസ്സിലാക്കുന്നു. മുനിസിപ്പാലിറ്റിക്ക് കൈമാറേണ്ട കെട്ടിടം

(1)	(2)	(3)	(4)
			കൈമാറാതെ പള്ളിപ്പാട് ഗ്രാമപഞ്ചായത്ത് സെക്രട്ടറിയുടെ പേരിൽ ലൈസൻസിനായി നഗരസഭയെ സമീപിച്ചപ്പോഴുണ്ടായ പ്രശ്നങ്ങളാണ് സമഗ്ര ചെറുകിട വ്യവസായ സംരംഭത്തിന്റെ പ്രവർത്തനം വൈകാനുണ്ടായ കാരണമെന്ന് സമിതി വിലയിരുത്തുന്നു. പൊതുഖജനാവിൽ നിന്ന് പണം ചെലവഴിച്ച് നടപ്പിലാക്കുന്ന സ്ഥാപനങ്ങൾ തർക്കങ്ങൾ പരിഹരിച്ച് മികച്ച രീതിയിൽ പ്രവർത്തിപ്പിക്കുന്നതിനുള്ള ശ്രമം ഉണ്ടാകണമെന്ന് സമിതി അഭിപ്രായപ്പെടുന്നതോടൊപ്പം മേൽ വിഷയത്തിൽ പഞ്ചായത്തും മുനിസിപ്പാലിറ്റിയും തമ്മിലുള്ള തർക്കം പരിഹരിച്ച് പ്രസ്തുത സംരംഭം ഫലപ്രദമായി പ്രവർത്തിപ്പിക്കുന്നതിനുള്ള നടപടി സ്വീകരിക്കണമെന്ന് നിർദ്ദേശിക്കുകയും ചെയ്യുന്നു.
18	"	105	ആല ഗ്രാമപഞ്ചായത്തിൽ വിവിധ വ്യവസായ യൂണിറ്റുകൾ തുടങ്ങുന്നതിനുള്ള പദ്ധതി സംബന്ധിച്ച ഓഡിറ്റ് പരാമർശവുമായി ബന്ധപ്പെട്ട വിജിലൻസ് കേസ് നടപടികൾ ത്വരിതപ്പെടുത്തണമെന്ന് സമിതി നിർദ്ദേശിക്കുന്നു.
19	"	106	ആര്യാട് ബ്ലോക്ക് പഞ്ചായത്ത് 2000-2001-ൽ 19 ലക്ഷം രൂപ ചെലവഴിച്ച് നിർമ്മിച്ച കയർ കോമൺ ഫെസിലിറ്റി സെന്ററിൽ 18 വർഷത്തോളം യാതൊരു പ്രവർത്തനവും നടത്താതിരിക്കുകയും നിലവിൽ കെട്ടിടം ASAP-ന് കൈമാറുകയും ചെയ്ത നടപടിയെ സമിതി നിശിതമായി വിമർശിക്കുന്നു. ബ്ലോക്ക് പഞ്ചായത്ത് പതിനെട്ട് വർഷം കയർ കോമൺ ഫെസിലിറ്റി സെന്റർ ഉപയോഗിക്കാതിരുന്നതിന് ഒരു വിശദീകരണവും നൽകിയിട്ടില്ലെന്നതിൽ സമിതി കടുത്ത അതൃപ്തി രേഖപ്പെടുത്തുന്നു. പ്രസ്തുത വിശദീകരണവും പദ്ധതിക്കായി അനുവദിച്ചിട്ടുള്ളതിൽ നീക്കിയിരുപ്പുള്ള തുക പലിശ സഹിതം കൺസോളിഡേറ്റഡ് ഫണ്ടിൽ അടവാക്കാത്തതിന്റെ കാരണവും ഉൾപ്പെടുന്ന റിപ്പോർട്ട് അടിയന്തരമായി ലഭ്യമാക്കുന്നതിന് സമിതി ശുപാർശ ചെയ്യുന്നു.
20	"	107	മുണ്ടക്കയം ഗ്രാമപഞ്ചായത്തിലെ എസ്.സി. വനിതാ വ്യവസായ യൂണിറ്റിൽ എത്ര ഗ്ലാസ്സും പ്ലേറ്റും നിർമ്മിച്ചുവെന്നും എത്ര തുകയ്ക്ക് വിൽപ്പന നടത്തിയെന്നും തൊഴിലാളികൾക്ക് കൊടുത്ത തുക എത്രയെന്നുമുള്ള വ്യക്തമായ കണക്കുണ്ടെങ്കിൽ മാത്രമേ പദ്ധതിയുടെ ലാഭവും നഷ്ടവും വിലയിരുത്താൻ കഴിയുകയുള്ളൂവെന്ന് സമിതി അഭിപ്രായപ്പെടുന്നു. പ്രസ്തുത പദ്ധതിയുടെ വരവ് ചെലവ് കണക്കും പദ്ധതി ലാഭകരമായിരുന്നോ എന്നത് സംബന്ധിച്ച വിവരവും അടിയന്തരമായി ലഭ്യമാക്കണമെന്ന് സമിതി നിർദ്ദേശിക്കുന്നു.

(1)	(2)	(3)	(4)
21	"	108	സംസ്ഥാനത്ത് വിജയകരമായി പ്രവർത്തിക്കുന്ന പദ്ധതികളുടെ, സംരംഭങ്ങളുടെ വിശദാംശം വകുപ്പ് തലത്തിൽ പരിശോധിച്ച് റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.
21	"	109	മാടപ്പള്ളി ബ്ലോക്ക് പഞ്ചായത്തിൽ പട്ടികജാതി വിഭാഗത്തിന്റെ ഫണ്ട് ഉപയോഗിച്ച് നിർമ്മിച്ച കെട്ടിടം ഇതര ആവശ്യങ്ങൾക്ക് ഉപയോഗിക്കുന്നതിന് സർക്കാരിൽ നിന്നും സാധൂകരണം വാങ്ങി റിപ്പോർട്ട് നൽകുന്നതിന് സമിതി ശുപാർശ ചെയ്യുന്നു.
22	"	110	ഉദയനാപുരം ഗ്രാമപഞ്ചായത്തിലെ എസ്.സി. വർക്ക് ഷെഡിന്റെ പ്രവർത്തനം സംബന്ധിച്ച് വളരെ നിരുത്തരവാദപരമായ സമീപനമാണ് പഞ്ചായത്തിന്റെ ഭാഗത്തുനിന്നുണ്ടായിട്ടുള്ളതെന്ന് സമിതി നിരീക്ഷിക്കുന്നു. ഉദയനാപുരം ഗ്രാമപഞ്ചായത്ത് സെക്രട്ടറിയോട് ഇത് സംബന്ധിച്ച വിശദീകരണം ആവശ്യപ്പെടണമെന്നും പ്രസ്തുത പദ്ധതി പ്രവർത്തന ക്ഷമമാക്കുന്നതിനാവശ്യമായ നടപടികൾ സ്വീകരിച്ച് റിപ്പോർട്ട് നൽകണമെന്നും സമിതി ശുപാർശ ചെയ്യുന്നു.
23	"	111	കോട്ടയം നഗരസഭയിലെ വനിതാ വ്യവസായ യൂണിറ്റിന്റെ കെട്ടിടത്തിന്റെ മുകളിലത്തെ നില അറ്റകുറ്റ പണികൾക്കായി ടെണ്ടർ ചെയ്തിട്ടുണ്ടെന്ന കോട്ടയം നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത പ്രവൃത്തിയുടെ പുരോഗതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.
24	"	112	ഏറ്റുമാനൂർ ഗ്രാമപഞ്ചായത്തിലെ വനിതാ തൊഴിൽ പരിശീലന കേന്ദ്രങ്ങളുടെ പ്രവർത്തനം സംബന്ധിച്ച ബ്ലോക്ക് ഡെവലപ്മെന്റ് ഓഫീസറുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
25	"	113	അതിരമ്പുഴ ഗ്രാമപഞ്ചായത്തിലെ പട്ടികജാതി വനിതാ വ്യവസായ, കേന്ദ്രത്തിന്റെ പ്രവർത്തനം സംബന്ധിച്ച നിലവിലെ സ്ഥിതിവിവര റിപ്പോർട്ട് അടിയന്തരമായി ലഭ്യമാക്കണമെന്ന് സമിതി നിർദ്ദേശിക്കുന്നു.

(1)	(2)	(3)	(4)
26	"	114	നീണ്ടൂർ ഗ്രാമപഞ്ചായത്തിലെ മാർക്കറ്റിൽ വനിതകൾക്ക് സ്വയം തൊഴിൽ സംരംഭങ്ങൾ ആരംഭിക്കുവാൻ നിർമ്മിച്ച കെട്ടിടത്തിന്റെ പ്രവർത്തനം സംബന്ധിച്ച് ഗ്രാമവികസന കമ്മീഷണർ നൽകിയ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
27	"	115	ആർപ്പക്കര, അയ്യനം ഗ്രാമപഞ്ചായത്തുകളിലെ വനിതാ വ്യവസായ തൊഴിൽ സംരംഭകേന്ദ്രങ്ങളുടെ നിർമ്മാണ പ്രവൃത്തികൾ പൂർത്തിയാക്കുന്നതിനും ശുപുക്കളെ സഹായിക്കുന്നതിനുമായി നിലവിൽ 13 ലക്ഷം രൂപയുടെ പ്രോജക്ടിന് അംഗീകാരം ലഭിച്ചിട്ടുണ്ടെന്ന ഏറ്റുമാനൂർ ബി.ഡി.ഒ.യുടെ വിശദീകരണം സമിതി അംഗീകരിക്കുന്നതോടൊപ്പം പ്രസ്തുത ഓഡിറ്റ് പരാമർശങ്ങൾ ഒഴിവാക്കുന്നതിന് ശുപാർശ ചെയ്യുകയും ചെയ്യുന്നു.
28	"	116	തൊടുപുഴ നഗരസഭ നിർമ്മിച്ച വെങ്ങല്ലൂർ വനിതാ വ്യവസായ കേന്ദ്രം വനിതകൾക്ക് സ്വയംതൊഴിൽ ചെയ്യുന്നതിനായി നൽകിയെങ്കിലും സമീപത്ത് പ്ലാസ്റ്റിക് ഷ്രേഡ്ഡിംഗ് യൂണിറ്റ് വരുന്നതിനെ എതിർത്തുവെന്ന കാരണത്താൽ അവരെ ഒഴിപ്പിച്ചത് ന്യായീകരിക്കാവുന്നതല്ല എന്ന് സമിതി അഭിപ്രായപ്പെടുന്നു. പ്രസ്തുത വ്യവസായ കേന്ദ്രത്തിന്റെ രണ്ട് മുറികളിൽ വയോമിത്ര, പാലിയേറ്റീവ് കെയർ എന്നിവ പ്രവർത്തിക്കുന്നതായും ശേഷിച്ച ഒരു മുറിയിൽ ഹരിതകേരളമിഷന്റെ ഭാഗമായുള്ള MRF സെന്ററായി ഉപയോഗിക്കാൻ തീരുമാനിച്ചിട്ടുണ്ടെന്നുള്ള സർക്കാർ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
29	"	117	നെടുങ്കുണ്ടം ഗ്രാമപഞ്ചായത്ത് നിർമ്മിച്ച താന്നിമുട്ടിലെ വികലാംഗ സ്വയംതൊഴിൽ യൂണിറ്റിൽ പുതിയ സംരംഭങ്ങൾ ആരംഭിക്കുന്നതും പ്രസ്തുത കെട്ടിടത്തിന്റെ പുനരുദ്ധാരണവും സംബന്ധിച്ച റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.

(1)	(2)	(3)	(4)
30	"	118	വെങ്ങോല ഗ്രാമപഞ്ചായത്തിൽ വനിതാ വ്യവസായ കേന്ദ്രത്തിനായി 2012-13 കാലയളവിലാണ് കെട്ടിടം നിർമ്മിച്ചതെന്നും 2019 മാർച്ച് മാസത്തിൽ അറ്റകുറ്റപ്പണികൾ പൂർത്തിയാക്കിച്ച് ഏപ്രിൽ 1-ന് അമൃതം ഫുഡ്സ് യൂണിറ്റ് പ്രവർത്തനമാരംഭിക്കുമെന്ന ഗ്രാമപഞ്ചായത്ത് സെക്രട്ടറിയുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് തടസ്സം ഒഴിവാക്കുന്നതിന് സമിതി ശുപാർശ ചെയ്യുന്നു.
31	"	119	വേങ്ങൂർ ഗ്രാമപഞ്ചായത്ത് യാതൊരു ആസൂത്രണവുമില്ലാതെയാണ് വനിതാ വ്യവസായ കേന്ദ്രത്തിനായി കെട്ടിട നിർമ്മാണം തുടങ്ങിയതെന്നും പ്രസ്തുത പ്രവൃത്തി പൂർത്തിയാക്കിയിട്ടില്ലെന്നും നിലവിൽ പ്രസ്തുത വിഷയം കേസിലാണെന്നും സമിതി മനസ്സിലാക്കുന്നു. വ്യക്തമായ കാഴ്ചപ്പാടോടെയും ആസൂത്രണത്തോടെയും മാത്രമേ ഭാവിയിൽ ഗ്രാമപഞ്ചായത്ത് പദ്ധതികൾ ഏറ്റെടുക്കാവൂ എന്ന് സമിതി ശുപാർശ ചെയ്യുന്നു.
32	"	120	കോതമംഗലം നഗരസഭയിലെ വനിതാ വ്യവസായ കേന്ദ്രത്തിന്റെ പ്രവർത്തനം മെച്ചപ്പെടുത്തുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.
33	"	121	മുള്ളത്തുരുത്തി ഗ്രാമപഞ്ചായത്തിലെ ആരക്കുറുപ്പം എസ്.സി. വനിതാ വ്യവസായ കേന്ദ്രം വ്യവസായ ആവശ്യങ്ങൾക്ക് ലക്ഷ്യമിട്ട രീതിയിൽ ഉപയോഗിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
34	"	122	ആലുവ നഗരസഭയിലെ വനിതാ വ്യവസായ വിപണന കേന്ദ്രത്തിലെ വനിത കൗൺസിൽ സ്റ്റേഷൻ വനിതകൾക്ക് പ്രയോജനകരമാകുന്ന വിധത്തിലുള്ള പ്രവൃത്തികൾക്ക് ഉപയോഗിക്കുന്നതിന് നഗരസഭ തീരുമാനമെടുത്തിട്ടുണ്ടെന്ന നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് തടസ്സം ഒഴിവാക്കുന്നതിന് സമിതി ശുപാർശ ചെയ്യുന്നു.
35	"	123	കൊച്ചി മുനിസിപ്പൽ കോർപ്പറേഷൻ തേവരയിൽ നിർമ്മിച്ച വനിതാ വ്യവസായ വിപണന കേന്ദ്രം നിലവിൽ കൗൺസിലറുടെ ഓഫീസായും വാർഡ് സഭാ കേന്ദ്രമായും പ്രവർത്തിക്കുകയാണെന്നുള്ള നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

(1)	(2)	(3)	(4)
36	"	124	മൂന്നാർ ഗ്രാമപഞ്ചായത്തിലെ ഇൻഡസ്ട്രിയൽ ലോൺടി യൂണിറ്റ് കുടുംബശ്രീ യൂണിറ്റിന്റെ നേതൃത്വത്തിൽ ലാഭകരമായി പ്രവർത്തിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
37	"	125	വടക്കഞ്ചേരി ഗ്രാമപഞ്ചായത്തിൽ വനിതാ സംരംഭം ലക്ഷ്യമിട്ടുള്ള കെട്ടിടത്തിന്റെ പുനരുദ്ധാരണ പ്രവൃത്തികളുടെ പൂർത്തീകരണം, തൊഴിൽ സംരംഭം ആരംഭിക്കുന്നതിനാവശ്യമായ മെഷിനറി ലഭ്യമാക്കൽ എന്നിവ സംബന്ധിച്ച വിശദമായ റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.
38	"	126	സർക്കാർ ലഭ്യമാക്കിയ മറുപടിയുടെ അടിസ്ഥാനത്തിൽ കൊഴിഞ്ഞാമ്പാറ ഗ്രാമപഞ്ചായത്തുമായി ബന്ധപ്പെട്ട ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
39	"	127	കുഴൽമന്ദം ബ്ലോക്ക് പഞ്ചായത്തിനെ സംബന്ധിച്ച ഓഡിറ്റ് പരാമർശത്തിന്മേൽ തദ്ദേശസ്വയംഭരണ വകുപ്പും കേരള സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
40	"	128	തദ്ദേശസ്വയംഭരണ വകുപ്പും കേരള സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ മയിൽ ഗ്രാമപഞ്ചായത്തിനെ സംബന്ധിച്ച ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
41	"	129	തദ്ദേശസ്വയംഭരണ വകുപ്പും കേരള സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ കണ്ണൂർ നഗരസഭയെ സംബന്ധിച്ച ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
42	"	157	ചിറ്റാർ ഗ്രാമപഞ്ചായത്തിൽ 15 ലക്ഷം രൂപ മുടക്കി നിർമ്മിച്ച ശബരിമല ഇടത്താവളത്തിൽ കഴിഞ്ഞ തവണയും തീർത്ഥാടകർ എത്തിയിരുന്നുവെന്നും തീർത്ഥാടകർ ഉപയോഗിക്കുന്നത് കൂടാതെ പ്രസ്തുത കെട്ടിടം പഞ്ചായത്തിന്റെയും അനുബന്ധ സ്ഥാപനങ്ങളുടെയും കുടുംബശ്രീയുടെയും യോഗങ്ങൾക്ക് ഉപയോഗിച്ചുവരുന്നുണ്ടെന്നുമുള്ള ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

(1)	(2)	(3)	(4)
43	"	158	ചെന്നിത്തല-തൃപ്പൂത്തൂർ ഗ്രാമപഞ്ചായത്തിലെ മൂഗാശ്ശുപ്രതി നിലവിൽ കാര്യക്ഷമമായി പ്രവർത്തിക്കുന്നുണ്ടെന്ന പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
44	"	159	ആല ഗ്രാമപഞ്ചായത്ത് 2009-ൽ നിർമ്മിച്ച കമ്മ്യൂണിറ്റി ഹാൾ നിലവിൽ പ്രവർത്തന സജ്ജമാണെങ്കിലും പത്ത് വർഷത്തോളം പ്രസ്തുത കെട്ടിടം ഉപയോഗമില്ലാതെ കിടന്നതിന് കാരണം തുടർപദ്ധതികൾ ദീർഘവീക്ഷണത്തോടു കൂടി തയ്യാറാക്കാത്തതാണെന്ന് സമിതി വിലയിരുത്തുന്നു. പലപ്പോഴും കെട്ടിടം പണി എന്ന പ്രോജക്ട് പൂർത്തിയാക്കിയാലും അവയുടെ വൈദഗ്ധികരണം, വാട്ടർ കണക്ഷൻ തുടങ്ങിയ തുടർ പദ്ധതികൾ നടപ്പാക്കാത്ത അവസ്ഥയുണ്ടെന്ന് സമിതി നിരീക്ഷിക്കുന്നു. ഓരോ പദ്ധതിയും നടപ്പിലാക്കുമ്പോഴും അവയുടെ തുടർ പദ്ധതികൾ തയ്യാറാക്കുന്നതിനും ഭരണസമിതികൾ മാറിയാലും അവ നടപ്പിലാക്കുന്നതിനും പഞ്ചായത്തുകൾ ശ്രദ്ധ പുലർത്തണമെന്ന് സമിതി ശുപാർശ ചെയ്യുന്നു. തുടർ പ്രോജക്ടുകളില്ലാത്തതും ആസ്തികൾ ഹോൾഡ് ചെയ്യാൻ സാധിക്കാത്തതും എം.എൽ.എ/എം.പി./മറ്റ് ഏജൻസികൾ എന്നിവയുടെ ഫണ്ട് ഉപയോഗിച്ച് നിർമ്മിക്കുന്നതുമായ കെട്ടിടങ്ങൾ പഞ്ചായത്ത് രാജ് ആക്സ് പ്രകാരം ഗ്രാമപഞ്ചായത്തിന് കൈമാറി പഞ്ചായത്തിന്റെ ആസ്തി രജിസ്റ്ററിൽ ഉൾപ്പെടുത്തുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.
45	"	160	ഏതുമേലി ഗ്രാമപഞ്ചായത്തിലെ കാർഷിക വിജ്ഞാന വ്യാപന കേന്ദ്രത്തിന്റെ നിർമ്മാണം മൂന്ന് മാസത്തിനകം പൂർത്തിയാക്കി പ്രവർത്തനം ആരംഭിക്കുമെന്ന് സമിതിക്ക് ഗ്രാമപഞ്ചായത്ത് സെക്രട്ടറി നൽകിയ ഉറപ്പിന്റെ അടിസ്ഥാനത്തിൽ മൂന്ന് മാസത്തിനുള്ളിൽ പ്രസ്തുത കാർഷിക വിജ്ഞാന വ്യാപന കേന്ദ്രം പ്രവർത്തനമാരംഭിച്ച് റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.

(1)	(2)	(3)	(4)
46	"	161	നഗരസഭകൾ നടത്തുന്ന വായനശാലകൾക്ക് ഗ്രന്ഥശാലാ സംഘത്തിന്റെ അംഗീകാരം ലഭിച്ചുകഴിഞ്ഞാൽ നഗരസഭയിലെ ഒരംഗത്തെ താലൂക്ക് സമിതിയിൽ പ്രതിനിധിയാക്കാവുന്നതാണെന്നും പുറത്തുനിന്നുള്ള ഒരു അംഗത്തിനും പ്രതിനിധിയാകാമെന്നും വനിതകളുടെയും കുട്ടികളുടെയും വായനശാലയ്ക്ക് ഗ്രന്ഥശാല സംഘത്തിൽ പ്രത്യേക സംവിധാനമുണ്ടെന്നും സമിതി അഭിപ്രായപ്പെടുന്നു. ചങ്ങനാശ്ശേരി നഗരസഭയിലെ വനിതകളുടെയും കുട്ടികളുടെയും വായനശാലയ്ക്കായി ഗ്രന്ഥശാല സംഘത്തിന്റെ രജിസ്ട്രേഷൻ നേടി പ്രസ്തുത ഗ്രന്ഥശാല ഫലപ്രദമായി പ്രവർത്തിപ്പിക്കുന്നതിന് നടപടി സ്വീകരിക്കണമെന്ന് സമിതി നിർദ്ദേശിക്കുന്നു.
47	"	162	കൊച്ചി മുനിസിപ്പൽ കോർപ്പറേഷന്റെ 2008-09-ൽ നിർമ്മാണം തുടങ്ങിയ ഓഫീസ് കെട്ടിടത്തിലെ ഇലക്ട്രിക്കൽ വർക്കിന്റെ എസ്റ്റിമേറ്റ് തയ്യാറാക്കി സിവിൽ വർക്കും ഇലക്ട്രിക്കൽ വർക്കും അടിയന്തരമായി ടെണ്ടർ ചെയ്യാനുള്ള നടപടി സ്വീകരിക്കണമെന്ന് സമിതി നിർദ്ദേശിക്കുന്നു.
48	"	163	കൊച്ചി മുനിസിപ്പൽ കോർപ്പറേഷനിലെ രാമേശ്വരം കോളനിയിലെ കമ്മ്യൂണിറ്റി ഹാളിന്റെ പണി പൂർത്തീകരിച്ച് കൗൺസിൽ നിർദ്ദേശിച്ച വാടകയനസരിച്ച് പ്രവർത്തിക്കുന്നുണ്ടെന്ന മുനിസിപ്പൽ കോർപ്പറേഷൻ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
49	"	164	പുല്ലേപ്പടി സംഗമോദ്യാനത്തിലെ ശ്മശാനത്തിനകത്ത് ലൈബ്രറി കെട്ടിടം നിർമ്മിച്ച കൊച്ചി നഗരസഭയുടെ പ്രവൃത്തിയെ സമിതി നിശിതമായി വിമർശിക്കുന്നു. പ്രസ്തുത കെട്ടിടം മറ്റേതെങ്കിലും ആവശ്യത്തിന് ഉപയോഗിക്കാൻ കഴിയുമോ എന്ന് പരിശോധിക്കുവാനും ശ്മശാനത്തിന്റെ പ്രവർത്തനം ആരംഭിക്കുന്നതിനുമുള്ള നടപടി സ്വീകരിക്കുവാനും സമിതി ശുപാർശ ചെയ്യുന്നു.
50	"	165	പെരുവെമ്പ് ഗ്രാമപഞ്ചായത്തിലെ കൃഷി വിജ്ഞാൻ കേന്ദ്രത്തിന്റെ രണ്ട് നിലകളും ഫലപ്രദമായി വിനിയോഗിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

(1)	(2)	(3)	(4)
51	"	166	വടക്കഞ്ചേരി ഗ്രാമപഞ്ചായത്തിലെ അയ്യങ്കാളി സ്റ്റാരക ഹാൾ കെട്ടിടം വാടകയ്ക്ക് കൊടുത്തിരിക്കുകയാണെന്ന ഗ്രാമപഞ്ചായത്ത് സെക്രട്ടറിയുടെ വിശദീകരണം സമിതി അംഗീകരിക്കുന്നതോടൊപ്പം പ്രസ്തുത ഓഡിറ്റ് പരാമർശം ഒഴിവാക്കുന്നതിന് ശുപാർശ ചെയ്യുകയും ചെയ്യുന്നു.
52	"	167	കടമ്പഴിപ്പുറം ഗ്രാമപഞ്ചായത്തിലെ കൃഷിവേൻ കെട്ടിടത്തിന്റെ നിർമ്മാണത്തിനായി കേരള സംസ്ഥാന നിർമ്മിതി കേന്ദ്രത്തിന് നൽകിയ തുക നിർമ്മിതി കേന്ദ്രം തിരിച്ചടച്ചതായും കെട്ടിടം പണി പൂർത്തീകരിക്കുന്നതിന് പ്ലാൻ ഫണ്ടിൽ ഉൾപ്പെടുത്തി പഞ്ചായത്ത് നടപടികൾ സ്വീകരിച്ചുവരുന്നു എന്നുള്ള പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
53	"	168	കൊളച്ചേരി ഗ്രാമപഞ്ചായത്തിലെ പുതിയ അങ്കണവാടി കെട്ടിടത്തിന്റെ നിർമ്മാണ പുരോഗതി സംബന്ധിച്ച റിപ്പോർട്ട്, വെള്ളം കയറുന്ന സ്ഥലത്ത് അംഗൻവാടി കെട്ടിടം പണിയുന്നതിന് അനുമതി നൽകിയ ഉദ്യോഗസ്ഥന്റെ പേരിൽ നടപടി സ്വീകരിച്ച് ആയതിന്മേലുള്ള റിപ്പോർട്ട് എന്നിവ ലഭ്യമാക്കണമെന്ന് സമിതി ശുപാർശ ചെയ്യുന്നു.
54	"	195	അയ്യന്നം ഗ്രാമപഞ്ചായത്തിൽ ജലനിധി പദ്ധതി നടപ്പിലാക്കുന്നതോടുകൂടി കുടിവെള്ള പദ്ധതി മാലിന്യവിമുക്തമായി ഉപയോഗപ്പെടുത്തുന്നതിനുള്ള നടപടി സ്വീകരിക്കുമെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
55	"	196	രാമപുരം ഗ്രാമപഞ്ചായത്തിലെ മുക്കാനെല്ലി-തേക്കമലക്കുന്ന് കുടിവെള്ളപദ്ധതി ഗുണഭോക്തൃ സമിതിക്ക് കൈമാറിയെന്നും പദ്ധതി നിലവിൽ കാര്യക്ഷമമായി പ്രവർത്തിക്കുന്നുണ്ടെന്നുള്ള ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ മികച്ച രീതിയിൽ പ്രവർത്തിപ്പിക്കുന്നതിന് ഗ്രാമ പഞ്ചായത്ത് സെക്രട്ടറിയുടെ പ്രത്യേക മേൽനോട്ടമുണ്ടാകണമെന്ന നിർദ്ദേശത്തോടെ ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

(1)	(2)	(3)	(4)
56	"	197	ചങ്ങനാശ്ശേരി നഗരസഭയിൽ വാഴപ്പള്ളി സെറ്റിൽമെന്റ് കോളനി കഴൽക്കിണർ നിർമ്മാണ പദ്ധതിയിൽ ഉൾപ്പെടുത്തി ഭൂഗർഭ ജലവകുപ്പ് കഴൽക്കിണർ നിർമ്മാണത്തിനായി 80 മീറ്ററോളം ആഴത്തിൽ കുഴിച്ചെങ്കിലും വെള്ളത്തിന് ഉപ്പുരസം കണ്ടെത്തിയതിനാൽ കുടിവെള്ളമായി ഉപയോഗിക്കാൻ കഴിയാത്ത സാഹചര്യത്തിൽ പ്രസ്തുത പദ്ധതി ഉപേക്ഷിക്കേണ്ടി വന്നുവെന്നും ഭൂഗർഭ ജല വകുപ്പ് ഉദ്യോഗസ്ഥർ അറിയിച്ചതിനെ തുടർന്ന് നഗരസഭ ഭൂഗർഭ ജല വകുപ്പിൽ അടച്ച തുക തിരികെ ലഭ്യമാക്കുന്നതിനും കോളനികളിൽ കുടിവെള്ളം ലഭ്യമാക്കുന്നതിനുമുള്ള നടപടി സ്വീകരിക്കണമെന്നും സമിതി നിർദ്ദേശിക്കുന്നു.
57	"	198	വാഴപ്പള്ളി സെറ്റിൽമെന്റ് കോളനിയിൽ കുടിവെള്ളം എത്തിക്കുന്നതിനായി വാട്ടർ അതോറിറ്റി എക്സിക്യൂട്ടീവ് എഞ്ചിനീയർ, ചങ്ങനാശ്ശേരി മുനിസിപ്പൽ ചെയർമാൻ എന്നിവരുമായി നഗരസഭാ സെക്രട്ടറി ചർച്ച ചെയ്ത് പ്രസ്തുത പ്രദേശത്ത് കുടിവെള്ളം എത്തിക്കുന്നതിനുള്ള നടപടി സ്വീകരിക്കണമെന്നും ആയത് സംബന്ധിച്ച് സ്വീകരിച്ച നടപടി സംബന്ധിച്ച റിപ്പോർട്ട് ലഭ്യമാക്കണമെന്നും സമിതി നിർദ്ദേശിക്കുന്നു.
58	"	199	പെരുമ്പാവൂർ നഗരസഭയിലെ വാട്ടർ ട്രീറ്റ്മെന്റ് പ്ലാന്റ് നിലവിൽ പ്രവർത്തനക്ഷമമല്ലെന്ന് സർക്കാർ മറുപടിയിൽ നിന്നും സമിതി മനസ്സിലാക്കുന്നു. യാതൊരു ഭാവനയുമില്ലാതെയാണ് പദ്ധതികൾ ആസൂത്രണം ചെയ്യുന്നതെന്നും പദ്ധതികൾ ഏറ്റെടുക്കുമ്പോൾ അത് പൂർത്തീകരിക്കാൻ കഴിയുമോ എന്നും ജനങ്ങൾക്ക് അത് ഉപകാരപ്രദമാകുമോ എന്നും പരിശോധിക്കേണ്ട ഉത്തരവാദിത്തം പഞ്ചായത്ത് സെക്രട്ടറിമാർക്കാണെന്നും സമിതി അഭിപ്രായപ്പെടുന്നു.
59	"	200	കൊച്ചി മുനിസിപ്പൽ കോർപ്പറേഷനിലെ കുടിവെള്ള പദ്ധതികളുടെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.
60	"	201	ചിറ്റൂർ ബ്ലോക്ക് പഞ്ചായത്തിനെ സംബന്ധിച്ച ഓഡിറ്റ് പരാമർശത്തിന് കഴൽക്കിണർ നിർമ്മിച്ച് പദ്ധതി ഗുണഭോക്താക്കൾക്ക് ഉപയോഗപ്രദമാക്കിയിട്ടുണ്ട് എന്ന സർക്കാർ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

(1)	(2)	(3)	(4)
61	"	202	വെസ്റ്റ് എളേരി ഗ്രാമപഞ്ചായത്തിലെ മയിലുവള്ളി കുടിവെള്ള പദ്ധതി, ചെന്നടക്കം-മലവേട്ടുവ കോളനി കുടിവെള്ള പദ്ധതി എന്നിവ പ്രവർത്തനക്ഷമമാക്കുന്നതിന് സ്വീകരിച്ച നടപടി സംബന്ധിച്ച വിവരം ഒരു മാസത്തിനകം ലഭ്യമാക്കണമെന്ന് സമിതി നിർദ്ദേശിക്കുന്നു.
62	"	203	വെസ്റ്റ് എളേരി ഗ്രാമപഞ്ചായത്തിലെ ഒറ്റക്കുരുങ്ങി/കുറ്റിത്താനി കുടിവെള്ള പദ്ധതി, മാങ്ങോട് നാലുസെന്റ് കോളനി കുടിവെള്ള പദ്ധതി, മാവുവള്ളപ്പ് കുടിവെള്ള പദ്ധതി എന്നിവയുമായി ബന്ധപ്പെട്ട് തദ്ദേശസ്വയംഭരണ വകുപ്പും കേരള സംസ്ഥാന ഓഡിറ്റ് വകുപ്പും ലഭ്യമാക്കിയ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
63	"	209	ചേർത്തല നഗരസഭയുമായി ബന്ധപ്പെട്ട ഓഡിറ്റ് പരാമർശം സംബന്ധിച്ച സർക്കാർ മറുപടിയുടെ അടിസ്ഥാനത്തിൽ ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
64	"	210	ചങ്ങനാശേരി നഗരസഭയിലെ സ്പോർട്സ് കോംപ്ലക്സ് നിർമ്മിക്കുന്നതിനായി വാങ്ങിയ സ്ഥലത്ത് നടപ്പിലാക്കുന്ന ഇൻഡോർ സ്റ്റേഡിയ നിർമ്മാണത്തിന്റെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.
65	"	211	എരുവേശി ഗ്രാമപഞ്ചായത്തിലെ മിനി വ്യവസായ എസ്റ്റേറ്റിൽ ചുറ്റുമതിൽ കെട്ടി കുടുംബശ്രീ മുഖേന ചെറുകിട സംരംഭം ആരംഭിക്കുന്നതിനുള്ള നടപടി സ്വീകരിച്ച് റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.
66	"	220	കൊച്ചി മുനിസിപ്പൽ കോർപ്പറേഷനിലെ മരക്കടവ്, ഇടക്കൊച്ചി ഫിഷ് ലാന്റിംഗ് സെന്ററുകളിൽ വേലിയിറക്ക സമയത്ത് മണ്ണ് അടിയുന്നതുകാരണം വഞ്ചികൾക്ക് അടുക്കാൻ സാധിക്കുന്നില്ലെന്നും പ്രസ്തുത ഫിഷ് ലാന്റിംഗ് സെന്ററുകളിൽ മണ്ണ് വന്നടിയാത്ത അവസരങ്ങളിൽ ചെറിയ വഞ്ചികളിൽ മത്സ്യം കൊണ്ടുവരുന്നുണ്ടെന്നുള്ള കോർപ്പറേഷൻ സെക്രട്ടറിയുടെ മറുപടിയുടെ അടിസ്ഥാനത്തിൽ കൊച്ചി മുനിസിപ്പൽ കോർപ്പറേഷനിലെ ഫിഷ് ലാന്റിംഗ് സെന്ററുകൾ നേരിടുന്ന പ്രശ്നങ്ങൾ സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

(1)	(2)	(3)	(4)
67	"	221	പാലക്കാട് ജില്ലയിൽ കൊഴിഞ്ഞാമ്പാറ ഗ്രാമപഞ്ചായത്തിലെ ഉഴവർ ചന്തയ്ക്കായി നിർമ്മിച്ച കെട്ടിടവും സ്ഥലവും ഉപയോഗശൂന്യമായത് സംബന്ധിച്ച ഗ്രാമപഞ്ചായത്ത് സെക്രട്ടറിയുടെ മറുപടി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
68	"	222	മാരാരിക്കുളം തെക്ക് ഗ്രാമപഞ്ചായത്തിലെ ഫിഷ് പ്രോസസിംഗ് സെന്ററിൽ ഒരു വാട്ടർ ടീറ്റ്മെന്റ് പ്ലാന്റ് സ്ഥാപിച്ചാൽ സെന്ററിന്റെ പ്രവർത്തനം പുനരാരംഭിക്കാൻ കഴിയുമെന്ന് സമിതി വിലയിരുത്തുന്നു. കേന്ദ്ര സർക്കാരിന്റെ എസ്.ജി.എസ്.വൈ. പദ്ധതിയിൽ ഉൾപ്പെടുത്തി പുതിയ പ്ലാന്റ് സ്ഥാപിക്കുന്നതിനും ഫിഷ് പ്രോസസിംഗ് സെന്ററിന്റെ പ്രവർത്തനം പുനരാരംഭിക്കുന്നതിനുമുള്ള നടപടി സ്വീകരിച്ച് റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.
69	"	223	പുതുപ്പള്ളി ഗ്രാമപഞ്ചായത്തിലെ കമ്മ്യൂണിറ്റി ഹാളിന്റെ പണി പൂർത്തിയാക്കി പ്രവർത്തനക്ഷമമാക്കുന്നതിനുള്ള നടപടി സ്വീകരിച്ച് റിപ്പോർട്ട് നൽകണമെന്ന് സമിതി ശുപാർശ ചെയ്യുന്നു.
70	"	224	ആലുവ നഗരസഭയിലെ മത്സ്യമാർക്കറ്റ് കെട്ടിടത്തിലെ ഒന്നാം നിലയിലുള്ള ഒഴിഞ്ഞുകിടക്കുന്ന മുറികൾ ഏറ്റെടുത്ത് പ്രവർത്തനം ആരംഭിച്ചതിനുശേഷമുള്ള വിവരങ്ങൾ സമിതിക്ക് ലഭ്യമാക്കണമെന്ന് സമിതി ശുപാർശ ചെയ്യുന്നു.
71	"	241	ഓമല്ലൂർ ഗ്രാമപഞ്ചായത്തിലെ വൃദ്ധസദനത്തിനായി നിർമ്മിച്ച കെട്ടിടവും അനുബന്ധ ഉപകരണങ്ങളും ഫലപ്രദമായി വിനിയോഗിക്കുന്നുണ്ടെന്ന വകുപ്പിന്റെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
72	"	242	ഹരിപ്പാട് ഗ്രാമപഞ്ചായത്തിലെ പകൽവീടിനായി നിർമ്മിച്ച കെട്ടിടം സംബന്ധിച്ച ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുവാൻ സമിതി ശുപാർശ ചെയ്യുന്നു.

(1)	(2)	(3)	(4)
73	"	243	കോട്ടയം നഗരസഭയിൽ പകൽവീടിനായി നിർമ്മിച്ച കെട്ടിടവും ഫർണിച്ചറും റെഡ്ക്രോസ് സൊസൈറ്റി പകൽ വീട് ഉൾപ്പെടെയുള്ള വിവിധ പ്രവർത്തനങ്ങൾക്കായി ഉപയോഗിക്കുകയാണെന്നുള്ള നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ സെക്രട്ടറി പ്രസ്തുത സ്ഥലം സന്ദർശിച്ച് പകൽവീടിന്റെ പ്രവർത്തനം വിലയിരുത്തി അടിയന്തരമായി റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.
74	"	244	വെങ്ങോല ഗ്രാമപഞ്ചായത്ത് പെരിയാർവാലി ഇറിഗേഷൻ പദ്ധതി പ്രദേശത്ത് നിർമ്മിച്ച വൃദ്ധസദനത്തിന്റെ കെട്ടിടം പഞ്ചായത്തിന് വിട്ടു കിട്ടാത്തതിനാലാണ് പകൽ വീടിന്റെ പ്രവർത്തനം ആരംഭിക്കാൻ കഴിയാത്തതെന്ന പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ വൃദ്ധസദനത്തിന്റെ നിലവിലെ സ്ഥിതി സംബന്ധിച്ച് ബന്ധപ്പെട്ട എം.എൽ.എ, മുനിസിപ്പൽ ചെയർപേഴ്സൺ എന്നിവരുമായി ആലോചിച്ച് 15 ദിവസത്തിനകം പ്രസ്തുത വിഷയത്തിന്മേൽ തീരുമാനമെടുത്ത് റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.
75	"	245	മുക്കന്തൂർ ഗ്രാമപഞ്ചായത്തിലെ വൃദ്ധ-വികലാംഗ മന്ദിരം 2019 മാർച്ച് മാസത്തോടെ പ്രവർത്തനം ആരംഭിക്കുമെന്ന് ഗ്രാമപഞ്ചായത്ത് സെക്രട്ടറി സമിതി മുമ്പാകെ ഉറപ്പ് നൽകിയിരുന്നു. പ്രസ്തുത വൃദ്ധ-വികലാംഗ മന്ദിരം പ്രവർത്തനം ആരംഭിച്ചോ എന്നത് സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.
76		246	മണീട് ഗ്രാമപഞ്ചായത്തിലെ പോത്തോളി അംബേദ്കർ കോളനി പകൽവീട് നിലവിൽ നല്ല രീതിയിൽ പ്രവർത്തിച്ചുവരുന്നുവെന്ന ഗ്രാമപഞ്ചായത്ത് സെക്രട്ടറിയുടെ വെളിപ്പെടുത്തലിന്റെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
77		247	പുത്തൻവേലിക്കര ഗ്രാമപഞ്ചായത്തിൽ പകൽവീടിനായി നിർമ്മിച്ച കെട്ടിടത്തിൽ നിലവിൽ പ്രവർത്തിക്കുന്ന ആയുർവേദാശുപത്രി പുതിയ കെട്ടിടത്തിലേക്ക് മാറ്റിയാലുടൻ തന്നെ പകൽവീട് പ്രവർത്തനക്ഷമമാക്കുന്നതാണെന്ന ഗ്രാമപഞ്ചായത്ത് സെക്രട്ടറിയുടെ വിശദീകരണത്തിന്റെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി നിർദ്ദേശിക്കുന്നു.

(1)	(2)	(3)	(4)
78	"	248	തേവരയിലെ വനിതാവൃദ്ധസദനം നിലവിൽ നല്ല രീതിയിൽ പ്രവർത്തിക്കുന്നുണ്ടെന്ന് കൊച്ചി മുനിസിപ്പൽ കോർപ്പറേഷൻ സെക്രട്ടറി വ്യക്തമാക്കിയതിന്റെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
79	"	249	ചുള്ളിക്കലിലെ പകൽവീട് നിലവിൽ പ്രവർത്തനക്ഷമമാണെന്ന് കൊച്ചി മുനിസിപ്പൽ സെക്രട്ടറി അറിയിച്ചതിനെ തുടർന്ന് പ്രസ്തുത പകൽ വീടിന്റെ തൽസ്ഥിതി റിപ്പോർട്ട് ഓഡിറ്റ് വകുപ്പിന് ലഭ്യമാക്കണമെന്ന് സമിതി ശുപാർശ ചെയ്യുന്നു.
80	"	250	ചെലവന്തൂർ പകൽ വീടിനായി നിർമ്മിച്ച കെട്ടിടത്തിന്റെ വൈദ്യുതീകരണ പ്രവൃത്തികൾ പൂർത്തിയാക്കി 2019 മാർച്ച് 31-ന് മുമ്പ് പകൽ വീട് പ്രവർത്തനം ആരംഭിക്കുമെന്ന് കൊച്ചി നഗരസഭാ സെക്രട്ടറി അറിയിച്ചതിന്റെ അടിസ്ഥാനത്തിൽ പ്രസ്തുത പകൽ വീട് പ്രവർത്തനം ആരംഭിച്ചോ എന്നത് സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.
81	"	251	വടക്കഞ്ചേരി ഗ്രാമപഞ്ചായത്ത് ചാമപറമ്പിൽ നിർമ്മിച്ച വൃദ്ധവിശ്രമകേന്ദ്രം നിലവിൽ നല്ല രീതിയിൽ പ്രവർത്തിക്കുന്നുണ്ടെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
82	"	252	മയ്യൂരിൽ ഗ്രാമപഞ്ചായത്തിൽ വൃദ്ധസദനത്തിനായി നിർമ്മിച്ച കെട്ടിടത്തിൽ എത്തിച്ചേരുന്നതിന് വൃദ്ധർക്ക് പ്രായോഗിക ബുദ്ധിമുട്ട് ഉള്ളതിനാലാണ് പ്രസ്തുത കെട്ടിടം അങ്കണവാടിക്കായി ഉപയോഗിക്കുന്നതെന്ന പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ വൃദ്ധർക്ക് പ്രസ്തുത സ്ഥലത്തേക്ക് എത്തുന്നതിനുള്ള പ്രായോഗിക ബുദ്ധിമുട്ട് ഒഴിവാക്കുന്നതിന് നടപടി സ്വീകരിച്ച് വൃദ്ധസദനം പ്രവർത്തനക്ഷമമാക്കണമെന്ന് സമിതി ശുപാർശ ചെയ്യുന്നു.
83	"	253	കണ്ണൂർ നഗരസഭയിലെ താളിക്കാവിലെ വൃദ്ധസദനം നിലവിൽ സായംപ്രഭ ഫോം ആയി പ്രവർത്തിച്ചുവരികയാണെന്ന് നഗരസഭ സെക്രട്ടറി മറുപടി നൽകിയ സാഹചര്യത്തിൽ പ്രസ്തുത പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

(1)	(2)	(3)	(4)
84	"	255	കാസർഗോഡ് നഗരസഭയിലെ അണങ്കരിൽ എസ്. സി. ഫ്ളാറ്റ് പദ്ധതിയിൽ നിർമ്മിച്ച ഫ്ളാറ്റുകൾ നിലവിൽ ഉപയോഗിക്കുന്നുണ്ടെന്നും ഒഴിഞ്ഞുകിടക്കുന്ന രണ്ട് ഫ്ളാറ്റുകൾ കൈമാറുന്നതിനുള്ള നടപടി സ്വീകരിച്ചു വരികയാണെന്നുമുള്ള നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
85	"	274	കൃഷ്ണപുരം ഗ്രാമപഞ്ചായത്തിലെ അറവുശാലയ്ക്കായി നിർമ്മിച്ച കെട്ടിടത്തിൽ എം.ആർ.എഫ്. സെന്റർ സ്ഥാപിക്കുന്നതിന് മുകളും ബ്ലോക്ക് പഞ്ചായത്ത് ആവശ്യപ്പെട്ടിട്ടുണ്ടെന്നും ടി കെട്ടിടം നിൽക്കുന്ന സ്ഥലം കായംകുളം മുനിസിപ്പാലിറ്റിയുമായി ചേർന്നുള്ള സ്ഥലമായതിനാൽ നഗരസഭയുടെ അറവുശാല പഞ്ചായത്തിന് പ്രയോജനപ്പെടുത്താവുന്നതാണെന്നുമുള്ള പഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത കെട്ടിടം ഉപയോഗപ്പെടുത്തുന്നതിനുള്ള നടപടി സ്വീകരിക്കണമെന്ന് സമിതി നിർദ്ദേശിക്കുന്നു.
86	"	275	ചേർത്തല നഗരസഭയിലെ അറവുമാലിന്യങ്ങളും ആശുപത്രി മാലിന്യങ്ങളും ഉൾപ്പെടെയുള്ള ബയോവേസ്റ്റ് സംസ്കരിക്കുന്നതിന് പുതിയ പ്രോജക്ട് തയ്യാറാക്കിയിട്ടുണ്ടെന്ന് നഗരസഭാ സെക്രട്ടറി ഇൻ-ചാർജിന്റെ മറുപടിയിൽ നിന്നും സമിതി മനസ്സിലാക്കുന്നു. തദ്ദേശസ്വയംഭരണ സ്ഥാപനങ്ങൾ ബയോമെഡിക്കൽവേസ്റ്റ് സംസ്കരണം ഏറ്റെടുക്കാൻ പാടില്ലെന്നും ആശുപത്രികൾ തന്നെ മാലിന്യ സംസ്കരണത്തിനായി കരാറടിസ്ഥാനത്തിൽ ബന്ധപ്പെട്ട സ്ഥാപനങ്ങളെ ഏൽപ്പിക്കുകയാണ് ചെയ്യുന്നതെന്നുമുള്ള നഗരകാര്യ ഡയറക്ടറുടെ വിശദീകരണത്തിന്റെ അടിസ്ഥാനത്തിൽ പഞ്ചായത്ത് ബയോവേസ്റ്റ് മാലിന്യങ്ങൾ ഏറ്റെടുക്കാൻ പാടില്ലെന്ന വസ്തുത വികസനകാര്യ സ്റ്റാൻഡിംഗ് കമ്മിറ്റിയെ ബോധ്യപ്പെടുത്തണമെന്ന് സമിതി ശുപാർശ ചെയ്യുന്നു.
87	"	276	എരുമേലി ഗ്രാമപഞ്ചായത്തിലെ അറവുശാലയ്ക്കുള്ള കെട്ടിടത്തിന്റെ പണി എത്രയും പെട്ടെന്ന് പൂർത്തീകരിച്ച് അറവുശാല പ്രവർത്തനമാരംഭിച്ച് ആയത് സംബന്ധിച്ച വിശദമായ റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.

(1)	(2)	(3)	(4)
88	"	277	മീനച്ചിൽ ഗ്രാമപഞ്ചായത്തിലെ പൈകയിൽ നിർമ്മിച്ച മാർക്കറ്റും അറവുശാലയും പ്രവർത്തിപ്പിക്കുന്നതിനുള്ള പദ്ധതിയുമായി ബന്ധപ്പെട്ട് തുക ചെലവഴിക്കുന്നതിനുമുൻപ് ഒരു ഫീസിബിലിറ്റിസ്റ്റഡി നടത്തണമെന്നും അറവ്ശാലയുടെയും മാർക്കറ്റിന്റെയും പ്രവർത്തനം എത്രയും വേഗം ആരംഭിച്ച് റിപ്പോർട്ട് സമർപ്പിക്കണമെന്നും സമിതി ശുപാർശ ചെയ്യുന്നു.
89	"	278	കോട്ടയം നഗരസഭയിലെ അറവുശാലയുടെ നിർമ്മാണം പരമാവധി ആറ് മാസത്തിനകം എല്ലാ അനുമതിയും വാങ്ങി പൂർത്തിയാക്കി പ്രവർത്തനം ആരംഭിച്ച് റിപ്പോർട്ട് നൽകണമെന്ന് സമിതി ശുപാർശ ചെയ്യുന്നു.
90	"	279	പെരുമ്പാവൂർ നഗരസഭയിലെ അറവുശാല നിലവിൽ പ്രവർത്തിക്കുന്നില്ലെന്നും കെട്ടിടത്തിന്റെ ഒരു ഭാഗം വാടകയ്ക്ക് കൊടുത്തിരിക്കുകയാണെന്നുമുള്ള നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ അറവുശാലയിലെ ഉപകരണങ്ങൾ ഇരുമ്പുവിലയ്ക്ക് വിൽക്കുന്നതിന് മുന്നിസിപ്പൽ കൗൺസിലുമായി കൂടിയാലോചിച്ച് നടപടി സ്വീകരിക്കണമെന്ന് സമിതി നിർദ്ദേശിക്കുന്നു.
91	"	280	പാലക്കാട് നഗരസഭയിലെ അറവുശാല പരിഷ്കരണ പദ്ധതികൾ ലക്ഷ്യത്തിലെത്താത്തതിനെത്തുടർന്നുള്ള റവന്യൂ റിക്കവറി നടപടികൾ സംബന്ധിച്ച് റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.
92	"	281	കൊളച്ചേരി ഗ്രാമപഞ്ചായത്തിലെ അറവുശാലയ്ക്കായി നിർമ്മിച്ച കെട്ടിടം സർക്കാരിന് സാമ്പത്തിക ബാധ്യത വരാത്ത രീതിയിൽ ഉപയോഗപ്രദമാക്കുന്നത് സംബന്ധിച്ച് പഞ്ചായത്ത് അടിയന്തരമായി ഒരു പ്രൊപ്പോസൽ സമർപ്പിക്കണമെന്നും ആയത് പരിശോധിച്ച് പ്രായോഗികമാണെന്ന് കണ്ടെത്തിയാൽ നടപ്പിലാക്കുന്നതിനുള്ള തീരുമാനമെടുക്കണമെന്നും അല്ലാത്തപക്ഷം സർക്കാരിനുണ്ടായ നഷ്ടം നികത്തുന്നതിന് നടപടി സ്വീകരിക്കണമെന്നും സമിതി ശുപാർശ ചെയ്യുന്നു.
93	"	316	ആലപ്പുഴ ജില്ലയിൽ എഴുപുന്ന ഗ്രാമപഞ്ചായത്ത് വാങ്ങിയ കാർഷികോപകരണങ്ങൾ നിലവിൽ തോട്ടപ്പള്ളി പാടശേഖരസമിതിയ്ക്ക് കൈമാറിയിട്ടുണ്ടെന്നും അവ നല്ല രീതിയിൽ പ്രവർത്തിക്കുന്നുണ്ടെന്നുമുള്ള ആലപ്പുഴ പഞ്ചായത്ത് ഡെപ്യൂട്ടി ഡയറക്ടറുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

(1)	(2)	(3)	(4)
94	"	317	ഭരണിക്കാവ് ബ്ലോക്ക് പഞ്ചായത്ത് 1998-99 ൽ വാങ്ങിയ കൊയ്തുമെതി യന്ത്രത്തിന്റെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കാൻ സമിതി ശുപാർശ ചെയ്യുന്നു.
95	"	318	മാവേലിക്കര ബ്ലോക്ക് പഞ്ചായത്തിൽ ഉപയോഗ ശൂന്യമായി കിടക്കുന്ന കൊയ്തുമെതി യന്ത്രങ്ങളുടെ വിശദാംശം ലഭിച്ചതിനുശേഷം റെയ്ഡ്കോയെക്കൂടി ഉൾപ്പെടുത്തി തെളിവെടുപ്പ് നടത്തണമെന്ന് സമിതി ശുപാർശ ചെയ്യുന്നു.
96	"	319	കോട്ടയം നഗരസഭയിലെ കേടായ കൊയ്തുമെതി യന്ത്രം നന്നാക്കുന്നതിന് കേരളാ അഗ്രോഇൻഡസ്ട്രീസ് ലിമിറ്റഡ്-നെ ഏൽപ്പിച്ചിട്ടുണ്ടെന്ന കോട്ടയം നഗരസഭാ സെക്രട്ടറിയുടെ മറുപടിയുടെ അടിസ്ഥാനത്തിൽ ടി കൊയ്തുമെതി യന്ത്രം പ്രവർത്തനക്ഷമമാക്കുന്നതിനുള്ള നടപടി സ്വീകരിച്ച് റിപ്പോർട്ട് സമർപ്പിക്കണമെന്ന് സമിതി ശുപാർശ ചെയ്യുന്നു.
97	"	320	കോതമംഗലം നഗരസഭ വാങ്ങിയ ആറ് കാടുവെട്ട് യന്ത്രങ്ങളുടെ ലേലനടപടികൾ പൂർത്തിയാക്കുന്നതിനും കാടുവെട്ടൽ കുടുംബശ്രീയെ ഏൽപ്പിക്കുന്നതിനുള്ള നടപടികൾ സ്വീകരിക്കുവാനും സമിതി നിർദ്ദേശിക്കുന്നു. നഗരസഭയ്ക്ക് നഷ്ടം വരാത്ത രീതിയിൽ പ്രസ്തുത വിഷയം കൈകാര്യം ചെയ്യണമെന്ന് സമിതി ശുപാർശ ചെയ്യുന്നു.
98	"	321	തേങ്കുറുശ്ശി ഗ്രാമപഞ്ചായത്തിൽ തൊഴിൽ സേനയ്ക്കായി വാങ്ങിയ കാർഷിക യന്ത്രങ്ങൾ ഉപയോഗമില്ലാതെ സൂക്ഷിച്ചിട്ടുണ്ടെന്നുള്ള ഓഡിറ്റ് പരാമർശത്തിന് ഉപയോഗയോഗ്യമായവ പ്രവർത്തിപ്പിക്കുന്നുണ്ടെന്നും മറ്റുള്ളവ ലേലം ചെയ്യാൻ പഞ്ചായത്ത് തീരുമാനിച്ചിട്ടുണ്ടെന്നുമുള്ള ഗ്രാമപഞ്ചായത്ത് സെക്രട്ടറിയുടെ വിശദീകരണത്തിന്റെ അടിസ്ഥാനത്തിൽ പ്രസ്തുത പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
99	"	322	കുഴൽമന്ദം ഗ്രാമപഞ്ചായത്ത് 2007-08-ൽ പട്ടികജാതി സഹകരണ സംഘങ്ങൾക്കു വേണ്ടി വാങ്ങിയ കമ്പൈൻഡ് ഹാർവെസ്റ്ററുകൾ 2011-12 വരെ ഉപയോഗിച്ചിരുന്നുവെന്നും കർഷകർക്ക് പ്രസ്തുത യന്ത്രങ്ങൾ ഉപയോഗിക്കാൻ താൽപര്യമില്ലെന്നുമുള്ള ബ്ലോക്ക് പഞ്ചായത്ത് കൃഷി വികസന ഓഫീസറുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.

(1)	(2)	(3)	(4)
100	"	323	കൊടുവായൂർ ഗ്രാമപഞ്ചായത്തിന്റെ ഉപയോഗശൂന്യമായ കമ്പൈൻഡ് ഹാർവെസ്റ്ററുകൾ ലേലം ചെയ്യുന്നതിനുള്ള നടപടികൾ ത്വരിതപ്പെടുത്തണമെന്ന് സമിതി ശുപാർശ ചെയ്യുന്നു.
101	"	324	കുഴൽമന്ദം ബ്ലോക്ക് പഞ്ചായത്ത് വാങ്ങിയ ട്രാൻസ് പ്ലാന്ററുകളുടെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.
102	"	325	സംസ്ഥാനത്തെ തദ്ദേശസ്വയംഭരണ സ്ഥാപനങ്ങളും കൃഷിവകുപ്പും പദ്ധതി വിഹിതം ഉപയോഗിച്ച് വാങ്ങിയ കാർഷികോപകരണങ്ങൾ ഉപയോഗ ശൂന്യമായി കിടക്കുന്നത് സംബന്ധിച്ച് നടത്തിയ തെളിവെടുപ്പ് യോഗത്തിൽ കാർഷികോപകരണങ്ങൾ വാങ്ങുന്നതിലും ഉപയോഗിക്കുന്നതിലും പിന്തുടരേണ്ട വ്യക്തമായ മാർഗ്ഗനിർദ്ദേശങ്ങൾ തയ്യാറാക്കി വരികയാണെന്ന് സ്റ്റേറ്റ് അഗ്രിക്കൾച്ചറൽ മെക്കനൈസേഷൻ മിഷൻ ചീഫ് എക്സിക്യൂട്ടീവ് ഓഫീസർ സമിതിയെ അറിയിച്ചിരുന്നു. ആയതിന്റെ നിലവിലെ സ്ഥിതി സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.
103	"	340	ഹരിപ്പാട് ഗ്രാമപഞ്ചായത്തിലെ ഇ-ടോയ്ലെറ്റ് നിലവിൽ പ്രവർത്തനക്ഷമമാണെന്ന ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
104	"	341	ബുധനൂർ ഗ്രാമപഞ്ചായത്തിലെ ഇ-ടോയ്ലെറ്റ് പ്രവർത്തന ക്ഷമമാണെന്നുള്ള ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
105	"	342	ചെട്ടിക്കുളങ്ങര ഗ്രാമപഞ്ചായത്തിലെ ഇ-ടോയ്ലെറ്റ് പുനഃസ്ഥാപിക്കുന്നതിന് അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.
106	"	343	ആര്യട് ബ്ലോക്ക് പഞ്ചായത്ത് മുഹമ്മ സാമൂഹികാരോഗ്യ കേന്ദ്രത്തിൽ നിർമ്മിച്ച ഇ-ടോയ്ലെറ്റ് പുനഃസ്ഥാപിക്കുന്നതിന് അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.
107	"	344	വണ്ടിപ്പെരിയാർ ഗ്രാമപഞ്ചായത്ത് സ്ഥാപിച്ച ഇ-ടോയ്ലെറ്റ് പുനഃസ്ഥാപിക്കുന്നതിന് അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

(1)	(2)	(3)	(4)
108	"	345	കെൽട്രോൺ മുഖേന സംസ്ഥാനത്ത് നിർമ്മിച്ചിട്ടുള്ള ഇ-ടോയ്ലറുകളിൽ ഭൂരിഭാഗവും പ്രവർത്തനരഹിതമാണെന്നും അവയുടെ ഓട്ടോമാറ്റിക് ഡോർ മാറ്റി മാന്വൽ ഡോർ ആക്കിയാൽ അവ പ്രവർത്തനക്ഷമമാക്കാവുന്നതാണെങ്കിലും അത് പോലും കെൽട്രോൺ ചെയ്തുകൊടുക്കുന്നില്ല എന്നും അറ്റകുറ്റപ്പണി ചെയ്യുക എന്ന ഉത്തരവാദിത്വത്തിൽ നിന്നും കെൽട്രോൺ പിന്മാറ്റുന്നുണ്ടെന്നും സമിതി വിലയിരുത്തുന്നു. ഇ-ടോയ്ലറുകൾ കെൽട്രോണിന് വേണ്ടി സ്ഥാപിക്കുന്ന ഏജൻസികൾ ഏതെല്ലാമാണെന്നത് സംബന്ധിച്ച റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു. കൂടാതെ, കോടിക്കണക്കിന് രൂപ ചെലവഴിച്ച് സംസ്ഥാനത്ത് വിവിധ സ്ഥലങ്ങളിൽ കെൽട്രോൺ മുഖേന സ്ഥാപിച്ചിട്ടുള്ള ഇ-ടോയ്ലറുകൾ എവിടെയെല്ലാമാണെന്നും അവയിൽ എത്രയെണ്ണം പ്രവർത്തനക്ഷമമാണ്, പ്രവർത്തിക്കാത്തത് ഏതൊക്കെയാണ് എന്നതും സംബന്ധിച്ച വിശദമായ റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു.
109	"	346	മാങ്കുളം ഗ്രാമപഞ്ചായത്തിലെ കെൽട്രോൺ സ്ഥാപിച്ച ഇ-ടോയ്ലറ്റ് ഇലക്ട്രോണിക് ഡോർ മാറ്റിയതിനു ശേഷം നിലവിൽ നല്ല രീതിയിൽ പ്രവർത്തിച്ചുവരുന്നുവെന്ന സർക്കാർ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
110	"	347	സാധാരണ ടോയ്ലറുകളെ അപേക്ഷിച്ച് ഇ-ടോയ്ലറുകളുടെ നിർമ്മാണത്തിനും മെയിന്റനൻസിനും വർദ്ധിച്ച തുക വേണ്ടി വരുന്നതായി നിരീക്ഷിച്ച സമിതി ഇനി മുതൽ ഇ-ടോയ്ലറുകൾക്ക് പകരം സാധാരണ ടോയ്ലറുകൾ നിർമ്മിക്കുന്നതായിരിക്കും ഉചിതം എന്ന് അഭിപ്രായപ്പെടുന്നു. ആലുവ നഗരസഭ ഇ-ടോയ്ലറുകളുടെ മെയ്ന്റനൻസിനായി വൻതുക ചെലവഴിക്കുന്നതായി നിരീക്ഷിച്ച സമിതി, മുടക്കുമുതലിന്റെ 5 മുതൽ 8 ശതമാനം വരെയുള്ള തുക മാത്രമേ എ.എം.സി. ഇനത്തിൽ പരാമാവധി ചെലവഴിക്കാവൂ എന്ന വസ്തുത കൗൺസിലിന്റെ ശ്രദ്ധയിൽപ്പെടുത്തി മികച്ച നിലവാരമുള്ള ടോയ്ലറുകൾ നിർമ്മിക്കുന്നതിന് നടപടി സ്വീകരിക്കണമെന്ന് ശുപാർശ ചെയ്യുന്നു.
111	"	348	പാലാരിവട്ടം ജംഗ്ഷന്റെ മധ്യഭാഗത്ത് സ്ഥിതി ചെയ്യുന്ന ഗ്രീൻ ടോയ്ലറ്റ് യാത്രക്കാർക്ക് തടസ്സമാണെന്നും അതിൽ വ്യാപാരി വ്യവസായികൾക്ക് കടുത്ത അതുപ്ലിയുണ്ടെന്നും സമിതി നിരീക്ഷിക്കുന്നു. പ്രസ്തുത ടോയ്ലറ്റ് അടിയന്തരമായി പൊളിച്ചുനീക്കുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

(1)	(2)	(3)	(4)
112	"	349	ഫോർട്ട് കൊച്ചി ബീച്ച് പാർക്കിലുള്ള രണ്ട് ഗ്രീൻ ടോയ്‌ലൈറ്റുകൾ പൂർണ്ണമായും പ്രവർത്തനക്ഷമമല്ലാത്തതിനാൽ അവ പൊളിച്ചുമാറ്റി ടോയ്‌ലൈറ്റ് കോംപ്ലക്സ് നിർമ്മിക്കുവാൻ സാധിക്കുമോയെന്ന് ആലോചിക്കുവാനും ഇല്ലെങ്കിൽ പകരം സംവിധാനം ഏർപ്പെടുത്തുന്നത് പരിശോധിക്കുവാനും സമിതി നിർദ്ദേശിക്കുന്നു
113	"	383	ചിറ്റാർ ഗ്രാമപഞ്ചായത്ത് പട്ടികജാതി കുടുംബങ്ങളിലെ കുട്ടികൾക്കായി വാങ്ങിയ കമ്പ്യൂട്ടറുകളും അനുബന്ധ ഉപകരണങ്ങളും ഉപയോഗശൂന്യമായത് പഞ്ചായത്തിന്റെ അനാസ്ഥ മൂലമാണെന്ന് സമിതി വിലയിരുത്തുന്നു. പദ്ധതികൾ നടപ്പാക്കുന്ന കാര്യത്തിൽ പഞ്ചായത്തുകൾ കൂടുതൽ ജാഗ്രത പുലർത്തണമെന്ന് സമിതി നിർദ്ദേശിക്കുന്നു.
114	"	384	തിരുവല്ല നഗരസഭയുടെ കീഴിലുള്ള കുട്ടികളുടെ പാർക്ക് പ്രവർത്തനക്ഷമമാണെന്ന സെക്രട്ടറിയുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കുന്നതിന് സമിതി ശുപാർശ ചെയ്യുന്നു.
115	"	385	തിരുവല്ല നഗരസഭ മെ.ദുർഗ്ഗാ ട്രാക്ടേഴ്സ് എന്ന വ്യാജ കമ്പനി മുഖേന ഡംപർ പ്ലേസർ വാങ്ങിയത് വാങ്ങിയത് ഉത്തരവാദിത്തമില്ലായ്മയാണെന്ന് സമിതി വിലയിരുത്തുന്നു. എൻടി ടാക്സ് അടപ്പിക്കുന്നതിനുള്ള രേഖകളില്ലാതെ വാഹനം വാങ്ങിയതിനെ സമിതി വിമർശിക്കുകയും നഗരസഭകൾക്ക് മാതൃകയാകേണ്ടിയിരുന്ന പ്രസ്തുത പദ്ധതിക്ക് പിന്നിൽ വ്യാപക അഴിമതി നടന്നിട്ടുണ്ടെന്ന് അഭിപ്രായപ്പെടുകയും ചെയ്യുന്നു. മേൽ വിഷയം സംബന്ധിച്ച വിശദമായ റിപ്പോർട്ട് അടിയന്തരമായി ലഭ്യമാക്കണമെന്ന് സമിതി നിർദ്ദേശിക്കുന്നു. പ്രസ്തുത ഏജൻസിക്കെതിരെ കേസ് ഫയൽ ചെയ്തിട്ടുണ്ടോ എന്നും ഉണ്ടെങ്കിൽ ടി കേസിന്റെ നിലവിലെ സ്ഥിതി സംബന്ധിച്ച റിപ്പോർട്ടും ലഭ്യമാക്കാൻ സമിതി നിർദ്ദേശിക്കുന്നു.
116	"	386	നഗരഭക്ഷിലെയും മുനിസിപ്പാലിറ്റികളിലെയും മാലിന്യങ്ങൾ നീക്കം ചെയ്യുന്നതിന് കവചിതവും ചോർന്നൊലിക്കാത്തതും അടിഭാഗത്ത് വെള്ളം ശേഖരിക്കാനുള്ള ടാങ്കുള്ളതുമായ ആധുനിക വാഹനങ്ങൾ ഉപയോഗിക്കണമെന്നും തൊഴിലാളികളുടെ ആരോഗ്യസുരക്ഷ ഉറപ്പാക്കുന്നതിന് പ്രത്യേക സംവിധാനം ഏർപ്പെടുത്തുന്നതിന് കർശന നിർദ്ദേശം നൽകണമെന്നും സമിതി ശുപാർശ ചെയ്യുന്നു.

(1)	(2)	(3)	(4)
117	"	387	വള്ളികുന്നം ഗ്രാമപഞ്ചായത്ത് വാങ്ങിയ ട്രാക്ടർ ഉടൻതന്നെ പ്രവർത്തനക്ഷമമാക്കി പാടശേഖര സമിതിക്ക് കൈമാറുന്നതാണെന്ന സെക്രട്ടറിയുടെ മറുപടി അംഗീകരിച്ച സമിതി പ്രസ്തുത ഓഡിറ്റ് പരാമർശം ഒഴിവാക്കുന്നതിന് ശുപാർശ ചെയ്യുന്നു.
118	"	388	ചേർത്തല നഗരസഭയിൽ 2007-ൽ നിർമ്മിച്ച ഗ്യാസ് ക്രിമറ്റോറിയം പത്ത് വർഷത്തോളം പ്രവർത്തന രഹിതമായിരുന്നിട്ടും നഗരസഭ യാതൊരു ഇടപെടലും നടത്തിയിട്ടില്ലെന്ന് സമിതി വിലയിരുത്തുന്നു. വീടുകളിൽ മൃതദേഹം ദഹിപ്പിക്കുന്നത് നിരോധിക്കാനും ഗ്യാസ് ക്രിമറ്റോറിയം ഉപയോഗപ്പെടുത്തണമെന്ന് നിർദ്ദേശിക്കാനും നഗരസഭയ്ക്ക് അധികാരമുണ്ടായിട്ടും നഗരസഭ ആയത് ചെയ്തിട്ടില്ലെന്നും സമിതി നിരീക്ഷിക്കുന്നു. ക്രിമറ്റോറിയം പ്രവർത്തനക്ഷമമാക്കണമെന്നതിനുള്ള നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.
119	"	389	അയ്മനം ഗ്രാമപഞ്ചായത്ത് നിർമ്മിച്ച പൊതുകളിസ്ഥലത്ത് നടത്തുന്ന ഇൻഡോർ സ്റ്റേഡിയത്തിന്റെ നിർമ്മാണം എത്രയും വേഗം പൂർത്തീകരിച്ച് സമിതിയ്ക്ക് റിപ്പോർട്ട് നൽകണമെന്ന് സമിതി ശുപാർശ ചെയ്യുന്നു.
120	"	390	കോട്ടയം നഗരസഭയിലെ കോടിമത ട്രക്ക് ടെർമിനൽ, വേബ്രിഡ്ജ്, ഗ്യാസ് ക്രിമറ്റോറിയം എന്നിവ പ്രവർത്തനക്ഷമമാക്കുന്നതിനാവശ്യമായ അടിയന്തര നടപടി സ്വീകരിച്ച് റിപ്പോർട്ട് നൽകണമെന്ന് സമിതി നിർദ്ദേശിക്കുന്നു.
121	"	391	നെടുങ്കുണ്ടം ഗ്രാമപഞ്ചായത്ത് 2009-ൽ 19 ലക്ഷം രൂപ ചെലവഴിച്ച് നിർമ്മിച്ച ഗ്യാസ് ക്രിമറ്റോറിയം പ്രവർത്തന ക്ഷമമാക്കുന്നതിനുള്ള നടപടി സ്വീകരിച്ച് റിപ്പോർട്ട് ലഭ്യമാക്കണമെന്ന് സമിതി ശുപാർശ ചെയ്യുന്നു. പഞ്ചായത്ത് സ്ഥാപിച്ചിട്ടുള്ള ടച്ച് സ്ക്രീൻ കമ്പ്യൂട്ടർ സംവിധാനം നിലവിൽ പ്രവർത്തനക്ഷമമാണെന്ന സെക്രട്ടറിയുടെ മറുപടിയുടെ അടിസ്ഥാനത്തിൽ പ്രസ്തുത ഓഡിറ്റ് പരാമർശം ഒഴിവാക്കുന്നതിനും സമിതി ശുപാർശ ചെയ്യുന്നു.
122	"	392	വേങ്ങൂർ ഗ്രാമപഞ്ചായത്തിലെ വക്കുവള്ളി ലിഫ്റ്റ് ഇറിഗേഷൻ പദ്ധതിക്കായി നിലവിൽ നല്ല രീതിയിൽ പ്രവർത്തിക്കുന്നുണ്ടെന്ന് സംസ്ഥാന ഓഡിറ്റ് വകുപ്പ് പരിശോധിച്ച് ബോധ്യപ്പെടുവെന്ന സെക്രട്ടറിയുടെ മറുപടി അംഗീകരിച്ച സമിതി പ്രസ്തുത ഓഡിറ്റ് പരാമർശം ഒഴിവാക്കണമെന്ന് ശുപാർശ ചെയ്യുന്നു.

(1)	(2)	(3)	(4)
123	"	393	പാണ്ടൻപാറ ലിഫ്റ്റ് ഇറിഗേഷൻ പദ്ധതിയായി ജില്ലാ പഞ്ചായത്ത് 10 ലക്ഷം രൂപ വകയിരുത്തിയിട്ടുണ്ടെന്നും പദ്ധതി നടപ്പിലാക്കുന്നതിന് പരമാവധി ശ്രമിക്കുന്നതാണെന്നുമുള്ള ആവോലി ഗ്രാമപഞ്ചായത്ത് സെക്രട്ടറിയുടെ മറുപടിയുടെ അടിസ്ഥാനത്തിൽ തുക പാഴാക്കാതെ പദ്ധതി നടപ്പാക്കണമെന്ന് സമിതി നിർദ്ദേശിക്കുന്നു.
124	"	394	തദ്ദേശസ്വയംഭരണ സ്ഥാപനങ്ങൾ ഏജൻസികൾ മുഖേന പദ്ധതികൾ നടപ്പാക്കുമ്പോൾ ഏജൻസികളുടെ ഭാഗത്തുനിന്നുണ്ടാകുന്ന വീഴ്ചകൾ ഉടൻ തന്നെ സെക്രട്ടറിമാർ റിപ്പോർട്ട് ചെയ്യുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.
125	"	395	സംസ്ഥാന നിർമ്മിതി കേന്ദ്രവും ജില്ലാ നിർമ്മിതി കേന്ദ്രവും തമ്മിൽ ബന്ധമില്ലെന്നും അവയുടെ പ്രവർത്തനവും കണക്കുകളും സുതാര്യമല്ലെന്നും അഭിപ്രായപ്പെട്ട സമിതി പ്രസ്തുത കേന്ദ്രങ്ങളെ അമാൽഗമേറ്റ് ചെയ്യണമെന്ന് ശുപാർശ ചെയ്യുന്നു.
126	"	396	കൊച്ചി മുനിസിപ്പൽ കോർപ്പറേഷൻ നിർമ്മിച്ച വലിയകുളം ഓപ്പൺ എയർ സ്റ്റേജ് നിലവിൽ പ്രവർത്തനക്ഷമമാണെന്ന സെക്രട്ടറിയുടെ മറുപടിയുടെ അടിസ്ഥാനത്തിൽ ഓഡിറ്റ് പരാമർശത്തിലെ പ്രസ്തുത ഭാഗം ഒഴിവാക്കുന്നതിന് സമിതി ശുപാർശ ചെയ്യുന്നു. കൊച്ചി കോർപ്പറേഷൻ കെൽട്രോൺ മുഖേന നടപ്പാക്കിയ പഞ്ചിംഗ്-ആൻഡൻസ് സിസ്റ്റം ദിവസങ്ങൾക്കകം തന്നെ പ്രവർത്തനരഹിതമായതിൽ കോർപ്പറേഷന്റെയും കെൽട്രോണിന്റെയും ഭാഗത്തുനിന്ന് ഗുരുതര വീഴ്ചയുണ്ടായതായി സമിതി വിമർശിക്കുന്നു. പ്രസ്തുത വിഷയം പരിശോധിച്ച് റിപ്പോർട്ട് നൽകണമെന്ന് സമിതി ശുപാർശ ചെയ്യുന്നു. കോർപ്പറേഷൻ ഓഫീസിൽ പഞ്ചിംഗ് സംവിധാനം പുനരാരംഭിക്കണമെന്നും സമിതി ശുപാർശ ചെയ്യുന്നു.
127	"	397	കാസർഗോഡ് നഗരസഭ 2004-05 സാമ്പത്തിക വർഷത്തെ പ്രവൃത്തിയുടെ ഭാഗമായാണ് മഴവെള്ള സംഭരണികൾ നിർമ്മിച്ചതെന്നും നിലവിൽ അവ ഉപയോഗക്രമമാണെന്ന് എഞ്ചിനീയറിംഗ് വിഭാഗത്തിന്റെ റിപ്പോർട്ട് ലഭിച്ചിട്ടുണ്ടെന്നും ക്യാറ്റിൽപൗണ്ട് നിർമ്മിച്ചിരുന്ന സ്ഥലം ആധുനിക രീതിയിലുള്ള ശൃംഗാനമാക്കുന്നതിനുള്ള നടപടി സ്വീകരിച്ചുവരികയാണെന്നുമുള്ള നഗരസഭാ സെക്രട്ടറിയുടെ മറുപടി സമിതി അംഗീകരിക്കുന്നു. പ്രസ്തുത ഓഡിറ്റ് പരാമർശം ഒഴിവാക്കണമെന്ന് സമിതി ശുപാർശ ചെയ്യുന്നു.

©

കേരള നിയമസഭാ സെക്രട്ടേറിയറ്റ്
2024

കേരള നിയമസഭാ പ്രിന്റിംഗ് പ്രസ്സ് .